

THE END OF THE WORLD

DEMOSTHENIS

O P E R A.

AD




OPTIMORVM LIBRORVM FIDEM



ACCURATE EDITA.

EDITIO STEREOTYPA.



TOMVS II.



LIPSIAE

SVNTIBVS ET TYPIS CAR. TAUCHNITII.

1829.

Tabellenpreis 6 Groschen.







ΛΙΒΑΝΙΟΥ ΥΠΟΘΕΣΙΣ ΤΟΥ ΠΕΡΙ

ΤΗΣ ΠΑΡΑΠΡΕΣΒΕΙΑΣ ΛΟΓΟΥ.

Αἰσχίνης ἦν ἀνὴρ ἀθηναῖος, υἱὸς Ἀτρομήτου, καὶ Γλαυκοθέας, ἀμφοτέρων ἀδόξων, ὥς φησι Δημοσθένης· τὸν μὲν γὰρ, γράμματα διδάσκοντα, τὴν δὲ, καθαίρουσαν, καὶ τελετάς τινας οὐ σπουδαίας τελοῦσαν, φησὶ διαζῆν. παραδέδοται δὲ καὶ αὐτὸς ὁ Αἰσχίνης, τραγωιδῶν τε ὑποκριτὴς γενόμενος, καὶ γραμματεὺς τῆς πόλεως, ἣτις ἦν εὐτελής ὑπηρεσία. ὕστερον μέντοι τῶν ῥητόρων εἰς ἐγένετο, καὶ περὶ τῆς εἰρήνης πρὸς Φίλιππον ἐπρέσβευσε· πολεμοῦντες γὰρ ἀθηναῖοι Φιλίππῳ περὶ Ἀμφιπόλεως, καὶ πολλὰ μὲν αὐτοὶ δεινὰ πάσχοντες, δρῶντες δὲ οὐδὲν ἄξιον λόγου, ἐπέισθησαν ὑπὲρ εἰρήνης πρεσβεύεσθαι πρὸς τὸν Φίλιππον. πέμπουσι δὴ πρέσβεις, δέκα τὸν ἀριθμόν. ἐν οἷς Αἰσχίνης τε καὶ Δημοσθένης ἦσαν. δεξαμένου δὲ Φιλίππου τὰς διαλύσεις, πάλιν οἱ αὐτοὶ πρεσβεύουσι δεύτερον, ὅπως οἱ περὶ τῆς εἰρήνης ὅρκοι γένοιτο. περὶ δὲ ταῦτα καὶ πράγματα κατηγορεῖ ὁ Δημοσθένης Αἰσχίνου τρία. ὅτι Φιλοκράτους αἰσχρὸν καὶ ἀσύμφορον εἰρήνην

λέγοντος καὶ γράφοντος, συνεῖπεν αὐτῷ. ὅτι τοὺς χρόνους κατηγάλωσε, παρ' ὃ συνέβη τὰ ἐν Θράκῃ διαφθαρῆναι. ὅτι ψευδῇ πρὸς Ἀθηναίους ἀπήγγειλε, παρ' ὃ συνέβη φωκεῖς ἀπολέσθαι· εἶπε γὰρ, φησὶν, ὅτι φωκέας οὐκ ἀναιροῖται Φίλιππος, καὶ ὑμεῖς τούτῳ πιστεύσαντες, οὐκ ἐβοηθήσατε τοῖς ἀνδράσι. φησὶ δὲ ταῦτα πάντα ἐπὶ μισθῷ καὶ δώροις τὸν Αἰσχίνην κεκακουργηκέναι. ἡ στάσις, περὶ οὐσίας, καὶ στοχαστική. ἡ δὲ κίνησις τῆς μάχης λέγεται διὰ Τίμαρχον, τὸν φίλον Δημοσθένους, ὃν ἡτίμωσεν Αἰσχίνης, κατηγορήσας ὡς κακοῦ βίου, διότι πρὸς Πιττάλακον τὸν ὀρνιθίαν, φησὶν, εἰσῆει εὐμορφος ὢν, ἐπὶ τῷ θεᾷσθαι τὰς μάχας τῶν ὀρνίθων, διαφθειρόμενον, καὶ διαφθείροντα.

ΕΤΕΡΑ ΥΠΟΘΕΣΙΣ ΑΝΩΝΥΜΟΣ

ΕΙΣ ΤΟΝ ΑΥΤΟΝ ΛΟΓΟΝ.

Πόλεμος συνειστίηκει Φιλίππῳ καὶ Ἀθηναίοις μικρός. ἐξ οὗπερ παραβάς τὰς πρὸς αὐτοὺς συνθήκας, ἔλαβε παρ' Ὀλυνθίων Ἀμφίπολιν, οὗσαν τμήμα τῆς πόλεως. καὶ ἦν ὑπ' Ὀλυνθίοις καθ' ὃν καιρὸν ἀπέστίησαν καὶ οἱ σύμμαχοι. συνειστίηκει δὲ καὶ ἕτερος φωκεῦσι πρὸς Θετταλοὺς καὶ Θηβαίους. τοῦτο

μὲν, περὶ τοῦ ἱεροῦ τοῦ Πυθοῦ πρὸς θετταλοῦς. τοῦ-
 το δὲ, ὑπὲρ Ὀρχομενοῦ καὶ Κορωνείας πρὸς τοὺς θη-
 βαίους· εὐδηλον γὰρ ἐκ τῆς ἱστορίας, ὅτι τῶν μὲν
 παρείλοντο τὰς δύο πόλεις γειτνιώσας αὐτοῖς· θετ-
 ταλοὺς δὲ παρωσάμενοι, τὴν Ἀμφικτυονίαν αἶτε ἐν
 μέσῃ Φωκίδι τῶν ἐν Δελφοῖς ἱερῶν ἰδρυμένην. ἐπει-
 δὴ δὲ πολὺν χρόνον ἐπολέμησαν πρὸς ἑαυτοὺς ἄθη-
 ναῖοι καὶ Φίλιππος, τῷ χρόνῳ τὴν εἰρήνην ἐκάτεροι
 ποιεῖν ἐβούλοντο. ἀλλ' ὁπότερος ταῦτα προβάλλοι-
 το, αἰσχύνῃν ἔχειν ἐνόμιζον. Ἀριστόδημος δὲ, καὶ
 Νεοπτόλεμος, ὑποκριταὶ τραγωδίας ἐτύγγανον. οὗ-
 τοι διὰ τὴν οἰκείαν τέχνην ἄδειαν εἶχον ἀπιέναι,
 ὅπου ἂν βούλωνται, ἀλλὰ δὴ καὶ πρὸς πολεμίους.
 ἀπελθόντες οὖν οὗτοι εἰς τὴν μακεδονίαν, ἐπεδεί-
 ξαντο τὴν οἰκείαν τέχνην. καὶ οὕτω φιλοφρόνως αὐ-
 τοὺς ἐδέξατο Φίλιππος, ὥστε πρὸς τοῖς ἄλλοις χρή-
 μασι, καὶ ἄλλα ἐκ τῶν οἰκείων παρεῖχεν αὐτοῖς. αἰ-
 σθόμενος δὲ μελλόντων πρὸς αὐτὸν φονεῶν, καὶ θετταλῶν, καὶ θηβαίων, ἐβουλήθη
 τοὺς ἀθηναίους ἐξαπατῆσαι. καὶ ταύτης τῆς προ-
 φάσεως δραξάμενος Φίλιππος, ἀπολύων Ἀριστόδη-
 μον καὶ Νεοπτόλεμον, ἔλεγεν αὐτοῖς, ὅτι φίλος εἰμὶ
 ἀθηναίοις. συνέβη δὲ πάλιν τι τοιοῦτον γενέσθαι.
 Φρύγῳν τις ἀθηναῖος ἀπὶ τῶν ὀλυμπιάσιν ἀγωνισό-
 μενος, ἢ θεασόμενος, ἐκρατήθη ὑπὸ τινων στρα-
 τιωτῶν τοῦ Φιλίππου ἐκ ἱερομηνία, καὶ ἀφῆρέθη
 πάντα τὰ αὐτοῦ. καὶ ἔλθων εἰς Ἀθήνας, παρεκάλει
 τοὺς ἀθηναίους, ἵνα χειροτονήσωσιν αὐτὸν πρὸς τὴν

τὴν, ὅπως ἀπελθὼν πρὸς Φίλιππον, λάβῃ ἅπερ ἀφηρεῖται· καὶ πεισθέντες Ἀθηναῖοι, ἐχειροτόνησαν αὐτὸν καὶ Κτησιφῶντα. καὶ ἐλθόντων αὐτῶν εἰς Μακεδονίαν, φιλοφρόνως αὐτοὺς ἐδέξατο ὁ Φίλιππος, ὥστε καὶ τὰ ἀφαιρεθέντα ὑπὸ τῶν στρατιωτῶν πάντα ἀποδοῦναι αὐτῷ, καὶ ἐκ τῶν οἰκείων ἄλλα ἐπιδιδῶναι, καὶ ἀπολογεῖσθαι, ὅτι ἡγνόουν οἱ στρατιῶται, ὅτι ἐρομηνία ἐστὶ. καὶ τούτοις πάλιν ὁμοίως ἔλεγεν, ὡς φίλος εἰμὶ Ἀθηναίοις. καὶ ἐλθόντες εἰς τὴν αἰτικὴν, τὰ αὐτὰ τοῖς ἄλλοις ἀπήγγειλαν. ταῦτα ἀκούσαντες Ἀθηναῖοι, ἐβούλοντο μαθεῖν, εἰ μετ' ἀληθείας εἰρήνην ἄγειν βούλεται Φίλιππος. καὶ δὴ χειροτονοῦσι δέκα πρόσβεις. εἰσὶ δ' οὗτοι. Κτησιφῶν. Ἀριστόδημος. Ἰατροκλῆς. Κίμων. Ναυσικλῆς. Δερκυλλος. Φρύνων. Φιλοκράτης. Αἰσχίνης. Δημοσθένης. πέμπουσι δὲ τούτους εἰς Μακεδονίαν, ἵνα μάθωσιν, εἰ μετ' ἀληθείας βούλεται εἰρήνην ἄγειν ὁ Φίλιππος· καὶ εἰ ἀληθές ἐστιν, ἐνέγκαι παρ' αὐτοῦ πρόσβεις τοὺς ληψομένους τοὺς ὅρκους. ἀπελθόντων οὖν τῶν δέκα πρόσβεων, ὧν ἦν καὶ Δημοσθένης, ἤγαγον ἀπὸ τοῦ Φιλίππου τρεῖς πρόσβεις, Ἀντίπατρον, Παρμενίωνα, καὶ Εὐρύλοχον, ὁφείλοντας λαβεῖν τοὺς ὅρκους. συναγομένων δὲ τῶν συμμάχων τῶν Ἀθηναίων ἐπὶ τῇ παρασχῇ τοὺς ὅρκους, χρόνος παρήρχετο. καὶ γινώσκων τὴν φύσιν τοῦ Φιλίππου ὁ Δημοσθένης, ὡς αἰὲ καταστρεφόμενον, καὶ ἐπηρεάζοντος, λέγει τοῖς Ἀθηναίοις ταχέως δοῦναι τοὺς ὅρκους, καὶ μὴ παρόντος Κερσοβλέπτου

ἔλεγε γὰρ, ὅτι εἰς τὴν Θράκην ἀπερχομένων ἡμῶν, παρῆξι τοὺς ὄρκους ὁ Κερσοβλέπτης. ἰστέον δέ, ὅτι Δημοσθένης οὐκ ἀπῆλθεν ἐν τῇ δευτέρᾳ πρεσβείᾳ διὰ τοιαύτην πρόφασιν· ἀπελθὼν γὰρ εἰς τὴν πρώτην πρεσβείαν, εὗρεν ἐν Μακεδονίᾳ τινὰς τῶν ἀθηναίων αἰχμαλώτους. καὶ ὑπέσχετο φέρειν ἐκ τῶν ἰδίων χρημάτων, καὶ ῥύσασθαι αὐτούς, οὐκ ἠδύνατο δὲ τοῦτο ποιῆσαι, εἰ μὴ ἐν προσχήματι πρεσβεύου. ἔλεγε δὲ τὴν πρεσβείαν ἀπελθεῖν πλὴν διὰ τὸ αὐτοὺς ταχέως ἀπελθεῖν. καὶ ὅπου ὦν ὄντα πύθωνται Φίλιππον, δεῖ αὐτοὺς ἀπελθεῖν, καὶ ἐκεῖσε τοὺς ὄρκους λαβεῖν. οἱ δὲ, μὴ πεισθέντες, περὶ ἀπῆλθον. καὶ εἰς Μακεδονίαν ἀπελθόντες, ἐκίθησαν ὅλους τρεῖς μῆνας, ἕως οὗ πολλὰ τῶν ἀθηναίων χωρία καταστρέψας, ὑπέστρεψε Φίλιππος. ἐν οἷς καὶ Κερσοβλέπτης. καὶ ἔλθων, οὐκ εὐθύς παρῆσχεν αὐτοῖς τοὺς ὄρκους, ἀλλ' εἵλκυσε αὐτούς, ἕως ἡντρόπευσε τὴν ἐπὶ φωκέας στρατείαν, καίτοι πρεσβευσαμένων πρὸς αὐτὸν φωκέων περὶ διαλύσεως τοῦ πολέμου. καὶ ἐξελθόντος αὐτοῦ ἐπὶ τοὺς φωκέας, ἀντὶ τοῦ παρῆσχειν ἐν ἱερῷ τοὺς ὄρκους, ἐν πανδοχείᾳ παρῆσχε λέγων οὕτω· σπένδομαι ἀθηναίοις, καὶ τοῖς ἀθηναίων συμμάχοις, χωρὶς ἁλέων καὶ φωκέων. ἔλεγε γὰρ, ὅτι οἱ ἁλεῖς ἐχθροὶ ἦσαν τῶν φίλων μου, τῶν φαρσαλίων. φωκεῦσι δὲ οὐ σπένδομαι, ἐπειδήπερ ἠσέβησαν εἰς τὸ ἱερόν. ἐλθούσης οὖν τῆς δευτέρας πρεσβείας εἰς τὴν ἀττικὴν, ὁ Δημοσθένης ἰστιασίᾳ λέγων, ὅτι οὐκ ἀρέσκει μοι τὰ ὑπὸ Φι-

λίππου δεδομένα. ὁ δὲ Αἰσχίνης ἔλεγεν, ὅτι ταῦτα εἶπε Φίλιππος ἐν τῷ φανεροῷ. ἐμοὶ δὲ εἶπεν εἰς τὸ οὖς, ὅτι πλὴν ἀλέων καὶ φωκέων εἶπον, ἵνα μὴ μαθόντες Θηβαῖοι παραφυλάσσονται· αὐτοὺς γὰρ εἰσερχόμενος ἀπολέσω. τούτους δὲ σώσω. οἱ δὲ Ἀθηναῖοι πεισθέντες Αἰσχίνῃ ἐχειροτόνησαν τρίτην πρεσβείαν, βουλόμενοι μαθεῖν, εἰ φυλάττει Φίλιππος τὰ ὑπ' Αἰσχίνου λεχθέντα, καὶ ἐξωμόσατο Δημοσθένης, μήτε πρεσβεῦσαι, μήτε κοινωνεῖν, εἴτε καλῶς εἴτε κακῶς πράξει ἢ πρεσβεία. καὶ τότε φοβηθεὶς ὁ Αἰσχίνης, μήποτε μένων ὁ Δημοσθένης πέμψαι πείσει τὸν δῆμον τοῖς φωκέυσι βοήθειαν, προσεποίησατο, ὡς λέγει Δημοσθένης, ἀρῶσταιν. καὶ τότε ὁ ἀδελφὸς αὐτοῦ, Εὐνομος, ἦλθεν ἔχων ἰατρὸν, καὶ ὁμνῶν, ὅτι ἀρῶσται Αἰσχίνης. καὶ αὐτὸν τὸν Εὐνομον ἀντὶ τούτου ἐχειροτόνησεν ὁ δῆμος πρεσβευτήν. καὶ ἀπελθόντων τούτων τῶν πρέσβεων, ὡς κατέλαβον Εὐβοίαν, ἤκουσαν, ὅτι φωκέας κατεστρέψατο ὁ Φίλιππος. καὶ μετ' αἰσχύνῃς ὑπέστρεψαν. ἐλθούσης δὲ τῆς τρίτης πρεσβείας εἰς τὴν Ἀττικὴν, Αἰσχίνης αὐτοχειροτόνητος πρεσβευτὴς ἀπῆλθε πρὸς Φίλιππον, ὡς λέγει Δημοσθένης. ἰστέον δὲ, ὅτι μετὰ τὴν πρεσβείαν ἕκαστος τῶν πρέσβεων εὐθύνας ἐδίδου. καὶ ἡ μὲν πρώτη πρεσβεία παρέσχεν εὐθύνας οὕτω καλῶς, ὥστε τὸν Δημοσθένην γράφαι καλέσαι αὐτοὺς ἐπ' ἄριστον. ἔθος γὰρ ἦν τοῖς καλῶς πρεσβευσαμένους εἰς δημόσιον ἄριστον καλεῖσθαι. ἀποροῦσι δὲ τινὲς, ὅτι, εἰ ἡπίστιατο

Δημοσθένης, ὅτι προδόται ἦσαν, διὰ τί ἐποίησεν
 αὐτοὺς κληθῆναι εἰς δημόσιον ἄριστον. καὶ λέγο-
 μεν, ὅτι μετὰ τὸ ἄριστον ἔγνω τὸν σκοπὸν αὐτῶν.
 τῶν δὲ τῆς δευτέρας πρεσβείας μόνος ὁ Δημοσθέ-
 νης δέδωκεν εὐθύνας. μέλλοντος δὲ τοῦ Αἰσχίνου
 παρέχειν, ἐπέστη Τίμαρχος καὶ Δημοσθένης κατη-
 γορήσοντες τούτου. καὶ ῥήτησεν Αἰσχίνης ἀνάκρισιν
 γενέσθαι. καὶ γενομένης ἀνακρίσεως, ἔδειξε Τίμαρ-
 χον ἡταιρηκότα, καὶ ἐξέβαλον αὐτόν. νόμος γὰρ ἦν
 τὸν ἡταιρηκότα μὴ πολιτεύεσθαι. εἴτα ἐπέστη κα-
 τηγορήσων ὁ Δημοσθένης. καὶ λέγουσί τινες, πῶς
 ἐνταῦθα μέμνηται τῆς τρίτης πρεσβείας. λέγομεν
 δ', ὅτι μετὰ τρία ἔτη τῆς γραφῆς εἰσῆλθεν ἔχων
 τὴν κατηγορίαν. γενομένης γὰρ τῆς δευτέρας πρεσ-
 βείας, μαθόντες οἱ Ἀθηναῖοι τὴν τῶν φωκέων ἀπώ-
 λειαν, ἐσκευαγῶγον ἐκ τῶν ἀγρῶν, καὶ ἐν πολλῷ
 θορύβῳ ἦσαν· καὶ μετὰ τρία ἔτη εἰσῆλθεν ὁ Δη-
 μοσθένης κατηγορήσων Αἰσχίνου, καὶ κρίνει αὐτὸν
 διὰ δύο ἐγκλήματα, διὰ τὴν ἀπώλειαν τῶν φωκέων,
 καὶ διὰ δωροδοκίαν. ἰστέον δὲ, ὅτι προηγούμενόν
 ἐστὶν ἐγκλημα, ὅτι φωκεῖς ἀπολώλασι. πρὸς σύστα-
 σιν τούτου, δεύτερον ἐνέκυψε ζήτημα. ὅτι ἐπὶ χρή-
 μασιν Αἰσχίνῃ τοῦτο τετόλμηται. ὥς σύστασιν γίνε-
 σθαι προτέρου ἐγκλήματος τοῦ κατὰ φωκέας. τεκμή-
 ριά ἐστι τοῦ πάλαι ταῦτα ἐσκευωρῆσθαι, καὶ κατε-
 σκευάσθαι, δι' ὧν ἅμα καὶ προαναιρεῖ τὸ χρῶμα
 Αἰσχίνου, καταφεύγοντος ἐπὶ ἄγνοίαν, καὶ συγγνώ-
 μην· καὶ τούτων τὰ μὲν, ἐκ τῶν παρειμένων εἰληφ-

τὰ δὲ, ἐκ τῶν πεπραγμένων· συνεῖπε γὰρ Φιλοκρά-
 τει, ἄνευ φωκέων γράφοντι τὴν εἰρήνην. οὐκ ἔλα-
 βεν ὅρκους παρὰ Θειταλῶν συμμαχούντων Φιλίππῳ,
 οἳ οὐκ ἂν συνεστράτευσαν ἐπὶ φωκέας, εἴπερ δεδω-
 κότες ἦσαν τοὺς ὅρκους. ἐνέδωκε Φιλίππῳ χρόνον
 παρασκευάσασθαι τὴν ἐπὶ φωκέας στρατείαν. διέ-
 τριψε γὰρ ἐκείνος τοὺς χρόνους ἐξεπίτηδες ἀναλι-
 σκων, ἵνα μὴ περιπλεύσας ὁ δῆμος κλείσῃ τὰς Πύ-
 λας. ἐξηπάτησε τὴν πόλιν ἐπανελθὼν ἐπίτηδες διτ-
 ταῖς ἐλπίσιν· μίᾳ μὲν, ὅτι ἀπολοῦνται· ἑτέρᾳ δὲ, ὅτι
 φωκεῖς σωθήσονται. ὥστε μὴ ἐγγενέσθαι βουλευ-
 σασθαι τι δεξιὸν ὑπὲρ φωκέων· εἶπε γὰρ δεῖν Φι-
 λίππῳ πιστεύειν. σώσειν γὰρ αὐτοὺς τῆς πόλεως
 ἐπηγγείλατο. καὶ τοῦ μὲν προτέρου ταῦτα τεκμήρια.
 τοῦ δὲ δευτέρου, τοῦ περὶ τῶν δώρων, ἐν ᾧ δει-
 κνυται, ὅτι εἴληφεν Αἰσχίνης, ταῦτα τεκμήρια· ὧν
 ὁμοίως τὰ μὲν ἐκ τῶν παρεμμένων ἐστὶ, τὰ δὲ ἐκ τῶν
 πεπραγμένων. οὐ μισεῖ Φιλίππον, καίπερ ἑξαπα-
 τηθεὶς ὑπ' αὐτοῦ, ὥς φησι. συνεῖπε Φιλίππῳ γε-
 νέσθαι ἀμφικτύονα, πρεσβευσαμένων περὶ αὐτῶν
 ἀμφικτυόνων. σύνεστιν αἰ Φιλοκράτει χρήματα εἰ-
 ληφότι. καλούμενος ἐπὶ μαρτυρίαν, ἥνικα Ἰπερίδης
 εἰσήγγειλε Φιλοκράτην, παρὼν οὐκ ἐφθέγγατο. χει-
 ροτονηθεὶς πρεσβευτῆς ἐπὶ τὴν Φωκίδα πρὸς Φίλιπ-
 πον ἐπὶ ταῖς ὑποσχέσεσιν, ἀρρώστειν προσποιήσα-
 το. ἀλόντων φωκέων ἐπὶ τὴν ἐξωμοσίαν ἀχειροτό-
 νητος πορεύεται, ὅτε καὶ φυλάξασθαι αὐτὸν ἐχρῆν.
 ταῦτα τὰ τεκμήρια τοῦ δευτέρου λόγου. ἔστι δὲ τού-

των τὸ ἰσχυρότερον, καὶ οὐ μάλιστα ἀντίκειται, ἡ ἐπαγγελία, καὶ ἡ ὑπόσχεσις Αἰσχίνου, ἡ περὶ Θηβαίων καὶ Φωκίων.

Ἡ μὲν ὑπόθεσις τοῦ λόγου στοχαστική. οὐ γὰρ συντρέχει τοῖς ἐγκαλουμένοις Αἰσχίνης, ἀλλ' ἀρνεῖται παντάπασιν. τὸ δὲ εἶδος, οἱ μὲν ἀπλοῦν νενόμισαν, ὕλης πολλῆς ὡς ἐν ἀληθείᾳ συνδραμούσης· οἱ δὲ συγκατασκευαζόμενον, δύο λαβόντες ἐγκλήματα, τὸ κατὰ Φωκέας, καὶ Θράκην. Μενάνδρος δὲ ἐμπέπτοντά φησιν. εἴληπται δὲ ἐκ διαβολῆς τὸ προοίμιον· δι' ὧν γὰρ αὐτὸν δεδιότα ποιεῖ καὶ δεόμενον, διὰ τούτων δείκνυσιν οὐ πάνυ τοῖς δικαίοις τεθαρόηκότα. καὶ ἅμα συγκρουστικὸν ἂν εἴη τὸ νόημα, ἐκ διαβολῆς τοῦ τε ἀντιδίκου, καὶ τῶν συνηγόρων αὐτοῦ, οἷον τοῦ Εὐβούλου, καὶ τῶν περὶ αὐτόν. ἀεὶ γὰρ ὁ Εὐβουλος ἐπολέμει τῷ Δημοσθένει, ἀπὸ τῆς αἰτίας τῆς κατὰ Ἀρίσταρχον, ὡς ἔγνωμεν ἐν τῷ κατὰ Μειδίον.

Δ Η Μ Ο Σ Θ Ε Ν Ο Υ Σ
Ο ΠΕΡΙ ΤΗΣ ΠΑΡΑΠΡΕΒΕΙΑΣ ΛΟΓΟΣ.

Ὅση μὲν, ὧ ἄνδρες ἀθηναῖοι, σπουδὴ περὶ του-
τονὶ τὸν ἀγῶνα καὶ παραγγελία γέγονε, σχεδὸν οἶο-
μαι πάντας ὑμᾶς ἡσθῆσθαι, ἐωρακότας ἄρτι τοὺς,
ὅτε ἐκληροῦσθε, ἐνοχλοῦντας καὶ προσιόντας ὑμῖν,
δεήσομαι δὲ πάντων ὑμῶν, ἃ καὶ τοῖς μὴ δεηθεῖσι
δίκαιόν ἐστιν ὑπάρχειν, μηδεμίαν μὴτε χάριν, μὴτ'
ἄνδρα ποιεῖσθαι περὶ πλείονος, ἢ τὸ δίκαιον καὶ
τὸν ὅρκον, ὃν εἰσελήλυθεν ἕκαστος ὑμῶν ὁμωμοκῶς,
ἐνθυμουμένους, ὅτι ταῦτα μὲν ἐστὶν ὑπὲρ ὑμῶν καὶ
ἅλης τῆς πόλεως, αἱ δὲ τῶν παρακλήτων αὗται δεή-
σεις καὶ σπουδαὶ τῶν ἰδίων πλεονεξιῶν ἕνεκα γί-
γνονται, ὥς ἵνα κωλύηθ', οἱ νόμοι συνηγάγον
ὑμᾶς, οὐχ ἵνα κυρίας τοῖς ἀδικοῦσι ποιήτε. τοῖς
μὲν οὖν ἄλλους, ὅσοι πρὸς τὰ κοινὰ δικαίως προσ-
έρχονται, καὶ δεδωκότες ὥσιν εὐθύνας, τὴν ἀειλο-
γίαν ὁρῶ προτεινομένους. τουτονὶ δ' Αἰσχίνην πολὺ
τᾶναντία τούτων· πρὶν γὰρ εἰσελθεῖν εἰς ὑμᾶς, καὶ
λόγον δοῦναι τῶν πεπραγμένων, τὸν μὲν ἀνήρηκα

τῶν ἐπὶ τὰς ἐνθύνας ἐλθόντων, τοῖς δ' ἀπειλεῖ περιώων· δεινότατον πάντων ἕθους καὶ ἀσυμφορώτατον ὑμῖν εἰς τὴν πολιτείαν εἰσάγων· εἰ γὰρ ὁ πράξας τι τῶν κοινῶν, καὶ διοικήσας, τῷ καθ' ἑαυτὸν φόβῳ, καὶ μὴ τῷ δικαίῳ, κατασκευάσει μηδένα εἶναι κατήγορον αὐτοῦ, παντάπασιν ἄκυροι πάντων ὑμεῖς γενήσεσθε. τὸ μὲν οὖν ἐξελέγχειν πολλὰ καὶ δεινὰ πεποιηκότα τουτονὶ, καὶ τῆς ἐσχάτης ὄντα τιμωρίας ἄξιον, θαρρόν καὶ πάνυ πιστεύω. ὁ δέ, καίπερ ὑπειληφὼς ταῦτα, φοβοῦμαι, φράσω πρὸς ὑμᾶς, καὶ οὐκ ἀποκρύψομαι, ὅτι μοι δοκοῦσιν ἅπαντες οἱ παρ' ὑμῖν ἀγῶνες οὐχ ἥτιον, ὢ ἄνδρες ἀθηναῖοι, τῶν καιρῶν, ἢ τῶν πραγμάτων εἶναι, καὶ τὸ, χρόνον γεγενῆσθαι μετὰ τὴν πρεσβείαν πολὺν, δέδοικα, μὴ τινα λήθην, ἢ συνήθειαν τῶν ἀδικημάτων ὑμῖν ἐμπεποιήκη. ὥς δὴ μοι δοκεῖτ' ἂν ὅμως ἐκ τούτων καὶ γνῶναι τὰ δίκαια, καὶ δικάσαι νυνὶ, ταῦθ' ὑμῖν λέξω. εἰ σκέψαισθε παρ' ὑμῖν αὐτοῖς, ὢ ἄνδρες δικασταί, καὶ λογίσαισθε, τίνων προσήκει τῇ πόλει λόγον παρὰ πρεσβεριοῦ λαβεῖν. πρῶτον μὲν τοίνυν, ὧν ἀπήγγειλε. δεύτερον δέ, ὧν ἔπεισε. τρίτον δέ, ὧν προσετέξατε αὐτῷ. μετὰ ταῦτα δὲ τῶν χρόνων. ἐφ' ἅπασι δὲ τούτοις, εἰ ἀδωροδοκήτως, ἢ μὴ, ταῦτα πάντα πέπρακται. τί δήποτε τούτων ἐκάστου; ὅτι ἐκ μὲν τῶν ἀπαγγελῶν τὸ βουλευσασθαι περὶ τῶν πραγμάτων ὀρθῶς ὑμῖν ἐστίν. ἂν μὲν οὖν ὧσιν ἀληθεῖς, τὰ δέοντα ἔγνωτε. ἂν δὲ μὴ τοιαῦται, τὰναντία. τὰς δὲ συμ-

βουλίας πιστοτέρας ὑπολαμβάνει εἶναι τὰς τῶν
 πρεσβέων· ὥς γὰρ εἰδότες περὶ ὧν ἐξεπέμφθησαν,
 ἀκούετε. οὐδὲν οὐκ ἐξελέγχεσθαι δίκαιός ἐστιν ὁ
 πρεσβευτῆς φαῦλον, οὐδὲ ἀσύμφορον ὑμῖν συμβε-
 βουλευκώς. καὶ μὴ, περὶ ὧν γε προσειάζατ' εἰ-
 πεῖν, ἢ πράττειν, καὶ διαρρήδην ἐψηφίσασθε ποιῆ-
 σαι, προσήκει δικηκέναι. εἶεν. τῶν δὲ δὴ χρό-
 νων διὰ τί; ὅτι πολλάκις, ὧς ἄνδρες Ἀθηναῖοι,
 συμβαίνει πολλῶν πραγμάτων καὶ μεγάλων καιρὸν
 ἐν βραχεῖ χρόνῳ γίνεσθαι. ὃν ἐάν τις ἐκὼν κα-
 θυφῇ τοῖς ἐναντίοις καὶ προδῶ, οὐδ' ἂν ὀτιοῦν
 ποιῇ, πάλιν οἷός τε ἔσται σῶσαι. ἀλλὰ μὲν, ὑπερ
 γε τοῦ προῖκα, ἢ μὴ, τὸ μὲν ἐκ τούτων λαμβάνειν,
 ἐξ ὧν ἡ πόλις βλάπτεται, πάντες εὖ οἶδ' ὅτι φή-
 σαιτ' ἂν εἶναι δεινόν, καὶ πολλῆς ὀργῆς ἄξιον. ὁ
 μέντοι τὸν νόμον τιθεῖς, οὐ διώρισε τοῦτο, ἀλλ'
 ἀπλῶς εἶπε, μηδαμῶς δῶρα λαμβάνειν, ἡγούμενος,
 ὥς ἐμοὶ δοκεῖ, τὸν ἅπαξ λαβύντα καὶ διαφθαρέντα
 ὑπὸ χρημάτων, οὐδὲ κριτὴν ἔτι τῶν συμφερόντων
 ἀσφαλῆ μένειν τῇ πόλει. ἂν μὲν τοίνυν ἐξελέγξω
 καὶ δειξω σαφῶς Αἰσχίνην τουτονὶ καὶ μηδὲν ἀλη-
 θές ἀπηγγέλκοντα, καὶ κεκωλυκόντα ἐμοῦ τὸν δῆμον
 ἀκοῦσαι τῆς ἀληθείας, καὶ πάντα τὰναντία τῶν συμφε-
 ρόντων ὑμῖν συμβεβουλευκόντα, καὶ μηδὲν, ὧν προσ-
 ειάζατε, ἐν τῇ πρεσβείᾳ πεποιηκόντα, καὶ ἀνηλω-
 κόντα τοὺς χρόνους, ἐν οἷς πολλῶν καὶ μεγάλων пра-
 γμάτων καιροὶ προεῖνται τῇ πόλει, καὶ πάντων τού-
 των δῶρα καὶ μισθοὺς εἰληφότα μετὰ Φιλοκράτους

καταψηφίσασθε αὐτοῦ, καὶ δίκην ἀξίαν τῶν ἀδικη-
μάτων λάβετε· ἂν δὲ μὴ δείξω ταῦτα [ἢ μὴ] πάντα,
ἐμὲ μὲν φαῦλον ἡγεῖσθε, τουτονὶ δὲ ἄφετε. πολλὰ
δὲ καὶ δεινὰ κατηγορεῖν ἔχων ἔτι πρὸς τούτοις ἕτερα,
ὧς ἄνδρες Ἀθηναῖοι, ἐξ ὧν οὐκ ἔσθ' ὅστις ἂν οὐκ
εἰκότως μισήσειεν αὐτὸν, βούλομαι πρὸ πάντων, ὧν
μέλλω λέγειν, μνημονεύοντας ὑμῶν εὖ οἶδ' ὅτι πολ-
λοὺς ὑπομνήσαι, εἰς τίνα τάξιν ἔταξεν ἑαυτὸν Λι-
σχίνης ἐν τῇ πολιτείᾳ τὸ πρῶτον, καὶ τίνας λόγους
κατὰ τοῦ Φιλίππου δημηγορεῖν ᾤετο δεῖν, ἵν' εἰδῇθ',
ὅτι τοῖς ὑφ' ἑαυτοῦ πεπραγμένοις καὶ δεδημηγορη-
μένοις ἐν ἀρχῇ, τούτοις μάλιστα πάντων ἐξελεγ-
χθήσεται δῶρα ἔχων. ἔστι τοίνυν οὗτος ὁ πρῶτος
Ἀθηναίων αἰσθόμενος Φίλιππον, ὡς τότε δημηγο-
ρῶν ἔφη, ἐπιβουλεύοντα τοῖς Ἕλλησι, καὶ διαφθεί-
ροντά τινας τῶν ἐν Ἀρκαδίᾳ προεστηκότων, καὶ,
ἔχων Ἰσχανδρον, τὸν Λεοπτολέμου δευτεραγωνιστὴν,
προσιὼν μὲν τῇ βουλῇ, προσιὼν δὲ τῷ δήμῳ περὶ
τούτων, καὶ, πείσας ὑμᾶς πανταχῇ πρέσβεις πέμ-
πειν τοὺς συνάξοντας δεῦρο τοὺς βουλευσομένους πε-
ρὶ τοῦ πρὸς Φίλιππον πολέμου, [καὶ] ἀπαγγέλλων,
μετὰ ταῦθ' ἦκων ἐξ Ἀρκαδίας, τοὺς καλοὺς ἐκεί-
νους καὶ μακροὺς λόγους, οὓς ἐν τοῖς μυρίοις ἐν
Μεγάλῃ πόλει, πρὸς Ἰερώνυμον τὸν ὑπὲρ Φιλίπ-
που λέγοντα, ὑπὲρ ὑμῶν ἔφη δεδημηγορηκέναι, καὶ
διεξιὼν, ἡλίκα τὴν Ἑλλάδα πᾶσαν, οὐχὶ τὰς ἰδίας
ἀδικουσί μόνον πατρίδας οἱ δωροδοκοῦντες, καὶ
χρήματα λαμβάνοντες παρὰ Φιλίππου. ἐπειδὴ τοί-

νυν ταῦτα πολιτευομένου τούτου τότε, καὶ τοῦτο τὸ
 δεῖγμα ἐξηγηγοχότος περὶ ἑαυτοῦ, τοὺς περὶ τῆς εἰ-
 ρήνης πρέσβεις πέμπειν ὥς Φίλιππον ἐπέισθητε ὑπ'
 Ἀριστοδήμου καὶ Νεοπτολέμου καὶ Κτησιφῶντος, καὶ
 τῶν ἄλλων τῶν ἐκεῖθεν ἀπαγγελλόντων οὐδ' ὅτι οὖν
 ὑγιές, γίγνεται τῶν πρέσβεων τούτων εἰς καὶ οὗτος,
 οὐχ ὥς τῶν ἀποδωσομένων τὰ ὑμέτερα, οὐδ' ὥς τῶν
 πεπιστευκότων Φιλίππῳ, ἀλλ' ὥς τῶν φυλαζόντων
 τοὺς ἄλλους· διὰ γὰρ τοὺς προειρημένους λόγους
 καὶ τὴν πρὸς Φίλιππον ἀπέχθειαν, ταύτην εἰκότως
 περὶ αὐτοῦ πάντες εἶχετε τὴν δόξαν. προσελθὼν
 τοῖνυν ἐμοὶ μετὰ ταῦτα, συνετάτιετο κοινῇ πρεσ-
 βεύειν. καὶ ὅπως τὸν μισθὸν καὶ ἀναιδῆ φυλά-
 ξωμεν ἀμφοτέροι Φιλοκράτην, πολλὰ παρεκελεύ-
 σατο. καὶ μέχρι τοῦ δεῦρο ἐπανελθεῖν ἀπὸ τῆς πρώ-
 της πρεσβείας, ἐμὲ γοῦν, ὧ ἄνδρες Ἀθηναῖοι, δις
 φθαρμένος καὶ πεπρακώς ἑαυτὸν ἐλάνθανε· χωρὶς
 γὰρ τῶν ἄλλων, ὧν, ὅπερ εἶπον, εἰρήκει πρότερον,
 ἀναστὰς τῇ προτέρᾳ τῶν ἐκκλησιῶν, ἐν αἷς περὶ τῆς
 εἰρήνης ἐβουλεύεσθε, ἥρξατο ἀρχὴν, ἣν ἐγὼ καὶ τοῖς
 ῥήμασιν οἶμαι τοῖς αὐτοῖς, οἷσπερ οὗτος εἶπεν ἐν
 ὑμῖν, ἀπομνημονεύειν· εἰ πάνυ πολὺν, ἔφη, χρό-
 νον ἐσκόπει Φιλοκράτης, ὧ ἄνδρες Ἀθηναῖοι, ὅπως
 ἂν ἄριστα ἐναντιωθῇ τῇ εἰρήνῃ, οὐκ ἂν αὐτὸν
 ἄμεινον εὖρεῖν οἶμαι, ἢ τοιαῦτα γράφοντα. ἐγὼ
 δὲ ταύτην μὲν τὴν εἰρήνην, ἕως ἂν εἰς Ἀθηναίων
 λείπηται, οὐδέποτε ἂν συμβουλεύσαιμι ποιήσα-
 σθαι τῇ πόλει. εἰρήνην μέντοι φημὶ δεῖν ποιῆ-

σθαι· καὶ τοιούτους τινὰς εἶπε βραχεῖς, καὶ με-
 τρώλους λόγους. ὁ δὲ ταῦτ' εἰπὼν τῇ προτεράλᾳ,
 πάντων ἀκουόντων ὑμῶν, εἰς τὴν ὑστεραίαν, ἐν ᾗ
 τὴν εἰρήνην ἔδει κυροῦσθαι, ἐμοῦ τῷ τῶν συμμά-
 χων συνηγοροῦντος δόγματι, καὶ τὴν εἰρήνην, ὅπως
 ἴση καὶ δικαία γενήσεται, πράττοντος, καὶ ὑμῶν βου-
 λομένων ταῦτά, καὶ οὐδὲ φωνὴν ἀκούειν ἐθελόντων
 τοῦ καταπτύστου Φιλοκράτους, ἀναστὰς ἐδημηγόρει
 καὶ συνηγόρει ἐκείνῳ πολλῶν ἀξιόους, ὧς ζεῦ καὶ πάν-
 τες θεοὶ, θανάτων λόγους, ὥς οὔτε τῶν προγόνων
 ὑμᾶς μεμνησθαι δεῖοι, οὔτε τῶν τὰ τρόπαια, καὶ
 τὰς ναυμαχίας λεγόντων ἀνέχεσθαι· νόμον τε θή-
 σειν, καὶ γράψειν, μηδενὶ τῶν ἐλλήνων ὑμᾶς βοη-
 θεῖν, ὅς ἂν μὴ πρότερος ὑμῖν βεβητοῖται ἦ. καὶ
 ταῦθ' ὁ σχέτλιος καὶ ἀναιδὴς οὗτος ἐτόλμα λέγειν,
 ἐφρεσθηκῶν ἔτι τῶν πρέσβων καὶ ἀκουόντων, οὓς
 ἀπὸ τῶν ἐλλήνων μετεπέμψασθε, ὑπὸ τούτου τότε
 πεισθέντες, ὅτ' οὐπω πεπρακὼς ἑαυτὸν ἦν. ὃν μὲν
 οὖν τρόπον, ὧς ἄνδρες ἀθηναῖοι, χειροτονησάντων
 ὑμῶν ἐπὶ τοὺς ὅρκους αὐτὸν πάλιν, τοὺς τε χρό-
 νους κατέτριψε, καὶ τὰ πράγματα πάντα ἐλυμήνατο
 τὰ τῆς πόλεως, καὶ ὅσαι περὶ τούτων ἐμοὶ πρὸς τοῦ-
 τον ἀπέχθαι συνέβησαν βουλομένῳ κωλύειν, αὐ-
 τίκα ἀκούσεσθε. ἀλλ' ἐπειδὴ πάλιν ἤκομεν ἐκ τῆς
 πρεσβείας ταύτης τῆς ἐπὶ τοὺς ὅρκους, ἥσπερ εἰσὶν
 αἱ νῦν εὐθύναί, οὔτε μικρὸν, οὔτε μέγα οὐδοτιοῦν
 εὐρημένοι τῶν, ὅτε τὴν εἰρήνην ἐποιεῖσθε, λεχθέν-
 των καὶ προσδοκηθέντων· ἀλλὰ πάντ' ἐξηπατημέ-

νοι, καὶ τούτων ἕτερόν αὐθις αὐτὸ πεπραχότων, καὶ
 παρ' αὐτὸ τὸ ψήφισμα πεπρεσβευκότων, προσήει-
 μέν τῇ βουλῇ. καὶ ταυτὶ πολλοὶ συνίσασιν, ἃ μέλλω
 λέγειν· τὸ γὰρ βουλευτήριον μεστὸν ἦν ἰδιωτῶν·
 παρελθὼν δ' ἐγὼ, πάντα τάληθ' ἡ πρὸς τὴν βουλήν
 ἀπήγγειλα, καὶ κατηγόρησα τούτων, καὶ ἀνηρι-
 θμησάμην ἀπὸ τῶν πρώτων ἐλπίδων ἐκείνων, ὧν ὁ
 Κτησιφῶν καὶ ὁ Ἀριστόδημος ἀπήγγειλαν πρὸς ὑμᾶς,
 καὶ μετὰ ταῦτα, ὅτε τὴν εἰρήνην ἐποιεῖσθε, ἃ οὗτος
 ἐδημηγόρησε, καὶ εἰς ἃ προήχασι τὴν πόλιν, καὶ
 περὶ τῶν ὑπολοίπων· (ταῦτα δ' ἦν φωκεῖς, καὶ Πύ-
 λαι)· μὴ προσέσθαι συνεβούλευον, μηδὲ ταῦτα πα-
 θεῖν, μηδ' ἀναρτωμένους ἐλπίσιν ἐξ ἐλπίδων, καὶ
 ὑποσχέσεσιν, εἰς τοῦσχατον ἐλθεῖν τὰ πράγματα
 εἶσαι. καὶ ἔπεισα ταῦτα τὴν βουλήν. ἐπειδὴ δὲ
 ἦκεν ἡ ἐκκλησία, καὶ πρὸς ὑμᾶς ἔδει λέγειν, παρελ-
 θὼν Λισχίνης οὕτοσὶ πρώτος ἡμῶν ἀπάντων· (καὶ
 πρὸς διός καὶ θεῶν, πειράσθε συνδιαμνημονεύειν,
 ἃν ἀληθῆ λέγω· τὰ γὰρ πάντα τὰ πράγματα λυ-
 μηνάμενα ὑμῶν, καὶ διαφθεύραντα ὅλως, ταῦτ' ἐστὶν
 ἤδη)· τοῦ μὲν ἀπαγγέλλειν τι τῶν πεπρεσβευμένων,
 ἢ περὶ τῶν ἐν τῇ βουλῇ ὄντων, εἰ ἄρα ἡμφισβή-
 τει μὴ τάληθ' ἡ λέγειν ἐμὲ, μνησθῆναι, πύμπληθες
 ἀπέσχεν. εἶπε δὲ τοιούτους λόγους, καὶ τηλικαῦτα,
 καὶ τοσαῦτα ἔχοντας ἀγαθὰ, ὥσθ' ἅπαντας ὑμᾶς
 λαβὼν ὥχετο· ἔφη γὰρ ἦκειν πεπεικῶς Φίλιππον,
 πάνθ', ὅσα συμφέρει τῇ πόλει, καὶ περὶ τῶν [ἐν]
 ἀμφικτύοσι, καὶ περὶ τῶν ἄλλων ἀπάντων. καὶ διεξ-

ἦλθε λόγον μακρὸν ὑμῖν, ὃν κατὰ Θηβαίων εἰπεῖν πρὸς Φίλιππον ἔφη. καὶ τὰ κεφάλαια ἀπήγγειλε πρὸς ὑμᾶς, καὶ ἀπελογίζετο ἐκ τῶν αὐτῷ πεπρεσβευμένων, δυεῖν, ἢ τριῶν ἡμερῶν, ὑμᾶς, μένοντας οἴκοι, καὶ οὐ στρατενομένους, οὐδ' ἐνοχλουμένους, Θήβας μὲν πολιορκουμένας, αὐτὰς καθ' αὐτὰς, χωρὶς τῆς ἄλλης Βοιωτίας, ἀκούσασθαι. Θεσπιάς δὲ καὶ Πλαταιάς οἰκίζουμένας. τῷ θεῷ δὲ τὰ χρήματα εἰσπραττόμενα, οὐ παρὰ φωκέων, ἀλλὰ παρὰ Θηβαίων, τῶν βουλευσάντων τὴν κατάληψιν τοῦ ἱεροῦ. διδάσκειν γὰρ αὐτὸς ἔφη τὸν Φίλιππον, ὅτι οὐδὲν ἥτιον ἡσεβήκασιν οἱ βεβουλευκότες τῶν ταῖς χερσὶ πραξάντων, καὶ διὰ ταῦτα χρήματα αὐτῷ τοὺς Θηβαίους ἐπικεκρυχέναι. ἀκούειν δὲ καὶ τῶν εὐβοέων ἐνίων ἔφη, τεταραγμένων καὶ πεφοβημένων τὴν πρὸς τὴν πόλιν οἰκειότητα Φιλίππῳ γεγεννημένην· καὶ λεγόντων, ὅτι οὐ λελήθατε ἡμᾶς, ὧ ἄνδρες πρέσβεις, ἐφ' οἷς πεποίησθε τὴν εἰρήνην πρὸς Φίλιππον· οὐδ' ἄγνοοῦμεν, ὅτι ὑμεῖς μὲν Ἀμφίπολιν δεδώκατ' ἐκείνῳ, Φίλιππος δ' ὑμῖν Εὐβοίαν ὡμολόγηκε παραδῶσιν. εἶναι μέντοι τι καὶ ἄλλο διωκόμενον αὐτῷ. οὐ μὲν πῶ τοῦτο βούλεσθαι λέγειν· καὶ γὰρ νῦν τινὰς αὐτῷ φθονεῖν τῶν συμπρέσβειων. ὑπηνίττετο δ' οὕτω πον, καὶ παρεδήλου τὸν Ἰζωπόν. εὐδοκιμῶν δ' ἐπὶ τούτοις εἰκότως, καὶ δοκῶν καὶ ῥήτωρ ἄριστος εἶναι, καὶ ἀγὴρ θαυμαστὸς, κατέβη μάλα σεμνῶς. ἀναστὰς δ' εὐθύς ἐγὼ, ταῦτά τε οὐκ ἔφην εἰδέναι, καὶ ἅμα ἐπειρώμην τι λέγειν

τούτων, ὧν εἰς τὴν βουλὴν ἀπήγγειλα. καὶ παρὰ
 στὰς, ὁ μὲν ἔνθεν, ὁ δὲ ἐνθεν, οὗτοσὶ καὶ Φιλο-
 κράτης, ἐβόων, ἐξέκρουόν με, τελευτῶντες ἐχλεύα-
 ζον. ὑμεῖς δ' ἐγελᾶτε, καὶ οὐδ' ἀκούειν ἠθέλετε,
 οὔτε πιστεύειν ἠβούλεσθε ἄλλα, πλὴν ἃ οὗτος ἀπηγ-
 γέλκει. καὶ νῆ τοὺς θεοὺς, εἰκὸς τι παθεῖν ἔμοιγε
 δοκεῖτε· τίς γὰρ ἂν ἠνέσχετο, τηλικαῦτα καὶ το-
 σαῦτα ἔσσεσθαι προσδοκῶν ἀγαθὰ, ἢ, ταῦθ' ὥς οὐκ
 ἔσται, λέγοντός τινος, ἢ κατηγοροῦντος τῶν πεπρα-
 γμένων τούτοις; πάντα γὰρ, οἶμαι, τᾶλλα τότε
 δεύτερα ἦν τῶν ὑποκειμένων προσδοκῶν, καὶ τῶν
 ἐλπίδων. οἱ δ' ἀντιλέγοντες, ὄχλος ἄλλως, καὶ βα-
 σκανία κατεφαίνετο. ταῦτα δὲ θαυμάσια ἤλκα καὶ
 συμφέροντα ἐδόκει τῇ πόλει πεπραχθαι. τοῦ χάριν
 δὴ ταῦθ' ὑπέμνησα πρῶτα νῦν ὑμᾶς, καὶ διεξῆλθον
 τούτους τοὺς λόγους; ἐνὸς μὲν, ὧ ἄνδρες Ἀθηναῖοι,
 μάλιστα καὶ πρώτου, ἵνα μηδεὶς ὑμῶν, ἐπειδὴν ἀν-
 τιλέγοντος ἀκούῃ μου, καὶ κατηγοροῦντος τῶν πε-
 πραγμένων, καὶ δοκῇ δεινὸν αὐτῶ, καὶ ὑπερβάλλον
 εἶναι, εἴτα τότε οὐκ ἔλεγες παραχρῆμα ταῦτα; οὐδ'
 ἐδίδασκες ἡμᾶς; θαυμάζῃ, ἀλλὰ μεμνημένοι τὰς
 ὑποσχέσεις τὰς τούτων, ἃς ἐφ' ἐκάστῳ ποιούμενοι
 τῶν καιρῶν ἐξέκλειον λόγου τυγχάνειν τοὺς ἄλλους,
 καὶ τὴν ἀπαγγελίαν τὴν τούτου ταύτην τὴν καλὴν,
 εἰδῆτε, ὅτι, πρὸς ἅπασιν τοῖς ἄλλοις, καὶ τοῦτο ἡδὲ
 κησθε ὑπ' αὐτοῦ, ὅτι τάληθ' ἢ παραχρῆμα, καὶ
 ἤνκα ἔδει, πυρθάνεσθαι διεκωλύθητε, ἐλπίσι καὶ
 φρενακισμοῖς καὶ ὑποσχέσεσιν ἐξαπατῶμενοι. πρῶ-

του μὲν οὖν τούτου, καὶ μάλιστα, οὐπὲρ εἶπον, ἐν-
κα ταῦτα διεξῆλθον. δευτέρου δὲ τίνος; καὶ οὐ-
δὲν ἐλάττονος, ἢ τούτου, ἵνα τὴν, ὅτ' ἀδωροδόκη-
τος ὑπῆρχε, προαίρεσιν αὐτοῦ τῆς πολιτείας ἀνα-
μνησθέντες, ὡς προβεβλημένη, καὶ ἄπιστος ἦν πρὸς
τὸν Φίλιππον, τὴν μετὰ ταῦτ' ἐξαίφνης γεγονυῖαν
πίστιν καὶ φιλίαν σκέψησθε. εἴτ' εἰ μὲν ἐκβέβη-
κεν ὅς' ἀπήγγειλε πρὸς ὑμᾶς οὗτος, καὶ καλῶς ἔχειν
τὰ πέπραγμένα, διὰ τὴν ἀλήθειαν, καὶ τὸ συμφέ-
ρον τῇ πόλει γεγενῆσθαι, νομίσητε. εἰ δὲ πάντα
τὰναντία, ὧν οὗτος εἶπε, πέπρακται, καὶ πολλὴν αἰ-
σχύνην, καὶ μεγάλους κινδύνους ταῦτ' ἔχει τῇ πό-
λει, διὰ τὴν αἰσχροκέρδειαν τὴν τούτου, καὶ τὸ χρη-
μάτων ἀποδόσθαι τὰληθῆ, μεταβεβλημένον αὐτὸν
εἰδῆτε. βούλομαι δὲ, ἐπειδήπερ εἰς τούτους προ-
ήχθην τοὺς λόγους, ὃν τρόπον τὰ περὶ τοὺς φωκέας
πράγμαθ' ὑμῶν παρείλοντο, πρῶτον εἰπεῖν ἅπαν-
των. δεῖ δὲ μηδὲνα ὑμῶν, ὧ ἄνδρες δικασταί, εἰς
τὸ τῶν πραγμάτων μέγεθος ἀποβλέψαντα, μείζους
τὰς κατηγορίας, καὶ τὰς αἰτίας τῆς τούτου δόξης
νομίσαι, ἀλλ' ἐκεῖνο ὁρᾶν, ὅτι εἰ καὶ ὄντιν οὖν ὑμεῖς
εἰς ταύτην τὴν τάξιν κατεστήσατε, καὶ τῶν συμβάν-
των καιρῶν ἐποιήσατε κύριον, εἰθ' οὗτος, εἴπερ,
ὥσπερ οὗτος, ἐβουλήθη, μισθώσας ἑαυτὸν τοῖς
ἐχθροῖς, ἐξαπατᾶν ὑμᾶς, καὶ φενακίζειν, τῶν ἴσων
ἂν αἴτιος ἦν κακῶν, ὅσωνπερ καὶ οὗτος. οὐ γὰρ εἰ
φάυλοις ὑμεῖς χρῆσθ' εἰς τὰ κοινὰ πολλάκις ἄν-
θρώποις, καὶ τὰ πράγματά ἐστι φαῦλα, ὧν ἡ πᾶ.

λις ἀξιούται παρὰ τοῖς ἄλλοις. οὐδὲ πολλοῦ δεῖ. εἴτα καὶ, εἰ φωκέας ἀπολώλεκε μὲν, οἶμαι, Φίλιππος, συνηγωνίσαντο δὲ οὗτοι· τοῦτο δὴ δεῖ σκοπεῖν, καὶ ὁρᾶν, εἰ, ὅσα τῆς τῶν φωκέων σωτηρίας ἐπὶ τὴν πρεσβείαν ἦκε, ταῦτα πάντα ἀπώλεσαν οὗτοι, καὶ διέφθειραν ἐκόντες, οὐχ ὡς ὅδε φωκέας ἀπώλεσεν ἄν καθ' ἑαυτόν. πόθεν; δὸς δέ μοι τὸ προβούλευμα, ὃ πρὸς τὴν ἐμὴν ἀπαγγελίαν ἐψηφίσασθ' ἡ βουλὴ, καὶ τὴν μαρτυρίαν τὴν τοῦ γράψαντος αὐτὸ τότε, ἵν' εἰδῇθ', ὅτι ἐγὼ μὲν οὐ, τότε σιγήσας, νῦν ἀφίσταμαι τῶν πεπραγμένων, ἀλλ' εὐθύς κατηγόρουν, καὶ προωρώμην τὰ μέλλοντα. ἡ βουλὴ δὲ ἢ μὴ κωλυθεῖσα ἀκοῦσαι τάληθ' παρ' ἐμοῦ, οὐτ' ἐπήνεσε τούτους, οὐτ' εἰς τὸ πρυτανεῖον ἤξιώσε καλέσαι. καίτοι τοῦτ', ἀφ' οὗ γέγονεν ἡ πόλις, οὐδεὶς πώποτε φήσει παθεῖν οὐδένας πρέσβεις, οὐδὲ Τιμαγόραν, οὗ θάνατον κατεχειροτόνησεν ὁ δῆμος. ἀλλ' οὗτοι πεπόνθασιν.

Λέγε δ' αὐτοῖς, πρῶτον μὲν τὴν μαρτυρίαν· εἴτα τὸ προβούλευμα.

Μαρτυρία. Προβούλευμα.

Ἐνταῦθ' οὐτ' ἔπαινος, οὔτε κλήσις εἰς τὸ πρυτανεῖον ἐστὶ τῶν πρέσβεων ὑπὸ τῆς βουλῆς. εἰ δὲ φησιν οὗτος, δεῖξάτω καὶ παρασχέσθω, κἀγὼ καταβαίνω. ἀλλ' οὐκ ἔστιν. εἰ μὲν τοίνυν ταυτὰ πάντες ἐπρεσβεύομεν, δικαίως οὐδένα ἐπήνεσεν ἡ βουλὴ· δεινὰ γὰρ ὡς ἀληθῶς τὰ πεπραγμένα πᾶσιν. εἰ δ', οἱ μὲν τα δίκαια ἔπραττον ἡμῶν, οἱ δὲ τὰναντία·

διὰ τοὺς πεπονηρευμένους, ὥς ἔοικε, τοῖς ἐπιεικέσι
 συμβεβηκὸς ἂν εἴη, ταύτης τῆς ἀτιμίας μετεσχηκέ-
 ναι. πῶς οὖν ῥαδίως ἅπαντες εὔσευθε, τίς ποτ'
 ἔσθ' ὁ πονηρός; ἀναμνήσθητε παρ' ὑμῖν αὐτοῖς,
 τίς ἔσθ' ὁ κατηγορῶν τῶν πεπραγμένων ἐξαρχῆς.
 δῆλον γάρ, ὅτι, τῷ μὲν ἡδίκηκόν τι σιγᾶν ἐξήκει, καὶ
 διακρουσάμενον τὸν παρόντα χρόνον, μηκέτ' εἰς λό-
 γον περὶ τῶν πεπραγμένων ἑαυτὸν καθιστάναι. τῷ
 δὲ μηδὲν αὐτῷ συνειδότε δεινόν, εἰ, σιγῶν, πονηρῶν
 καὶ δεινῶν ἔργων δόξει κοινωνεῖν τῷ σωπῆσαι. εἰμὶ
 τοίνυν ὁ κατηγορῶν ἐξ ἀρχῆς, ἐγὼ τούτων· τούτων
 δ' οὐδεὶς ἐμοῦ. ἡ μὲν τοίνυν βουλὴ ταῦτα προ-
 βεβουλευένη, τῆς δ' ἐκκλησίας γινομένης, καὶ τοῦ
 Φιλίππου παρόντος ἐν Πύλαις ἦδη· (ἦν γὰρ τοῦτο
 πρῶτον ἅπάντων τῶν ἀδικημάτων, τὸ τὸν Φίλιππον
 ἐπιστῆσαι τοῖς πράγμασι τούτοις·) θεὸν ὑμᾶς ἀκού-
 σαι περὶ τῶν πραγμάτων, εἴτα βουλευσασθαι, μετὰ
 ταῦτα δὲ πράττειν ὅ, τι δόξαι, ἅμα ἀκούειν συνέ-
 βη, καὶ κεῖνον παρεῖναι, καὶ μηδ' ὅ, τι χρεὴν ποιῆν,
 ῥάδιον εἰπεῖν εἶναι· πρὸς δὲ τούτοις, τοῦτο μὲν οὐ-
 δεὶς ἀνέγνω τῷ δήμῳ τὸ προβούλευμα, οὐδ' ἤκουσεν
 ὁ δῆμος. ἀναστὰς δὲ οὗτος ἐδημηγόρει ταῦθ', ἃ
 διεξῆλθον ἄρτι πρὸς ὑμᾶς ἐγὼ, τὰ πολλὰ, καὶ με-
 γάλα ἀγαθὰ, ἃ πεπεικῶς ἔφη τὸν Φίλιππον ἤκειν,
 καὶ διὰ ταῦτα, χρήματα αὐτῷ τοὺς θηβαίους ἐπι-
 κεκρυχέναι. ὥσθ' ὑμᾶς ἐκπεπληγμένους τῇ παρου-
 σίᾳ τοπρῶτον τῇ τοῦ Φιλίππου, καὶ τούτοις ὀργιζο-
 μένους ἐπὶ τῷ μὴ προηγγελκέναι, προτέρους γενί-



σθαι τινός, πάνθ', ὅσα ἐβούλεσθε ὑμῖν ἔσσεσθαι, προσδοκῆσαντας, καὶ μηδὲ φωνὴν ἀκούειν ἐθέλειν ἐμοῦ, μηδ' ἄλλου μηδενός. καὶ μετὰ ταῦτ' ἀνεγινώσκετο ἢ ἐπιστολὴ ἢ παρὰ τοῦ Φιλίππου, ἣν οὗτος ἔγραψεν ἀπολειφθεὶς ἡμῶν, ἄντικρυς οὕτως, καὶ διαφρήτην ἀπολογία γεγραμμένη τῶν τούτοις ἡμαρτημένων. καὶ γὰρ, ὥς αὐτὸς κατεκώλυσεν αὐτούς, βουλομένους ἐπὶ τὰς πόλεις ἵεναι, καὶ τοὺς ὄρκους ἀπολαμβάνειν, ἔνεστι. καὶ ὥς, ἵνα συνδιαλλάττωσιν αὐτῷ τοὺς ἄλλους πρὸς τοὺς φαρσαλίους, κατέσχευεν αὐτούς. καὶ πάντα ἀναδεχόμενος, καὶ εἰς ἑαυτὸν ποιούμενος τὰ τούτων ἡμαρτημάτων ἔστιν. ὑπερὶ δὲ φωκῶν, ἢ θεσπιέων, ἢ ὧν οὗτος ἀπήγγειλε πρὸς ὑμᾶς, ἀλλ' οὐδὲ μικρὸν, καὶ τοῦτο οὐκ ἀπὸ ταυτομάτου τοῦτον ἐπράχθη τὸν τρόπον· ἀλλ' ὑπερὶ μὲν ὧν παρὰ τούτων ὑμᾶς ἔδει δίκην λαμβάνειν, οὐ πεποιηκότων οὐδὲ διακηκότων οὐδέν, ὧν ὑμεῖς προσετάξατε ἐν τῷ ψηφίσματι, ἐκεῖνος ἐκδέχεται τὴν αἰτίαν. καὶ φησιν αὐτὸς αἴτιος γεγενῆσθαι, ὃν οὐκ ἐμέλλεθ' ὑμεῖς, οἶμαι, δυνήσεσθαι κολάσαι. αἱ δ' ἐκεῖνος ἐξαπατήσαι, καὶ προλαβεῖν τῆς πόλεως ἐβούλετο, οὗτος ἀπήγγειλεν, ἵνα μηδ' ἐγκαλέσαι, μηδὲ μέμψασθαι μηδὲν ὕστερον ὑμεῖς ἔχητε Φιλίππῳ, μήτ' ἐν ἐπιστολῇ, μήτ' ἄλλοθι μηδαμοῦ τῶν παρ' ἐκείνου τούτων ἐνόντων. λέγε δ' αὐτοῖς αὐτὴν τὴν ἐπιστολὴν, ἣν ἔγραψε μὲν οὗτος, ἔπεμψε δ' ἐκεῖνος. καὶ σκοπεῖθ', ὅτι τοῦτον ἔχει τὸν τρόπον, ὃν διεξέληλυθ' ἐγώ. λέγε.

Ἐπιστολή.

Ἀκούετε, ὦ ἄνδρες Ἀθηναῖοι, τῆς ἐπιστολῆς, ὥς καλὴ καὶ φιλόανθρωπος. περὶ δὲ φωκέων, ἣ θηβαίων, ἣ τῶν ἄλλων, ὧν οὗτος ἀπήγγειλε πρὸς ὑμᾶς, οὐδὲ γού. ταύτης τοίνυν οὐδοτιοῦν ἐστὶν ὑγιές. καὶ τοῦτ' αὐτίκα δὴ μάλα ὑμεῖς ὄψεσθε. οἱ μὲν γὰρ ἄλεις, οὓς ἵνα συνδιαλλάττωσιν, ἐκεῖνος κατασχεῖν φησὶ τούτους, τοιαύτης τετυχήκασι τῆς διαλλαγῆς, ὥστ' ἐξελήλανται, καὶ ἀνάστατος ἡ πόλις αὐτῶν γέγονε. τοὺς δ' αἰχμαλώτους, ὃ σκοπῶν, τί ἂν ποιῶν ὑμῖν χαρίσαιοτο, οὐδ' ἐνθυμηθῆναί φησι λύσασθαι. μεμαρτύρηται δὲ δῆπου. θεὸν ὑμῖν ἐν τῷ δήμῳ πολλάκις, ὥς ἐγὼ τάλαντον ἔχων ἐπ' αὐτοὺς ὀρόμεν. καὶ νῦν δὲ μαρτυρηθῆσεται. διὸ καὶ τὴν ἐμὴν φιλοτιμίαν οὗτος ἀφαιρούμενος, τοῦτ' ἐπεισεν ἐκείνον ἐγγράψαι. ὃ τοίνυν μέγιστον ἀπάντων. ὃ γὰρ εἰς τὴν προτέραν γράψας ἐπιστολὴν, ἣν ἠνέγκαμεν ἡμεῖς, ὅτι ἔγραφον δ' ἂν, καὶ διαθρόηδην, ἥλίκα ὑμᾶς εὖ ποιήσω, εἰ εὖ ᾔδειν καὶ τὴν συμμαχίαν μοι γεννησομένην, γεγονυίας τῆς συμμαχίας, οὐ φησιν εἰδέναι, τί ἂν ποιῶν χαρίσαιοτο, οὐδὲ ἂν αὐτὸς ὑπέσχετο. τοῦτο γὰρ ᾔδει δηλονότι, εἴπερ μὴ ἐφενάκιζεν ὑμᾶς. ἀλλὰ μὴν, ὅτι ταῦθ' οὕτως τότε ἔγραψε, λέγε μοι λαβὼν ἐκ τῆς προτέρας ἐπιστολῆς, αὐτὸ τοῦτο, ἐνθ' ἐνδε. λέγε.

Ἐξ ἐπιστολῆς.

Οὐκοῦν, πρὶν μὲν εἰρήνης τυχεῖν, εἰ καὶ συμμαχία προσγένοιτ' αὐτῷ, γράψειν ὁμολόγει, ἥλίκα

τὴν πόλιν εὖ ποιήσει. ἐπειδὴ δὲ ἀμφοτέρῳ αὐτῶ γέγονεν, οὐ φησὶν εἰδέναι, τί ἂν ποιῶν χαρίσαιοτο· ἐὰν δ' ὑμεῖς λέγητε, ποιήσειν ἅ μὴτ' αἰσχύνην, μὴτ' ἀδοξίαν αὐτῷ φέρει, εἰς ταύτας τὰς προφάσεις καταφεύγων, ἵνα, κἄν ἄρα εἴπητέ τι, καὶ προαχθῇθ' ὑμεῖς ἐπαγγείλασθαι, ἀναχώρησιν ἑαυτῷ καταλείπη. ταῦτα τοίνυν, καὶ πολλὰ ἕτερα, ἐντὴν παραχρῆμα τότε εὐθὺς ἐξελέγγειν, καὶ διδάσκειν ὑμᾶς, καὶ μὴ προΐσθαι τὰ πράγματα ἑᾶν, εἰ μὴ Θεσπιαὶ, καὶ Πλαταιαὶ, καὶ τὸ θηβαίους αὐτίκα δὴ μῦλα δώσειν δίκην, ἀφείλετο τὴν ἀλήθειαν. καίτοι ταῦτα, εἰ μὲν ἀκοῦσαι μόνον ἔδει καὶ φενακισθῆναι τὴν πόλιν, ὀρθῶς ἐλέγετο· εἰ δὲ παραχθῆναι τῷ ὄντι, σιωπᾶσθαι συνέφερεν. εἰ μὲν γὰρ ἐνταῦθ' ἦν ἤδη τὰ πράγματα, ὥστε μηδ' αἰσθομένοις τοῖς θηβαίοις πλέον εἶναι μηδὲν, τί οὐ γέγονεν; εἰ δὲ παρὰ τὸ προαισθῆσθαι κεκάλυται, τίς ὁ ἐκλαλήσας; οὐχ οὗτος; ἀλλ' οὐτ' ἡμελλον, οὐτ' ἡβουλήθη ταῦτ' οὐτ' ἤλπιεν οὗτος. ὥστε τοῦ γε ἐκλελαληκέναι μηδ' αἰτίαν ἔχεται· ἀλλὰ φενακισθῆναι τοῖς λόγοις τούτοις ὑμᾶς ἔδει, καὶ ἐμοῦ τάληθ' ἢ μὴ, ἐθελῆσαι ἀκοῦσαι, καὶ αὐτοὺς οἴκοι καταμεῖναι, καὶ ψήφισμα νικῆσαι τοιοῦτον, δι' οὗ φωκεῖς ἀπολοῦνται. διὰ ταῦτ' ἐσπαθᾶτο ταῦτα, καὶ διὰ ταῦτ' ἐδημηγορεῖτο. ἀκούων τοίνυν ἐγὼ τοιαῦτα καὶ τηλικαῦτα ἐπαγγελιομένου τούτου τότε, καὶ ἀκριβῶς εἰδὼς ὅτι ψεύδεται· (καὶ ὅθεν, φράσω πρὸς ὑμᾶς· πρῶτον μὲν, ἐκ τοῦ, ὅτε τὸν ὄρκον ἡμέλλε Φίλιππος ὀμνύναι

τοὺς περὶ τῆς εἰρήνης, ἐκσπόνδους ἀποφανθῆναι
 τοὺς φωκίας ὑπὸ τούτων, ὃ σιωπᾶν, καὶ ἔξιν εἰκὸς
 ἦν, εἴπερ ἡμέλλον σώζεσθαι· ἔπειτα, ἐκ τοῦ μήτε
 τοὺς παρὰ Φιλίππου πρέσβεις ταῦτα λέγειν, μήτε
 τὴν ἐπιστολὴν τὴν τοῦ Φιλίππου, ἀλλὰ τοῦτον·)
 ἐκ τούτων οὖν τεκμαιρόμενος, ἀναστὰς καὶ παρελ-
 θὼν, ἐπειρώμεν μὲν ἀντιλέγειν· ὥς δ' ἀκούειν οὐκ
 ἠθέλετε, ἡσυχίαν ἔσχον, τοσοῦτον μόνον διαμαρτυ-
 ράμενος· (καὶ πρὸς διὸς καὶ θεῶν ἀναμιμνήσκε-
 σθε·) ὅτι ταῦτα οὔτε οἶδα, οὔτε κοινωνῶ. προσέ-
 θηκα δὲ, ὥς οὐδὲ προσδοκῶ. τραχέως δ' ὑμῶν ἐπὶ
 τῷ μηδὲ προσδοκᾶν σχόντων, καὶ ὅπως γε, ὧ ἄν-
 δρες ἀθηναῖοι, ἔφην, ἂν τι τούτων γίγνηται, τού-
 τος μὲν ἐπαινέσετε, καὶ τιμήσετε καὶ στεφανώσετε·
 ἐμὲ δὲ μή· καὶ μέντοι κἄν τι τῶν ἐναντίων, ὅπως
 τούτοις δογμίσθε· ἐγὼ δὲ ἀφίσταμαι, μὴ νῦν, ὑπο-
 λαβὼν Αἰσχίνης οὔτοισι, μὴ νῦν ἀφίστασο, ἔφη.
 ἀλλ' ὅπως τότε μὴ προσποιήσῃ. νῆ δία, ἀδικήσω
 γε, ἔφην. ἐπαναστὰς δὲ ὁ Φιλοκράτης μάλα ὑβρι-
 στικῶς· οὐδέν ἐστιν, ἔφη, θαυμαστόν, ὧ ἄνδρες
 ἀθηναῖοι, εἰ μὴ ταῦτα ἐμοὶ καὶ Δημοσθένει δοκεῖ·
 οὗτος μὲν γὰρ ὕδωρ, ἐγὼ δὲ οἶνον πίνω. καὶ ὑμεῖς
 ἐγελᾶτε. σκέψασθε δὴ τὸ ψήφισμα, ὃ δίδωσι γρά-
 φας μετὰ ταῦτα ὁ Φιλοκράτης· ἀκοῦσαι μὲν γὰρ
 οὔτωσι, παγκάλως ἔχει. ἐπειδὴν δὲ τοὺς καιροὺς
 συλλογίσηται τις, ἐφ' ὧν ἐγράφη, καὶ τὰς ὑποσχέ-
 σεις, ὡς οὗτος ὑπισχνεῖτο τότε, οὐδὲν ἄλλο φανί-
 σονται, πλὴν παραδόντες Φιλίππῳ καὶθηβαίοις

φωκέας, μόνον οὐκ ὀπίσω τῷ χεῖρε δήσαντες. λέγε τὸ ψήφισμα.

Ψήφισμα.

Ὅρατε, ὦ ἄνδρες Ἀθηναῖοι, τὸ ψήφισμα, ὅσων ἐπαίνων καὶ ὅσης εὐφημίας μεστόν ἐστι, καὶ τὴν εἰρήνην εἶναι τὴν αὐτὴν, ἥνπερ Φιλίππῳ, καὶ τοῖς ἐγγόνοις, καὶ τὴν συμμαχίαν· καὶ ἐπαινέσαι δὲ Φιλίππον, ὅτι ἐπαγγέλλεται τὰ δίκαια ποιήσιν. ἀλλ' οὐδὲν ἐκείνός γε ἐπηγγέλλετο. ἀλλὰ τοσούτου [γε] ἔδει ἐπαγγέλλεσθαι, ὥστ' οὐδ' εἰδέναι φησὶ, τί ἂν ποιῶν ὑμῖν χαρίσαιοτο. ἀλλ' οὗτος ἦν ὁ λέγων ὑπὲρ αὐτοῦ καὶ ὑπισχνούμενος. πρὸς δὲ τοὺς παρὰ τούτου λόγους ὠρμηκότας λαβὼν ὑμᾶς ὁ Φιλοκράτης, ἐγγράφει τοῦτ' εἰς τὸ ψήφισμα· ἐὰν δὲ μὴ ποιῶσι φωκεῖς, ἃ δεῖ, καὶ παραδιδῶσι τοῖς ἀμφικτύοσι τὸ ἱερὸν, ὅτι βοηθήσει ὁ δῆμος ὁ Ἀθηναίων ἐπὶ τοὺς διακωλύοντας ταῦτα γίνεσθαι. οὐκοῦν, ὦ ἄνδρες Ἀθηναῖοι, μενόντων μὲν ὑμῶν οἴκοι, καὶ οὐκ ἐξεληλυθότων, ἀπεληλυθότων δὲ τῶν λακεδαιμονίων, καὶ προησθημένων τὴν ἀπάτην, οὐδενὸς δ' ἄλλου παρόντος τῶν ἀμφικτυόνων, πλὴν Θετταλῶν καὶ Θηβαίων, εὐφημότατ' ἀνθρώπων, τούτοις γέγραφε παραδοῦναι τὸ ἱερὸν, γράψας τοῖς ἀμφικτύοσι παραδοῦναι. ποιοῖς; οὐ γὰρ ἦσαν αὐτόθι, πλὴν Θηβαῖοι, καὶ Θετταλοί. ἀλλ' οὐδὲ συγκαλέσαι ἔδει ἀμφικτύονας, οὐδ' ἐπισχεῖν, ἕως ἂν συλλεγῶσιν, οὐδὲ βοηθεῖν Πρόξενον εἰς φωκέας, οὐδ' ἐξιέναι Ἀθηναίους, οὐδὲ τοιοῦτον οὐδέν, καίτοι καὶ ἐπιστολὰς

ἔπεμψεν δὲ Φίλιππος δύο καλούσας ὑμᾶς, οὐχ ἵν' ἐξέλθῃτε· πῶμαλα. οὐ γὰρ ἂν, τότε τοὺς χρόνους οὐκ ἀνελών, ἐν οἷς ἡδυνήθητ' ἂν ἐξελθεῖν, τηρικαῖτα ἐκάλει. οὐδ' ἂν ἐμὲ, ἡνίκα δεῦρο ἀποπλεῖν ἐβουλόμην, κατεκώλυεν, οὐδὲ τοιαυτὶ λέγειν τούτῳ προέταττεν, ἐξ ὧν ἡκιστα ὑμεῖς ἡμέλλετ' ἐξιέναι. ἀλλ' ἵνα, ἃ ἡβούλεσθε, οἰόμενοι πράξῃεν αὐτὸν, μηδὲν ἐναντίον ψηφίσαισθε αὐτῷ, μηδ' ἀμύνωιντο, μηδ' ἀντέχοιεν οἱ φωκεῖς ἐπὶ τι ταῖς παρ' ὑμῶν ἐπαρχόντες ἐλπίσιν, ἀλλ' ἀπογρόντες ἅπαντες ἑαυτοὺς ἐγχειρίσαιεν. λέγε δ' αὐτοῖς αὐτὰς τὰς ἐπιστολάς τὰς τοῦ Φιλίππου.

Ἐπιστολαί.

Αἱ μὲν τοίνυν ἐπιστολαὶ καλοῦσιν αὗται. καὶ νῆ δία, ἥδη γε. τούτοις δ', εἴπερ ἦν ὑγιές τι τούτων, τί ἄλλο προσῆκεν, ἢ συνειπεῖν, ὅπως ἐξελθοῖτε ὑμεῖς, καὶ τὸν Πρόξενον, ὃν περὶ τοὺς τόπους ἤδεσαν ὄντα, γράφειν εὐθέως βοηθεῖν; πάντα τοίνυν τὰναντία τούτων φαίνονται πεποιηκότες. εἰκότως. οὐ γὰρ οἷς ἐπέστελλε, προσεῖχον τὸν νοῦν, ἀλλ' ἃ φρονῶν ταῦτ' ἔγραφε, συνῆδεσαν. τούτοις οὖν συνέπραττον, καὶ τούτοις συνηγωνίζοντο. οἱ μὲν τοίνυν φωκεῖς, ὡς τὰ παρ' ὑμῶν ἐπύθοντο ἐκ τῆς ἐκκλησίας, καὶ τό τε ψήφισμα τοῦτ' ἔλαβον τὸ τοῦ Φιλοκράτους, καὶ τὴν ἀπαγγελίαν ἐπύθοντο τὴν τούτου, καὶ τὰς ὑποσχέσεις, κατὰ πάντας τοῖς τρόπους ἀπώλοντο. σκοπεῖτε γάρ. ἦσαν ἀπιστοῦντες τινες αὐτόθι τῷ Φιλίππῳ, καὶ νοῦν ἔχοντες.

οὗτοι πιστεύειν ὑπήχθησαν. διὰ τί; ὅτι ἡγοῦντο, οὐδ' εἰ δεκάκις Φίλιππος αὐτοὺς ἐξηπάτα, οὐδέποτ' ἂν τοὺς γε Ἀθηναίων πρέσβεις Ἀθηναίους ἐξαπατᾶν τολμήσαι· ἀλλ' εἶναι ταῦτ' ἀληθῆ, ᾧ οὗτος ἀπήγγειλε πρὸς ὑμᾶς· καὶ τοῖς Θηβαίοις ἤκειν, οὐχ αὐτοῖς, ὅλεθρον. ἦσαν ἄλλοι τινές, οἱ πάσχειν ὄτιοῦν καὶ ἀμύνεσθαι δεῖν ᾔοντο. ἀλλὰ καὶ τούτους μαλακοὺς ἐποίησε τὸ τὸν Φίλιππον ὑπάρχειν αὐτοῖς πεισθῆναι, καὶ τὸ, ταῦτ' εἰ μὴ ποιήσωσιν, ὑμᾶς ἐπ' αὐτοὺς ἤξειν, οὓς βοηθήσειν αὐτοῖς ἡλπίζον ἐκείνοι. ἀλλὰ καὶ μεταμέλειν ὑμῖν ᾔοντό τινες, πεποιημένοις τὴν πρὸς Φίλιππον εἰρήνην. τούτοις ὅτι καὶ τοῖς ἐκγόνοις τὴν αὐτὴν ἐψηφίσασθε, ἐπέδειξαν· ὥστε πανταχῇ τὰ παρ' ὑμῶν ἀπογνωσθῆναι. διόπερ ταῦτα πάντα εἰς ἓν ψήφισμα οὗτοι συνεσκεύασαν. ὃ καὶ μέγιστον ἔμοιγε δοκοῦσιν ἀπάντων ὑμᾶς ἡδικηκέναι· τὸ γὰρ πρὸς ἄνδρα θνητὸν, καὶ διὰ καιροῦς τινὰς ἰσχύοντα, γράφοντας εἰρήνην, ἀθάνατον συνθέσθαι τὴν κατὰ τῆς πόλεως αἰσχύνην, καὶ ἀποστερῆσαι μὴ μόνον τῶν ἄλλων, ἀλλὰ καὶ τῶν παρὰ τῆς τύχης εὐεργεσιῶν τὴν πόλιν, καὶ τοσαύτην περιουσίᾳ χρῆσασθαι πονηρίας, ὥστε μὴ μόνον τοὺς ὄντας Ἀθηναίους, ἀλλὰ καὶ τοὺς ὑστερόν ποτε μέλλοντας ἔσεσθαι πάντας ἡδικηκέναι, πῶς οὐχὶ πάνδεινόν ἐστι; τοῦτο τοίνυν οὐδέποθ' ὑμεῖς ὑπεμείνατ' ἂν ὑστερον προσγράψαι πρὸς τὴν εἰρήνην, τὸ, καὶ τοῖς ἐκγόνοις, εἰ μὴ ταῖς παρ' Αἰσχίνου ρηθείαις ὑποσχέσεσι τότε ἐπιστεύσατε. αἷσπερ οἱ φωκεῖς

πιστεύσαντες ἀπόλονται. καὶ γὰρ τοι παραδόντες αὐ-
 τοὺς Φιλίππῳ, καὶ ἐκόντες ἐγχειρίσαντες ἐκείνῳ τὰς
 πόλεις, ἀπάντων τῶν ἐναντίων, ὧν πρὸς ὑμᾶς οὗ-
 τος ἀπήγγειλεν, ἔτυχον. ἵνα δ' εἰδῆτε σαφῶς, ὅτι
 ταῦθ' οὕτω καὶ διὰ τούτους ἀπόλωλε, τοὺς χρόνους
 ὑμῖν λογιῶμαι, καθ' οὓς ἐγένεθ' ἕκαστα. περὶ ὧν
 δ' ἂν τις ἀντιλέγῃ τούτων, ἀναστάς ἐν τῷ ἐμῷ ὕδα-
 τι εἰπάτω. ἡ μὲν τοίνυν εἰρήνη ἐλαφροβολιῶνος ἐνά-
 τη ἐπὶ δέκα ἐγένετο. ἀπεδημήσαμεν δ' ἡμεῖς ἐπὶ
 τοὺς ὄρκους τρεῖς μῆνας ὅλους. καὶ τοῦτον ἅπαντα
 τὸν χρόνον ἦσαν αἱ φωκεῖς σῶοι. ἤκομεν δὲ δεῦρο
 ἀπὸ τῆς πρεσβείας τῆς ἐπὶ τοὺς ὄρκους τρίτῃ ἐπὶ
 δέκα τοῦ σκιροφοριῶνος μηνός. καὶ παρῆν ἐν Πύ-
 λαις ὁ Φιλίππος ἤδη, καὶ τοῖς φωκεῦσιν ἐπηγγέλλε-
 το, ὅν οὐδὲν ἐπίστευον ἐκείνοι. σημεῖον δέ· οὐ γὰρ
 ἂν δεῦρ' ἦκον ὡς ὑμᾶς. ἡ δ' ἐκκλησίᾳ μετὰ ταῦτα,
 ἐν ἣ πάντα τὰ πράγματα ἀπόλεσαν οὗτοι ψευδᾶ-
 μενοι καὶ φενακίσαντες ὑμᾶς, τῇ ἕκτῃ ἐπὶ δέκα τοῦ
 σκιροφοριῶνος ἐγένετο. ἀπὸ τοίνυν ταύτης πεμ-
 πταῖα λογίζομαι τὰ παρ' ὑμῶν ἐν τοῖς φωκεῦσι γε-
 νέσθαι. παρῆσαν γὰρ οἱ τῶν φωκέων πρέσβεις ἐν-
 θάδε. καὶ ἦν αὐτοῖς, καὶ τί ἀπαγγελοῦσιν οὗτοι,
 καὶ τί ψηφιεῖσθε ὑμεῖς, ἐπιμελὲς εἰδέναι. οὐκοῦν
 εἰκᾶς, ἣ τίθεμεν πυθέσθαι τοὺς φωκέας τὰ παρ'
 ὑμῶν. ἀπὸ γὰρ τῆς ἕκτης εἰς ταύτην πέμπτη γί-
 νεται. ὑστέρᾳ τοίνυν δεκάτῃ, ἐνάτῃ, ὀγδόῃ. ταύτῃ
 ἐγίνοντο αἱ σπονδαί. καὶ πάντα τὰ κεῖ πράγματα
 ἀπολώλει, καὶ τέλος εἶχε. τῷ τοῦτο δῆλον; τῇ τε-

τράδι φθίνοντος. ἐκκλησιάζετε μὲν γὰρ ὑμεῖς τίτ' ἐν Πειραιεῖ περὶ τῶν ἐν τοῖς νεωροῖς· ἦκε δὲ Λέρκυλλος ἐκ Χαλκίδος, καὶ ἀπήγγειλεν ὑμῖν, ὅτι πάντα τὰ πράγματα ἐγκεχείρικε Θηβαίοις ὁ Φίλιππος, καὶ πέμπτην ἡμέραν εἶναι ταύτην ἐλογίζετο, ἀφ' οὗ γέγονασιν αἱ σπονδαί. ὀγδόη τοίνυν, ἐβδόμη, ἕκτη, πέμπτη, τετράς. αὐτὸ συμβαίνει εἰς ταύτην εἶναι πέμπτην. οὐκοῦν τοῖς χρόνοις, οἷς ἀπήγγελλον, οἷς ἔγραφον, πᾶσιν ἐξελέγχονται συνηγωνισμένοι Φίλιππος, καὶ συναίτιοι γεγονότες τοῦ τῶν φωκέων δλέθρου. ἔτι τοίνυν τὸ μηδεμίαν τῶν πόλεων τῶν ἐν φωκεῦσιν ἄλῃναι πολιορκία, μηδ' ἐκ προσβολῆς κατὰ κράτος, ἀλλ' ἐκ τοῦ σπείσασθαι πάντας ἄρδην ἀπολέσθαι, μέγιστόν ἐστι σημεῖον τοῦ διὰ τούτους πεισθέντας αὐτοὺς, ὥς ὑπὸ τοῦ Φιλίππου σωθήσονται, ταῦτα παθεῖν· οὐ γὰρ ἐκείνόν γε ἡγνούν. φέρε δὴ μοι καὶ τὴν συμμαχίαν τὴν τῶν φωκέων καὶ τὰ δόγματα, ὑφ' ὧν καθεῖλεν αὐτῶν τὰ τεῖχη, ἵν' εἰδῆτε, οἷων ὑπαρχόντων αὐτοῖς παρ' ὑμῶν, οἷων ἔτυχον, διὰ τούτους τοὺς θεοὺς ἐχθρούς. λέγε.

Συμμαχία [ἀθηναίων καὶ] φωκέων.

Ἄ μὲν τοίνυν ὑπῆρχε παρ' ὑμῶν αὐτοῖς, ταῦτ' ἐστί· φιλία, συμμαχία, βοήθεια· ὧν δ' ἔτυχον διὰ τοῦτον τὸν βοηθῆσαι καλύσαντα ὑμᾶς, ἀκούσατε. λέγε.

Ὁμολογία Φιλίππου καὶ φωκέων.

Ἀκούετε, ὦ ἄνδρες ἀθηναῖοι· ὁμολογία Φιλίππου καὶ φωκέων, φησὶν, οὐχὶ Θηβαίων καὶ φωκέων,

οὐδὲ Θετταλῶν καὶ Φωκέων, οὐδὲ Λοκρῶν, οὐδὲ ἄλλου τῶν παρόντων οὐδενός. καὶ πάλιν, παραδοῦναι δὲ τὰς πόλεις (φησὶ) Φωκέας Φιλίππῳ, οὐχὶ Θηβαίοις, οὐχὶ Θετταλοῖς, οὐδὲ ἄλλῳ οὐδενί. διατί; ὅτι Φίλιππος ἀπηγγέλλετο πρὸς ὑμᾶς ὑπὸ τούτου ἐπὶ τῇ τῶν Φωκέων σωτηρίᾳ παρεληλυθέναι. τοῦτο δὴ πάντες ἐπίστευον. καὶ πρὸς τοῦτον [πάντ' ἐσκοπουν, πρὸς τοῦτον] πάντες ἐποιοῦντο τὴν εἰρήνην. λέγε δὴ τὰπίλοιπα. καὶ σκοπεῖτε, οἷα πιστεύσαντες, οἷα ἔπαθον. ἄρα γε ὅμοια, ἢ παραπλήσια, οἷς οὗτος ἀπήγγειλε; λέγε.

Λόγμα ἀμφικτυδῶν.

Τούτων, ὧς ἄνδρες Ἀθηναῖοι, δεινότερα οὐ γέγονεν, οὐδὲ μείζω πράγματα ἐφ' ἡμῶν ἐν τοῖς Ἕλλησιν. οἶμαι δ' οὐδ' ἐν τῷ πρόσθεν χρόνῳ. τηλικούτων μέντοι καὶ τοιούτων πραγμάτων κύριος εἰς Ἀθήρη Φίλιππος γέγονε διὰ τούτους, οὔσης τῆς Ἀθηναίων πόλεως, ἣ προεστάναι τῶν Ἑλλήνων πάτριον, καὶ μηδὲν τοιοῦτον περιορᾶν γιγνόμενον. ὃν μὲν τοίνυν τρόπον οἱ ταλαίπωροι Φωκεῖς ἀπολώλασιν, οὐ μόνον ἐκ τῶν δογμάτων τούτων ἐστὶν ἰδεῖν, ἀλλὰ καὶ ἐκ τῶν ἔργων, ἃ πέπρακται. Θάμα δεινόν, ὧς ἄνδρες Ἀθηναῖοι, καὶ ἐλεεινόν. ὅτε γὰρ νῦν ἐπορευόμεθα εἰς Δελφοὺς, ἐξ ἀνάγκης ἦν ἡμῖν δορᾶν πάντα ταῦτα, οἰκίας κατεσκαμμένας, τεῖχη περιηρημένα, χώραν ἔρημον τῶν ἐν ἡλικίᾳ. γύναια δὲ καὶ παιδάρια ὀλίγα, καὶ πρεσβύτας ἀνθρώπους οἰκτρούς. ὅλως δέ, οὐδ' ἂν εἰς ἐφικέσθαι τῷ λόγῳ δύναιτο

τῶν ἐκεῖ κακῶν νῦν ὄντων. ἀλλὰ μὴν, ὅτι τὴν ἐναν-
 τίαν ποτὲ θηβαίοις ψῆφον ἔθεντο οὗτοι περὶ ὑμῶν
 ὑπὲρ ἀνδραποδισμοῦ προτεθεῖσαν, ὑμῶν ἔγωγε ἀκούω
 πάντων. τίνα ἂν οὖν οἴεσθε, ὧς ἄνδρες ἀθηναῖοι,
 τοὺς προγόνους ὑμῶν, εἰ λάβοιεν αἰσθησιν, ψῆφον
 ἢ γνώμην θέσθαι περὶ τῶν αἰτίων τοῦ τῶν φω-
 κέων ὀλέθρου; ἐγὼ μὲν γὰρ οἶομαι, κἂν καταλεύ-
 σαντας αὐτοὺς ταῖς ἑαυτῶν χερσὶ, καθαροὺς ἔσε-
 σθαι νομίζειν. πῶς γὰρ οὐκ αἰσχρὸν, μᾶλλον δ',
 εἰ τίς ἐστιν ὑπερβολὴ τούτου, τοὺς σεσωκότας ἡμᾶς
 τότε, καὶ τὴν σώζουσιν περὶ ἡμῶν ψῆφον θεμένους,
 τοὺτους τῶν ἐναντίων τετυχηκέναι διὰ τούτους, καὶ
 περιῶφθαι τοιαῦτα πεπονθότας, οἷα οὐδένης ἄλλοι
 τῶν ἐλλήνων; τίς οὖν ὁ τούτων αἴτιος; τίς ὁ ταῖ-
 τα φενακίσας; οὐχ οὗτος; πολλὰ μὲν τοίνυν ἂν τις,
 ὧς ἄνδρες ἀθηναῖοι, Φίλιππον εὐδαιμονίσας τῆς τύ-
 χης, εἰκότως τούτου μάλιστα ἂν εὐδαιμονίσειεν
 ἅπαντων, ὃ μὰ τοὺς θεοὺς καὶ τὰς θεάς οὐκ ἔχω
 λέγειν ἔγωγε ἄλλον, ὅστις εὐτύχηκεν ἐφ' ἡμῶν. τὸ
 μὲν γὰρ πόλεις μεγάλας εἰληφέναι, καὶ χώραν πολ-
 λὴν ὑφ' ἑαυτῷ πεποιῆσθαι, καὶ πάντα τὰ τοιαῦτα,
 ζηλωτὰ μὲν ἐστίν, οἶμαι, καὶ λαμπρά. πῶς γὰρ οὐ;
 ἔχοι δ' ἂν τις εἰπεῖν πεπραγμένα καὶ ἐτέροις πολ-
 λοῖς. ἀλλ' ἐκεῖνό γ' ἴδιον, καὶ οὐδενὶ τῶν ἁπάντων
 ἄλλω γεγονὸς εὐτύχημα. τὸ ποῖον; τὸ, ἐπειδὴ πο-
 νηρῶν ἀνθρώπων εἰς τὰ πράγματα αὐτῷ ἐδέησε, πο-
 νηροτέρους εὐρεῖν, ἢ ἐβούλετο. πῶς γὰρ οὐχ οὗτοι
 τοιοῦτοι δικαίως ὑποληφθεῖεν ἂν, εἴγε, ἃ ὑπὲρ αὐ-

τοῦ Φίλιππος, τηλικούτων ὄντων αὐτῷ τῶν διαφόρων, οὐκ ἐτόλμα ψεύσασθαι, οὐδ' αὐτὸς εἰς ἐπιστολὴν γράφαι οὐδεμίαν, οὐδὲ πρεσβευτῆς οὐδεὶς εἶπε τῶν παρ' ἐκείνου, ἐπὶ ταῦτα οὗτοι μισθώσαντες ἑαυτοὺς, ὑμᾶς ἐξηπάτων; καὶ ὁ μὲν Ἀντίπατρος, καὶ ὁ Παρμενίων, δεσπότη διακονοῦντες, καὶ οὐ μέλλοντες μετὰ ταῦθ' ὑμῖν ἐντεύξεσθαι, ὅμως τοῦθ' εὖ-
 ροντο, τὸ μὴ δι' αὐτῶν ὑμᾶς ἑξαπατηθῆναι. οἱ δ' Ἀθηναῖων, τῆς ἐλευθερωτάτης πόλεως, πρέσβεις ταχθέντες ὑμᾶς, οἷς ἀπάντωντας ἐμβλέπειν, οἷς συ-
 ζῆν ἀνάγκη τὸν λοιπὸν βίον, καὶ ἐν οἷς εὐθύνας ἡμελλόν δώσειν τῶν πεπραγμένων, τούτους ἑξαπα-
 τᾶν ὑπέστησαν. πῶς ἂν ἄνθρωποι κακίους, ἢ μᾶλλον ἀπονονημένοι τούτων γένοιτο; ἵνα τοίγυν εἰ-
 δῆτε, ὅτι καὶ κατάρατός ἐστιν ὑφ' ὑμῶν, καὶ οὐδ' ὅσιον ὑμῖν, οὐδ' εὐσεβές ἐστι τοιαῦτα ἐφευσμένον αὐτὸν ἀφείναι, λέγε τὴν ἀρὰν, καὶ ἀνάγνωθι λαβὼν τὴν ἐκ τοῦ νόμου ταυτηνί.

Ἀρά.

Ταῦθ' ὑπὲρ ὑμῶν, ὧ ἄνδρες Ἀθηναῖοι, καθ' ἐκάστην ἐκκλησίαν ὁ κῆρυξ εὔχεται, νόμῳ προστεταγμένα· καὶ ὅταν ἡ βουλὴ κάθεται, παρ' ἐκείνη πάλιν. καὶ ταῦτ' οὐκ ἔνεστιν εἰπεῖν τούτῳ, ὥς οὐκ εὖ ᾔδει· ὑπογραμματεύων γὰρ ὑμῖν, καὶ ὑπηρετῶν τῇ βουλῇ, αὐτὸς ἐξηγεῖτο τὸν νόμον τοῦτον τῷ κῆρυκι. πῶς οὖν οὐκ ἄτοπον καὶ ὑπερφυγὲς ἂν πεποι-
 κότες ὑμεῖς εἴητε, εἰ ἄρ', ἃ προσιάττετε, μᾶλλον δ' ἀξιοῦτε ποιεῖν ὑπὲρ ὑμῶν τοὺς θεοὺς, ταῦτ' αὐτοὶ

κύριοι γεγεννημένοι τήμερον μὴ ποιήσετε, ἀλλ' ὅν
 ἐκείνοις εὐχεσθε ἐξώλη ποιεῖν αὐτὸν, καὶ γένος, καὶ
 οἰκίαν, τοῦτον ἀφίετε αὐτοί; μηδαμῶς· ὅς γάρ ἄν
 ὑμᾶς λάθῃ, τοῦτον ἀφίετε τοῖς θεοῖς κολάζειν· ὃν
 δ' ἄν αὐτοὶ λάβητε, μηκέτ' ἐκείνοις περὶ τούτου
 προστάττετε. εἰς τοῦτο τοίνυν ἀναιδείας καὶ τόλμης
 αὐτὸν ἤξειν ἀκούω, ὥστε πάντων τῶν πεπραγμένων
 ἐκστάντα, ὧν ἀπήγγειλεν, ὧν ὑπέσχετο, ὧν πεφε-
 νόκιε τὴν πόλιν, ὥσπερ ἐν ἄλλοις τισὶ κρινόμενον,
 καὶ οὐκ ἐν ὑμῖν τοῖς πάντι' εἰδόσι, πρῶτον μὲν λα-
 κεδαιμονίων, εἶτα φωκίων, εἴθ' Ἡγησίππου κατη-
 γορήσειν. ἔστι δὲ ταῦτα γέλως, μᾶλλον δὲ ἀναισχυν-
 τία· δεινὴ. ὅσα γὰρ μὲν ἐρεῖ περὶ τῶν φωκίων, ἢ
 τῶν λακεδαιμονίων, ἢ τοῦ Ἡγησίππου, ὡς Πρόξε-
 νον οὐχ ὑπεδέξαντο, ὡς ἄσεβεῖς εἶναι· ὡς δ' τι ἄν
 δήποτ' αὐτῶν κατηγορῇ, πάντα δήπου ταῦτα, πρὸ
 τοῦ τοὺς πρέσβεις τούτους δεῦρ' ἦκειν, ἐπέπρακτο,
 καὶ οὐκ ἦν ἐμποδὼν τῷ τοὺς φωκίας σῶζεσθαι, ὥς
 τις φησιν; Αἰσχίνης αὐτὸς οὕτως· οὐ γὰρ ὡς· εἰ
 μὴ διὰ λακεδαιμονίους, οὐδ' ὡς· εἰ μὴ Πρόξενον
 οὐχ ὑπεδέξαντο, οὐδ' ὡς· εἰ μὴ δι' Ἡγησίππον,
 οὐδ' ὡς· εἰ μὴ διὰ τὸ καὶ τὸ, ἐσώθησαν ἂν οἱ
 φωκεῖς, οὐχ οὕτω τότε ἀπήγγειλεν· ἀλλὰ πάντα
 ταῦθ' ὑπερβάς, διαφύκην· ἦκειν ἔφη πεπεικώς Φί-
 λιππον, φωκίας σῶζειν, τὴν Βοιωτίαν οἰκίζειν, ὑμῖν
 τὰ πράγματα οἰκεῖα ποιεῖν· ταῦτα πεπραγέσθαι
 δεῖν ἢ τριῶν ἡμερῶν. καὶ διὰ ταῦτα χρήμαθ' ἐαν-
 τῷ τοῖς θηβαίοις ἐπικεκηρυχέναι· μὴ τοίνυν ἂν,

πρὸ τοῦ τοῦτον ἀπαγγεῖλαι ταῦτ', ἐπέπρακτο ἡ λα-
 κεδαιμονίῳ, ἡ φωκεῦσιν, ἀκούετε, μηδ' ἀνέχεσθε·
 μηδὲ κατηγορεῖν ἔατε φωκέων, ὥς πονηροί. οὐδὲ
 γὰρ λακεδαιμονίους διὰ τὴν αὐτῶν ἀρετὴν ποτε ἐσώ-
 σατε, οὐδὲ τοὺς καταράτους εὐβοίας τουτουσί, οὐ-
 δὲ ἄλλους πολλούς· ἀλλ' ὅτι συμφέρον ἦν σῶς εἶ-
 ναι τῇ πόλει, ὥσπερ φωκέας νυνί. καὶ τί τῶν φω-
 κέων, ἡ τῶν λακεδαιμονίων, ἡ ὑμῶν, ἡ ἄλλου τινὸς
 ἀνθρώπων, μετὰ τοὺς παρὰ τούτου λόγους, ἔξα-
 μαρτόντος, οὐκ ἀπέβη τὰ πρὸς ὑμᾶς ὑπὸ τούτου
 τότε ῥηθέντα; τοῦτ' ἐρωτᾶτε· οὐ γὰρ ἔξει δεῖξαι·
 πέντε γὰρ γεγονάσιν ἡμέραι μόναι, ἐν αἷς οὗτός
 ἀπήγγειλε τὰ ψευδῆ· ὑμεῖς ἐπιστεύσατε· οἱ φωκεῖς
 ἐπύθοντο· ἐνέδωκαν ἑαυτούς· ἀπώλοντο. ὄθιν, οἴ-
 μαι, καὶ δῆλόν ἐστι σαφῶς, ὅτι πᾶσα ἡ ἀπάτῃ καὶ
 τέχνῃ συνεσκευάσθη τοῦ περὶ τοὺς φωκέας ὀλέθρου·
 ὃν μὲν γὰρ χρόνον οὐχ οἷός τ' ἦν ἔλθεῖν ὁ Φίλιπ-
 πος μετὰ τὴν εἰρήνην, ἀλλ' ἦν ἐν παρασκευῇ· τοῖς
 λακεδαιμονίοις μετεπέμπετο, πάντα τὰ πράγματα
 ἐκείνοις ὑποσχόμενος πράξειν, ἵνα μὴ δι' ὑμῶν οἱ
 φωκεῖς αὐτοὺς ὑποποιήσωνται. ἐπειδὴ δὲ ἦκεν εἰς
 Πύλας, οἱ λακεδαιμόνιοι δ', αἰσθόμενοι τὴν ἐνέ-
 δραν, ὑπεχώρησαν, τοῦτον αὖ προκαθῆκεν ἔξαπα-
 τῆν ὑμᾶς, ἵνα μὴ πάλιν ὑμῶν αἰσθομένων, ὅτι θη-
 βαλοῖς τὰ πράγματα πράττει, εἰς χρόνους καὶ πόλε-
 μον καὶ τριβὴν ἐμπέσῃ, τῶν μὲν φωκέων ἀμυνομέ-
 νων, ὑμῶν δὲ βοηθούτων· ἀλλ' ἀκονιτὶ πάνθ'
 ὑφ' ἑαυτῷ ποιήσεται. ὅπερ καὶ γέγονε. μὴ οὖν ὅτι

καὶ λακεδαιμονίους καὶ φωκίας ἐξηπάτησε Φίλιππος, διὰ ταῦθ', ὧν ὑμᾶς οὗτος ἐξηπάτησε, μὴ δότω δίκην· οὐ γὰρ δίκαιον. ἂν τοίνυν ἀντὶ φωκείων, καὶ Πυλῶν, καὶ τῶν ἄλλων τῶν ἀπολωλότων, Χερρόνησον, ὡς περίεστι τῇ πόλει, λέγῃ, πρὸς διὸς καὶ θεῶν, μὴ ἀποδεξῆσθε, ὦ ἄνδρες δικασταί, μηδ' ὑπομείνητε, πρὸς οἷς ἐκ τῆς πρεσβείας ἡδίκησθε, καὶ ἐκ τῆς ἀπολογίας ὄνειδος προσκατασκευασθῆναι τῇ πόλει, ὡς ἄρα ὑμεῖς τῶν ἰδίων τι κτημάτων ὑπεξαίρουμένοι, τὴν τῶν συμμαχῶν σωτηρίαν προήκασθε· οὐ γὰρ ἐποιήσατε τοῦτο. ἀλλ' ἤδη τῆς εἰρήνης γεγωνίας, καὶ τῆς Χερρόνησου σώας οὔσης, τέτταρας μῆνας ὅλους ἐσώζοντο οἱ φωκεῖς τοὺς ὕστερον. ἡ δὲ τούτου ψευδολογία μετὰ ταῦθ' ὕστερον αὐτοὺς ἀπώλεσεν, ἐξαπατήσασα ὑμᾶς. εἴτα καὶ νῦν ἐν μείζονι κινδύνῳ τὴν Χερρόνησον οὔσαν εὐρήσετε, ἢ τότε. πότιον γὰρ εὐπορώτερον ἂν δίκην ἔδωκε Φίλιππος ἐξαμαρτῶν εἰς αὐτήν, πρὶν τούτων τι τῆς πόλεως προλαβεῖν, ἢ νυνί; ἐγὼ μὲν οἶμαι, τότε πολλῷ. τίς οὖν ἡ ταύτης περιουσία, τῶν φόβων ἀφηρημένοι καὶ τῶν κινδύνων [τῶν] τοῦ βουλευθέντος ἂν αὐτὴν ἀδικῆσαι; ἔτι τοίνυν, καὶ τοιοῦτόν τι μέλλειν αὐτὸν ἀκούω λέγειν, ὅτι θαυμάζει, τί δῆποτε Δημοσθένης μὲν αὐτοῦ κατηγορεῖ, φωκείων δ' οὐδεὶς. ὥς δὴ τοῦτ' ἔχει, βέλτιον προακοῦσαι παρ' ἐμοῦ. φωκείων τῶν ἐκπεπωκότων οἱ μὲν, αἵμαι, βέλτιωτοι καὶ μετριώτατοι, φυγάδες γεγεννημένοι, καὶ τοιαῦτα πεπονθότες, ἡσυχίαν ἄγουνσι, καὶ

οὐδεὶς ἂν αὐτῶν ἐθελήσειεν ὑπὲρ τῶν κοινῶν συμφορῶν ἰδίαν ἔχθραν ἀνελέσθαι. οἱ δ' ὅτιοῦν ἂν ἀργυρίου ποιήσαντες, τὸν δάουοντα οὐκ ἔχουσιν ἑαυτοῖς. οὐ γὰρ ἔγωγ' ἂν ἔδωκα οὐδενὶ οὐδέν, ὥστε μοι παραστάντας ἐνταυθοῖ βοᾶν, οἷα πεπόνθασιν. ἢ γὰρ ἀλήθεια, καὶ τὰ πεπραγμένα αὐτοῖς αὐτὰ βοᾷ. ἀλλὰ μὴν, ὃ γε δῆμος ὁ τῶν φωκέων οὕτω κακῶς καὶ ἐλεεινῶς διαίκεται, ὥστε μὴ περὶ τοῦ κατηγορεῖν ἐκάστῳ τὰς ἀθήνησιν εὐθύνας εἶναι τὸν λόγον· ἀλλὰ δουλεύειν, καὶ τεθνᾶναι τῇ φόβῃ, καὶ τοὺς θηβαίους, καὶ τοὺς Φίλιππου ξένους, [οὓς] ἀναγκάζονται τρέφειν, διωκισμένοι κατὰ κώμας, καὶ παρηρημένοι τὰ ὅπλα. μὴ δὴ ταῦτα λέγειν αὐτὸν ἔατε· ἀλλ' ὥς οὐκ ἀπολώλασι φωκεῖς δεικνύναι, ἢ ὥς οὐχ ὑπέσχετο σώσειν αὐτοὺς Φίλιππον. τοῦτο γὰρ εἰσι πρεσβείας εὐθύναι. τί πέπρακται; τί ἀπὶ γγενί-
 λας; εἰ μὲν ἀληθῆ, σώζον· εἰ δὲ ψευδῆ, δίκην δός. εἰ δὲ μὴ πάρεισι φωκεῖς, τί τοῦτο; οὕτω γὰρ διέ-
 θηκας αὐτοὺς, οἶμαι, τὸ μέρος σὺ, ὥστε μήτε τοῖς φίλοις βοηθεῖν, μήτε τοὺς ἐχθροὺς ἀμύνεσθαι δύ-
 νασθαι. καὶ μὴν, ὅτι χωρὶς τῆς ἄλλης αἰσχύνης καὶ ἀδοξίας, ἣν τὰ πεπραγμένα ἔχει, καὶ μεγάλοι κίν-
 δυνοὶ περιεσιᾶσιν ἐκ τούτων τὴν πόλιν, ῥάδιον δεῖ-
 ξαι. τίς γὰρ οὐκ οἶδεν ὑμῶν, ὅτι τῷ φωκέων πολέ-
 μῳ, καὶ τῷ κυρίου εἶναι Πυλῶν φωκέας, ἢ τε ἀπὸ
 θηβαίων ἀδεια ὑπῆρχεν ὑμῖν, καὶ τὸ μηδέποτε ἂν
 ἔλθεῖν εἰς Πελοπόννησον, μηδ' εἰς Εὐβοίαν, μηδ'
 εἰς τὴν αἰττικὴν, μηδὲ Φίλιππον, μηδὲ θηβαίους;

ταύτην μέντοι τὴν ἀπὸ τοῦ τόπου καὶ τῶν πραγμάτων αὐτῶν ἀσφάλειαν ὑπάρχουσαν τῇ πόλει, ταῖς τούτων ἀπάταις καὶ ψευδολογίαις πεισθέντες, προήκασθ' ὑμεῖς· καὶ τετειχισμένην ὀπλοῖς, καὶ πολέμῳ συνεχεῖ, καὶ πόλεσι μεγάλαις συμμάχων ἀνδρῶν, χώραν πολλὴν περιείδει' ἀνασταθεῖσαν. καὶ μάταια μὲν ἢ προτέρα βοήθεια, ἢ εἰς Πύλας, ὑμῖν γέγονεν, ἣν μετὰ πλειόνων, ἢ διακοσίων ταλάντων ἐποιήσασθ' ὑμεῖς, ἐὰν λογισησθε τὰς ἰδίας δαπάνας τῶν στρατευσαμένων· μάταιαι δὲ καὶ αἱ κατὰ Θηβαίων ἐλπίδες. ὃ δὲ, πολλῶν ὄντων καὶ δεινῶν, ὧν οὗτος ὑπηρέτηκε Φιλίππῳ, πλείστην ὕβριν ὥς ἀληθῶς ἔχει κατὰ τῆς πόλεως, καὶ κατὰ πάντων ὑμῶν, τοῦτ' ἀκούσατέ μου, ὅτι τοῖς Θηβαίοις ἔγνωκότος ἐξαρχῆς τοῦ Φιλίππου πάνθ', ὑπερ προήρητο, ποιεῖν, οὗτος ἀπαγγείλας τὰναντία, καὶ φανεροὺς ἐπιδείξας ὑμᾶς οὐχὶ βουλομένους, ὑμῖν μὲν τὴν ἔχθραν τὴν πρὸς Θηβαίους μείζω, Φιλίππῳ δὲ τὴν χάριν πεποίηκε. πῶς ἂν οὖν ὑβριστικώτερον ὑμῖν ἄνθρωπος ἐχρήσατο; λέγε δὴ τὸ ψήφισμα λαβὼν τὸ τοῦ Διοφάντου, καὶ τὸ τοῦ Καλλισθένους, ἔν' εἰδῆτε, ὅτι, ὅτε μὲν τὰ δέοντα ἐποιεῖτε, Θυσιῶν καὶ ἐπαίων ἤξιοῦσθε παρ' ὑμῖν αὐτοῖς, καὶ παρὰ τοῖς ἄλλοις Ἕλλησιν· ἐπειδὴ δὲ ὑπὸ τούτων παρεκρούσθητε, παῖδας καὶ γυναῖκας ἐκ τῶν ἀγρῶν μετεκομίζεσθε, καὶ τὰ ἡράκλεια ἐντὸς τείχους θύειν ἐψηφίζεσθε, εἰρήνης οὔσης. ὃ καὶ θαυμάζω, εἰ τὸν μηδὲ τοὺς θεοὺς, καθ' ὃ πάτριον ἦν, τιμᾶσθαι

ποιήσαντα, τοῦτον ἀτιμώρητον ἀφήσετε. λέγε τὸ ψήφισμα.

Ψήφισμα.

Ταῦτα μὲν τότε ἄξια, ὧ ἄνδρες Ἀθηναῖοι, τῶν πεπραγμένων ἐψηφίσασθε. λέγε δὴ τὰ μετὰ ταῦτα.

Ψήφισμα.

Ταῦτα τότε ἐψηφίσθησθ' ὑμεῖς διὰ τούτους, οὐκ ἐπὶ ταύταις ταῖς ἐλπίσιν οὔτε καταρχὰς ποιησάμενοι τὴν εἰρήνην καὶ τὴν συμμαχίαν, οὔθ' ὕστερον ἐγγράφαι πεισθέντες αὐτῇ, καὶ τοῖς ἐκγόνοις· ἀλλ' ὡς θαυμάσια ἤλικα πεισόμενοι διὰ τούτους· ἀγαθὰ καὶ μὴν, καὶ μετὰ ταῦτα ὁσάκις πρὸς Πορθμῶ, ἢ πρὸς Μεγάροις ἀκούοντες δύναμιν Φιλίππου καὶ ξένους, ὡς ἐθορυβεῖσθε, πάντες ἐπίστασθε. οὐ τοίνυν εἰ μήπω τῆς ἀττικῆς ἐπιβαίνει, δεῖ σκοπεῖν, οὐδὲ φραθνυμῖν, ἀλλ' εἰ διὰ τούτους ἐξουσία γέγονεν αὐτῷ, τοῦθ' ὅταν βούληται ποιῆσαι, τοῦθ' ὄραϊν, καὶ πρὸς ἐκεῖνο τὸ δεινὸν βλέπειν, καὶ τὸν αἴτιον, καὶ τὸν παρασκευάσαντα τὴν ἐξουσίαν ταύτην ἐκείνου, μισεῖν καὶ τιμωρεῖσθαι. οἶδα τοίνυν ὅτι τοὺς μὲν ὑπὲρ τῶν κατηγορημένων αὐτοῦ λόγους Αἰσχίνης φεύξεται· βουλόμενος δὲ ὑμᾶς ὡς πορρώπαται τῶν πεπραγμένων ἀπάγειν, διεξείσιν, ἤλικα πᾶσιν ἀνθρώποις ἀγαθὰ ἐκ τῆς εἰρήνης γίγνεται, καὶ τὸν ἀντίον ἐκ τοῦ πολέμου κακὰ· καὶ ὅπως ἐγκώμια εἰρήνης ἐρεῖ, καὶ τοιαῦτα ἀπολογήσεται. ἔστι δὲ καὶ ταῦτα πάντα κατηγορήματα τούτου. εἰ γὰρ ἢ τοῖς ἄλλοις ἀγαθῶν αἰτία τοσούτων πραγμάτων καὶ τη-

λικαύτης ταραχῆς ἡμῖν αἰτία γέγονε, τί τις εἶναι
 τοῦτο φαίη, πλὴν ὅτι δῶρα λαβόντες οὗτοι καλὸν
 πρᾶγμα φύσει κακῶς διέθηκαν; τί δ'; οὐ τριή-
 ρεις τριακόσιαι, καὶ σκεύη ταύταις, καὶ κτήμαθ'
 ὑμῖν περίεστι, (καὶ περιέσται) διὰ τὴν εἰρήνην;
 ἴσως ἂν εἴποι. πρὸς δὲ ταῦτα ἐκείνως ὑμᾶς ὑπολαμ-
 βάνειν δεῖ, ὅτι καὶ τὰ Φιλίππου πράγματα ἐκ τῆς
 εἰρήνης γέγονεν εὐπορώτερα πολλῶ, καὶ κατασκευ-
 αῖς ὀπλων, καὶ χώραις, καὶ προσόδοις, αἱ γεγόνα-
 σιν ἐκείνῳ μεγάλαι. γεγόνασι δὲ καὶ ὑμῖν τινές. ἡ
 δὲ γὰρ τῶν πραγμάτων κατασκευῇ, καὶ τῶν συμμά-
 χων, δι' ἣν ἡ αὐτοῖς, ἡ τοῖς κρείττοσι, τὰ ἀγαθὰ
 πάντες κέκτηνται, ἡ μὲν ἡμετέρα, πραθεῖσα ὑπὸ
 τούτων, ἀπόλωλε καὶ γέγονεν ἀσθενής· ἡ δ' ἐκει-
 νου φοβερά, καὶ μείζων πολλῶ. οὐ δὲ δίκαιον ἐκεί-
 νῳ μὲν ἀμφοτέρα ηὔξησθαι διὰ τούτους, καὶ τὰ
 τῶν συμμάχων, καὶ τὰ τῶν προσόδων· ὑμῖν δὲ, ὦ,
 καὶ δικαίως, ἂν ὑπῆρχεν ἐκ τῆς εἰρήνης, ταῦτ' ἂν θ'
 ὧν ἀπέδοντο οὗτοι, λογίζεσθαι· οὐ γὰρ ταῦτ' ἂντ'
 ἐκείνων γέγονεν. οὐδὲ πολλοῦ δεῖ. ἀλλὰ ταῦτα μὲν
 ἦν ἂν ὁμοίως ὑμῖν· ἐκεῖνα δὲ τούτοις ἂν προσῆν,
 εἰ μὴ διὰ τούτους. ὅλα δὲ, ὧ ἄνδρες Ἀθηναῖοι,
 καὶ δίκαιον θῆπου φῆσται· ἂν εἶναι, μήτ', εἰ πολλὰ
 καὶ δεινὰ τὰ συμβεβηκότα ἐστὶ τῇ πόλει, μηδεὶς
 δ' Αἰσχίνης αἴτιος τούτων, εἰς τοῦτον ἐλθεῖν τὴν
 ὀργήν, μήτ', εἴ τι τῶν δεόντων πέπρακται δι' ἄλ-
 λον τινὰ, τοῦτο σῶσαι τοντονί· ἀλλ' ὅσων οὗτος
 αἴτιος σκεψάμενοι, καὶ χάριν, ἂν ταύτης ἄξιός ᾤ,

καὶ τοῦναντίον ὁργήν, ἂν τοιαῦτα φαίνηται πεποιη-
 κάς, ποιῆσθε. πῶς οὖν εὐρήσετε ταῦτα δικαίως;
 εἰ μὴ πάνθ' ἅμα ταράττειν αὐτὸν ἔατε, τὰ τῶν
 στρατηγῶν ἀδικήματα, τὸν πόλεμον τὸν πρὸς Φίλιπ-
 πον, τὰ πὸ τῆς εἰρήνης ἀγαθὰ. ἀλλ' ἕκαστον ἐφ'
 ἑαυτοῦ σκοπήτε. οἷον· ἦν ὑμῖν πόλεμος πρὸς Φί-
 λιππον; ἦν. ἐνταῦθ' ἐγκαλεῖ τις Αἰσχίνην; βούλε-
 ται τις τούτου κατηγορεῖν περὶ τῶν ἐν τῷ πολέμῳ
 πραχθέντων; οὐδὲ εἷς· οὐκοῦν περὶ τούτων γε ἀφεί-
 ται, καὶ οὐδὲν αὐτὸν δεῖ λέγειν. περὶ γὰρ τῶν ἀμ-
 φισβητουμένων καὶ τοὺς μάρτυρας παρέχεσθαι, καὶ
 τὰ τεκμήρια δεῖ λέγειν τὸν φεύγοντα, οὐ τὰ ὁμολο-
 γούμενα ἀπολογούμενον ἐξαπατᾶν. ὅπως τοίνυν
 περὶ τοῦ πολέμου μὴδὲν ἔρεῖς. οὐδεὶς γὰρ οὐδὲν
 αἰτιάται σε περὶ αὐτοῦ. μετὰ ταῦτα εἰρήνην τινὲς
 ἡμᾶς ἐπειθον ποιήσασθαι. ἐπεισθημεν. πρέσβεις
 ἐπέμψαμεν. ἤγαγον οὗτοι δεῦρο τοὺς ποιησομένους
 τὴν εἰρήνην. πάλιν ἐνταῦθα περὶ τούτων μέμφε-
 ται τις Αἰσχίνην; φησὶ τις εἰσηγήσασθαι τοῦτον
 τὴν εἰρήνην, ἣ ἀδικεῖν, ὅτι δεῦρ' ἤγαγε τοὺς ποιη-
 σομένους; οὐδὲ εἷς· οὐκ οὐν οὐδ' ὑπὲρ αὐτοῦ τοῦ
 ποιήσασθαι τὴν πόλιν εἰρήνην, οὐδὲν αὐτῷ λεκτέον.
 οὐ γὰρ οὗτος αἴτιος. τί οὖν, ἀνθρώπε, λέγεις, εἴ
 τις ἔροίτό με, καὶ πόθεν ἄρχη κατηγορεῖν; ὅθεν,
 ὦ ἄνδρες Ἀθηναῖοι, βουλευομένων ὑμῶν, οὐ περὶ
 τοῦ εἰ ποιητέον εἰρήνην, ἢ μή· (ἐδέδοκτο γὰρ ἤδη
 τοῦτό γε). ἀλλ' ὑπὲρ τοῦ πολεῖν τινὰ, τοῖς τὰ δι-
 καια γράφουσιν ἀντειπὼν, τῷ μισθοῦ γράφοντι συν-



εἶπε, δῶρα λαβῶν· καὶ μετὰ ταῦτ' ἐπὶ τοὺς ὄρκους αἰρεθεὶς, ὧν μὲν ὑμεῖς προσετάξατε, οὐδοτιοῦν ἐποίησε· τοὺς δ' ἐπὶ τοῦ πολέμου διασωθέντας ἀπώλεσε τῶν συμμάχων· καὶ τηλικαῦτα καὶ τοιαῦτα ἐψεύσατο, ἥλικα οὐδεὶς ἀνθρώπων ἄλλος πώποτε, οὔτε πρότερον, οὔθ' ὕστερον· τὸ μὲν γὰρ ἔξαρχῆς ἄχρὶ τοῦ, λόγου τυχεῖν Φίλιππον ὑπὲρ τῆς εἰρήνης, Κτησιφῶν καὶ Ἀριστοδῆμος τὴν ἀρχὴν τὴν πρώτην ἔφερον τοῦ φενακισμοῦ. ἐπειδὴ δ' εἰς τὸ πράττειν ἤδη τὰ πράγμαθ' ἦγον, Φιλοκράτει καὶ τούτῳ παρέδωκαν, ἐκδεξάμενοι δ' οὗτοι, πάντ' ἀπώλεσαν. εἴτ' ἐπειδὴ δεῖ λόγον αὐτὸν καὶ δίκην ὑπεχειν τῶν πεπραγμένων, ὧν, οἶμαι, πανοῦργος οὗτος, καὶ θεοῖς ἐχθρὸς, καὶ γραμματεὺς, ὥς ὑπὲρ τῆς εἰρήνης κρινόμενος ἀπολογήσεται· οὐχ ἵνα πλειόνων, ἢ κατηγορεῖ τις αὐτοῦ, δῶ λόγον· μανία γὰρ τοῦτό γε· ἀλλ' ὁρᾷ τοῦθ', ὅτι ἐν μὲν τοῖς ὑφ' ἑαυτοῦ πεπραγμένοις, ἀγαθὸν μὲν οὐδέν ἐστιν, ἅπαντα δὲ τὰ δικήματα. ἡ δ' ὑπὲρ τῆς εἰρήνης ἀπολογία, καὶ εἰ μὴδὲν ἄλλο, τοῦνομα γοῦν ἔχει φιλόανθρωπον. ἦν δέδοικα μὲν, ὧς ἄνδρες Ἀθηναῖοι, δέδοικα, μὴ λελήθαμεν, ὥσπερ οἱ δανειζόμενοι, ἐπὶ πολλῷ ἄγοντες· τὸ γὰρ ἀσφαλὲς αὐτῆς καὶ τὸ βέβαιον οὗτοι προσῦδσαν, φωκίας, καὶ Πύλας. οὐ μὴν διὰ τοῦτόν γε ἔξαρχῆς ἐποιησάμεθα τὴν εἰρήνην. ἀλλ' ἄτοπον μὲν ἐστιν, ὃ μέλλω λέγειν, ἀληθὲς δὲ πάνν· εἰ γάρ τις ὥς ἀληθῶς χαιρεῖ τῇ εἰρήνῃ, τοῖς στρατηγοῖς, ὧν κατηγοροῦσιν ἅπαντες, χάριν αὐτῆς ἐχέτω.

εἰ γὰρ ἐκεῖνοι, ὥς ὑμεῖς ἐβούλεσθε, ἐπολέμουν, οὐδ' ὄνομα εἰρήνης ἂν ὑμεῖς ἠκέσχεσθε. εἰρήνη μὲν οὖν δι' ἐκείνους· ἐπικίνδυνος δὲ καὶ ἀσφαλὲρὰ καὶ ἄπιστος διὰ τούτους γέγονε διαφθορά. εἰργεῖ οὖν, εἰργετέ αὐτὸν τῶν ὑπὲρ τῆς εἰρήνης λόγων· εἰς δὲ τοὺς ὑπὲρ τῶν πεπραγμένων ἐμβιβάζετε. οὐ γὰρ Λισχίνης ὑπὲρ τῆς εἰρήνης κρίνεται, οὐ· ἀλλ' ἡ εἰρήνη δι' Λισχίνην διαβέβληται. σημεῖον δέ· εἰ γὰρ ἡ μὲν εἰρήνη ἐγγόνει, μηδὲν δ' ὕστερον ἐξηπάτησθε ὑμεῖς, μηδ' ἀπολώλει τῶν συμμάχων μηδεὶς, τίνα ἀνθρώπων ἐλύπησεν ἂν ἡ εἰρήνη, ἔξω τοῦ ἄδοξον γεγενῆσθαι; καίτοι καὶ τούτου συναίτιος οὗτος, συνειπὼν Φιλοκράτει. ἀλλὰ ἀνήκεστόν γ' οὐδὲν ἂν ἦν γεγονός. νῦν δ', οἶμαι, πολλῶν ἄλλων ἐστὶ κακῶν αἴτιος οὗτος. ὅτι μὲν τοίνυν αἰσχροῦς καὶ κακῶς πάντα ταῦτα ὑπὸ τούτων ἀπόλωλε καὶ διέφθαρται, οἶομαι πάντας ὑμᾶς εἰδέναι. ἐγὼ δέ, ὅτι ἄνδρες δικασταί, τοσοῦτον ἀπέχω τοῦ συκοφαντίαν τινὰ τοῖς πράγμασι τούτοις προσάγειν, ἢ ὑμᾶς ἀξιοῦν, ὥστ', εἰ ταῦθ' ὑπ' ἀβελτηρίας, ἢ δι' ἐν-ήθειαν, ἢ δι' ἄλλην ἄγνοιαν ἠντινοῦν αὐτῷ πέπρακται, αὐτός τ' ἀφίημι Λισχίνην, καὶ ὑμῖν ἀφεῖναι συμβουλεύω. καίτοι τῶν σκήψεων τούτων οὐδεμία ἐστὶ πολιτικῇ, οὐδὲ δικαίᾳ. οὐδένα γὰρ τὰ κοινὰ πράττειν ὑμεῖς κελεύετε, οὐδ' ἀναγκάζετε· ἀλλ', ἐπειδὴν τις, ἑαυτὸν πείσας δύνασθαι, προσέλθῃ, πρᾶγμα ποιοῦντες [ἀνθρώπων] χρησίων καὶ φιλανθρώπων, εὐνοϊκῶς δέχεσθε, καὶ οὐ φθονεραῶς·

ἀλλὰ καὶ χειροτονεῖτε, καὶ τὰ ὑμέτερα αὐτῶν ἐγχει-
ρίζετε. ἐὰν μὲν οὖν κατορθοῖ τις, τιμηθήσεται,
καὶ πλεον ἔξει κατὰ τοῦτο τῶν πολλῶν; ἐὰν δ' ἀπο-
τυχάνῃ, σκήψεις καὶ προσφάσεις ἔρεϊ; ἀλλ' οὐ δι-
καιον. οὐ γὰρ ἂν ἐξαρκέσεις τοῖς ἀπολωλόσι συμ-
μάχοις, οὐδὲ τοῖς παισὶν αὐτῶν, οὐδὲ ταῖς γυναιξίν,
οὐδὲ τοῖς ἄλλοις, διὰ τὴν ἀβελτηρίαν τὴν ἐμήν, (ἵνα
μὴ τὴν τούτου λέγω,) τοιαῦτα πεπονθέναι. πολ-
λοῦ γε καὶ δεῖ. ἀλλ' ὅμως ὑμεῖς ἄφετε Αἰσχίνῃ τὰ
δεινὰ ταῦτα, καὶ ὑπερβάλλοντα, ἂν δι' εὐήθειαν, ἢ
δι' ἄλλην τινὰ ἄγνοιαν ἡντινοῦν λελυμασμένος φανῇ.
ἂν μέντοι διὰ πονηρίαν ἀργύριον λαβὼν καὶ δῶρα,
καὶ τοῦτ' ἐξελεγχθῇ σαφῶς ὑπ' αὐτῶν τῶν πεπρα-
γμένων, μάλιστα μὲν, εἰ οἷόν τε, ἀποκτείνετε· εἰ
δὲ μὴ, ζῶντα τοῖς λοιποῖς παράδειγμα ποιήσατε.
σκοπεῖτε δὴ τὸν ἔλεγχόν τὸν ὑπὲρ τούτων, ὡς δι-
καιῶς ἔσται, μεθ' ὑμῶν. ἀνάγκη δὴ πού τοις λό-
γους τούτους Αἰσχίνην τουτονὶ πρὸς ὑμᾶς εἰπεῖν,
τοὺς περὶ τῶν φωκέων, καὶ τῶν θεσπιέων, καὶ τῆς
Εὐβοίας, εἶπερ μὴ πεπρακῶς αὐτὸν ἐκὼν ἐξηπάτα,
δυοῖν θάτερον, ἢ διαρρήδην ἀκούσαντα ὑποσχομέ-
νου Φιλίππου, ὅτι ταῦτα πράξει καὶ ποιήσει· ἢ, εἰ
μὴ τοῦτο, γοητευθέντα, καὶ φενακισθέντα τῇ περὶ
τάλλα φιλανθρωπίᾳ, καὶ ταῦτ' ἐλπίσαντα παρ' αὐ-
τοῦ. οὐκ ἔνεστι τούτων οὐδὲ ἐν χωρὶς. ἐκ τοίνυν
τούτων ἀμφοτέρων, μάλιστα πάντων ἀνθρώπων μι-
σεῖν αὐτῷ προσήκει Φιλίππου. διατί; ὅτι τὸ μὲν
ἐκείνου μέρος, πάντ' αὐτῷ γέγονε τὰ δεινότατα καὶ

τὰ αἰσχιστά. ὑμᾶς ἐξηπάτηκεν, ἀδοξεῖ, δικαίως ἀπολωλέναι κρίνεται. καὶ εἴ γέ τι τῶν προσηκόντων ἐγένετο, ἐν εἰσαγγελίᾳ πάσαι ἂν ἦν. νῦν δὲ διὰ τὴν ὑμετέραν προδοτικὰ καὶ εὐήθειαν εὐθύνας δίδωσι, καὶ ταύτας ὀπηνίκα βούλεται. ἔστιν οὖν, ὅστις ὑμῶν φωνὴν ἀκήκοεν Αἰσχίνου κατηγοροῦντος Φιλίππου; τίς δ' ἐξελέγχοντα, ἢ λέγοντά τι τοῦτον ἐώρακεν; οὐδὲ εἷς. ἀλλ' ἅπαντες Ἀθηναῖοι πρότερον κατηγοροῦσι Φιλίππου, καὶ ὁ τυχὼν αἰεὶ. ὧν οὐδεὶς οὐδὲν ἠδίκηται ἰδίᾳ δῆπον. ἐγὼ δὲ ἐκείνους τοὺς λόγους ἐξήτουν παρὰ τούτου, εἴπερ μὴ πεπρακὼς ἑαυτὸν ἦν. ἄνδρες Ἀθηναῖοι, ἐμοὶ μὲν χρήσασθε ὅ, τι βούλεσθε. ἐπίστευσα, ἐξηπατήθην, ἤμαρτον, ὁμολογῶ. τὸν δ' ἄνθρωπον, ὃ ἄνδρες Ἀθηναῖοι, φυλάττεσθε. ἄπιστος, γόης, ποτηρός. οὐχ ὁρᾷτε, οἷα πεποίηκεν ἐμέ; οἷα ἐξηπάτηκε; τούτων οὐδένα ἀκούω τῶν λόγων, οὐδ' ὑμεῖς. διὰ τί; ὅτι, οὐ παρακρουσθεῖς, οὐδ' ἐξαπατηθεῖς, ἀλλὰ μισθώσας ἑαυτὸν, καὶ λαβὼν ἀργύριον, ταῦτ' εἶπε. καὶ προὔδωκεν ἐκείνῳ, καὶ γέγονε καλὸς κἀγαθός, καὶ δίκαιος μισθωτὸς ἐκείνῳ, πρεσβευτὴς μέντοι καὶ πολίτης ὑμῖν προδότης καὶ τρις, οὐχ ἅπαξ, ἀπολωλέναι δίκαιος. οὐ τοίνυν ἐκ τούτων μόνων δῆλός ἐστι, ὅτι χρημάτων ἅπαντ' εἶπεν ἐκείνα. ἀλλ' ἦκον ὡς ὑμᾶς ἑναγχος θετταλοὶ, καὶ Φιλίππου πρέσβεις μετ' αὐτῶν, ἀξιοῦντες ὑμᾶς, Φίλιππον ἀμφικτύονα εἶναι ψηφισάσθαι. τῷ προσῆκεν οὖν ἀντειπεῖν τούτοις; μάλιστα πάντων ἀνθρώπων Αἰσχίνῃ τούτῳ. διὰ τί;

ὅτι αἷς οὗτος ἀπήγγειλε πρὸς ὑμᾶς, τούτοις τὰ ἐναντία ἐποίησεν ἐκεῖνος. οὗτος μὲν γὰρ ἔφη Θεσπιάς, καὶ Πλαταιᾶς αὐτὸν τειχιεῖν· καὶ τοὺς μὲν φωκέας οὐκ ἀπολεῖν, τὴν δὲ Θηβαίων ὕβριν ὑμῖν καταλύσειν. ὁ δὲ, τοὺς μὲν Θηβαίους μείζους, ἢ προσῆκε, πεποίηκε, τοὺς δὲ φωκέας ἄρδην ἀποκώλεκε· καὶ τὰς μὲν Θεσπιάς καὶ Πλαταιᾶς οὐ τετείχισε, τὸν δὲ Ὀρχομενὸν καὶ τὴν Κορώνειαν προσεξηνδραπόδισται. πῶς ἂν ἐναντιώτερα πράγμαθ' ἑαυτοῖς τούτων γένοιτο; οὐ τοίνυν ἀντεῖπεν, οὐδὲ διῆρε τὸ στόμα, οὐδ' ἐφθέγγετο ἐναντίον οὐδέν. καὶ οὐχὶ τοῦτό πω δεινόν, τηλικούτον ὄν· ἀλλὰ καὶ συνέειπε μόνος τῶν ἐν τῇ πόλει πάντων ἀνθρώπων. καίτοι τοῦτό γε οὐδὲ Φιλοκράτης ἐτόλμησε ποιῆσαι, ὁ μικρὸς, ἀλλ' Αἰσχίνης οὗτος. καὶ Θορυβοῦντων ὑμῶν, καὶ οὐκ ἐθελόντων ἀκούειν αὐτοῦ, καταβαίνων ἀπὸ τοῦ βήματος, ἐνδεικνύμενος τοῖς πρέσβεσι τοῖς παρὰ Φιλίππου παρ᾽ αὐτοῖς, πολλοὺς ἔφη τοὺς Θορυβοῦντας εἶναι, ὀλίγους δὲ τοὺς στρατευομένους, ὅταν δέη, (μέμνησθε γὰρ δήπου,) αὐτὸς ὢν, οἶμαι, θαυμάσιος στρατιώτης, ὥς ζεῦ. ἔτι τοίνυν, εἰ μὲν μηδὲνα μηδὲν ἔχοντα εἶχομεν δεῖξαι τῶν πρέσβεων, μηδ' ἦν ὥστε ἰδεῖν ἅπαντας, βασιάνους καὶ τὰ τοιαῦτα ὑπόλοιπον ἂν ἦν σκοπεῖν. εἰ δὲ Φιλοκράτης μὴ μόνον ὡμολόγει παρ' ὑμῖν ἐν τῷ δήμῳ πολλάκις, ἀλλὰ καὶ ἐδείκνυνεν ὑμῖν, πυροπωλῶν, οἰκοδομῶν, βαδιδεῖσθαι φάσκων, καὶ μὴ χειροστονῆτε ὑμεῖς, ξυληγῶν, τὸ χρυσίον καταλλαττόμενος φανε-

ὥς ἐπὶ ταῖς τραπεζίαις· οὐκ ἔνι δήπου τοῦτον εἰ-
 πεῖν, ὡς οὐκ εἴληφε, τὸν αὐτὸν ὁμολογοῦντα καὶ
 δεικνύντα. ἔστιν οὖν οὕτω τις ἀνθρώπων ἀνόητος,
 ἢ κακοδαίμων, ὥσθ' ἵνα λαμβύνη μὲν Φιλοκράτης,
 ἄδοξῃ δὲ αὐτὸς καὶ κινδυνεύῃ, ἐξὸν αὐτῷ μετὰ τῶν
 μηδὲν ἡδίκηκότων ἐξετάζεσθαι, τούτοις μὲν πολε-
 μεῖν, πρὸς δ' ἐκείνον ἐλθὼν κρίνεσθαι βούλεσθαι;
 ἐγὼ μὲν οὐδένα οἶομαι. ἀλλὰ πάντα ταῦτα, ἐὰν
 ὀρθῶς σκοπῇτε, εὐρήσετε μεγάλα, ὧ ἄνδρες ἀθη-
 ναῖοι, καὶ ἐναργῆ σημεῖα τοῦ χρήματα τοῦτον ἔχειν.
 ὁ τοίνυν ὕστατον μὲν γέγονεν, οὐδενὸς δ' ἐστὶν ἔλατ-
 τον σημεῖον τοῦ πεπρακέναι τοῦτον ἑαυτὸν Φιλίππῳ,
 θεάσασθε. ἴστε δήπου πρόην, ὅτε εἰσήγγειλεν Ἰπε-
 ρίδης Φιλοκράτην, ὅτι παρελθὼν ἐγὼ δυσχεραίνειν
 ἔφην ἐν τι τῆς εἰσαγγελίας, εἰ μόνος Φιλοκράτης
 τοσοῦτων καὶ τηλικούτων ἀδικημάτων αἴτιος γέγο-
 νεν, οἱ δ' ἐννέα τῶν πρέσβεων, μηδεὶός· καὶ οὐκ
 ἔφην τοῦθ' οὕτως ἔχειν. οὐδαμοῦ γὰρ ἂν φανῆναι
 καθ' ἑαυτὸν, ἐκείνον, εἰ μὴ τοὺς συναγωνιζομένους
 τούτων τινὺς ἔχειν. ἔν' οὖν μήτ' ἀφ' ὧ, μήτ' αἰτιά-
 σωμαι μηδένα, ἔφην ἐγὼ, ἀλλὰ τὸ πρᾶγμα αὐτὸ,
 τοὺς μὲν αἰτίους εὖρη, τοὺς δὲ μὴ μετεσχηκότας ἄφῃ,
 ἀναστὰς ὁ βουλόμενος καὶ παρελθὼν εἰς ὑμῶν ὑπο-
 φηνάσθω μὴ μετέχειν, μηδὲ ἀρέσκειν αὐτῷ τὰ ὑπὸ
 Φιλοκράτους πεπραγμένα. καὶ τὸν τοῦτο ποιήσαντα
 ἀφίημι ἔγωγ', ἔφην. ταῦτα γὰρ μνημονεύετε, ὡς
 ἐγὼ οἶμαι. οὐ τοίνυν παρήλθεν οὐδεὶς, οὐδ' ἔδει-
 ξεν ἑαυτόν. καὶ τῶν μὲν ἄλλων ἔσθ' ἐκάστῳ τις,

ὡς ἔοικε, πρόφασις. ὁ μὲν οὐχ ὑπεύθυνος ἦν· ὁ δ' οὐχὶ παρῆν ἴσως· τῷ δὲ κηδεστῆς ἦν ἐκεῖ· τούτῳ δ' οὐδὲν τούτων. ἀλλ' οὕτω καθάπαξ πέπρακεν ἑαυτὸν, καὶ οὐκ ἐπὶ τοῖς παρεληλυθόσι μεμισθάρνηκε μόνον, ἀλλὰ καὶ μετὰ ταῦτα δηλὸς ἐστίν, ἂν περ ἐκφύγη νῦν, καθ' ὑμῶν ὑπάρξων ἐκείνῳ, ὥσθ' ἵνα μὴδὲν ἐναντίον, μὴδὲ ῥῆμα, πρόηται Φιλίππῳ, οὐδ' ἀφιέντων ἀφίησιν, ἀλλ' ἀδοξεῖν, κρίνεσθαι, πάσχειν ὁτιοῦν αἰρεῖται παρ' ὑμῖν μᾶλλον, ἢ Φιλίππῳ τι ποιῆσαι μὴ πρὸς ἡδονήν. καίτοι, τίς ἡ κοινωνία, τίς ἡ πολλὴ πρόνοια ὑπὲρ Φιλοκράτους αὐτῆς; ὅν, εἰ τὰ κάλλιστα καὶ πάντα τὰ συμφέροντα ἐπεπρεσβεύκει, χρήματα δ' ὁμολόγει λαβεῖν ἐκ τῆς πρεσβείας, (ὥσπερ ὁμολογεῖ τοῦτό γ' αὐτός,) φυγεῖν καὶ διευλαβηθῆναι τῷ προῖκα πρεσβεύοντι προσῆκε, καὶ διαμαρτύρασθαι τὸ καθ' αὐτόν. οὐ τοίνυν πεποίηκε τοῦτ' Αἰσχίνης; ταῦτ' οὐ φανερά, ὡς ἄνδρες ἀθηναῖοι; ταῦτ' οὐχὶ βοᾷ καὶ λέγει, ὅτι χρήματα εἴληφεν Αἰσχίνης, καὶ πονηρός ἐστιν ἀργυρίου συνεχῶς, οὐ δι' ἀβελτηρίαν, οὐδὲ δι' ἄγνοιαν, οὐδ' ἀποτυγχάνων; καὶ τίς μου καταμαρτυρεῖ, φησὶ, δῶρα λαβεῖν; τοῦτο γάρ ἐστι τὸ λαμπρόν. τὰ πράγματ', Αἰσχίνη, ἅπερ πιστότατά ἐστιν ὑπάντων. καὶ οὐκ ἔνεστιν εἰπεῖν, οὐδ' αἰτιάσασθαι, ὥς ἡ πεπεισμένα, ἢ χαριζόμενά τῳ, ἐστὶ τοιαῦτα, ἀλλ' οἷάπερ αὐτὰ προδοὺς καὶ διαφθείρας σὺ πεποίηκας, τοιαῦτα ἐξεταζόμενα φαίνεται. πρὸς δὲ τοῖς πράγμασιν, αὐτὸς αὐτίκα δὴ σὺ σαντοῦ καταμαρ-

τυρήσεις. ἀποκρίναι γὰρ δεῦρ' ἀναστίας μοι. οὐ
 γὰρ δὴ δι' ἀπειρίαν γε, οὐ φήσεις ἔχειν ὃ, τι εἴ-
 ποις. ὅς γὰρ ἀγῶνας καινοὺς, ὥσπερ δρώματα,
 καὶ τούτους ἀμαρτύρους, πρὸς διαμεματωμένην τὴν
 ἡμέραν αἰρεῖς διαώκων, δῆλον, ὅτι πάνδεινος εἶ τις.
 πολλῶν τοίνυν, καὶ δεινῶν ὄντων τῶν πεπραγμένων
 Αἰσχίνῃ τούτῳ, καὶ πολλὴν κακίαν ἐχόντων, ὥς καὶ
 ὑμῖν οἶσμαι δοκεῖν, οὐδέν ἐστιν, οὐ μέλλω λέγειν,
 ὥς ἐγὼ κρίνω, δεινότερον, οὐδ' ὃ, τι μᾶλλον δεδω-
 ροδοκῆκότ' αὐτὸν ἐπαντοφώρῳ, καὶ πεπρακότα πάντ'
 ἐξελέγξει. ἐπειδὴ γὰρ ἀπεστέλλετ' αὐθις αὖ τοτρί-
 τον τοὺς πρέσβεις ὥς τὸν Φίλιππον, ἐπὶ ταῖς καλαῖς
 καὶ μεγάλας ἐλπῖσι ταύταις, αἷς οὗτος ὑπισχρεῖτο,
 ἐχειροτονήσατε καὶ τοῦτον, καὶ ἐμὲ, καὶ τῶν ἄλλων
 τοὺς πλείους τοὺς αὐτούς. ἐγὼ μὲν δὴ παρελθὼν
 ἐξωμοσάμην εὐθέως. καὶ θορυβούντων τινῶν, καὶ
 κελευόντων βαδίζειν, οὐκ ἂν ἔφην ἀπελθεῖν. οὗ-
 τος δ' ἐκχειροτόνητο. ἐπειδὴ δὲ ἀνέστη μετὰ ταῦ-
 τα ἡ ἐκκλησία, συνελθόντες ἐβουλευόντο οὗτοι, τίνα
 αὐτοῦ καταλείψουσιν. ἔτι γὰρ τῶν πραγμάτων ὄν-
 των μετεώρων, καὶ τοῦ μέλλοντος ἀδήλου, σύλλο-
 γοι καὶ λόγοι παντοδαποὶ κατὰ τὴν ἀγορὰν ἐγί-
 γνοντο τότε. ἐφοβοῦντο δὴ, μὴ σύγκλητος ἐκκλη-
 σία γένοιτο ἐξαίφνης· εἴτα ἀκούσαντες ἡμεῖς ἐμοῦ
 τᾶληθῇ, ἐπιψηφίσασθε τι τῶν δεόντων ὑπὲρ τῶν
 φωκίων, καὶ τὰ πράγματα ἐκφύγοι τὸν Φίλιππον.
 εἰ γὰρ ἐψηφίσασθε μόνον, καὶ μικρὰν ὑπεφάνητε
 ἐλπίδα ἡντινοῦν αὐτοῖς, ἐσώθησαν ἄν. οὐ γὰρ

ἐνῆν, οὐκ ἐνῆν μὴ παρακρουσθέντων ὑμῶν, μέναι·
 ἔτι Φιλίππων. οὔτε γὰρ σῆτος ἐνῆν ἐν τῇ χώρᾳ,
 ἀσπόρῳ διὰ τὸν πόλεμον γεγονυῖα, οὔθ' ἡ σιτο-
 πομπία δυνατὴ, τριήρων οὐσῶν ὑμετέρων ἐκεῖ, καὶ
 τῆς θαλάττης κρατουσῶν· αἱ τε πόλεις πολλαὶ, καὶ
 χαλεπαὶ λαβεῖν, αἱ τῶν φωκέων, μὴ οὐ χρόνῳ, καὶ
 πολιορκίᾳ· εἰ γὰρ ἐν ἡμέρᾳ πόλιν ἦρει, δύο καὶ
 εἰκοσὶν εἰσιν ἀριθμῷ. διὰ δὴ ταῦτα πάντα, ἵνα
 μηδὲν μετὰθῃσθε, ὧν ἐξηπάτησθε, τοῦτον αὐτοῦ
 κατέλιπον. ἐξωμόσασθαι μὲν δὴ μὴ μετ' αἰτίας τι-
 νος, θεινὸν ἦν, καὶ ὑποψία μεγάλη· τί λέγεις; ἐπὶ
 τοσαῦτα καὶ τηλικαῦτα ἀγαθὰ οὐχὶ βαδίζεις, ἀπαγ-
 χείλας, οὐδὲ πρесеβύεις; ἔδει δὲ μένειν. πῶς οὖν;
 ἀρρώστειν προφασίζεται, καὶ λαβὼν Ἐξήκестον τὸν
 ἰατρὸν ἀδελφὸς αὐτοῦ, καὶ προσελθὼν τῇ βουλῇ,
 ἐξωμόσατο ἀρρώστειν τοῦτον, καὶ αὐτὸς ἐχειροτονή-
 θη. ἐπειδὴ δὲ ἀπολώλεισαν οἱ φωκεῖς ὕστερον ἡμέ-
 ραις πέντε ἢ ἑξ, καὶ τέλος εἶχε τὸ μίσθωμα, ὥσπερ
 ἂν ἄλλο τι, τοῦτο, καὶ ὁ Δέρκυλλος ἐκ τῆς Χαλ-
 κίδος ἦκε ἀναστρέψας, καὶ ἀπήγγειλεν ἡμῖν ἐκκλη-
 σιάζουσιν ἐν Πειραιεῖ, ὅτι φωκεῖς ἀπολώλασι· καὶ
 ὑμεῖς, ὧ ἄνδρες Ἀθηναῖοι, ταῦτα ἀκούσαντες, εἰκό-
 τως καὶ κείνοις συνήχθεσθε, καὶ αὐτοὶ ἐξεπέπλη-
 χθε, καὶ παῖδας, καὶ γυναῖκας ἐκ τῶν ἀγρῶν κα-
 τακομίζειν ἐψηφίζεσθε, καὶ τὰ φρούρια ἐπισκευά-
 ζειν, καὶ τὸν Πειραιᾶ τειχίζειν, καὶ τὰ ἡράκλεια ἐν
 ἄστει θύειν· ἐπειδὴ ταῦτ' ἦν, καὶ τοσαύτη ταρα-
 χὴ καὶ τοσοῦτος θόρυβος περιμιστήκει τὴν πόλιν·

τηνικαῦτα ὁ σοφὸς οὐτοσί, καὶ δεινός, καὶ εὐφω-
 νος, οὔτε βουλῆς, οὔτε δήμου χειροτονήσαντος αὐ-
 τὸν, ᾔχετο πρέσβέων ὡς τὸν ταῦτα πεποιηκότα,
 οὔτε τὴν ἀρρώστιαν, ἐφ' ἣ τότε ἐξωμόσατο, ὑπολο-
 γισάμενος· οὐθ' ὅτι πρεσβευτῆς ἄλλος ἤρητο ἀντ'
 αὐτοῦ, οὐθ' ὅτι τῶν τοιούτων ὁ νόμος θάνατον τὴν
 ζημίαν εἶναι κελεύει, οὐθ' ὅτι πάνδεινόν ἐστιν ἀπηγ-
 γελκότα, ὡς ἐπικεκήρυκται χρήματα αὐτῷ ἐν Θήβαις,
 ἐπειδὴ Θηβαῖοι πρὸς τῷ τὴν Βοιωτίαν ἀπασαν ἔχειν,
 καὶ τῆς τῶν φωκέων χώρας ἐγκρατεῖς γεγόνασι, τη-
 νικαῦτα εἰς μέσας τὰς Θήβας, καὶ τὸ τῶν Θηβαίων
 στρατόπεδον βαδίζειν· ἀλλ' οὕτως ἔκφρων ἦν, καὶ
 ὅλος πρὸς τῷ λήμματι, οὐθ' ἅπαντα ταῦτα ἀνελὼν
 καὶ παριδὼν ᾔχετο. καὶ τοιούτου τοῦ πράγματος
 ὄντος, εἰ πολλῶ δεινότερά ἐστιν, ἢ ἐκέισε ἐλθὼν
 διεπράξατο. ἅπαντων γὰρ ὑμῶν τουτωνι, καὶ τῶν
 ἄλλων ἀθηναίων, οὕτω δεινὰ καὶ σχέτλια ἡγουμένων
 τοὺς ταιλαιπῶρους πᾶσχειν φωκέας, ὥστε μήτε τοὺς
 ἐκ τῆς βουλῆς θεωροὺς, μήτε τοὺς θεσμοθέτας εἰς
 τὰ πύθια πέμψαι, ἀλλ' ἀποστῆναι τῆς πατρίδος
 θεωρίας, οὗτος εἰς τὰ ἐπινίκια τῶν πραγμάτων καὶ
 τοῦ πολέμου, ἃ Θηβαῖοι καὶ Φίλιππος ἔθνον, εἰ-
 στιαῖτο ἐλθὼν, καὶ σπονδῶν μετείχε καὶ εὐχῶν, ἃς
 ἐπὶ τοῖς τῶν συμμάχων τῶν ὑμετέρων τεύχεσι, καὶ
 χώραις, καὶ ὅπλοις ἀπολωλόσιν ἠῦχετο ἐκείνος· καὶ
 συνεστεφανοῦτο, καὶ συνεπαίανιζε Φιλίππῳ, καὶ φι-
 λοτησίας προὔπινε. καὶ ταῦτ' οὐκ ἔνεστιν ἐμοὶ μὲν
 οὕτω, τούτῳ δ' ἄλλως πως εἰπεῖν· ἀλλ' ὑπὲρ μὲν τῆς

ἐξωμοσίας, ἐν τοῖς κοινοῖς τοῖς ὑμετέροις γράμμασιν ἐν τῇ μητρώῳ, ταῦτ' ἐστίν, ἐφ' οἷς ὁ δημόσιος τέτακται. καὶ ψήφισμα ἄντικρυς περὶ τούτου τοῦ ὀνόματος γέγραπται. ὑπὲρ δὲ ὧν ἐκεῖ διεπράξατο, οἱ συμπρεσβεύοντες καὶ παρόντες καταμαρτυρήσουσιν, οἵπερ ἐμοὶ ταῦτα διηγοῦντο. οὐ γὰρ ἔγωγε αὐτοῖς συνεπρέσβευσα, ἀλλ' ἐξωμοσάμην. καὶ μοι λέγε τὸ ψήφισμα, καὶ τὰ γράμματα, καὶ τοὺς μάρτυρας κάλει.

Ψήφισμα. Γράμματα. Μάρτυρες.

Τίνας οὖν εὐχὰς ὑπολαμβάνειτ' εὐχεσθαι τοῖς θεοῖς τὸν Φίλιππον, ὅτ' ἔσπενδεν, ἢ τοὺς θηβαίους; ἄρ' οὐ κράτος πόλεμον, καὶ νίκην αὐτοῖς καὶ τοῖς συμμάχοις δίδοναι; καὶ τὰναντία τούτων τοῖς τῶν φωκίων; οὐκοῦν ταῦτα συνηύχето οὗτος, καὶ κατηρᾶτο τῇ πατρίδι, ἃ νῦν εἰς κεφαλὴν ὑμᾶς αὐτῶν δεῖ τρέψαι. οὐκοῦν, ἔρχετο μὲν παρὰ τὸν νόμον, ὅς θάνατον κελεύει τούτων τὴν ζημίαν εἶναι· ἐλθὼν δ' ἐκεῖσε, ἐτέρων θανάτων ἄξια ποιῶν πέφανται. τὰ δ' ἔμπροσθεν πεπραγμένα, καὶ πεπρεσβευμένα ὑπὲρ τούτων, ἀποκτείνειεν ἂν αὐτὸν δικαίως. σκοπεῖτε τοίνυν, τί ἔσται τίμημα, ὃ τοιαύτην ἔξει τὴν ἄξίαν, ὥστε τοσούτων ἀδικημάτων ἀξιοχρεῶν φαίνεσθαι. πῶς γὰρ οὐκ αἰσχροὺς, ὧς ἄνδρες Ἀθηναῖοι, δημοσίᾳ καὶ ἅπαντας ὑμᾶς, καὶ ὅλον τὸν δῆμον, ἅπασιν τοῖς πεπραγμένοις ἐκ τῆς εἰρήνης ἐπιτιμᾶν, καὶ μήτε τῶν ἐν ἀμφικτύοσι κοινωνεῖν ἐθέλειν, δυσκόλως τε ἔχειν καὶ ὑπόπτως πρὸς τὸν Φίλιππον, ὡς ἀσεβῶν καὶ

δεινῶν ὄντων τῶν πεπραγμένων, καὶ οὔτε δικαίων, οὐδ' ὑμῖν συμφερόντων· εἰς δὲ τὸ δικαστήριον εἰσελθόντας, τὰς ὑπὲρ τούτων εὐθύνας δικάσοντας, [καὶ τὸν] ὄρκον [τὸν] ὑπὲρ τῆς πόλεως ὁμωμοκότας, τὸν ἀπάντων τῶν κακῶν αἴτιον, καὶ ὃν εἰλήφατε ἐπαντοφώρῳ τοιαῦτα πεποιηκότα, τοῦτον ἀφεῖναι; καὶ τίς οὐ δικαίως ὑμῖν ἂν ἐγκαλέσειε τῶν ἄλλων πολιτῶν, μᾶλλον δ' ἀπάντων τῶν ἄλλων ἐλλήνων; ὁρῶν Φίλιππῳ μὲν ὑμᾶς ὀργιζομένους, ὅς ἐκ τοῦ πόλεμου [μὲν] ποιούμενος τὴν εἰρήνην, παρὰ τῶν πολύντων τὰς πράξεις ἐωνεῖτο, πρᾶγμα πολλὴν συγγνώμην ἔχον διαπραττόμενος, τουτοῦ δὲ ἀφιέντας, ὅς τὰ ὑμέτερα οὕτως αἰσχροῶς ἀπέδοτο, τῶν νόμων τὰ ἔσχατα ταυτῶν ἐπιτίμια, ἐάν τις ταῦτα ποιῇ. τάχα τοίνυν ἴσως, καὶ τοιοῦτος ἦξει τις λόγος παρὰ τούτων, ὡς ἀρχὴ γενήσεται τῆς πρὸς Φίλιππον ἐχθρας, εἰ τῶν πρεσβευσάντων τὴν εἰρήνην καταψηφιεύσθε. ἐγὼ δ', εἰ τοῦτ' ἔστιν ἀληθές, οὐκ ἔχω σκοπούμενος εὐρεῖν, ὃ, τι τούτου μείζον κατηγορηαῖ. εἰ γὰρ ὁ τῆς εἰρήνης χρήματα ἀναλώσας, ὥστε τυχεῖν, οὗτος οὕτω νῦν γέγονε φοβερός καὶ μέγας, ὥστε τῶν ὄρκων, καὶ τῶν δικαίων ἀμελήσαντας ὑμᾶς, ἤδη, τί Φίλιππῳ χαριεύσθε, σκοπεῖν, τί παθόντες ἂν οἱ τούτων αἴτιοι, τὴν προσήκουσαν δίκην δεδωκότες ἂν εἴεν; οὐ μὴν ἀλλ' ὅτι καὶ φιλίας ἀρχὴ συμφερούσης ὑμῖν οὕτω μᾶλλον ἐκ τῶν εἰκότων γενήσεται, καὶ τοῦτ' οἶμαι δεῖξιν. εὖ γὰρ εἰδέναι χρὴ τοῦθ', ὅτι οὐ καταφρονεῖ Φίλιππος, ὡς ἄνδρες

Ἀθηναῖοι, τῆς πόλεως τῆς ὑμετέρας, οὐδ' ἀχρηστοτέ-
 ρους νομίσας ὑμᾶς θηβαίων, ἐκείνους εἵλετ' ἄνθ'
 ὑμῶν. ἀλλ' ὑπὸ τούτων ἐδιδάχθη, καὶ ταῦτ' ἤκου-
 σεν, ἅπερ καὶ πρότερόν ποτ' εἶπον ἐγὼ πρὸς ὑμᾶς
 ἐν τῷ δήμῳ, καὶ τούτων οὐδεὶς ἀντεῖπεν, ὥς ὁ μὲν
 δημός ἐστιν ὄχλος, ἀσταθμητότατον πρᾶγμα τῶν
 ὑπάντων, καὶ ἀσυνθετώτατον, ὥσπερ ἐν θαλάττῃ
 πνεῦμα ἀκατάστατον, ὥς ἂν τύχοι, κινούμενον. ὁ
 μὲν ἦλθεν, ὁ δ' ἀπῆλθε. μέλει δ' οὐδενὶ τῶν κοι-
 νῶν, ἀλλ' οὐδὲ μέμνηται. δεῖ δέ τινας φίλους ὑπάρ-
 χειν τοῖς ἕκαστα πράξοντας ἐν ὑμῖν αὐτῷ, καὶ διοι-
 κήσοντας, οἷον ἂν αὐτῷ δοκῇ. κἄνπερ αὐτῷ τοῦτα
 κατασκευασθῇ, πᾶν ὃ, τι ἂν βούληται παρ' ὑμῖν,
 ῥαδίως διαπράξεται. εἰ μὲν οὖν ἤκουσεν, οἶμαι,
 τοὺς τότε ταῦτα πρὸς αὐτὸν εἰπόντας, παραχρῆμα,
 ὥς δεῦρ' ἐπανῆλθον, ἀποτετυμπανισμένους, ἐποίη-
 σεν ἂν ταὐτὸ τῷ βασιλεῖ. τί δ' ἦν, ὃ ἐκείνος ἐποίη-
 σεν; ἔξαπατηθεὶς ὑπὸ Τιμαγόρου, καὶ τετταράκοντα
 τάλαντα, ὥς λέγεται, δεδωκὼς αὐτῷ, ἐπειδὴ ἐπύθετο
 αὐτὸν παρ' ὑμῖν τεθνεῶτα, καὶ οὐδὲ τοῦ τὸ ζῆν ὄντα
 κύριον ἐαυτῷ βεβαιῶσαι, μή τί γ', ἃ ἐκείνῳ τόθ'
 ὑπέσχετο, πρᾶξαι, ἔγνω τὴν τιμὴν οὐχὶ τῷ κυρίῳ τῶν
 πραγμάτων δεδωκὼς. καὶ γάρ τοι, πρῶτον μὲν Ἀμ-
 φίπολιν, πόλιν ὑμετέραν, δούλην κατέστησεν, ἣν
 τότε σύμμαχον αὐτοῦ καὶ φίλην ἔγραψεν. εἴτ' οὐ-
 δεὲ πώ ποτ' ἔδωκε χρήματα τοῦ λοιποῦ. ταὐτὸ τοί-
 νυν τότ' ἂν ἐποίησεν ὁ Φίλιππος, εἴ τινα τούτων
 εἶδε δίκην διδόντα, καὶ νῦν, ἂν ἴδῃ, ποιήσει. ἐπει-

δ' ἂν ἀκούσῃ λέγοντας εὐδοκимоῦντας ἐν ὑμῖν, ἐτέ-
 ρους κρίνοντας, τί καὶ ποιῆσαι; ζητοῖν πολλὰ ἀνα-
 λίσκειν, ἐξὸν ἐλάττω; καὶ πάντας θεραπεύειν βού-
 λωτο, δύο ἢ τρεῖς ἐξόν; μαίνοιτο μέντ' ἄν. οὐδὲ
 γὰρ τὴν τῶν Θηβαίων πόλιν εἵλετο δημοσίᾳ ποιεῖν
 ὁ Φίλιππος εὖ. πολλοῦ γε καὶ δεῖ. ἀλλ' ὑπὸ τῶν
 πρέσβεων ἐπείσθη. ὃν δὲ τρόπον, φράσω πρὸς ὑμᾶς
 ἐγώ. ἦλθον ὡς αὐτὸν πρέσβεις ἐκ Θηβῶν, ὅτε περ
 καὶ παρ' ὑμῶν ἡμεῖς ἤμεν ἐκεῖ. τούτοις χρήματ'
 ἐκεῖνος ἡβούλετο δοῦναι, καὶ πάνυ γε, ὡς ἔφασαν,
 πολλά. ὡς δ' οὐκ ἔδεξαντο, οὐδ' ἔλαβον ταῦτα οἱ
 τῶν Θηβαίων πρέσβεις, μετὰ ταῦτα ἐν θύσῃ τινὶ
 [καὶ δείπνῳ] πίνων καὶ φιλανθρωπεύμενος πρὸς
 αὐτοὺς ὁ Φίλιππος, ἄλλα τε δὴ πολλά, οἷον αἰ-
 χμᾶλστα καὶ τὰ τοιαῦτα, καὶ τελευτῶν, ἐκπώματα
 ἀργυρᾶ καὶ χρυσᾶ προὔπινεν αὐτοῖς. ταῦτα πάντα
 ἐκεῖνοι διεωθοῦντο, καὶ οὐδαμῇ προέεντο ἑαυτούς.
 τελευτῶν δὲ, Φίλων, εἰς τῶν πρέσβεων, εἶπεν, ὦ ἄν-
 δρες Ἀθηναῖοι, λόγον, οὐχ ὑπὲρ Θηβαίων, ἀλλ' ὑπὲρ
 ὑμῶν ἄξιον εἰρησθαι. ἔφη γὰρ, τὸν Φίλιππον ὁρῶν
 μεγαλοψύχως καὶ φιλανθρωπῶς ἔχοντα πρὸς αὐτοὺς,
 ἡδευθαι καὶ χαίρειν. αὐτοὶ μὲν οὖν ὑπάρχειν αὐτῷ
 φίλοι καὶ ξένοι καὶ ἄνευ τῶν δώρων τούτων. εἰς δὲ
 τὰ τῆς πόλεως πράγματα, ἐν οἷς ἦν τότε, τὴν φι-
 λανθρωπίαν αὐτὸν ἡξιόων ταύτην προσθέντα, ἄξιόν
 τι καὶ αὐτοῦ καὶ τῶν Θηβαίων πράξαι. καὶ ἄλλην
 δὲ τὴν πόλιν οὕτω καὶ σφᾶς ὁμολόγουν ὑπάρχειν
 αὐτῷ. καὶ γὰρ τοι πείσασθε, τί τῶς Θηβαίοις

γέγονεν ἐκ τούτων, καὶ τί ἡμῖν συμβέβηκε. καὶ
 θεάσασθε ἐπ' αὐτῆς τῆς ἀληθείας, ἥλικον ἐστὶ τὸ
 μὴ πωλεῖν τὰ τῆς πόλεως πράγματα. πρῶτον μὲν
 τοίνυν εἰρήνη γέγονεν αὐτοῖς, πονοῦσι, καὶ ταλαιπω-
 ρουμένοις ἤδη τῷ πολέμῳ, καὶ ἡττωμένοις. εἴτα
 τῶν ἐχθρῶν φωκέων ἄρδην ὄλεθρος, καὶ ὅλων τῶν
 τειχῶν καὶ τῶν πόλεων ἀναίρεσις. ἄρα καὶ μόνα
 ταῦτα, οὐ μὰ δὲ, ἀλλ' ἔτι πρὸς τούτοις, Ὀρχο-
 μενὸς, Κορώνεια, Κορσιῶϊ, τὸ Τίλφωσσαῖον, τῆς
 τῶν φωκέων χώρας ὅσην ἡβούλοντο. τοῖς μὲν δὲ θη-
 βαίοις ταῦτ' ἐκ τῆς εἰρήνης γέγονεν, ὧν οὐδ' ἂν εὖ-
 ξαντο δήπου μείζονα. τοῖς δὲ πρέσβεσι τοῖς τῶν
 θηβαίων τί; οὐδὲν, πλὴν τὸ τούτων αἰτίοις γεγενῆ-
 σθαι τῇ πατρίδι. τοῦτο δὲ καλὸν, ὃ ἄνδρες ἄθη-
 ναῖοι, καὶ σεμνὸν εἰς ἀρετῆς λόγον καὶ δόξης, ἦν
 οὗτοι χρημάτων ἀπέδοντο. ἀντιθῶμεν δὴ, τί τῇ
 τῶν ἀθηναίων πόλει γέγονεν ἐκ τῆς εἰρήνης, καὶ τί
 τοῖς πρέσβεσι τοῖς τῶν ἀθηναίων, καὶ θεωρεῖτε, εἰ
 παραπλήσια τῇ πόλει, καὶ τούτοις αὐτοῖς. τῇ πό-
 λει μὲν τοίνυν, ἀφεστηκέναι μὲν ἀπάντων καὶ τῶν
 κτημάτων, καὶ τῶν συμμάχων, ὁμωμοκέναι δὲ Φι-
 λίππῳ, καὶ ἄλλος τις ἦν ποτ' ἐπ' αὐτὰ, βουλόμενος
 σῶζειν, ὑμᾶς κωλύσειν. καὶ τὸν μὲν ὑμῖν βουλόμε-
 νον παραδοῦναι, ἐχθρὸν ἡγήσεσθαι καὶ πολέμιον,
 τὸν δὲ ἀπεστερηκότα, σύμμαχον καὶ φίλον. ταῦτα
 γὰρ ἔσθ', ἃ συνεῖπε μὲν Αἰσχίνης οὐτοσί, ἔγραψε
 δ' ὁ τούτου συνεργὸς Φιλοκράτης. καὶ κρατοῦντος
 ἐμοῦ τὴν προτέραν ἡμέραν, καὶ πεπεικότος ὑμᾶς, τὸ

τῶν συμμάχων δόγμα κυρῶσαι, καὶ καλέσαι τοὺς πρέσβεις τοὺς τοῦ Φιλίππου, ἐκκρούσας οὗτος εἰς τὴν ὑστεραίαν, τὴν Φιλοκράτους γνώμην ἐπεισεν ὑμᾶς ἐλίσθαι. ἐν ἣ καὶ ταῦτα, καὶ πολλὰ ἄλλα ἐτι τούτων δεινότερα ἔνεστι γεγραμμένα. τῇ μὲν δὴ πόλει ταῦτα ἐκ τῆς εἰρήνης γέγονεν, ὧν οὐδ' εὐρεῖν αἰσχίω ῥάδιον. τοῖς δὲ πρέσβεσι τί τοῖς ταῦτα πράξαι; τὰ μὲν ἄλλα σιωπᾷ πάνθ', ὅσα ἐωράκατε ὑμεῖς, οἰκίας, ξύλα, πυροὺς, ἀλλ' ἐν τῇ τῶν ἀπολωλότων χώρᾳ συμμάχων, κτήματα, καὶ γεωργίαι παμπληθεῖς, Φιλοκράτει μὲν τάλαντον ἔχουσαι πρόσ-
 οδον, τούτῳ δ' Αἰσχίνῃ τριάκοντα μνᾶς. καίτοι, πῶς οὐ δεινόν, ὧ ἄνδρες Ἀθηναῖοι, καὶ σκέτιον, τὰς τῶν ὑμετέρων συμμάχων συμφορὰς προσόδους τοῖς πρέσβεσι τοῖς ὑμετέροις γεγενῆσθαι. καὶ τὴν αὐτὴν εἰρήνην τῇ μὲν ἐκπεμψάσῃ πόλει, τῶν μὲν συμμάχων ὄλεθρον, τῶν δὲ κτημάτων ἀπόστασιν, ἀντὶ δὲ δόξης, αἰσχύνῃν γεγενῆσθαι, τοῖς δὲ πρέσβεσι τοῖς κατὰ τῆς πόλεως ταῦτα πράξαι, προσόδους, εὐπορίας, κτήματα, πλοῦτον, ἀντὶ τῶν ἐσχάτων ἀποριῶν, εἰργάσθαι; ἀλλὰ μὴν, ὅτι ταῦτ' ἀληθῆ λέγω, κάλει μοι τούτων τοὺς ὀλυνθίους μάρτυρας.

Μάρτυρες.

Οὐ τοίνυν θαυμάσαιμ' ἂν, εἰ καὶ τοιοῦτόν τι τολμήσει λέγειν, ὥς οὐκ ἦν καλὴν, οὐδ' οἶαν ἤξιον ἐγὼ, τὴν εἰρήνην ποιήσασθαι, κακῶς τῷ πολέμῳ τῶν στρατηγῶν κεχρημένων. ἂν δὴ ταῦτα λέγῃ, πρὸς θεῶν ἐρωτήσατε αὐτὸν μεμνημένοι, πότερον ἐξ ἐτί-

ρας τινὸς ὄχλειτο πρεσβεύων πόλεως, ἢ ταύτης αὐτῆς, εἰ μὲν γὰρ ἐξ ἑτέρας, ἣν κεκρατηκέναι τε τῷ πολέμῳ φήσῃ, καὶ χρηστοὺς ἔχειν τοὺς στρατηγούς, εἰκότως χρήματ' εἴληφεν. εἰ δ' ἐκ ταύτης αὐτῆς, τίνος ἕνεκα, ἐφ' οἷς ἡ πέμψασα πόλις τῶν ἑαυτῆς ἀπέστη, ἐπὶ τούτοις οὗτος δῶρα προσλαβὼν φαίνεται; τῶν γὰρ αὐτῶν ἔδει τὴν τε πέμψασαν πόλιν τυγχάνειν, καὶ τοὺς ἐκ ταύτης πρέσβεις, εἴπερ τι τῶν δικαίων ἐρίγνέτο. νῦν δὲ, ἢ μὲν πόλις τῶν αὐτῆς ἀφίστηκεν, οὗτος δὲ χρήματα εἴληφεν. ἔτι τοίνυν κακῆϊνο σκέψασθε, ὧ ἄνδρες Ἀθηναῖοι. πότερ' οἴεσθε, πλέον φωκίας Θηβαίων, ἢ Φίλιππον ὑμῶν, κρατεῖν τῷ πολέμῳ. ἐγὼ μὲν γὰρ εὖ οἶδ', ὅτι φωκεῖς Θηβαίων. εἶχον μὲν γὰρ Ὀρχομενὸν, καὶ Κορώνειαν, καὶ τὸ Τιλφωσσαῖον, καὶ τοὺς ἐν Νέωσιν ἀπειλήφесαν αὐτῶν, καὶ ἐβδομήκοντα, καὶ διακοσίους ἀπεκτόνεσαν ἐπὶ τῷ Ἡδυλείῳ, καὶ τρόπαιον εἰστήκει, καὶ ἵπποκράτουν, καὶ κακῶν ἱλίας περιεστήκει Θηβαίους. ὑμῖν δὲ, τοιοῦτον μὲν οὐδὲν οὐτ' ἦν, μήτε γένοιτο τοῦ λοιποῦ. τοῦτο δ' ἦν τὸ δεινότατον τοῦ πρὸς Φίλιππον πολέμου· οὐκ ἡδύνασθε κακῶς, ἤρῃκα ἐβούλεσθε, ποιεῖν ἐκείνον. τοῦ δὲ μὴ πάσχειν ἔτι αὐτοὶ πᾶσαν ἄδειαν ἤγετε. τι ποτ' οἷν ἐκ τῆς αὐτῆς εἰρήνης, τοῖς μὲν Θηβαίοις, τοῖς τοσούτῳ κρατουμένοις τῷ πολέμῳ, καὶ τὰ ἑαυτῶν κομίσασθαι, καὶ τὰ τῶν ἐχθρῶν προσλαβεῖν ἐγγέγονε· τοῖς δὲ Ἀθηναίοις ὑμῖν, καὶ ἔκ τῳ πολέμῳ διεσώζετο, ταῦτ' ἐπὶ τῆς εἰρήνης ἀπολωλέκται;

ὅτι τὰ μὲν ἐκείνων οὐκ ἀπέδοντο οἱ πρέσβεις, τὰ δ' ὑμέτερα οὗτοι πεπράκασι. [ἀλλὰ νῆ δία τοὺς συμμάχους ἀπειρηκέναι φῆσει τῶ πολέμῳ.] ὅτι γὰρ ταῦθ' οὕτω πέπρακται, καὶ ἐκ τῶν ἐπιλοίπων ἔτι μᾶλλον εἴσεσθε. ἐπειδὴ γὰρ ἡ μὲν εἰρήνη τέλος εἶχεν αὕτη ἢ τοῦ Φιλοκράτους, ἢ συνεῖπεν οὗτος· οἱ δὲ πρέσβεις ἀπήρκεσαν οἱ τοῦ Φιλίππου, λαβρόντες τοὺς ὅρκους, (καὶ μέχρι τούτου γε οὐδὲν ἀνήκεστον ἦν τῶν πεπραγμένων, ἀλλ' αἰσχρὰ μὲν ἢ εἰρήνη καὶ ἀναξία τῆς πόλεως, ἀντὶ δὲ τούτων δὴ τὰ θαυμάσια ἀγαθὰ ὑμῖν ἡμέλλεν εἴσεσθαι.) ἡξίουں ἡμᾶς ἐγὼ, καὶ τοῦτοις ἔλεγον πλεῖν τὴν ταχίστην ἐφ' Ἑλλησπόντου, καὶ μὴ προέσθαι, μηδ' εἶσαι κατασχεῖν Φίλιππον μηδὲν ἐν τῷ μεταξὺ χρόνῳ τῶν ἐκεῖτι χωρίων. ἦδειν γὰρ ἀκριβῶς, ὅτι πάνθ', ὅσα ἂν ἐκ πολέμου γιγνομένης εἰρήνης προεθῇ, ταῦτα τοῖς μελλήσασιν ἀπόλλυται. οὐδεὶς γὰρ πώποτε ὑπὲρ τῶν ὅλων πεισθεὶς εἰρήνην ἄγειν, ὑπὲρ τῶν ἐγκαταληφθέντων ἐξαρχῆς ἡθέλησε πολεμεῖν, ἀλλὰ ταῦθ' οἱ προλαβόντες ἔχουσι. χωρὶς δὲ τούτων, δυοῖν χρησίμοιν οὐ διαμαρτήσεσθαι τὴν πόλιν ἡγούμην, πλευσάντων ἡμῶν. ἢ γὰρ παρόντων, καὶ κατὰ τὸ ψήφισμα αὐτὸν ἐξορκωσάντων, ἃ μὲν εἰλήφει τῶν τῆς πόλεως, ἀποδώσειν, τῶν δὲ λοιπῶν ἀφ' ἑξέσθαι, ἢ μὴ ποιούντος ἐκείνου ταῦτα, ἀπαγγελεῖν ἡμᾶς εὐθέως δεῦρο. ὡστ' ἐν ἐκείνοις τοῖς πύρρῳ, καὶ ἐλάττωσι τὴν πλεονεξίαν, καὶ τὴν ἀπιστίαν ἰδόντας ὑμᾶς, περὶ τῶνδε τῶν ἐγγύς, καὶ μειζόνων, λέγω δὴ φω-

κείων καὶ Πυλῶν, οὐ προήσεσθαι. μὴ προλαβόντος δ' ἐκείνου ταῦτα, μηδ' ὑμῶν ἑξαπατηθέντων, ἅπαντ' ἐν ἀσφαλεῖ τὰ πράγμαθ' ὑμῖν ἔσεσθαι, καὶ παρ' ἐκόντος ὑπάρξειν αὐτοῦ τὰ δίκαια. καὶ ταῦτ' εἰκότως ὑπελάμβανον οὕτως ἔχειν. εἰ γὰρ ἦσαν, ὥς ἦσαν τότε, οἱ φωκεῖς σῶοι, καὶ Πύλας εἶχον, ἐκείνος μὲν οὐδὲν ἂν εἶχεν ὑμῖν ἀνατείνασθαι φοβερὸν, δι' ὃ τῶν δικαίων ἂν τι παρείδετε. οὔτε γὰρ κατὰ γῆν παρελθὼν, οὔτε ναυσὶ κρατήσας, εἰς τὴν αἰτικὴν ἦξειν ἔμελλεν, ὑμεῖς δ' ἐκείνῳ παραχρῆμα, εἰ μὴ τὰ δίκαια ποιοίη, κλείσειν τὰ ἐμπόρεια, καὶ χρημάτων τ' ἐν ὑπάνει, καὶ τῶν ἄλλων ἐν πολιορκίᾳ πάλιν αὐτὸν καταστήσειν. ὥστ' ἐκείνος ὁ δουλεύων ἔμελλεν ἔσεσθαι τοῖς ἀπὸ τῆς εἰρήνης λυσιτελοῦσιν, οὐχ ὑμεῖς. καὶ ταῦθ' ὅτι οὐκ ἐπὶ τοῖς συμβεβηκόσι νυνὶ πλάττομαι, καὶ προσποιῶμαι, ἀλλὰ τότε εὐθύς ἐγνώκειν, καὶ προεωρώμην ὑπὲρ ὑμῶν, καὶ τούτοις ἔλεγον, ἐκείθεν εἴσεσθε. ἐπειδὴ γὰρ ἐκκλησίᾳ μὲν οὐκ ἔτ' ἦν ὑπόλοιπος οὐδεμία, διὰ τὸ προκατακερῆσθαι, οὗτοι δ' οὐκ ἀπῆσαν, ἀλλ' αὐτοῦ διέτριβον, γράφω ψήφισμα βουλευῶν, τὴν βουλὴν ποιήσαντος τοῦ δήμου κυρίαν, ἀπιέναι τοὺς πρέσβεις τὴν ταχίστην· τὸν δὲ στρατηγὸν Πρόξενον κομίζειν αὐτοὺς ἐπὶ τοὺς τόπους, ἐν οἷς ἂν ὄντα Φίλιππον πυνθάνηται, γράψας, ὥσπερ νῦν λέγω, τοῖς ῥήμασιν, ἀντικρὺς οὕτως. καὶ μοι λέγε τοῦτο τὸ ψήφισμα λαβών.

Ψήφισμα.

Ἐνθὲνδε μὲν τοίνυν αὐτοὺς ἐξήγαγον οὕτως ἄκοντας, ὡς καθαρῶς οἷς μετὰ ταῦτ' ἐποίουν, εἰσεσθε. ἐπειδὴ δὲ ἀφικόμεθα εἰς Ἰλρεὸν, καὶ συνεμίζαμεν τῷ Προξένῳ, ἀμελήσαντες οὗτοι τοῦ πλεῖν, καὶ τὰ προστεταγμένα πράττειν, ἐπορεύοντο κύκλῳ. καὶ πρὶν εἰς Μακεδονίαν ἐλθεῖν, τρεῖς καὶ εἴκοσιν ἡμέρας ἀνηλώσαμεν· τὰς δὲ ἄλλας ἀπύσας καθήμεθα ἐν Πιέλλῃ, πρὶν Φίλιππον ἐλθεῖν. σὺν αἷς ἐπορεύθημεν ὁμοῦ πεντήκονθ' ὅλας. ἐν δὲ τούτῳ, Λορίσκον, Θριάκην, τὰ ἐπὶ τῶν τειχῶν, Ἰερὸν ὄρος, πάντα τὰ πράγματα ἐν εἰρήνῃ καὶ σπονδαῖς ἤρει, καὶ διοικεῖτο Φίλιππος, πολλὰ λέγοντος ἐμοῦ, καὶ Θρυλλοῦντος ἡεὶ· τὸ μὲν πρῶτον, ὡς ἂν εἰς κοινὸν γνῶμην ἀποφαινομένου· μετὰ ταῦτα δὲ, ὡς ἀγροοῦντας διδάσκοντος· τελευτῶντος δὲ, ὡς ἂν πρὸς πεπρακότας ἑαυτοὺς, καὶ ἀνοσιωτάτους ἀνθρώπους, οὐδὲν ὑποστελλομένου. ὁ δὲ τούτοις ἀντιλέγων φανερώς, καὶ ὑπασιν ἐναντιούμενος, οἷς ἔλεγον μὲν ἐγὼ, ἐψήφιστο δὲ ὑφ' ὑμῶν, οὗτος ἦν. εἰ δὲ καὶ πᾶσιν ἤρεσκε ταῦτα τοῖς ἄλλοις πρέσβεσιν, αὐτίκα εἴσεσθε. ἐγὼ μὲν γὰρ οὐδὲν πῶ λέγω περὶ οὐδενός, οὐδ' αἰτιῶμαι, οὐδ' ἀναγκασθέντ' αὐτῶν οὐδένα δεῖ δοκεῖν χρηστὸν εἶναι τήμερον, ἀλλὰ δι' αὐτὸν, καὶ τὸ μὴ κεκοινωνηκέναι τῶν ἀδικημάτων. ὅτι μὲν γὰρ αἰσχροὶ καὶ δεινὰ, καὶ οὐ προῖκα τὰ πεπραγμένα, πάντες ὑμεῖς ἐωράκατε. οὔτινες δ' οἱ τούτων μετευχηκότες, αὐτὰ δηλώσει. ἀλλὰ νῦν διὰ, ἐν τούτῳ

τῷ χρόνῳ τοὺς ὅρκους ἔλαβον παρὰ τῶν συμμάχων·
 ἢ τὰλλ', ἃ προσῆκεν, ἐποίησαν; πολλοῦ γε καὶ
 δεῖ. ἀλλὰ τρεῖς μῆνας ὅλους ἀποδημήσαντες, καὶ
 χίλλας δραχμὰς λαβόντες ἐφόδιον παρ' ὑμῶν, ὅσα
 παρ' οὐδεμιᾶς ἄλλης πόλεως, οὐθ' ὅτε ἐκέῖσε ἐπο-
 ρεύοντο, οὐθ' ὅτ' ἐκεῖθεν δεῦρο, τοὺς ὅρκους ἔλα-
 βον. ἀλλ' ἐν τῷ πανδοκείῳ τῷ πρὸ τοῦ διοσκου-
 ρείου· (εἰ τις ὑμῶν εἰς Φεράς ἀφίκται, οἶδεν, ὃ
 [ἐγὼ] λέγω)· ἐνταῦθ' ἐγίγνοντο οἱ ὅρκοι, ὅτε δεῦρ'
 ἤδη τὸ στράτευμα ἄγων ἐβάδιζε Φίλιππος· αἰσχυρῶς,
 ὡς ἄνδρες ἀθηναῖοι, καὶ ἀναξίως ὑμῶν. καίτοι τοῦθ'
 ὃ Φίλιππος ἀπάντων ἂν ἐτιμήσατο πλείστου τοῦτον
 τὸν τρόπονπραχθῆναι. τὴν τε γὰρ εἰρήνην οὐχὶ δυ-
 νηθέντων ὥς ἐπεχείρησαν οὗτοι τὸ πρῶτον, πλὴν
 ἀλέων καὶ φωκέων, γράψαι· ἀλλ' ἀναγκασθέντος
 ὑφ' ὑμῶν τοῦ Φιλοκράτους ταῦτα μὲν ἀπαλεῖψαι,
 γράψαι δ' ἄντικρυς ἀθηναίους, καὶ τοὺς ἀθηναίων
 συμμάχους, οὐκ ἐβούλετο τοῦτον ὁμωμοκέναι τὸν
 ὅρκον οὐδένα τῶν αὐτοῦ συμμάχων. οὐ γὰρ αὐτῷ
 συστρατεύσειν ἐφ' ἃ νῦν ἔχει τῶν ὑμετέρων ἡμελλον,
 ἀλλ' ἔξειν πρόφασιν τοὺς ὅρκους· οὔτε μάρτυρας
 γενέσθαι τῶν ὑποσχέσεων, ἐφ' αἷς εὐρίσκετο τὴν
 εἰρήνην· οὐδὲ τοῦτο δειχθῆναι πᾶσιν, ὅτι οὐκ ἄρα
 ἡ πόλις ἢ τῶν ἀθηναίων ἡττητο τῷ πολέμῳ. ἀλλὰ
 Φίλιππος ἐστίν ὃ τῆς εἰρήνης ἐπιθυμῶν, καὶ ὃ πολ-
 λὰ ὑπισχνούμενος τοῖς ἀθηναίοις, ὥστε τυχεῖν τῆς
 εἰρήνης. ἵνα δὴ μὴ γένηται ταῦθ', ἃ λέγω, φανε-
 ρὰ, διὰ ταῦτα ᾤετο δεῖν τούτους μηδαμῶς βαδίζειν.

οὗτοι δ' ἐχαρίζοντο πάντ', ἐνδεικνύμενοι καὶ ὑπερκαλακεύοντες ἐκείνον. καίτοι ταῦθ' ὅταν ἐξελέγχωνται πάντα, τοὺς χρόνους ἀνηλωκότες, τὰ ἐν Θράκῃ προέμενοι, μηδὲν, ὧν ἐψηφίσασθε, πεποιηκότες, μηδ' ὧν συμφέρον ἦν, τὰ ψευδῇ δεῦρ' ἀπηγγελκότες· πῶς ἔνεστι παρ' εὖ φρονοῦσι δικασταῖς, καὶ βουλομένοις εὐδοκεῖν, τοῦτοις σώζεσθαι, ἀλλὰ μὴν, ὅτι ταῦτ' ἀληθῆ λέγω, λέγε πρῶτον μὲν τὸ ψήφισμα, ὡς ὄρκουν προσῆκεν ἡμῖν· εἶτα τὴν ἐπιστολὴν τὴν τοῦ Φιλίππου· εἶτα τὸ Φιλοκράτους ψήφισμα· εἶτα τὸ τοῦ δήμου.

Ψήφισμα. Ἐπιστολή. Ψηφίσματα.

Καὶ μὴν, ὅτι τὸν Φιλίππου ἐν Ἑλλησπόντῳ κατελάβομεν ἂν, εἴ τις ἐπέθετό μοι, καὶ τὰ προστεταγμένα ὑφ' ὑμῶν ἐποiei κατὰ τὰ ψηφίσματα, κάλει τοὺς ἐκεῖ παρόντας μάρτυρας.

Μάρτυρες.

Λέγε δὴ καὶ τὴν ἑτέραν μαρτυρίαν, ἃ πρὸς Εὐκλείδην ὕστερον ἐλθόντα τουτονὶ ἀπεκρίνατο Φίλιππος.

Μαρτυρία.

Ὅτι τοίνυν οὐδ' ἄρνησις ἐστὶν αὐτοῖς, τὸ μὴ ταῦθ' ὑπὲρ Φιλίππου πράττειν, τοῦτο ἀκούσατέ μου. ὅτε γὰρ τὴν προτέραν ἀπήραμεν πρεσβείαν, τὴν περὶ τῆς εἰρήνης, κήρυκα ὑμεῖς προἀπεστείλατε, ὅστις ἡμῖν σπείσεται. τότε μὲν τοίνυν, ὡς τάχιστα εἰς Ὠρεὸν ἦλθον, οὐκ ἀνέμειναν τὸν κήρυκα, οὐδ' ἐποίησαν χρόνον οὐδένα. Ἄλλου δὲ πολιορκουμένου

διέπλευσαν εἰς τοῦτον· καὶ πάλιν ἐντεῦθεν πρὸς Παρμενίωνα τὸν πολιορκοῦντα ἐξελθόντες, ἀπῆραν διὰ τοῦ πολεμίου στρατεύματος εἰς Παγασάς· καὶ προϊόντες, ἀπῆντων ἐν Λαρίσση τῷ κήρυκι· τοσαύτη σπουδῇ καὶ προθυμίᾳ τότε ἔχωρουν· ἐπειδὴ δὲ εἰρήνη μὲν ἦν, ἅπαντα δὲ ἀσφάλεια ἵεναι, καὶ πρόσταγμα παρ' ὑμῶν σπεύδειν, τηνικαῦτα οὐτ' ἐπείγεσθαι βαδίζουσιν, οὔτε πλεῖν αὐτοῖς ἐπῆει· τί δήποτε; ὅτι τότε μὲν τὸ τὴν εἰρήνην ὡς τάχιστα γενέσθαι, τοῦτ' ἦν ὑπὲρ Φιλίππου· νῦν δὲ, τὸ ὡς πλεῖστον τὸν μεταξὺ χρόνον διατριβῆναι πρὸ τοῦ τοὺς ὅρκους ἀπολαβεῖν· ἀλλὰ μὴν, ὅτι καὶ ταῦτ' ἀληθῆ λέγω, λάβε μοι καὶ ταύτην τὴν μαρτυρίαν.

Μαρτυρία.

Ἔστιν οὖν, ὅπως ἂν μᾶλλον ἄνθρωποι πάνθ' ὑπὲρ Φιλίππου πράττοντες ἐξελεγχθῶσιν, ἢ τὴν αἰτὴν ὁδὸν, ἥνίκα μὲν σπεύδειν ὑπὲρ ὑμῶν ἔδει, καθήμενοι, ὅτε δ' οὐδὲ βαδίζειν προσῆκε, πρὶν ἐλθεῖν τὸν κήρυκα, ἐπειγόμενοι; ὃν τοίνυν χρόνον ἤμεν ἐκεῖ καὶ καθήμεθ' ἐν Πέλλῃ, σκέψασθε, τί πράττειν ἕκαστος ἡμῶν προείλετο· ἐγὼ μὲν τοίνυν τοῖς αἰχμαλώτους ἀνασώζειν, καὶ ζητεῖν, καὶ παρ' ἑμαντοῦ χρήματ' ἀναλίσκειν, καὶ Φίλιππον ἀξιοῦν, ὃν ἡμῖν ἐδίδου ξενίων, τούτους λύσασθαι· οὗτος δὲ, αὐτίκα ἀκούσεσθε, τί ποίων διετέλεσε· τί οὖν ἦν τοῦτο; τὸ κοινῇ τὸν Φίλιππον χρήμαθ' ἡμῖν διδόναι· ἵνα γὰρ μηδὲ τοῦτ' ἀγνοῇτε, ἐκείνος ἡμᾶς διεκωδώνισεν ἀπαντίς τινα τρόπον, ἐκάστη προσπέμ-

των ἰδία, καὶ πολὺ γε, ὧ ἄνδρες Ἀθηναῖοι, διδούς χρυσίον. ὥς δ' ἀπετύγχανεν οἰουδὴποτε· (οὐ γὰρ ἐμέ γ' εἰπεῖν ἐμαυτὸν δεῖ, ἀλλὰ τὰ ἔργα καὶ τὰ πεπραγμένα αὐτὰ δηλώσει), τὰ κοινῇ δοθέντα ἅπαντας ἡγέετο εὐήθως λήψεσθαι. ἀσφάλειαν οὖν ἐσέσθαι τοῖς ἰδία πεπρακόσιν ἑαυτοὺς, εἰ καὶ κατὰ μικρὸν τοῦ κοινῇ λαβεῖν πάντες μετέσχοιμεν. διὰ ταῦτ' ἐδίδοτο. Ξένια δ' ἦν [ῆ] πρόφασις. ἐπειδὴ δ' ἐκώλυσα ἐγὼ, πάλιν προσδιενείμαντο οὗτοι. τῷ Φιλίππῳ δ', ἐπειδὴ ταῦτ' εἰς τοὺς αἰχμαλώτους ἡξίουσιν αὐτὸν ἀναλίσκειν ἐγὼ, οὔτε κατεπεῖν τούτων εἶχε καλῶς, οὐδ' εἰπεῖν, ὅτι· ἄλλ' ἔχουσιν ὁ δεῖνα καὶ ὁ δεῖνα, οὔτε φυγεῖν τὸ ἀνάλωμα· ὡμολόγησε μὲν δὴ, διεκρούσατο δὲ, εἰς τὰ παναθήναια φήσας ἀποπέμψειν. λέγε δὴ τὴν μαρτυρίαν τὴν Ἀπολλοφάνους, εἴτα τὴν τῶν ἄλλων τῶν παρόντων. λέγε.

Μαρτυρία.

Φέρε δὴ καὶ ὅσους αὐτὸς ἐλυσάμην τῶν αἰχμαλώτων, εἴπω πρὸς ὑμᾶς. ἐν ὅσῳ γὰρ, οὐχὶ παρόντος πῶ τοῦ Φιλίππου, διετρίβομεν ἐν Πέλλῃ, ἔνιοι τῶν ἐαλωκότων, ὅσοι περ ἦσαν ἐξηγγυημένοι, ἀπιστοῦντες, ὥς ἐμοὶ δοκεῖ, μὴ δυνήσεσθαι μετὰ ταῦτα πείσαι τὸν Φίλιππον, ἑαυτοὺς ἔφασαν βούλεσθαι λύσασθαι, καὶ μηδεμίαν τούτου χάριν ἔχειν Φιλίππῳ, καὶ ἐδανείζοντο, ὁ μὲν, τρεῖς μνᾶς, ὁ δὲ, πέντε, ὁ δὲ, ὅπως συνέβαινεν ἐκάστῳ τὰ λύτρα. ἐπειδὴ τοίνυν ὡμολόγησεν ὁ Φίλιππος τοὺς λοιποὺς λύ-

σασθαι, συγκαλέσας ἐγὼ τούτους, οἷς αὐτὸς ἔχρησα τὰργύριον, καὶ τὰ πεπραγμένα ὑπομνήσας, ἵνα μὴ δοκοῖεν ἑλάττω ἔχειν ἐπειχθέντες, μηδ' ἐκ τῶν ἰδίων λελυτρώσθαι πένητες ἄνθρωποι, τῶν ἄλλων ὑπὸ τοῦ Φιλίππου προσδοκωμένων ἀφεθῆσθαι, ἔδωκα δωρεὰν τὰ λύτρα. καὶ ὅτι ταῦτ' ἀληθῆ λέγω, λέγε καὶ ταύτας τὰς μαρτυρίας.

Μαρτυρίαι.

Ὅσα μὲν τοίνυν ἀφῆκα χρήματα, καὶ δωρεὰν ἔδωκα τοῖς ἀτυχήσασιν τῶν πολιτῶν, ταῦτ' ἔστιν. ὅταν δ' οὗτος λέγῃ αὐτίκα δὴ πρὸς ὑμᾶς· τί δήποτε, ὡς φῆς, ὦ Δημόσθενες, ἀπὸ τοῦ συνειπεῖν ἐμὲ Φιλοκράτει, γνοὺς οὐδὲν ὑγιὲς ἡμᾶς πράττοντας, τὴν μετὰ ταῦτα πρεσβείαν τὴν ἐπὶ τοὺς ὄρκους συνεπρέσβευσας πάλιν, καὶ οὐκ ἐξωμόσω; ταῦτα μέμνησθε, ὅτι τούτοις ὡμολογῆκεν ἦξειν, οὓς ἐλυσάμην, καὶ κομιεῖν τὰ λύτρα, καὶ σώσειν εἰς δύναμιν. δεινὸν οὖν ἦν ψεύσασθαι, καὶ προέσθαι δυστυχοῦντας ἀνθρώπους πολίτας. ἰδίᾳ δ', ἐξομοσάμενον, οὐ πάνυ καλόν, οὐδ' ἀσφαλές ἦν ἐκείσε πλανᾶσθαι. ἐπεὶ, εἰ μὴ διὰ τὸ τούτους βούλεσθαι σῶσαι, ἐξώλης ἀπολοίμην καὶ προώλης, εἰ καὶ προσλαβὼν γ' ἂν τὰργύριον πάνυ πολὺ, μετὰ τούτων ἐπρέσβευσα. σημεῖον δέ· ἐπὶ γὰρ τὴν τρίτην πρεσβείαν δις με χειροτονησάντων ὑμῶν, δις ἐξωμοσάμην. καὶ παρὰ ταύτην τὴν ἀποδημίαν, πάντα τὰναντία ἐπραττον τούτοις. ὦν μὲν τοίνυν αὐτοκράτωρ ἦν ἐγὼ κατὰ τὴν πρεσβείαν, τοῦτον ἔσχε τὸν τρόπον ὑμῖν. ἃ δ'

οὗτοι πλείους ὄντες ἐνίκων, ἅπαντ' ἀπόλωλε. καίτοι
καὶ τᾶλλα πάντα ἀκολούθως ἂν τούτοις ἐπέπρακτο,
εἴ τις ἐπέιθετό μοι. οὐ γὰρ ἔγωγε οὕτως ἄθλιος
οὐδ' ἄφρων ἦν, ὥστε χρήματα μὲν διδόναι, λαμβύ-
νοντας ὁρῶν ἑτέρους, ὑπὲρ τῆς πρὸς ὑμᾶς φιλοτι-
μίας· ἃ δ' ἄνευ μὲν δαπάνης οἶά τ' ἦνπραχθῆναι,
πολλῶ δὲ μείζονας ὠφελείας εἶχε πάσῃ τῇ πόλει,
ταῦτ' οὐκ ἠβουλόμην γίγνεσθαι. καὶ σφόδρα γε, ὥ
ἄνδρες Ἀθηναῖοι. ἀλλ', οἶμαι, περιῆσαν οὗτοί μου.
φέρει δὴ, τί τούτῳ πέπρακται, παρὰ ταῦτα, καὶ τι
τῷ Φιλοκράτει, θεύσασθε. παράλληλα γὰρ ἔστιαι
φανερώτερα. πρῶτον μὲν τοίνυν φωκεῖς ἐκσπόνδους
καὶ ἄλεις ἀπέφηναν, καὶ Κερσοβλέπτην, παρὰ τὸ
ψήφισμα, καὶ τὰ πρὸς ὑμᾶς εἰρημένα. εἴτα τὸ ψή-
φισμα ἐπεχείρησαν κινεῖν, καὶ μεταίρειν, ἐφ' ᾧ
πρεσβεύοντες ἦκομεν. εἴτα καρδιανούς Φιλίππου συμ-
μάχους ἐνέγραψαν. καὶ τὴν μὲν γραφεῖσαν ἐπιστο-
λὴν ὑπ' ἐμοῦ πρὸς ὑμᾶς, ἀπεψηφίσαντο μὴ πέμ-
πειν· αὐτοὶ δ' οὐδοτιοῦν ὑγιᾶς γράψαντες ἔπεμ-
ψαν. εἰθ' ὁ γενναῖος οὐτοσί, ἐμὲ μὲν τὸν δῆμον
ἴφη τὸν ὑμέτερον καταλύσειν ἐπηγγέλθαι Φιλίππῳ,
ὅτι ταῦτ' ἐπέπληττον, οὐ μόνον αἰσχυρὰ νομίζων,
ἀλλὰ καὶ δεδιώς, μὴ συμπαραπόλωμαι διὰ τούτους,
αὐτὸς δὲ ἰδίᾳ πάντα τὸν χρόνον ἐντυγχάνων οὐδο-
τιοῦν ἐπαύσατο Φιλίππῳ. καὶ τὰ μὲν ἄλλα σιωπῶ.
Δερκύλλος δ' αὐτὸν ἐν Φεραίς τὴν νύκτ' ἐφύλαττεν,
οὐκ ἐγὼ, τὸν παῖδα ἔχων τὸν ἐμὸν τουτονί. καὶ λα-
βὼν ἐξιόντα ἐκ τῆς Φιλίππου σκηνῆς, ἐμοὶ τὸν παῖ-

δα ἐκέλευσεν ἀπαγγέλλειν, καὶ αὐτὸν μεμνησθαι, καὶ τὸ τελευταῖον ὁ βδελυρὸς οὗτοι καὶ ἀναιδής, νύκτα καὶ ἡμέραν ὀπιόντων ἡμῶν, ἀπελείφθη παρὰ Φιλίππῳ. καὶ ταῦτα ὅτι ἀληθῆ λέγω, πρῶτον μὲν αὐτὸς ἐγὼ συγγραψάμενος, καὶ καταστήσας ἑμαντὸν ὑπεύθυνον, μαρτυρήσω· εἴτα τῶν ἄλλων πρέσβεων ἕκαστον καλῶ, καὶ δυοῖν θάτερον, ἢ μαρτυρεῖν, ἢ ἐξόμνυσθαι ἀναγκάσω. ἐὰν δ' ἐξομνύωσιν, ἐπιόρκουντας ἐξελέγξω παρ' ὑμῖν φανερώς.

Μαρτυρία.

Οἷοις μὲν τοίνυν κακοῖς καὶ πράγμασι κατὰ τὴν ἀποδημίαν ἤπασαν συνειχόμεν, ἐωράκατε. τί γὰρ αὐτοὺς οἴεσθε ποιεῖν ἐκεῖ, ἐγγὺς ὄντος τοῦ διδόντος, ὃθ' ὑμῶν δρώντων, τῶν καὶ τιμῆσαι κυρίων ὄντων, καὶ τοῦναντίον κολάσαι, τοιαῦτα ποιοῦσι. συλλογίσασθαι δὴ βούλομαι τὰ κατηγορημένα ἀπαρχῆς, ἢ ὅσα ὑμῖν ὑπεσχόμεν ἀρχόμενος τοῦ λόγου, δεῖξω πεποιηκώς. ἐπέδειξα οὐδὲν ἀληθὲς ἀπηγγελκότα, ἀλλὰ φενακίσανθ' ὑμᾶς, μάρτυσι τοῖς γεγενημένοις αὐτοῖς, οὐ λόγοις, χρώμενος. ἐπέδειξα αἷτιον γεγενημένον τοῦ μὴ θέλειν ὑμᾶς ἀκούειν ἐμοῦ τάληθῆ, ταῖς ὑποσχέσεσι, καὶ τοῖς ἐπαγγέλμασι τοῖς τούτου προκαταληφθέντας τότε, πάντα τὰναντία συμβουλευσάντα, ἢ ἔδει· καὶ τῇ μὲν τῶν συμμάχων ἀντειπόντα εἰρήνῃ, τῇ δὲ Φιλοκράτους συναγορεύσαντα, τοὺς χρόνους κατατρίψαντα, ἵνα μὴδ' εἰ βούλησθε, δύναισθε ἐξελθεῖν εἰς φωκίας· καὶ ἄλλα ἐπὶ τῆς ἀποδημίας πολλὰ καὶ δεινὰ εἰργασμέ-

νον, προδεδωκότα πάντα καὶ πεπρακότα, δῶρα ἔχον-
 τα, οὐδὲν ἐλλειποῖτα μοχθηρίας. οὐκοῦν ταῦτα
 ὑπεσχόμεν ἐν ἀρχῇ, ταῦτα καὶ ἐπέδειξα. ὁρᾶτε τοί-
 νυν τὰ μετὰ ταῦτα. ἄπλοῦς γάρ ἐστιν ὁ μέλλον λό-
 γος οὕτοισι πρὸς ὑμᾶς ἤδη. ὁμωμόκατε ψηφιεῖσθαι
 κατὰ τοὺς νόμους, καὶ τὰ ψηφίσματα τοῦ δήμου,
 καὶ τῆς βουλῆς τῶν πεντακοσίων. φαίνεται δ' οὗτος
 πάντα τὰναντία τοῖς νόμοις, τοῖς ψηφίσμασι, τοῖς
 δικαίοις πεπρεσβευκῶς. οὐκοῦν ἐαλωκέναι προσή-
 κει, παρὰ γε νοῦν ἔχουσι δικασταῖς. εἰ γὰρ ἄλλο
 μηδὲν ἡδίκηει, δύο τῶν πεπραγμένων ἱκανά ἐστιν αἰ-
 τὸν ἀποκτείνειν. οὐ γὰρ μόνον φωκέας, ἀλλὰ καὶ
 Θράκην προδεδώκε Φιλίππῳ, καίτοι δύο χρησιμω-
 τέρους τόπους τῆς οἰκουμένης οὐδ' ἂν εἰς ἐπιδείξαι
 τῇ πόλει, κατὰ μὲν γῆν, Πυλῶν, ἐκ θαλάττης δέ,
 τοῦ Ἑλλησπόντου. ἢ συναμφοτέρα οὗτοι πεπράκα-
 σιν αἰσχρῶς, καὶ καθ' ὑμῶν ἐγκεχειρίκασιν Φιλίπ-
 πῳ. τοῦτο τοίνυν αὐτὸ, ἄνευ τῶν ἄλλων, ἡλίκον
 ἐστὶν ἀδίκημα, τὸ Θράκην καὶ τὰ τεῖχη προσέσθαι;
 μωρία ἂν εἴη λέγειν, καὶ, ὅσοι διὰ ταῦτα ἀπολώ-
 λασι παρ' ὑμῖν, οἱ δὲ χρήματα πάμπολλ' ὠφλήκα-
 σιν, οὐ χαλεπὸν δεῖξαι, Ἐργόφιλος, Κηφισόδοτος,
 Τιμόμαχος, τοπαλαιὸν ποτε Ἐργοκλῆς, Λιονύσιος,
 ἄλλοι, οὓς ὀλίγου δέω σύμπαντας εἰπεῖν ἐλάττω τὴν
 πόλιν βεβλαφέναι τούτου. ἀλλ' ἔτι γὰρ τότε, ὅ
 ἄνδρες Ἀθηναῖοι, ἐκ λογισμοῦ τὰ δεινὰ ἐφυλάτ-
 τεσθ' ὑμεῖς καὶ προεωρᾶσθε. νῦν δ' ὅ, τι ἂν μὴ
 καθ' ἡμέραν ὑμᾶς ἐνοχλῇ, καὶ παρὸν λυπῇ, παρο-

ρᾶτε. εἴτα τηνάλλως ἐνταῦθα ψηφίζεσθε· ἀποδοῦ-
 ναι δὲ καὶ Κερσοβλέπτη τὸν Φίλιππον τοὺς ἔρκους·
 μὴ μετέχειν δὲ τῶν ἐν ἀμφικτύοσιν· ἐπανορθώσα-
 σθαι δὲ τὴν εἰρήνην. καίτοι τούτων οὐδενὸς ἂν τῶν
 ψηφισμάτων. ἔδει, εἰ πλεῖν οὗτος ἤθελε, καὶ τὰ
 προσήκοντα ποιεῖν. νῦν δ' ἃ μὲν ἦν πλεύσασι σῶ-
 σαι, βαδίζειν κελεύων, ἀπολώλεκεν· ἃ δ' εἰποῦσι
 τᾷλθθῃ, ψευδόμενος. ἀγανακτήσει τοίνυν αὐτίκα
 δὴ μάλα, ὥς ἐγὼ πυνθάνομαι, εἰ μόνος τῶν ἐν τῷ
 δήμῳ λεγόντων, λόγων εὐθύνας ὑφέξει. ἐγὼ δ', ὅτι
 μὲν πάντες εἰκότως ἂν ὦν λέγουσι δίκην ὑπέχουεν,
 εἴτερ' ἐπ' ἀργυρίῳ τι λέγοιεν, παραλείψω. ἀλλ'
 ἐκεῖνο λέγω· εἰ μὲν Αἰσχίνης ἰδιώτης ὦν ἀπελήρη-
 σέ τι καὶ διήμαρτε, μὴ σφόδρα ἀκριβολογήσησθε,
 ἀλλ' ἐάσατε, συγγνώμην ἔχετε. εἰ δὲ πρεσβευτὴς
 ὦν ἐπὶ χρήμασιν ἐξεπίτηδες ἐξηπάτηκεν ὑμᾶς, μὴ
 ἀφῆτε, μηδ' ἀνάσχησθε, ὥς οὐ δεῖ δίκην, ὦν εἶπεν,
 ὑποσχεῖν. τίνος γὰρ ἄλλου δεῖ δίκην παρὰ πρέσ-
 βων, ἢ λόγων, λαμβάνειν; εἰσὶ γὰρ οἱ πρέσβεις
 οὐ τριήρων, οὐδὲ τόπων, οὐδὲ ὀπλιτῶν, οὐδ' ἀκροπό-
 λεων κύριοι, (οὐδεὶς γὰρ πρέσβεσι ταῦτ' ἐγκριρίζει,)
 ἀλλὰ λόγων καὶ χρόνων. τοὺς μὲν οὖν χρόνους εἰ μὲν
 μὴ προανείλε τῆς πόλεως, οὐκ ἀδικεῖ, εἰ δ' ἀνείλεν,
 ἡδίκηκε. τοὺς δὲ λόγους, εἰ μὲν ἀληθεῖς ἀπήγγελ-
 κεν, ἢ συμφέροντας, ἀποφευγέτω· εἰ δὲ καὶ ψευ-
 δεῖς, καὶ μισθοῦ, καὶ ἀσυμφόρους, ἀλισκέσθω.
 οὐδὲν γὰρ ἔσθ' ὃ, τι μεῖζον ἂν ὑμᾶς ἀδικήσειέ τις,
 ἢ ψευδῇ λέγων. οἷς γὰρ ἐστὶν ἐν λόγοις ἢ πολιτεία,

πῶς, ἂν οὗτοι μὴ ἀληθεῖς ὦσιν, ἀσφαλῶς ἐστὶ πολιτεύεσθαι; ἔαν δὲ καὶ πρὸς ἃ τοῖς ἐχθροῖς συμφέροι, δῶρά τις λαμβάνων λέγη, πῶς οὐχὶ καὶ κινδυνεύσεται; οὐδὲ γε τοὺς χρόνους ἴσον ἔστ' ἀδίκημα ὀλιγαρχίας, ἢ τυράννου παρελέσθαι, καὶ ὑμῶν· οὐδ' ὀλίγου γε δεῖ. ἐν ἐκείναις γὰρ, οἶμαι, ταῖς πολιτείαις, πάντ' ἐξ ἐπιτάγματος ὁξέως γίνεται. ὑμῖν δὲ, πρῶτον μὲν περὶ πάντων τὴν βουλὴν ἀκοῦσαι, καὶ προβουλευσαι δεῖ, καὶ τοῦθ', ὅταν ἢ κήρυξι καὶ πρεσβείαις προγεγραμμένον, οὐκ αἰεὶ· εἴτ' ἐκκλησίαν ποιῆσαι, καὶ ταύτην, ὅταν ἐκ τῶν νόμων καθήκη. εἴτα κρατῆσαι καὶ περιγενέσθαι δεῖ τοὺς τὰ βέλτιστα λέγοντας, τῶν ἢ δι' ἄγνοιαν, ἢ διὰ μοχθηρίαν ἀντιλεγόντων. ἐφ' ἅπασι δὲ τούτοις, ἐπειδὴν καὶ δεδογμένον ἦ, καὶ συμφέρον ἤδη φαίνεται, χρόνον δεῖ δοθῆναι τῇ τῶν πολλῶν ἀδυναμίᾳ, ἐν ᾗ καὶ ποριῶνται ταῦθ', ὧν ἂν δέωνται, ὅπως ἂν τὰ δόξαντα καὶ δυνηθῶσι ποιῆσαι. ὁ δὲ τοὺς χρόνους τούτους ἀναιρῶν τῆς, οἷα παρ' ὑμῖν ἐστὶ, πολιτείας, οὐ χρόνους ἀνῆρηκεν οὗτος, οὐ· ἀλλὰ τὰ πράγματα ἀπλῶς ἀφῆρηται. ἔστι τοίνυν τις πρόχειρος λόγος πᾶσι τοῖς ἐξαπατᾶν ὑμᾶς βουλομένοις· οἱ ταράττοντες τὴν πόλιν, οἱ διακωλύοντες Φίλιππον εὖ ποιῆσαι τὴν πόλιν, πρὸς οὓς ἐγὼ λόγον μὲν οὐδένα ἐρῶ, τὰς δ' ἐπιστολὰς ὑμῖν ἀναγνώσομαι τὰς τοῦ Φιλίππου, καὶ τὰς καιροὺς, ἐφ' ὧν ἕκαστα ἐξηπάτησθε, ὑπομνήσω, ἔν' εἰδῆθ', ὅτι τὸ ψυχρὸν τοῦτο ὄνομα, τὸ ἄχρι κόρου, παρελήλυθεν ἐκεῖνος φενακίζων ὑμᾶς.

Ἐπιστολαὶ Φιλίππου.

Οὕτω τοίνυν αἰσχροῖ, καὶ πολλὰ, καὶ πάντα καθ' ὑμῶν, πεπρεσβευκῶς, περιϋὼν λέγει· τί δ' ἂν εἴποι τις περὶ Δημοσθένους, ὃς τῶν συμπρέσβειων κατηγορεῖ; νῆ δία, εἴτε βούλομαι γε, εἴτε μὴ, παρ' ὅλην μὲν τὴν ἀποδημίαν ὑπὸ σοῦ τοιαῦτα ἐπιβεβουλευμένος, δυεῖν δ' αἰρέσεως οὔσης μοι νυνὶ, ἢ τοιούτων ὄντων τῶν πεπραγμένων δοκεῖν κοινωνεῖν ὑμῖν, ἢ κατηγορεῖν, ἐγὼ δ' οὐδὲ συμπεπρεσβευκέναι φημί σοι· πρεσβεύειν μέντοι, σὲ μὲν πολλὰ καὶ δεινὰ, ἐμαντὸν δ' ὑπὲρ τουτιωνί, τὰ βέλτιστα. ἀλλὰ Φιλοκράτης σοι συμπεπρέσβευκε, καὶ κείνῳ σὺ, καὶ Φρύων. ὑμεῖς γὰρ ταῦτα ἐπράττετε, καὶ ταῦτα ἅπασιν ὑμῖν ἤρεσκε. ποῦ δ' ἄλλες; ποῦ τράπεζαι; ποῦ σπονδαί; ταῦτα γὰρ τραγωδεῖ περιϋὼν, ὥσπερ οὐχὶ τοὺς ἀδικοῦντας τούτων ὄντας προδότας, ἀλλὰ τοὺς τα δίκαια ποιοῦντας. ἐγὼ δ' οἶδ', ὅτι πάντες οἱ πρυτάνεις θύουσιν ἐκάστοτε κοινῇ, καὶ συνδειπνοῦσιν ἀλλήλοις, καὶ συσπένδουσι. καὶ οὐ διὰ τοῦτο οἱ χρηστοὶ τοὺς πονηροὺς μιμοῦνται, ἀλλ' ἐὰν ἀδικοῦντα λάβωσί τινα αὐτῶν, τῇ βουλῇ καὶ τῷ δήμῳ δηλοῦσι, καὶ ἡ βουλὴ δὲ τὰ αὐτὰ ταῦτα. εἰσιτήρια ἔθυσε, συνεστιάθη, σπονδῶν, ἱερῶν ἐκοινώνησεν. οἱ στρατηγοὶ, σχεδὸν, ὥς εἶπεῖν, αἱ ἀρχαὶ πᾶσαι. ἄρ' οὖν διὰ ταῦτα τοῖς ἀδικοῦσιν αὐτῶν ἔδωκαν ἄδειαν; πολλοῦ γε καὶ δεῖ. Λέων Τιμαγόρου κατηγορεῖ, συμπεπρεσβευκῶς τέτταρα ἔτη· Εὐβουλος Θάρρῃκος, καὶ Σμικύθου συσσειτηκῶς· Κόνων δ'

παλαιὸς ἐκεῖνος, Ἀδριμάντιον, συστρατηγήσας. πό-
τεροι οὖν τοὺς ἄλλας, καὶ τὰς σπονδὰς παρέβαινον,
Αἰσχίνῃ; οἱ προδιδόντες, καὶ οἱ παραπρεσβεύοντες,
καὶ οἱ δωροδοκοῦντες; ἢ οἱ κατηγοροῦντες; οἱ ἀδι-
κοῦντες δηλονότι τὰς ὅλης γε τῆς πατρίδος σπονδὰς,
ὥσπερ σὺ, καὶ οὐ μόνον τὰς ἰδίας. ἵνα τοίνυν εἰδῇ-
τε, ὅτι οὐ μόνον τῶν δημοσίᾳ πώποτε ἐληλυθότων
ὡς Φίλιππον ἀνθρώπων, ἀλλὰ καὶ τῶν ἰδία, καὶ
πάντων οὗτοι φαυλότατοι καὶ πονηρότατοι γεγόνασι,
μικρὸν ἀκούσατέ μου ἔξω τι τῆς πρεσβείας ταυτησί.
ἐπειδὴ γὰρ εἶλεν Ὀλυνθον Φίλιππος, ὀλύμπια ἐποίη-
εἰς δὲ τὴν θυσίαν ταύτην, καὶ τὴν πανήγυριν, πάν-
τας τοὺς τεχνίτας συνήγαγεν. ἐστιῶν δ' αὐτοὺς,
καὶ στεφανῶν τοὺς νενικηκότας, ἤρρετο Σάτυρον του-
τονι, τὸν κωμικὸν ὑποκριτὴν, τί δὴ μόνος οὐδὲν
ἐπαγγέλλεται; ἢ τίνα ἐν αὐτῷ μικροψυχίαν, ἢ τίνα
πρὸς αὐτὸν ἀηδίαν ἐνεωρακῶς εἶη; εἰπεῖν δὴ φασι
τὸν Σάτυρον, ὅτι, ὧν μὲν οἱ ἄλλοι δέονται, οὐδενὸς
ὧν ἐν χρειᾷ τυγχάνει· ἃ δ' ἂν αὐτὸς ἐπαγγείλαιο
ἡδέως, ῥᾶστα μὲν ἐστὶ Φιλίππῳ δοῦναι, καὶ χαρι-
σασθαι πάντων· δεδοικέναι δὲ, μὴ διαμύρτη. κε-
λεύσαντος δ' ἐκείνου λέγειν, καὶ τι καὶ νεανιενσα-
μένου τοιοῦτον, ὡς οὐδὲν ὅ, τι οὐ ποιήσῃ, εἰπεῖν
αὐτόν φασιν, ὅτι ἦν αὐτῷ Ἀπολλοφάνης, ὁ πυθναῖος,
ξένος καὶ φίλος· ἐπειδὴ δὲ δολοφονηθεὶς ἐτελεύτησεν
ἐκεῖνος, φοβηθέντες οἱ συγγενεῖς αὐτοῦ ὑπεξέθεντο
τὰς θυγατέρας; παιδία οὖσας, εἰς Ὀλυνθον. αὐτα-
νῦν, ἔφη, τῆς πόλεως ἀλούσης αἰχμάλωτοι γεγόνασι,

καὶ εἰςὶ παρὰ σοὶ, ἡλικίαν ἔχουσαι γάμον. ταύτας, αἰτῶ σε καὶ δέομαι, δός μοι. βούλομαι δέ σε ἀκούσαι, καὶ μαθεῖν, οἷαν μοι δώσεις δωρεάν, ἐὰν ἄρα δῷς· ἀφ' ἧς ἐγὼ κερδανῶ μὲν οὐδέν, ἐὰν λάβω, προῖκα δὲ προσθεῖς, ἐκδώσω, καὶ οὐ περιόφομαι παθούσας οὐδὲν ἀνάξιον, οὔθ' ἡμῶν, οὔτε τοῦ πατρὸς. ὥς δ' ἀκούσαι τοὺς παρόντας ἐν τῷ συμποσίῳ, τοσοῦτον κρότον, καὶ θόρυβον, καὶ ἔπαινον παρὰ πάντων γενέσθαι, ὥστε τὸν Φιλίππον παθεῖν τι, καὶ δοῦναι. καίτοι τῶν ἀποκτεινάντων ἦν Ἀλέξανδρον, τὸν ἀδελφὸν τὸν Φιλίππου, οὗτος ὁ Ἀπολλοφάνης. ἐξετάσωμεν δὴ πρὸς τὸ τοῦ Σατύρου τοῦτο συμπόσιον, ἕτερον συμπόσιον, τὸ τούτων ἐν Μακεδονίᾳ γεγόμενον. καὶ θεάσασθε, εἰ παραπλήσιον τούτῳ, καὶ ὅμοιον. κληθέντες γὰρ οὗτοι πρὸς Ξενοφρονα, τὸν υἱὸν τὸν Φαιδίμου, τοῦ τῶν τριάκοντα, ὥχοντο. ἐγὼ δὲ οὐκ ἐπορεύθην. ἐπειδὴ δὲ ἤκον εἰς τὸ πίνειν, εἰσάγει τινὰ ὀλυνθίαν γυναῖκα, εὐπρεπῇ μὲν, ἐλευθέραν δὲ καὶ σώφρονα, ὥς τὸ τέλος ἐδήλωσε. ταύτην τὸ μὲν πρῶτον οὕτως πίνειν ἡνάγκαζον ἡσυχῇ, καὶ τρώγειν οὗτοι, μοι δοκεῖν, ὥς διηγέιτο Ἰατροκλῆς ἐμοὶ τῇ ὑστεραίᾳ. ὥς δὲ προῆει τὸ πρῶγμα, καὶ διεθερμαίνοντο, κατακλίνεσθαι, καὶ τι καὶ ἄδειν ἐκέλευον. ἀδημονούσης δὲ τῆς ἀνθρώπου, καὶ οὔτε ἐθελούσης, οὔτε ἐπισταμένης, ὕβριν τὸ πρῶγμα ἔφασαν οὕτως, καὶ ὁ Φρόνων, καὶ οὐκ ἀνεκτὸν εἶναι, τῶν θεοῖς ἐχθρῶν, τῶν ἀλιτηρίων ὀλυνθίων αἰχμάλωτον οὔσαν, τρυφᾶν. καὶ· κάλει παῖδα, καὶ· ἰμέκω

ια τις φερέτω. ἦκεν οἰκέτης ἔχων ὄντην, καὶ πεπω-
 κοτων, οἶμαι, καὶ μικρῶν ὄντων τῶν παροξυνόντων,
 εἰπούσης τι, καὶ διακρουσάσης ἐκείνης, περιόρηξας
 τὸν χιτωνίσκον ὁ οἰκέτης, ξαίνει κατὰ τοῦ νώτου
 πολλάς. ἔξω δ' αὐτῆς οὔσα ὑπὸ τοῦ κακοῦ καὶ τοῦ
 τραύματος ἡ γυνή, ἀναπηδήσασα, προσπίπτει πρὸς
 τὰ γόνατα τῷ Ἰατροκλεῖ, καὶ τὴν τράπεζαν ἀνατρέ-
 πει. καὶ εἰ μὴ ἐκεῖνος ἀφείλετο αὐτήν, καὶ ἀπώλετ'
 ἂν παρουνουμένη. καὶ γὰρ ἡ παροιμία τοῦ καθάρ-
 ματος τουτοῦθ' δεινὴ. καὶ περὶ ταύτης τῆς ἀνθρώ-
 που, καὶ ἐν Ἀρκαδίᾳ λόγος ἦν ἐν τοῖς μυρίοις. καὶ
 Διόφαντος ἐν ὑμῖν ἀπήγγειλεν, ἃ νῦν μαρτυρεῖν αὐ-
 τὸν ἀναγκάσω, καὶ κατὰ Θετταλίαν πολὺς λόγος, καὶ
 πανταχοῦ. καὶ τοιαῦτα συνειδὼς ἑαυτῷ πεπραγμένα
 ὁ ἀκάθαρτος οὗτος, τολμήσει βλέπειν εἰς ὑμᾶς;
 καὶ τὸν βεβιωμένον αὐτῷ βίον αὐτίκα δὴ μάλ' ἐρεῖ
 λαμπρὰ τῇ φωνῇ; ἐφ' οἷς ἔγωγε ἀποπνίγομαι. οὐκ
 ἴσασιν οὗτοι, τὸ μὲν ἑξαρχῆς τὰς βίβλους ἀναγινώ-
 σκοντά σε τῇ μητρὶ τελούσῃ, καὶ παῖδα ὄντα, ἐν
 θιάσοις καὶ μεθύουσιν ἀνθρώποις καλινδούμενον;
 μετὰ ταῦτα δὲ ταῖς ἀρχαῖς ὑπογραμματούοντα, καὶ
 δυνεῖν, ἢ τριῶν δραχμῶν πονηρὸν ὄντα; τὰ τελευ-
 ταῖα δ' ἔναγχος ἐν χορηγίοις ἀλλοτρίοις ἐπὶ τῷ τρι-
 ταγωνιστεῖν ἀγαπητῶς παρατρεφόμενον; ποῖον οὖν
 ἐρεῖς βίον, ὃν οὐ βεβίωκας; ἐπεὶ ὅ γε βεβιωμένος σοι
 τοιοῦτος ὢν φαίνεται. ἀλλὰ δὴ τὰ τῆς ἐξουσίας! οὗτος
 ἄλλον ἔκρινε παρ' ὑμῖν ἐπὶ πορνείᾳ. ἀλλὰ μήπω ταῦτα,
 ἀλλὰ τὰς μαρτυρίας μοι λέγε πρῶτον ταυτασί.

Μαρτυρίαι.

Τοσούτων τοίνυν καὶ τοιούτων ὄντων, ὃ ἄνδρες
δικασταί, ὧν ἀδικῶν ὑμᾶς ἐξελέλεγκται, ἐν οἷς τε
κακὸν οὐκ ἔστι; δωροδόκος, κόλαξ, ταῖς ἀραῖς ἔνοχος,
ψεύστης, τῶν φίλων προδότης, πάντα ἔνεστι τὰ δει-
νότατα· πρὸς ἐν οὐδοτιοῦν τούτων ἀπολογήσεται,
οὐδ' ἔξει δικαίαν, οὐδ' ἀπλήν εἰπεῖν ἀπολογία οὐ-
δεμίαν. ἃ δ' ἐγὼ πέπυσμαι μέλλειν αὐτὸν λέγειν,
ἔστι μὲν ἐγγυτάτω μανίας. οὐ μὴν ἀλλ' ἴσως τοῦ
μηδὲν ἔχοντι δίκαιον ἄλλο εἰπεῖν ἀνάγκη πάντα μη-
χανῶσθαι. ἀκούω γὰρ αὐτὸν ἐρεῖν, ὡς ἄρα ἐγὼ πάν-
των, ὧν κατηγορῶ, κοινωνὸς γέγονα, καὶ συνήρευσκα
ταῦτά μοι, καὶ συνέπραττον αὐτῷ· ἔπειτα ἐξαίφνης
μεταβέβλημαι, καὶ κατηγορῶ. ἔστι δὲ ὑπὲρ μὲν τῶν
πεπραγμένων, οὔτε δικαία, οὔτε προσήκουσα ἡ τοι-
αύτη ἀπολογία. ἐμοῦ μέντοι τις κατηγορία. ἐγὼ
μὲν γὰρ, εἰ ταῦτα πεποίηκα, φαῦλος εἰμὶ ἄνθρω-
πος. τὰ δὲ πράγματα οὐδὲν βελτίω διὰ τοῦτο. οὐδὲ
πολλοῦ δεῖ. οὐ μὴν ἀλλ' ἐγὼγ' οἶομαί μοι προσή-
κειν ἀμφοτέρω ὑμῖν ἐπιδεῖξαι, καὶ ὅτι ψεύσεται,
ταῦτα ἐὰν λέγῃ, καὶ τὴν δικαίαν ἣτις ἐστὶν ἀπολο-
γία, [φεύζεται.] ἡ μὲν τοίνυν δικαία, καὶ ἀπλή, ἣ
ὡς οὐ πέπρακται τὰ κατηγορημένα, δεῖξαι, ἡ ὡς
πεπραγμένα συμφέρει τῇ πόλει. τούτων δ' οὐδέτερον
δύναιτ' ἂν οὗτος ποιῆσαι. οὔτε γὰρ ὡς συμφέρει
δήπου φωκίας ἀπολωλέναι, καὶ Πύλας Φίλιππον
ἔχειν, καὶ Θηβαίους ἰσχύειν, καὶ ἐν Εὐβοίᾳ στρα-
τιώτας εἶναι, καὶ Μεγάροις ἐπιβουλεύειν, καὶ ἀνά-

μοτον εἶναι τὴν εἰρήνην, ἔνεστι λέγειν αὐτῷ, οἷς
 τότε τὰναντία ἀπήγγειλε πρὸς ὑμᾶς, ὡς συμφέροντα
 καὶ γενησόμενα· οὐθ' ὡς οὐ πέπρακται ταῦτα, δυ-
 νήσεται πείσαι τοὺς αὐτοὺς ἐωρακότας ὑμᾶς, καὶ εὖ
 εἰδότας. οὐκοῦν ὡς οὐ κεκοινώνηκα τούτοις μηδε-
 νός, λοιπόν μοι δεῖξαι. βούλεσθε οὖν, ὑμῖν, πάν-
 τα ἄλλα ἀφείν, ἃ παρ' ὑμῖν ἀντεῖπον, ἃ ἐν τῇ
 ἀποδημίᾳ προσέκρουον, ὡς ἅπαντα τὸν χρόνον ἤναν-
 τίωμαι, αὐτοὺς παράσχωμαι μάρτυρας τουτουσί, ὡς
 πάντα τὰναντία ἐμοὶ καὶ τούτοις πέπρακται; καὶ
 χρήματα οὗτοι μὲν ἔχουσιν ἐφ' ὑμῖν, ἐγὼ δ' οὐκ
 ἠθέλησα λαβεῖν; θείσασθε δὴ. τίνα τῶν ἐν τῇ
 πόλει φήσαιτ' ἂν βδελυρώτατον εἶναι, καὶ πλείστης
 ὀλιγωρίας καὶ ἀναιδείας μεστόν; οὐδεῖς, οὐδ' ἂν
 ἁμαρτιῶν, ὑμῶν ἄλλον εὖ οἶδ' ὅτι φήσειεν ἂν, ἢ Φι-
 λοκράτην. τίνα δὲ φθέγγεσθαι μέγιστον ἁπάντων,
 καὶ σαφέστατ' ἂν εἰπεῖν ὅ, τι βούλοιτο, λαμπροῦ τῇ
 φωνῇ; Δισκίτην οἶδ' ὅτι τουτονί. τίνα δ' οὗτοι
 μὲν ἄτολμον, καὶ δειλὸν πρὸς τοὺς ὄχλους φασὶν εἶ-
 ναι, ἐγὼ δ' εὐλαβῆ; ἐμέ. οὐδὲν γὰρ πώποτ' οὐτ'
 ἠνώχλησα, οὔτε μὴ βουλομένους ὑμᾶς βεβίασμαι.
 οὐκοῦν ἐν πάσαις ταῖς ἐκκλησίαις, ὅσας τις λόγος γέ-
 γονε περὶ τούτων, καὶ κατηγοροῦντος ἀκούετε μου,
 καὶ ἐλέγχοντος ἀεὶ τουτουσί, καὶ λέγοντος ἄντικρυς,
 ὅτι χρήματα εἰλήφασι, καὶ πάντα τὰ πράγματα πε-
 πράκασι τῆς πόλεως. καὶ τούτων οὐδεὶς πώποτ',
 ἀκούων ταῦτα, ἀντεῖπεν, οὐδὲ διῆρε τὸ στόμα, ἀλλ'
 οὐδ' ἔδειξεν ἑαυτόν. τί ποτ' οὖν ἐστὶ τὸ αἴτιον, ὅτι

οἱ βδελυρώτατοι πάντων τῶν ἐν τῇ πόλει, καὶ μέγιστον φθεγγόμενοι, τοῦ καὶ ἀτολμοτάτου πάντων ἑμοῦ, καὶ οὐδὲν οὐδενὸς μεῖζον φθεγγόμενον, τοσοῦτον ἡτιῶνται; ὅτι τάληθές ἰσχυρόν ἐστι, καὶ τούναντίον ἀσθενὲς τὸ συνειδέναι πεπρακόσιν ἑαυτοῖς τὰ πράγματα. τοῦτο παραιρεῖται τὴν θρασύτητα τὴν τούτων, τοῦτο ἀποστρέφει τὴν γλῶτταν, ἐμφράττει τὸ στόμα, ἄγχει, σιωπᾶν ποιεῖ. τὸ τοίνυν τελευταῖον, ἵστε δήπου [καὶ] προήν ἐν Πειραιεῖ, ὅτ' αὐτὸν οὐκ εἴατε πρεσβεύειν, βοῶντα, ὥς εἰσαγγελεῖ με, καὶ γράφεται, καὶ ἰοὺ ἰοῦ. καίτοι, ταῦτα μὲν ἐστὶ μακρῶν, καὶ πολλῶν ἀγώνων καὶ λόγων ἀρχή, ἐκεῖνα δὲ ἱπλά, καὶ δύο ἢ τρία ἕως ῥήματα, ἃ καὶ ἐχθὲς ἐωνημένος ἄνθρωπος εἰπεῖν δυνηθεῖη. ἄνδρες Ἀθηναῖοι, τουτὶ τὸ πρᾶγμα πάνδεινόν ἐστιν. οὐτοσὶ κατηγορεῖ ταῦτ' ἑμοῦ, ὣν αὐτὸς κοινωνὸς γέγονε. καὶ χρήματ' εἰληφέναι φησὶν ἐμὲ, αὐτὸς εἰληφώς, [ἢ μετεκληφώς]. τούτων μὲν τοίνυν οὐδὲν οὕτ' εἶπεν, οὕτ' ἐφθέγγετο, οὐδ' ἤκουσεν ὑμῶν οὐδεὶς. ἄλλα δ' ἡπείλει. διὰ τί; ὅτι ταῦτα μὲν αὐτῷ συνήδει πεπραγμένα, καὶ δοῦλος ἦν τῶν ρημάτων τούτων. οὐκ οὖν προσήει πρὸς ταῦθ' ἡ διάνοια. ἄλλ' ἀνεδύετο. ἐπελαμβάνετο γὰρ αὐτῆς τὸ συνειδέναι. λοιδορεῖσθαι δὲ ἄλλα ἅττα, οὐδεὶς ἐκόλυεν αὐτὸν, οὐδὲ βλασφημεῖν. ὃ τοίνυν μέγιστον ἀπάντων, καὶ οὐ λόγος, ἀλλ' ἔργον ἦδη. βουλομένου γὰρ ἑμοῦ, τὰ δίκαια ὥσπερ ἐπρέσβευσα δις, οὕτω καὶ λόγον ὑμῖν δοῦναι δις, προσελθὼν Λισχίνης οὐτοσὶ τοῖς

λογισταῖς, ἔχων μάρτυρας πολλοὺς, ἀπηγόρευε μὴ καλεῖν ἐμὲ εἰς τὸ δικαστήριον, ὡς δεδοκῶτα εὐθύνας, καὶ οὐκ ὄντα ὑπεύθυνον. καὶ τὸ πρᾶγμα ἦν ὑπεργέλοιον. τί οὖν ἦν τοῦτο; τῆς προτέρας ἐκείνης πρεσβείας, ἧς οὐδεὶς κατηγορεῖ, δοὺς λόγον, οὐκ ἔτ' ἐβούλετο αὐτῇ περὶ ταύτης εἰσιέναι, ἧς νῦν εἰσέρχεται, ἐν ᾗ πάντα τὰ δικάσματα ἐνῆν. ἐκ δὲ τοῦ δις ἐμὲ εἰσελθεῖν, ἀνάγκη περιύστατο καὶ τούτῳ πάλιν εἰσιέναι. διὰ ταῦτα οὐκ εἶα καλεῖν. καίτοι τοῦτο τὸ ἔργον, ὃ ἄνδρες ἀθηναῖοι, ἀμφοτέρῳ ὑμῖν ἐπιδέκνυσαι σαφῶς, καὶ κατεγνωκῶτα ἑαυτοῦ τοῦτον, ὥστε μηδενὶ ὑμῶν εὐσεβῶς ἔχειν ἀποψηφίσασθαι αὐτοῦ, καὶ μηδὲν ἀληθὲς ἐροῦντα περὶ ἐμοῦ. εἰ γὰρ εἶχε, πότε ἂν καὶ λέγων, καὶ κατηγορῶν ἐξητάζετο, οὐ μὰ Δί', οὐκ ἀπηγόρευε καλεῖν. ὡς τοίνυν ταῦτ' ἀληθῆ λέγω, κάλει μοι τούτων τοὺς μάρτυρας.

Μάρτυρες.

Ἀλλὰ μὲν, εἴαν γέ τι ἔξω τῆς πρεσβείας βλασφημῇ περὶ ἐμοῦ, κατὰ πολλὰ οὐκ ἂν εἰκότως ἀκούοιτε αὐτοῦ. οὐ γὰρ ἐγὼ κρίνομαι τήμερον, οὐδ' ἐγχεῖ μετὰ ταῦθ' ὕδωρ οὐδεὶς ἐμοί. τί οὖν ἐστὶ ταῦτα, πλὴν δικαίων λόγων ἀπορία; τίς γὰρ ἂν κατηγορεῖν ἔλοιτο κρίνόμενος, ἔχων ὃ, τι ἀπολογησεται; εἰ τοίνυν κἀκεῖνο σκοπεῖτε, ὃ ἄνδρες δικασταί, εἰ ἐκρινόμεν μὲν ἐγὼ, κατηγορεῖ δ' Αἰσχίνης οὐτοσί, Φίλιππος δ' ἦν ὃ κρίνων, εἴτ' ἐγὼ, μηδὲν ἔχων εἰπεῖν ὡς οὐκ ἀδικῶ, κακῶς ἔλεγον τουτονί, καὶ προπληλακίζειν ἐπεχείρουν, οὐκ ἂν οἴεσθε, καὶ κατ'

αὐτὸ τοῦτο, ἀγανακτῆσαι τὸν Φίλιππον, εἰ παρ' ἐκείνῳ τοὺς ἐκείνου τις εὐεργέτας κακῶς λέγοι; μὴ τοίνυν ὑμεῖς χεῖρους γένησθε Φιλίππου, ἀλλ' ὑπέρ ὧν ἀγωνίζεται, περὶ τούτων ἀναγκάζετε αὐτὸν ἀπολογεῖσθαι. λέγε μοι τὴν μαρτυρίαν.

Μαρτυρία.

Οὐκοῦν ἐγὼ μὲν, ἐκ τοῦ μηδὲν ἐμαντῶ συνειδέναι δεινόν, καὶ λόγον ἡθέλον διδόναι, καὶ πάντα τὰ ἐκ τῶν νόμων ὑπέχειν ὅμην δεῖν. οὐτοσὶ δὲ τὰναντία. πῶς οὖν ταυτὰ ἐμοὶ, καὶ τούτῳ πέπρακται; ἢ πῶς ἔνεστι τούτῳ ταῦτα πρὸς ὑμᾶς λέγειν, ἢ μὴδ' ἡτιᾷτο πρότερον πώποτε; οὐδαμῶς δήπου. ἀλλ' ὅμως ἐρεῖ. καὶ νῆ δέ' εἰκότως γε. ἴστε γὰρ δήπου τοῦθ', ὅτι ἅψ' οὗ γεγόνασιν ἄνθρωποι, καὶ κρίσεις γίνονται, οὐδεὶς πάποθ' ὁμολογῶν ἀδικεῖν ἐάλω. ἀλλ' ἀναισχυντοῦσιν, ἀρνοῦνται, ψεύδονται, προφάσεις πλάττονται, πάντα ποιοῦσιν, ὑπὲρ τοῦ μὴ δοῦναι δίκην. ὧν οὐδενὶ δεῖ παρακρουσθῆναι τήμερον ὑμᾶς, ἀλλ' ἅψ' ὧν ἴστε αὐτοὶ, τὰ πράγματα κρίναι, μὴ τοῖς ἐμοῖς λόγοις, μὴδὲ τοῖς τούτου, προσέχειν, μὴδὲ γε τοῖς μάρτυσιν, οὓς οὗτος ἐτοίμους ἔξει μαρτυρεῖν ὅτιοῦν, Φιλίππῳ χορηγῶ χρώμενος. ὕψεσθε δ', ὥς ἐτοίμως αὐτῷ μαρτυρήσουσι. μὴδὲ γε εἰ καλὸν καὶ μέγα οὗτος φθέγγεται, μὴδ' εἰ φαῦλον ἐγώ. οὐ γὰρ ῥητόρων, οὐδὲ λόγων κρίσιν ὑμᾶς τήμερον, εἴπερ εὖ φρονεῖτε, προσήκει ποιεῖν, ἀλλ' ὑπὲρ πραγμάτων, αἰσχροῶς καὶ δεινῶς ἀπολωλότων, τὴν ὑπάρχουσαν αἰσχύνην εἰς τοὺς

αἰτίους ἀπώσασθαι, τὰ πεπραγμένα, ἃ πάντες ἐπί-
 στασθε, ἐξετάσαντας. τίνα οὖν ἐστὶ ταῦτα; ἃ ὑμεῖς
 ἴστε, καὶ οὐ παρ' ἡμῶν ὑμᾶς ἀκοῦσαι δεῖ. εἰ μὲν
 γὰρ ἅπανθ', ὅσα ὑπέσχοντο ὑμῖν, ἐκ τῆς εἰρήνης
 γέγονε, καὶ τοσαύτης ἀνανδρίας, καὶ κακίας ὑμεῖς
 ὁμολογεῖτε εἶναι μεστοὶ, ὥστε μήτ' ἐν τῇ χώρᾳ τῶν
 πολεμίων ὄντων, μήτ' ἐκ θαλάττης πολιορκούμενοι,
 μήτ' ἐν ἄλλῃ μηδενὶ δεινῷ τῆς πόλεως οὔσης, ἀλλὰ
 καὶ σίτον εὖωνον ὠνούμενοι, καὶ τᾶλλα οὐδὲν χει-
 ρον πρᾶττοντες, ἢ νῦν, προειδότες, καὶ προακη-
 κοότες παρὰ τούτων, καὶ τοὺς συμμάχους ἀπολου-
 μένους, καὶ Θηβαίους ἰσχυροὺς γενησομένους, καὶ
 τὰ ἐπὶ Θράκης Φίλιππον ληψόμενον, καὶ τὰ ἐν
 Εὐβοίᾳ κατασκευασθησόμενα ὀρμητήρια ἐφ' ὑμᾶς,
 καὶ πάνθ', ἃ πέπρακται, γενησόμενα, εἴτα τὴν εἰ-
 ρήνην ἐποίησασθε ἀγαπητῶς· ἀποψηφίσασθε Δι-
 σχίνου, καὶ μὴ, πρὸς τοσούτοις αἰσχροῖς, καὶ
 ἐπιτοκίαν προσκτήσησθε· οὐδὲν γὰρ ὑμᾶς ἀδικεῖ,
 ἀλλ' ἐγὼ μαίνομαι καὶ τετύφωμαι νῦν κατηγορῶν
 αὐτοῦ. εἰ δ' ἅπαντα τὰναντία τούτων, καὶ πολλὰ
 καὶ φιλόανθρωπα εἰπόντες Φίλιππον, φιλεῖν τὴν πό-
 λιν, φωκίας σώσειν, Θηβαίους παύσειν τῆς ὕβρεως,
 εἰ πρὸς τούτοις μείζονα, ἢ κατ' Ἀμφίπολιν, εὖ
 ποιήσειν ὑμᾶς, ἂν τύχῃ τῆς εἰρήνης, Εὐβοίαν,
 Ὀρωπὸν ἀποδώσειν· εἰ ταῦτ' εἰπόντες καὶ ὑποσχό-
 μενοι, πάντ' ἐξηπατήκασι, καὶ πεφενακίκασι, καὶ
 μονοноῦ τὴν ἀττικὴν ὑμῶν περιήρηνται· καταψη-
 φίσασθε, καὶ μὴ, πρὸς τοῖς ἄλλοις, οἷς ὕβρισθε.

(οὐ γὰρ ἔγωγ' οἶδ', ὅ, τι χρὴ λέγειν ἄλλο). καὶ ὑπὲρ ὧν οὗτοι δεδωροδοκήκασιν, ὑμεῖς τὴν ἀρὰν καὶ τὴν ἐπιτορκίαν οἴκαδε ἀπενέγκησθε. ἔτι τοίνυν κἄκεῖνο σκοπεῖτε, ὧ ἄνδρες Ἀθηναῖοι, τίνος ἕνεκα ἐγὼ μηδὲν ἡδίκηκότων τούτων κατηγορεῖν ἂν προελόμην. οὐ γὰρ εἰρήσετε. ἡδὺ πολλοὺς ἐχθροὺς ἔχειν, οὐ· οὐδ' αὖ ἄσφαλές. ἀλλ' ὑπῆρχέ μοι πρὸς ταῦτον ἀπέχθειά τις; οὐδεμία. τί οὖν; ἐφοβοῦ περὶ σεαυτοῦ, καὶ διὰ δειλίαν, ταύτην ἡγήσω σωτηρίαν. (καὶ γὰρ ταῦτα ἀκήκοα αὐτὸν λέγειν). καίτοι, μηδενὸς γ' ὄντος, Αἰσχίνῃ, δεινοῦ, μηδὲ ἀδικήματος, ὥς σὺ φῆς. εἰ γὰρ αὖ ταῦτ' ἐρεῖ, σκοπεῖτε, ὧ ἄνδρες δικασταί, εἰ ἐφ' οἷς ὁ μηδοτιοῦν ἀδικῶν ἐφοβούμην ἐγὼ, μὴ διὰ τούτους ἀπόλωμαι, τί τούτους προσήκει παθεῖν τοὺς αὐτοὺς ἡδίκηκότας; ἀλλ' οὐ διὰ ταῦτα. ἀλλὰ διὰ τί σου κατηγορῶ; συκοφαντῶ τῇ δι', ἔν' ἀργύριον λάβω παρὰ σοῦ; καὶ πότερον κρεῖττον ἦν μοι, παρὰ Φιλίππου λαβεῖν, τοῦ διδόντος πολὺ, καὶ μηδενὸς τούτων ἔλαττον, καὶ φίλον κἄκεῖνον ἔχειν καὶ τούτους; (ἦσαν γὰρ αὖ, ἥσαν μοι φίλοι τῶν αὐτῶν κεκοινωνηκότι· οὐδὲ γὰρ νῦν ἐχθραν πατρικὴν ἔχουσι πρὸς ἐμὲ, ἀλλ' οὐ τῶν πεπραγμένων οὐ μετέσχηκα). ἢ παρὰ τούτων, ἀφ' ὧν εἰλήφασιν, μεταιτεῖν, κἄκεῖναι τε ἐχθρὸν εἶναι καὶ τούτοις; καὶ τοὺς μὲν αἰχμαλώτους ἐκ τῶν ἰδίων, τοσοῦτων χρημάτων λύσασθαι, μικρὰ δ' ἄξιον παρὰ τούτων μισχρῶς μετ' ἐχθρας λαμβάνειν; οὐκ ἔστι ταῦτα. ἀλλ' ἀπήγγειλα μὲν τᾷληθῇ, καὶ ἀπεσχό-

μην τοῦ λαβεῖν, τοῦ δικαίου καὶ τῆς ἀληθείας ἐνεκα, καὶ τοῦ λουποῦ βίου, νομίζων, ὥσπερ ἄλλοι τινές, παρ' ὑμῖν, καὶ αὐτός, ὢν ἐπιεικής, τιμηθῆσθαι, καὶ πλέον ἔξειν τῶν πολλῶν κατὰ τοῦτο, καὶ οὐκ ἀνταλλακτέον εἶναι μοι τὴν πρὸς ὑμᾶς φιλοτιμίαν οὐδενὸς κέρδους. μισῶ δὲ τούτους, ὅτι μοχθηροὺς καὶ θεοῖς ἐχθροὺς εἶδον ἐν τῇ πρεσβείᾳ, καὶ ἀπεστέρημαι καὶ τῶν ἰδίων φιλοτιμιῶν διὰ τὴν τούτων δωροδοκίαν, πρὸς ὅλην δυσχερῶς ὑμῶν τὴν πρεσβείαν ἐσχηκότων. κατηγορῶ δὲ νυνὶ, καὶ ἐπὶ τὰς εὐθύνας ἤκω, τὸ μέλλον προορώμενος, καὶ βουλόμενος ἀγῶνι καὶ δικαστηρίῳ μοι διωρισθαι παρ' ὑμῖν, ὅτι τὰναντία ἐμοὶ καὶ τούτοις πέπρακται. καὶ δέδοικα, δέδοικα· (εἰρήσεται γὰρ, ὧς ἄνδρες δικασταὶ, ἅπανθ', ἃ φρονῶ, πρὸς ὑμᾶς), μὴ τότε μὲν τούτοις συνεπισπάσῃσθέ με τὸν μηδοτιοῦν ἀδικοῦντα, νῦν δ' ἀναπεπτωκότες ἦτε. παντάπασι γὰρ, ὧς ἄνδρες ἀθηναῖοι, ἐκλελυσθαι μοι δοκεῖτε, καὶ παθεῖν ἀναμένειν τὰ δεινὰ. ἑτέρους δὲ πάσχοιτας ὀρῶντες οὐ φυλάττεσθαι, οὐδὲ φροντίζειν τῆς πόλεως πάλαι κατὰ πολλοὺς καὶ δεινοὺς τρόπους ἀδικουμένης, οὐκ οἶσθε δεινὸν εἶναι καὶ ὑπερφύες; (καὶ γὰρ εἴ τε σιωπῇ ἐγνώκειν, νῦν λέγειν ἐξάγομαι). ἵστε δὴπου Πυθοκλέα τουτονὶ τὸν Πυθοδώρου. τούτῳ πάνυ φιλανθρώπως ἐκεχρήμην ἐγώ. καὶ ἀηδὲς ἐμοὶ καὶ τούτῳ γέγονεν εἰς τὴν ἡμέραν ταύτην οὐδέν. οὗτος ἐκτρέπεται με νῦν ἅπαντῶν, ἀπ' οὗ πρὸς Φίλιππον ἀφίεται. καὶ ἀναγκασθῇ πον συν-

τυχεῖν, ἀπεπήδησεν εὐθέως, μή τις αὐτὸν ἴδῃ λα-
 λοῦντα ἐμοί. μετὰ δ' Ἀισχίνου περιέρχεται τὴν ἀγο-
 ρὰν κύκλῳ, καὶ βουλευέται, καὶ σκοπεῖ. οὐκοῦν
 δεινὸν, ὃ ἄνδρες Ἀθηναῖοι, καὶ σφέτερον, τοῖς μὲν
 τὰ Φιλίππου πράγμαθ' ἡρημένοις θεραπεύειν, οὐ-
 τως ἀκριβῆ τὴν παρ' ἐκείνου πρὸς ἑκάτερα αἰσθη-
 σιν ὑπάρχειν, ὥστε ἕκαστον, ὥσπερ ἂν εἰ παρε-
 στηκότος αὐτοῦ, μηδ' ὦν ἂν ἐνθάδε πράξῃ, μηδὲν
 ἡγεῖσθαι λήσειν, ἀλλὰ καὶ φίλους νομίζειν, οὓς ἂν
 ἐκείνῳ δοκῇ, καὶ μὴ φίλους ὡσαύτως. τοῖς δὲ πρὸς
 ὑμᾶς ζῶσι, καὶ τῆς παρ' ὑμῶν τιμῆς γλιχομένοις,
 καὶ μὴ προδεδωκόσι ταύτην, τοσαύτην καφότητα
 καὶ τοσοῦτον σκότος παρ' ὑμῶν ἀπαντᾶν, ὥστε τοῖς
 ἀλιτηρίοις τούτοις ἐξίσου νῦν ἐμὲ ἀγωνίζεσθαι, καὶ
 ταῦτα παρ' ὑμῖν τοῖς ἀπαντ' εἰδόσι. βούλεσθε οὖν
 εἰδέναι καὶ ἀκοῦσαι τὸ τούτων αἴτιον; ἐγὼ δὴ φρά-
 σω. ἄξιόν δὲ μηδὲν ἄχθεσθαί μοι λέγοντι τὰληθῆ.
 ὅτι ἐκεῖνος μὲν ἐν, οἶμαι, σῶμα ἔχων καὶ ψυχὴν
 μίαν, παντὶ θυμῷ καὶ φιλεῖ τοὺς ἑαυτὸν εὖ ποιοῦν-
 τας, καὶ μισεῖ τοὺς τᾶναντία. ὑμῶν δ' ἕκαστος,
 [πρῶτον μὲν], οὔτε τὸν εὖ ποιοῦντα τὴν πόλιν, αὐ-
 τὸν εὖ ποιεῖν ἡγεῖται, οὔτε τὸν κακῶς, κακῶς. ἀλλ'
 ἑτερά ἐστιν ἐκάστω προνυργιαιτέρα, ὑφ' ὧν παρὰ-
 γασθε πολλάκις, ἔλεος, φθόνος, ὄργη, χαρίσα-
 σθαί τῳ δεηθέντι, ἄλλα μυρία. ἂν γὰρ ἀπαντά
 τις ἐκφύγῃ τὰλλα, τοὺς γε οὐδένα βουλομένους εἶ-
 ναι τοιοῦτον, οὐ διαφεύξεται. ἢ δ' ἐφ' ἐκάστου
 τούτων ἁμαρτία, κατὰ μικρὸν ὑποβρέουσα, ἀθρόως

τῇ πόλει γίνεται βλάβη. ὧν μηδὲν, ὧ ἄνδρες Ἀθη-
ναῖοι, πάθητε τήμερον, μηδ' ἀφῆτε τοῦτον, ὃς
ὑμᾶς τηλικαῦτα ἠδίκηκε· καὶ γὰρ ὡς ἀληθῶς τίς
ἔσται λόγος περὶ ὑμῶν, εἰ τοῦτον ἀφήσετε; ἀθήνη-
θεν ἐπρέσβευσάν τινες ὡς Φίλιππον τουτονὶ, Φι-
λοκράτης, Λισχίνης, Φρύνων, Δημοσθένης. τί
οὖν; ὁ μὲν, πρὸς τῷ μηδὲν ἐκ τῆς πρεσβείας λαβεῖν,
τοὺς αἰχμαλώτους ἐκ τῶν ἰδίων ἐλύσατο. ὁ δὲ, ὧν
τὰ τῆς πόλεως πράγματα χρημάτων ἀπέδοτο, τού-
των πόρνας ἡγόραζε καὶ ἰχθυῖς περιϋών. καὶ ὁ μὲν
τὸν υἱὸν ἔπεμψε Φιλίππῳ, πρὶν εἰς ἄνδρας ἐγγρά-
ψαι, ὁ μισρὸς Φρύνων. ὁ δ' οὐδὲν ἀνάξιον οὔτε
τῆς πόλεως, οὐθ' αὐτοῦ διεπράξατο. καὶ ὁ μὲν, χο-
ρηγῶν, καὶ τριηραρχῶν, ἔτι καὶ ταῦτ' ᾤετο δεῖν
ἐθελοντῆς ἀναλίσκειν, λύεσθαι τοὺς αἰχμαλώτους,
μηδένα ἐν συμφορᾷ τῶν πολιτῶν δι' ἔνδειαν περιο-
ρᾶν. ὁ δὲ, τοσούτου δεῖ τῶν [ὑπαρχόντων] τινὰ
αἰχμαλώτων σῶσαι, ὥσθ' ὅλον τόπον, καὶ πλείους
ἢ μυρίους μὲν ὀπλίτας, ὁμοῦ δὲ χιλίους ἱππέας τῶν
ὑπαρχόντων συμμάχων, ὅπως αἰχμαλῶτοι γένωνται
Φιλίππῳ, συμπαρεσκεύασε. τί οὖν μετὰ ταῦτα,
Ἀθηναῖοι λαβόντες· ἥδεσαν μὲν γὰρ πάλαι· τί δαί;
τοὺς μὲν χρήματα εἰληφότας καὶ δῶρα, καὶ καται-
σχύναντας ἑαυτοὺς, τὴν πόλιν, τοὺς ἑαυτῶν παῖδας,
ἀφίεσαν, καὶ νοῦν ἔχειν ἡγοῦντο, καὶ τὴν πόλιν
εὐθηνεῖσθαι. τὸν δὲ κατηγοροῦντα τί; ἐμβεβρον-
τῆσθαι, τὴν πόλιν ἄγνοεῖν, οὐκ ἔχειν, ὅποι τὰ
ἑαυτοῦ ῥίπτει. καὶ τίς, ὧ ἄνδρες Ἀθηναῖοι, τοῦτ'

ιδὼν τὸ παράδειγμα, δίκαιον αὐτὸν παρασχεῖν ἐθέλησει; τίς προῖκα πρεσβεύειν, εἰ μήτε λαβεῖν, μήτε τῶν εἰληφότων ἀξιοπιστότερον παρ' ὑμῖν εἶναι δοκεῖν ὑπάρξει; ὥστε οὐ μόνον κρίνετε τούτους τήμερον, οὐ, ἀλλὰ καὶ νόμον τίθεσθε εἰς ἅπαντα τὸν μετὰ ταῦτα χρόνον, πότερον χρημάτων αἰσχυρῶς ὑπὲρ τῶν ἐχθρῶν πρεσβεύειν ἅπαντας προσήκει, ἢ προῖκα ὑπὲρ ὑμῶν τὰ βέλτιστα ἀδωροδοκήτως. ἀλλὰ μὴν περὶ μὲν τῶν ἄλλων, οὐδενὸς προσδεῖσθε μάρτυρος ὥς δὲ τὸν υἱὸν ἔπεμψεν ὁ Φρύων, κάλει μοι τούτων τοὺς μάρτυρας.

Μάρτυρες.

Τοῦτον μὲν τοίνυν οὐκ ἔκρινεν Αἰσχίνης, ὅτι τὸν αὐτοῦ παῖδα ἐπ' αἰσχύνη πρὸς Φίλιππον ἔπεμψεν. εἰ δέ τις, ὢν ἐφ' ἡλικίας ἑτέρου βελτίων τὴν ἰδέαν, μὴ προειδόμενος τὴν ἐξ ἐκείνης τῆς ὕψεως ὑποψία, ἰταμώτερον τῷ μετὰ ταῦτα ἐχρήσατο βίῳ, τοῦτον, ὥς πεπορνευμένον, κέκρικε. φέρε δὴ περὶ τῆς ἐστιάσεως, καὶ τοῦ ψηφίσματος εἶπω. μικροῦ γε, ὃ μάλιστα μ' ἔδει πρὸς ὑμᾶς εἰπεῖν, παρῆλθον. τῆς πρώτης ἐκείνης πρεσβείας γράφων τὸ προβούλευμα ἐγὼ, καὶ πάλιν ἐν τῷ δήμῳ, ταῖς ἐκκλησίαις, ἐν αἷς ἡμέλλετε βουλευέσθαι περὶ τῆς εἰρήνης, οὐδενὸς οὔτε λόγου πω παρὰ τούτων, οὔτ' ἀδικήματος ὄντος φανεροῦ, τὸν νόμον ἔθος ποιῶν, καὶ ἐπήνεσα τούτους, καὶ εἰς τὸ πρυτανεῖον ἐκάλεσα. καὶ νῦν δι' ἐγώ γε καὶ τοὺς παρὰ τοῦ Φιλίππου πρέσβεις ἐξένισα, καὶ πάνυ γε, ὃ ἄνδρες ἀθηναῖοι,

λαμπρῶς· ἐπειδὴ γὰρ ἑώρων αὐτοὺς καὶ ἐπὶ τοῖς τοιούτοις ἐκεῖ σεμνυνομένους, ὥς εὐδαίμονας καὶ λαμπροὺς, εὐθὺς ἡγούμεν ἐν τούτοις πρῶτος αὐτὸς περιεῖναι δεῖν αὐτῶν, καὶ μεγαλοψυχότερος φαίνεσθαι. ταῦτα δὴ παρῆξεται νῦν οὗτος λέγων· ὥς αὐτὸς ἐπήνεσεν ἡμᾶς, καὶ αὐτὸς εἰστία τοὺς πρέσβεις· τὸ, πότε, οὐ προσδιορίζων. ἔστι δὲ ταῦτα πρὸ τοῦ τὴν πόλιν ἡδικῆσθαι τι, καὶ φανεροὺς τούτους πεπρακότας ἑαυτοὺς γενέσθαι, ὅτ' ἄρτι μὲν ἦκον οἱ πρέσβεις τοπρῶτον, ἀκοῦσαι δὲ ἴδει τὸν δῆμον, τί λέγουσιν, οὐδέπω δὲ οὐθ' οὗτος συνεργῶν δῆλος ἦν τῷ Φιλοκράτει, οὐτ' ἐκεῖνος τοιαῦτα γράφων. ἂν δὴ ταῦτα λέγῃ, μέμνησθε τοὺς χρόνους ὅτι τῶν ἀδικημάτων εἰσὶ πρότεροι· μετὰ ταῦτα δὲ, οὐδὲν ἔμοι πρὸς τούτους οἰκτεῖον, οὐδὲ κοινὸν γέγονε, λέγε τὴν μαρτυρίαν.

Μαρτυρία.

Ἰσως τοίνυν ἀδελφὸς αὐτῷ συνερεῖ Φιλοχάρες, καὶ Ἀφόβητος. πρὸς οὓς ἀμφοτέρους ὑμῖν πολλὰ καὶ δίκαιά ἐστιν εἰπεῖν. (ἀνάγκη δὲ, ὡς ἄνδρες ἀθηναῖοι, μετὰ παρόρησίας διαλεχθῆναι, μηδὲν ὑποκρινόμενον). ἡμεῖς, Ἀφόβητε, καὶ σὺ, Φιλόχαρες, [ἴσμεν] σὲ μὲν τὴν ἀλαβαστροθήκας γράφοντα, καὶ τὰ τύμπανα, τούτους δὲ ὑπογραμματίας, καὶ τοὺς τυχόντας ἀνθρώπους· (καὶ οὐδεμιᾶς κακίας ταῦτα, ἀλλ' οὐδὲ γε στρατηγίας ἄξια), πρεσβειῶν, στρατηγιῶν, τῶν μεγίστων τιμῶν ἡξιώσαμεν. εἰ τοίνυν μηδὲν ὑμῶν ἡδίκηαι μηδεὶς, οὐχ ἡμεῖς χάριν ὑμῖν

οὐδενός, ἀλλ' ὑμεῖς ἡμῖν δικαίως ἂν ἔχοιτε τούτων· πολλοὺς γάρ, ὑμῶν μᾶλλον ἀξιούς τιμᾶσθαι, παρ-
 ρέντες ἡμεῖς ὑμᾶς ἐσεμνύνομεν. εἰ δὲ δὴ καὶ ἐν αὐ-
 τοῖς, οἷς ἐτιμᾶσθε, ἡδίκηκέ τις ὑμῶν, καὶ ταῦτα
 τοιαῦτα, πόσῳ μᾶλλον ἂν μισοῖσθε δικαίως, ἢ σώ-
 ζοισθε; ἐγὼ μὲν οἶμαι πολλῶ. βιάσσονται τοίνυν
 ἴσως, μεγαλόφωνοι καὶ ἀναιδεῖς ὄντες, καὶ τὸ, συγ-
 γνώμη ἀδελφῶ βοηθεῖν, προσειληφότες. ὑμεῖς δὲ
 μὴ ἡττᾶσθε, ἐκεῖνο ἐνθυμούμενοι, ὅτι τούτοις μὲν
 τούτου προσήκει φροντίζειν· ὑμῖν δὲ τῶν νόμων, καὶ
 ὅλης τῆς πόλεως, καὶ παρὰ πάντα, τῶν ὄρκων, οὓς
 αὐτοὶ κάθησθε ὁμωμοκότες. καὶ γάρ, εἰ τινῶν δε-
 δέηνται τουτοῦ σώζειν, πότερ', ἂν μηδὲν ἀδικῶν
 φαίνεται τὴν πόλιν, ἢ καὶ ἀδικῶν, σκοπεῖτε. εἰ
 μὲν γάρ, ἂν μηδὲν ἀδικῶν, καὶ γὰρ φημι δεῖν. εἰ δ'
 ὅλως, καὶ ὅτι οὖν, ἐπιорκεῖν δεδέηνται· οὐδὲ γάρ,
 εἰ κρύβδην ἐστὶν ἢ ψήφος, λήσει τοὺς θεοὺς, ἀλλὰ
 τοῦτο καὶ πάντων ἄριστα ὃ τιθεῖς τὸν νόμον εἶδε
 τοῦ κρύβδην ψηφίζεσθαι. διὰ τί; ὅτι τούτων μὲν
 οὐδεὶς εἴσεται τὸν ἑαυτοῦ κεχαρισμένον ὑμῶν· οἱ θεοὶ
 δὲ εἴσονται, καὶ τὸ δαιμόνιον, τὸν μὴ τὰ δίκαια
 ψηφισάμενον. παρ' ὧν κρεῖττον ἐστὶν ἑκάστῳ τὰς
 ἀγαθὰς ἐλπίδας τοῖς παισὶ, καὶ ἑαυτῷ, τὰ δίκαια
 γνόντα καὶ τὰ προσήκοντα, περιποιήσασθαι, ἢ τὴν
 ἄφανῃ καὶ ἄδηλον τούτοις χάριν καταθέσθαι, καὶ
 ἀφεῖναι τοῦτον, ὃς αὐτὸς ἑαυτοῦ καταμεμαρτύρηκε.
 τίνα γάρ, Αἰσχίνη, μάρτυρα μείζω παράσχωμαι
 τοῦ πολλὰ, καὶ δεινὰ πεπρεσβεῦσθαι σοι, ἢ σὲ κατὰ

σεαυτοῦ; ὅς γὰρ ὥθήτης χρῆναι τὸν φανερόν τι ποιῆσαι βουληθέντα τῶν σοὶ πεπρεσβευμένων τηλικαύτῃ καὶ τοιαύτῃ συμφορᾷ περιβαλεῖν, δῆλον ὅτι δεινὸν ἂν τι παθεῖν σαυτὸν ἤλπιζες, εἰ πύθοινθ' οὔτοι τὰ πεπραγμένα σοι. τοῦτο τοίνυν, ἄνπερ ἡμεῖς εὖ φρονήτε, καθ' αὐτοῦ συμβήσεται τούτῳ πεπραχθαι, οὐ μόνον κατὰ τοῦθ', ὅτι παμμέγεθες σημειὸν ἐστὶ τῶν πεπρεσβευμένων, ἀλλ' ὅτι καὶ κατηγορῶν ἐκείνου, τοὺς λόγους εἶπεν, οἱ κατ' αὐτοῦ νῦν ὑπάρξουσιν· ἃ γὰρ ὠρίσω σὺ δίκαια, ὅτε Τίμαρχον ἔκρινες, ταῦτά δήπου ταῦτα καὶ καὶὰ σοῦ προσήκει τοῖς ἄλλοις ἰσχύειν. ἔλεγες τδινυν τότε πρὸς τοὺς δικαστὰς, ὅτι ἀπολογήσεται δὲ Δημοσθένης ὑπὲρ αὐτοῦ, καὶ κατηγορήσει τῶν ἐμοὶ πεπρεσβευμένων. εἶτα, ἂν ὑμᾶς ἀπαγάγῃ τῇ λόγῳ, νεανιεύσεται· καὶ περὶ ὧν ἐρεῖ· πῶς; τί; τοὺς δικαστὰς ἀπαγαγὼν ἀπὸ τῆς ὑποθέσεως, ὠχόμεν τὸ πρᾶγμα αὐτῶν ὑφελόμενος. μὴ σύ γε. ἀλλ' ὑπὲρ ὧν ἀγωνίζῃ, ὑπὲρ τούτων ἀπολογοῦ. τότε δ', ἥνικα ἐκείνον ἔκρινες, ἐξῆν σοι κατηγορεῖν καὶ λέγειν ὅ, τι ἐβούλουν. ἀλλὰ μὴν, καὶ ἐπὶ τοῖς δικασταῖς ἔλεγες, οὐδένα μάρτυρα ἔχων, ἐφ' οἷς ἔκοιτες τὸν ἄνθρωπον, παρασχέσθαι.

Φήμη δ' οὐ τις πάμπαν ἀπόλλυται, ἦντινα πολλοὶ Λαοὶ φημίξωσι. Θεός νύ τίς ἐστι καὶ αὐτή. οὐκοῦν, Αἰσχίνη, καὶ σὲ πάντες οὔτοι χρήματα φασὶν ἐκ τῆς πρεσβείας εἰληφέναι. ὥστε καὶ κατὰ σοῦ δήπουθεν Φήμη δ' οὐ τις πάμπαν ἀπόλλυται, ἦν-

τινα πολλοὶ Λαοὶ φημῖξωσι. θεὸς νύ τις ἐστὶ καὶ αὐτή. ὅσῳ γὰρ αὖ σε πλείους, ἢ ἐκείνον, αἰτιῶνται, θεώρησον, ὥς ἔχει. τὸν μὲν Τίμαρχον οὐδ' οἱ πρόσχωροι πάντες ἐγίνωσκον, ὑμᾶς δὲ, τοὺς πρέσβεις, οὐδεὶς ἐλλήνων, οὐδὲ βαρβάρων ἔσθ', ὅστις οὐ φησὶ χρήματα ἐκ τῆς πρεσβείας εἰληφέναι. ὥστ', εἴπερ ἐστὶν ἔλκηθῆς ἢ φήμη, καὶ καθ' ὑμῶν ἐστίν, ἢ παρὰ τῶν πολλῶν. ἦν ὅτι πιστὴν εἶναι δεῖ, καὶ θεὸς νύ τις ἐστὶ καὶ αὐτή, καὶ ὅτι σοφὸς ἦν ὁ ποιητής, ὁ ταῦτα ποιήσας, σὺ διώρισας αὐτός. ἔτι τοίνυν ἱαμβεῖα δῆπου συλλέξας ἐπέραινεν. οἷον·

Ὅστις δ' ὁμιλῶν ἦδεται κακοῖς ἀνῆρ,

Οὐ πάποτ' ἠρώτησα, γινώσκων, ὅτι

Τοιοῦτός ἐστιν ἕκαστος, οἷσπερ ἦδεται ξυνών.

εἶτα τὸν εἰς τὰς ὄρνις εἰσιόντα, καὶ μετὰ Πιτταλάκου περιϋόντα, καὶ τοιαῦτ' εἰπὼν, ἀγνοεῖτ', ἔφη, ποῖόν τινα ἠγεῖσθαι δεῖ; οὐκοῦν, Αἰσχίνη, καὶ κατὰ σοῦ τὰ ἱαμβεῖα ταῦθ' ἀρμόσει νῦν ἐμοί. καὶ ἐγὼ λέγω πρὸς τούτους, ὁρθῶς καὶ προσηκόντως ἔρω. ὅστις δ' ὁμιλῶν ἦδεται, καὶ ταῦτα πρεσβεύων, Φιλοκράτει, οὐ πάποτ' ἠρώτησα, γινώσκων, ὅτι ὑργύριον εἰληφεν οὗτος, ὥσπερ Φιλοκράτης, ὁ ὁμολγῶν. λογογράφους τοίνυν καὶ σοφιστὰς ἀποκαλῶν τοὺς ἄλλους, καὶ ὑβρίζειν πειρώμενος, αὐτὸς ἐξελεγχθήσεται τούτοις ὧν ἔνοχος. ταῦτα μὲν γὰρ τὰ ἱαμβεῖα ἐκ Φοῖνικός ἐστιν Εὐριπίδου. τοῦτο δὲ τὸ δράμα οὐδὲ πάποτε, οὔτε Θεόδωρος, οὔτε Ἀριπτόδημος ὑπεκρίνατο, οἷς οὗτος τὰ τρίτα λέγων διε-

τέλεσεν· ἀλλὰ Μόλων ἡγωνίζετο, καὶ εἰ δὴ τις ἄλλος τῶν παλαιῶν ὑποκριτῶν. Ἀντιγόνην δὲ Σοφοκλέους πολλάκις μὲν Θεόδωρος, πολλάκις δὲ Ἀριστόδημος ὑποκρίεται, ἐν ᾗ πεποιημένα ἱαμβεῖα καλῶς καὶ συμφερόντως ὑμῖν πολλάκις οὗτος εἰρηκῶς, καὶ ἀκριβῶς ἐξεπιστάμενος, παρέλιπεν. ἵστε γὰρ δήπου τοῦθ', ὅτι ἐν ἅπασιν τοῖς δράμασι τοῖς τραγικοῖς ἐξαιρετόν ἐστιν, ὥσπερ γέρας τι, τοῖς τριταγωνισταῖς, τὸ τοὺς τυράννους, καὶ τοὺς τὰ σκῆπτρα ἔχοντας, εἰσιέναι. ταῦτα τοίνυν ἐν τῷ δράματι τούτῳ σκέψασθε ὁ Κρέων Αἰσχίνης οἷα λέγων πεποιήται τῷ ποιητῇ, ἃ οὔτε πρὸς αὐτὸν οὗτος ὑπὲρ τῆς πρεσβείας διελέχθη, οὔτε πρὸς τοὺς δικαστὰς εἶπε. λέγε.

ΙΑΜΒΕΙΑ ΣΟΦΟΚΛΕΟΥΣ

ΕΞ ΑΝΤΙΓΟΝΗΣ.

Ἀμήχανον δὲ παντὸς ἀνδρὸς ἐκμαθεῖν
 Ψυχὴν τε καὶ φρόνημα καὶ γνώμην, πρὶν ἢ
 Ἀρχαῖς τε καὶ νόμοισιν ἐντριβῆς φανῇ.
 Ἔμοι γὰρ ὅστις πᾶσαν εὐθύνων πόλιν,
 Μὴ τῶν ἀρίστων ἄπτεται βουλευμάτων,
 Ἄλλ' ἐκ φόβου τοῦ γλῶσσαν ἐγκλείσας ἔχει,
 Κάκιστος εἶναι νῦν τε καὶ πάλοι δοκεῖ.
 Καὶ μείζον' ὅστις ἀντὶ τῆς αὐτοῦ πάτρας
 Φίλον νομίζει, τοῦτον οὐδαμοῦ λέγω.
 Ἐγὼ γὰρ, ἵστω Ζεὺς, ὁ πάνθ' ὄρων ἀεὶ,
 Οὔτ' ἂν σιωπήσαιμι τὴν ἄτην ὄρων

Στείχουσαν ἀστοῖς ἀντὶ τῆς σωτηρίας,
 Οὐτ' ἂν φίλον ποτ' ἄνδρα δυσμενῇ χθονὸς
 Θέμην ἐμαυτῷ, τοῦτο γιγνώσκων, ὅτι
 Ἡδ' ἐστὶν ἡ σώζουσα, καὶ ταύτης ἐπι
 Πλέοντες ὀρθῆς, τοὺς φίλους ποιούμεθα.

Τούτων Αἰσχίνης οὐδὲν εἶπε πρὸς αὐτὸν ἐν τῇ
 πρεσβείᾳ· ἀλλ' ἀντὶ μὲν τῆς πόλεως, τὴν Φιλίππου
 ξενίαν, καὶ φιλίαν, πολλῶ καὶ μείζονα ἠγήσατο αὐ-
 τῷ, καὶ λυσιτελεστέραν, ἐρῶσθαι πολλὰ φράσας
 τῷ σοφῷ Σοφοκλεῖ. τὴν δὲ ἄτην ὀρῶν στείχουσιν
 ὁμοῦ, τὴν ἐπὶ φωκίας στρατιάν, οὐ προεῖπεν, οὐδὲ
 προεξήγγειλεν, ἀλλὰ τὸναντίον, συνέκρουσε, καὶ
 συνέπραξε, καὶ τοὺς βουλομένους εἰπεῖν διεκώλυσεν,
 οὐκ ἀνάμνησθεις, ὅτι ἡδ' ἐστὶν ἡ σώζουσα, καὶ
 ταύτης ἐπι, τελοῦσα μὲν ἡ μήτηρ αὐτοῦ καὶ καθαί-
 ρουσα, καὶ καρπουμένη τὰς τῶν χρωμένων οἰκίας,
 ἐξέθρεψε τοσοῦτους τουτουσὶ, διδάσκων δ' ὁ πατήρ
 γράμματα, ὡς ἐγὼ τῶν πρεσβυτέρων ἀκούω, πρὸς
 τῷ τῷ Ἡρώος τοῦ ἱατροῦ, ὅπως ἡδύνατο, ἀλλ'
 οὐκ ἐν ταύτῃ γε ἔζη. ὑπογραμματεύοντες δ' οὗτοι,
 καὶ ὑπηρετοῦντες ἀπάσαις ταῖς ἀρχαῖς, ἀργύριον
 εἰλήφεσαν. καὶ τὸ τελευταῖον ὑφ' ὑμῶν γραμματεῖς
 χειροτονηθέντες, δύο ἔτη διειτράφησαν ἐν τῇ θόλῳ,
 πρεσβεύων δ' ἀπέσταλτο νῦν οὗτος ἐκ ταύτης αὐτῆς.
 τούτων οὐδὲν ἐσκέφατο, οὐθ' ὅπως ὀρθῇ πλευσεῖται,
 προείδετο· ἀλλ' ἀνέτρεψε, καὶ κατέδυσε, καὶ τὸ καθ'
 αὐτὸν, ὅπως ἐπὶ τοῖς ἐχθροῖς ἔσται, παρεσκεύασεν.
 εἴτ' οὐ σὺ σοφιστής, καὶ πονηρός γε; οὐ σὺ λο-

γογράφος, καὶ θεοῖς ἐχθρός; ὃς ἂ μὲν πολλάκις ἠγωνίσω, καὶ ἀκριβῶς ἐξηπίστασο, ὑπερέβης· ἂ δ' οὐδ' ἐπώποτ' ἐν τῷ βίῳ ὑπεκρίνω, ταῦτα ζητήσας ἐπὶ τῷ τῶν πολιτῶν βλάψαι τινὰ, εἰς μέσον ἤνεγκας; φέρε δὴ καὶ περὶ τοῦ Σόλωνος ὃν εἶπε λόγον, σκέψασθε. ἔφη γὰρ τὸν Σόλωνα ἀνακεῖσθαι τῆς τῶν τότε δημηγορούντων σωφροσύνης παράδειγμα, εἶσω τὴν χεῖρα ἔχοντα ἀναβεβλημένον, ἐπιπλήττων τι, καὶ λοιδορούμενος τῇ τοῦ Τιμάρχου προπετεῖα. καίτοι τὸν μὲν ἀνδριάντα τοῦτον οὐπω πεντήκοντα ἔτη φασὶν ἀνακεῖσθαι σαλαμίνιοι. ἀπὸ Σόλωνος δὲ ὁμοῦ διακόσιᾳ ἐστὶν ἔτη καὶ τετταράκοντα εἰς τὸν νυνὲ παρόντα χρόνον. ὥσθ' ὁ δημιουργὸς ὁ τοῦτο πλάσας τὸ σχῆμα, οὐ μόνον οὐκ αὐτὸς ἦν κατ' ἐκείνον τὸν χρόνον, ἀλλ' οὐδ' ὁ πάππος αὐτοῦ. τοῦτο μὲν τοίνυν εἶπε τοῖς δικασταῖς, καὶ ἐμιμήσατο. ὃ δὲ τοῦ σχήματος ἦν τούτου πολλῶ τῇ πόλει λυσιτελεῖστέρον, τὸ τὴν ψυχὴν τὴν Σόλωνος ἰδεῖν, καὶ τὴν διάνοιαν, ταύτην οὐκ ἐμιμήσατο, ἀλλὰ πᾶν τούναντίον. ἐκεῖνος μὲν γὰρ ἀφροστηκυῖας Σαλαμῖνος ἀθηναιῶν, καὶ θάνατον [τὴν] ζημίαν ψηφισαμένων, ἄν τις εἶπῃ κομίζεσθαι, τὸν ἴδιον κίνδυνον ὑποθείς, ἐλεγεία ποιήσας ἦδε. καὶ τὴν μὲν χώραν ἔσωσε τῇ πόλει· τὴν δ' ὑπάρχουσαν αἰσχύνῃ ἀπῆλλαξεν. οὗτος δ', ἦν βασιλεὺς καὶ πάντες οἱ Ἕλληνες ὑμετέραν ἔγνωσαν, Ἀμφίπολιν, ταύτην ἐξέδωκε, καὶ ἀπέδοτο· καὶ τῷ ταῦτα γράφοντι συνεῖπε Φιλοκράτει. ἄξιόν γε (οὐ γάρ;) ἦν Σόλωνος αὐτῷ μεμῆσθαι.

καὶ σὺ μόνον ἐνταῦθα ταῦτ' ἐποίησεν, ἀλλὰ καὶ κεῖσε
 ἔλθων, οὐδὲ τοῦνομα ἐφθέγγετο τῆς χώρας, ὑπὲρ
 ἧς ἐπρέσβευε. καὶ ταῦτα αὐτὸς ἀπήγγειλε πρὸς ὑμᾶς
 μέμνησθε γὰρ δήπου λέγοντ' αὐτόν· ὅτι περὶ δ'
 Ἀμφιπόλεως εἶχον μὲν καὶ γὰρ λέγειν· ἵνα δ' ἐγγένη-
 ται Δημοσθένει περὶ αὐτῆς εἰπεῖν, παρέλιπον. ἐγὼ
 δὲ παρελθὼν οὐδὲν ἔφην τοῦτον, ὦν ἐβούλετο εἰπεῖν
 πρὸς Φίλιππον, ἐμοὶ παραλιπεῖν. θῶπιον γὰρ ἂν
 τοῦ αἵματος, ἢ λόγου, μεταδοῦναι τι. ἀλλ', οἴ-
 μαι, χρήματ' εἰληφότι οὐκ ἦν ἀντιλέγειν πρὸς Φί-
 λιππον, τὸν ὑπὲρ τούτου δεδωκότα, ὅπως ἐκείνην μὴ
 ἀποδοῇ. λέγε δὴ μοι λαβὼν καὶ τὰ τοῦ Σόλωνος
 ἐλεγεία ταυτὶ, ἵν' εἰδῇθ', ὅτι καὶ Σόλων ἐμίσει τοὺς,
 οἷος οὗτος, ἀνθρώπους. οὐ λέγειν εἴσω τὴν χεῖρα
 ἔχοντα, Αἰσχίνῃ, δεῖ, οὐ· ἀλλὰ προσβέβειν εἴσω τὴν
 χεῖρα ἔχοντα. σὺ δ' ἐκεῖ προτείνας, καὶ ὑποσχὼν,
 καὶ κατασχύνας τούτους, ἐνθάδε σεμνολογῇ; καὶ
 λογῆρια δύστηνα μελετήσας καὶ φωνασκήσας, οὐκ
 οἶε δίκην δώσειν τηλικούτων καὶ τοσούτων ἀδικη-
 μάτων, ἂν πιλίδιον λαβὼν ἐπὶ τὴν κεφαλὴν, περινο-
 στῆς, καὶ ἐμοὶ λοιδορῇ; λέγε σύ.

Ἐλεγεία Σόλωνος.

Ἡμετέρα δὲ πόλις κατὰ μὲν Διὸς οὐποτ' ὀλεῖται
 Αἴσαν, καὶ μακάρων θεῶν φρένας ἀθανάτων.
 Τοίη γὰρ μέγα θυμος ἐπίσκοπος ὀβριμοπάτρη
 Παλλὰς ἀθηναίῃ χεῖρας ὑπερθεῖν ἔχει.
 Αὐτοὶ δὲ φθείρειν μεγάλην πόλιν ἀφραδίῃσιν
 Ἄστοι βούλονται, χρήμασι πειθόμενοι.

Ἀήμον θ' ἡγεμόνων ἄδικος νόος, οἷσιν ἐτοῖμον
 ῥῆριος ἐκ μεγάλης ἄλγεα πολλὰ παθεῖν.
 Οὐ γὰρ ἐπίστανται κατέχειν κόρον, οὐδὲ παρούσας
 Εὐφροσύνας κοσμεῖν δαιτὸς ἐν ἡσυχίῃ.
 [Χρήματα δ' ἰμείρουσιν ἔχειν, ἀδίκως δὲ πεπᾶσθαι,]
 Πλουτοῦσι δ' ἀδίκους ἔργμασι πειθόμενοι.
 Οὐθ' ἱερῶν κτεάων, οὔτε τι δημοσίων
 Φειδόμενοι, κλέπτουσιν, ἐφ' ἅρπαγῇ ἄλλοθεν ἄλλος.
 Οὐδὲ φυλάσσονται σεμνὰ δίκης θέμεθλα.
 Ἡ σιγῶσα σύνοιδε τὰ γιννόμενα, πρό τ' ἐόντα,
 Τῷ δὲ χρόνῳ πάντως ἤλθ' ἀποτισομένη.
 Ταῦτ' ἤδη πάσῃ πόλει ἔρχεται ἔλκος ἄφυκτον.
 Εἰς δὲ κακὴν ταχέως ἤλυθε δουλοσύνην,
 Ἡ στάσιν ἔμφυλον, πόλεμόν θ' εὖδοντ' ἐπεγείρει,
 Ὅς πολλῶν ἐρατὴν ὤλεσεν ἡλικίην.
 Ἐκ γὰρ δυσμενέων ταχέως πολυήρατον ἄστυ
 Τρύχεται ἐν συνόδοις, τοῖς ἀδικοῦσι φίλους.
 Ταῦτα μὲν ἐν δήμῳ στρέφεται κακά. τῶν δὲ πενιχρῶν
 Ἰκνοῦνται πολλοὶ γαῖαν ἐς ἄλλοδαπὴν
 Πραθέντες, δεσμοῖσι τ' ἀεικέλοισι δεθέντες.
 Οὕτω δημόσιον κακὸν ἔρχεται οἴκαδ' ἐκάστω.
 Αὐλαιοὶ δὲ τ' ἔχειν οὐκ ἐθέλουσι θύραι.
 Τψηλὸν δ' ὑπὲρ ἔρκος ὑπὲρθον. εὖρε δὲ πάντως,
 Εἴ γέ τις ἦ φεύγων ἐν μυχῷ, ἢ θαλάμῳ.
 Ταῦτα διδάξαι θυμὸς ἀθηναίους με κελεύει,
 Ὡς κακὰ πλεῖστα πόλει δυσνομία παρέχει.
 Εὐνομία δ' εὖκοσμα, καὶ ἄρτια πάντ' ἀποφαίνει,
 Καὶ θαμὰ τοῖς ἀδίκους ἀμφιτίθησι πέδας.

Τραχέα λειαίνει, παύει κόπον, ὕβριν ἀμαυροῖ,
 Αὐαίνει δ' αἴτης ἄνθεα φνόμενα.

Εὐθύνει δὲ δίκας σκολιάς, ὑπερήφανά τ' ἔργα

Πραῦνει, παύει δ' ἔργα διχοστασίης.

Παύει δ' ἀργαλέης ἐριδος χόλον· ἔστι δ' ὑπ' αὐτῆς

Πάντα κατ' ἀνθρώπους ἄρτια καὶ πινυτά.

Ἀκούετε, ὦ ἄνδρες ἀθηναῖοι, περὶ τῶν τοιούτων ἀνθρώπων οἷα Σόλων λέγει, καὶ περὶ τῶν θεῶν, οὓς φησι τὴν πόλιν σῶζειν· ἐγὼ δ' αἰεὶ μὲν εἶναι ἀληθῆ τὸν λόγον τοῦτον ἡγοῦμαι καὶ βούλομαι, ὥς ἄρ' οἱ θεοὶ σῶζουσιν ἡμῶν τὴν πόλιν· τρόπον δὲ τινα οἶομαι καὶ τὰ νῦν συμβεβηκότα πάντα ἐπὶ ταῖς εὐθύναις ταυταισὶ δαιμονίας τινὸς εὐνοίας ἔνδειγμα τῇ πόλει γεγενῆσθαι. σκοπεῖτε γάρ. ἄνθρωπος πολλὰ καὶ δεινὰ πρῆσβεύσας, καὶ χώρας ἐκδεδωκώς, ἐν αἷς τοὺς θεοὺς ὑφ' ὑμῶν καὶ τῶν συμμάχων τιμᾶσθαι προσῆκεν, ἠτίμωσεν ὑπακούσαντά τινα αὐτοῦ κατηγορῶν. διὰ τί; ἵνα μήτε ἐλέου, μήτε συγγνώμης ἐφ' οἷς αὐτὸς ἠδίκησε, τύχη. ἀλλὰ καὶ κατηγορῶν ἐκείνου, κακῶς λέγειν προείλετο ἐμὲ, καὶ πάλιν ἐν τῷ δήμῳ, γραφὰς ἀποτίσειν, καὶ τοιαυτ' ἡπείλει. διὰ τί; ἵν' ὥς μετὰ πλείστης συγγνώμης παρ' ὑμῶν, ὃ τὰ τούτου πονηρεύματα ἀκριβέστατα εἰδὼς ἐγὼ, καὶ παρηκολουθηκώς ἤπασι, κατηγορῶ. ἀλλὰ καὶ διακρουόμενος ἅπαντα τὸν ἔμπροσθεν χρόνον εἰσελθεῖν, εἰς τοιοῦτον ὑπῆκται καιρὸν, ἐν ᾧ τῶν ἐπιόντων ἔντεκα, εἰ μηδενὸς ἄλλου, οὐχ οἰδόντες, οὐδ' ἄσφαλές ὑμῖν δεδωροδοκηκότα τοῦτον ἀθῶοι

ἔασαι· αἰεὶ μὲν γὰρ, ὧ ἄνδρες Ἀθηναῖοι, προσήκει
 μισεῖν, καὶ κολάζειν τοὺς προδότας καὶ δωροδόκους.
 μάλιστα δὲ νῦν ἐπὶ καιροῦ τοῦτο γένοιτ' ἂν, καὶ
 πάντας ὠφελήσειεν ἄνθρωπους κοινῇ. νόσημα γὰρ,
 ὧ ἄνδρες Ἀθηναῖοι, δεινὸν ἐμπέπτωκεν εἰς τὴν ἐλ-
 λάδα, καὶ χαλεπὸν, καὶ πολλῆς τινος εὐτυχίας, καὶ
 παρ' ὑμῶν ἐπιμελείας δεόμενον. οἱ γὰρ ἐν ταῖς πό-
 λεσι γνωριμώτατοι, καὶ προεστάναι τῶν κοινῶν
 ἀξιούμενοι, τὴν αὐτῶν προδιδόντες ἐλευθερίαν, οἱ
 δυστυχεῖς, αὐθαίρετον αὐτοῖς ἐπάγονται δουλείαν,
 Φιλίππου φιλίαν, καὶ ξενίαν, καὶ ἑταιρίαν, καὶ τὰ
 τοιαῦθ' ὑποκοριζόμενοι· οἱ δὲ λοιποὶ, καὶ τὰ κύ-
 ρια, ἅττα ποτ' ἐστὶν ἐν ἐκάστη τῶν πόλεων, οὓς
 ἔδει τούτους κολάζειν, καὶ παραχρησάμενοι ἀποκτινύναι,
 τοσοῦτον ἀπέχουσι τοῦ τοιοῦτόν τι ποιῆν, ὥστε
 θανατίζουσι, καὶ ζηλοῦσι· καὶ βούλοισι' ἂν αὐτοὺς
 ἕκαστος τοιοῦτος εἶναι. καίτοι τουτὶ τὸ πρᾶγμα,
 καὶ τὰ τοιαῦτα ζηλώματα, θετταλῶν μὲν, ὧ ἄνδρες
 Ἀθηναῖοι, μέχρι μὲν ἐχθρὸς καὶ πρόηρ, τὴν ἡγεμο-
 νίαν καὶ τὸ κοινὸν ἀξίωμα ἀπολωλέκει· νῦν δ' ἤδη
 καὶ τὴν ἐλευθερίαν παραιρεῖται· τὰς γὰρ ἀκροπό-
 λεις αὐτῶν ἐνίων μακεδόνες φρουροῦσιν. εἰς Πε-
 λοπόννησον δ' εἰσελθὼν τὰς ἐν Ἡλιδι σφαγὰς πε-
 ποίηκε, καὶ τοσαύτης μανίας καὶ παροινίας ἐνέπλη-
 σε τοὺς τάλαιπῶρους ἐκείνους, ὥσθ', ἔν' ἀλλήλων
 ἄρχωσι, καὶ Φιλίππῳ χαρίζονται, συγγενεῖς αὐτῶν
 καὶ πόλεις μισοφρονεῖν· καὶ οὐδ' ἐνταῦθ' ἔστηκεν.
 ἀλλ' εἰς Ἀρκαδίαν εἰσελθὼν πάντ' ἄνω καὶ κάτω

ἡκεῖ πεποίηκε, καὶ νῦν ἀρκάδων πολλοὶ, προσήκον
 αὐτοῖς ἐπ' ἐλευθερίᾳ μέγιστον φρονεῖν ὁμοίως ὑμῖν·
 (μόνοι γὰρ τῶν ἀπάντων ἡμεῖς αὐτόχθονές ἐστε,
 ἡκεῖνοι) Φίλιππον θαυμάζουσι, καὶ χαλκοῦν ἰστιά-
 σι, καὶ στεφανοῦσι. καὶ τὸ τελευταῖον, ἂν εἰς Πε-
 λοπόννησον ἦ, δέχεσθαι ταῖς πόλεσιν εἰσὶν ἐψηφι-
 σμένοι. ταῦτά δὲ ταῦτα ἀργεῖοι. ταῦτα, μὰ τὴν
 Δήμητρα, εἰ δεῖ μὴ ληρεῖν, εὐλαβείας οὐ μικρᾶς
 δεῖται, ὥς, βαδίζον γε κύκλῳ, καὶ δεῦρο εἰσελήλυ-
 θεν, ὧ ἄνδρες ἀθηναῖοι, τὸ νόσημα τοῦτο. ἕως οὖν
 ἔστ' ἐν ἀσφαλεῖ, φυλάξασθε, καὶ τοὺς πρώτους εἰσ-
 αγαγόντας ἀτιμώσατε. εἰ δὲ μὴ, σκοπεῖσθ', ὅπως
 μὴ τηνικαῦτα εὐ λέγεσθαι δόξη τὰ νῦν εἰρημένα, ὅτε
 οὐδ' ὅ, τι χρὴ ποιεῖν ἔξετε. οὐχ ὄρατε, ὥς ἐναρ-
 γές, ὧ ἄνδρες ἀθηναῖοι, καὶ σαφές παράδειγμα οἱ
 ταλαίπωροι γεγόνασιν ὀλύνθιοι; οἱ παρ' οὐδέν οὐ-
 τως, ὥς τὸ τοιαῦτα ποιεῖν, ἀπολώλασιν, οἱ δει-
 λαιοι. ἔχοιτε δ' ἂν ἐξετάσαι καθαρῶς ἐκ τῶν συμ-
 βεβηκότων αὐτοῖς. ἐκεῖνοι γὰρ, ἥνίκα μὲν τετρακο-
 σίους ἵππεας ἐκέκτηντο μόνον, καὶ σύμπαντες οὐδέν
 ἦσαν πλείους τῶν πεντακισχιλίων τὸν ἀριθμὸν, οὐπω
 χαλκιδέων πάντων εἰς ἓν συνηκισμένων, λακεδαιμο-
 νίων ἐπ' αὐτοὺς ἐλθόντων, πολλῇ πεζῇ καὶ ναυ-
 τικῇ δυνάμει· (ἴστε γὰρ δῆπον τοῦθ', ὅτι γῆς καὶ
 θαλάττης ἦρχον, ὥς ἔπος εἰπεῖν, λακεδαιμόνιοι κατ'
 ἐκείνους τοὺς χρόνους)· ἀλλ' ὅμως τηλικαύτης ἐπ'
 αὐτοὺς ἐλθούσης δυνάμεως, οὔτε τὴν πόλιν, οὔτε
 φρούριον οὐδέν ἀπώλεσαν, ἀλλὰ καὶ μάχας πολλὰς

ἐκράτησαν, καὶ τρεῖς τῶν πολεμάσων ἀπέκτειναν, καὶ τὸ τελευταῖον, ὅπως ἡβούλοντο, οὕτω τὸν πόλεμον κατέθεντο. ἐπειδὴ δὲ θεωροδοκεῖν ἤρξαντό τινες, καὶ δι' ἀβελτηρίαν οἱ πολλοὶ, μᾶλλον δὲ διὰ δυστυχίαν, τούτους πιστοτέρους ἡγήσαντο τῶν ὑπὲρ αὐτῶν λεγόντων, καὶ Λασθένης μὲν ἤρεψε τὴν οἰκίαν τοῖς ἐκ Μακεδονίας δοθεῖσι ξύλοις, Εὐθυκράτης δὲ βοῦς ἔτρεφε πολλὰς, τιμὴν οὐδενὶ δούς, ἕτερος δὲ τις ἦκεν ἔχων πρόβατα, ἄλλος δὲ τις ἵππους· οἱ δὲ πολλοὶ, καὶ καθ' ὧν ταῦτα ἐγίγνετο, οὐχ ὅπως ὠργίζοντο, ἢ κολάζειν ἤξιον τοὺς ταῦτα ποιοῦντας, ἀλλ' ἀπέβλεπον, ἐξήλουν, ἐτίμων, ἄνδρας ἡγοῦντο· ἐπειδὴ δὲ ταῦθ' οὕτω προήγετο, καὶ τὸ θεωροδοκεῖν ἐκράτησε, χιλίους μὲν ἱππέας κεκτημένοι, πλείους δ' ὄντες ἢ μύριοι, πάντας δὲ τοὺς περιχώρους ἔχοντες συμμάχους, μυρίοις δὲ ξένοις καὶ τριήρεσι πεντήκοντα ὕμῶν βοηθησάντων αὐτοῖς, καὶ ἔτι τῶν πολιτῶν τετρακισχιλίοις, οὐδὲν αὐτοὺς τούτων ἡδυνήθη σῶσαι· ἀλλὰ πρὶν μὲν ἐξελθεῖν ἐνιαυτὸν τοῦ πολέμου, τὰς πόλεις ἀπάσας ἀπολωλέκεσαν τὰς ἐν τῇ Χαλκιδικῇ οἱ προδιδόντες, καὶ Φίλιππος οὐκ ἔτ' εἶχεν ὑπακούειν τοῖς προδιδοῦσιν, οὐδ' εἶχεν ὃ, τι πρῶτον λάβη. πεντακοσίους δ' ἱππέας, προδοθέντας ὑπ' αὐτῶν τῶν ἡγεμόνων, ἔλαβεν αὐτοῖς ὅπλοις ὁ Φίλιππος, ὅσους οὐδεὶς πώποτε ἄλλος ἀνθρώπων. καὶ οὔτε τὸν ἥλιον ἡσχύνοντο οἱ ταῦτα ποιοῦντες, οὔτε τὴν γῆν πατρὶδα οὔσαν, ἐφ' ἧς ἔστασαν, οὔτε ἱερὰ, οὔτε τάφους, οὔτε τὴν μετὰ ταῦτα γενησομένην αἰσχύνῃ ἐπὶ τοῖς

τοιούτοις ἔργοις. οὕτως ἔκφρονας, ὧς ἄνδρες Ἀθη-
ναῖοι, καὶ παραπλήγας τὸ δωροδοκεῖν ποιεῖ. ὑμᾶς
οὖν, ὑμᾶς εὖ φρονεῖν δεῖ, τοὺς πολλοὺς, καὶ μὴ
ἐπιτρέπειν τὰ τοιαῦτα, ἀλλὰ κολάζειν δημοσίᾳ. καὶ
γὰρ ἂν καὶ ὑπερφυῆς εἴη, εἰ κατὰ μὲν τῶν ὀλυνθίων
προδόντων πολλὰ καὶ δεινὰ ἐψηφίσασθε, τοὺς δὲ
παρ' ὑμῖν αὐτοῖς ἀδικοῦντας μὴ κολάζοντες φαίνοι-
σθε. λέγε οὖν τὸ ψηφισμὰ μοι τὸ περὶ τῶν ὀλυν-
θίων.

Ψήφισμα.

Ταῦθ' ὑμεῖς, ὧς ἄνδρες δικασταί, ὀρθῶς καὶ
καλῶς πᾶσιν Ἕλλησι τε καὶ βαρβάροις δοκεῖτε ἐψη-
φίσθαι, κατ' ἀνδρῶν προδοτῶν, καὶ θεοῖς ἐχθρῶν.
ἐπειδὴ τοίνυν τὸ δωροδοκεῖν πρότερον τοῦ τὰ τοιαῦ-
τα ποιεῖν ἐστι, καὶ δι' ἐκεῖνο καὶ τύδε πράττουσί
τινες, ὃν ἂν, ὧς ἄνδρες Ἀθηναῖοι, δωροδοκοῦντα ἴδη-
τε, τοῦτον καὶ προδότην εἶναι νομίζετε. εἰ δὲ ὁ μὲν
καιροὺς, ὁ δὲ πράγματα, ὁ δὲ στρατιώτας προδίδω-
σιν, ὧν μὲν ἕν ἕκαστος, οἶμαι, κύριος γένηται, ταῦ-
τα διαφθείρει. μισεῖν δ' ὁμοίως τοὺς τοιούτους
ἅπαντας προσήκει. ἔστι δ' ὑμῖν, ὧς ἄνδρες Ἀθη-
ναῖοι, περὶ τούτων, μόνοις πάντων τῶν ἄλλων ἀν-
θρώπων, οἰκείοις χρῆσθαι παραδείγμασι, καὶ τοὺς
προγόνους, οὓς ἐπαινεῖτε δικαίως, ἔργῳ μιμεῖσθαι.
καὶ γὰρ, εἰ μὴ τὰς μάχας, μηδὲ τὰς στρατείας, μηδὲ
τοὺς κινδύνους, ἐν οἷς ἦσαν ἐκεῖνοι λαμπροὶ, ἐν τοῖς
νῦν συμβαίνει μιμεῖσθαι καιροῖς, ἀλλ' ἄγεθ' ἡσυ-
χίαν ὑμεῖς ἐν τῷ παρόντι, ἀλλὰ τό γ' εὖ φρονεῖν

αὐτῶν μιμεῖσθε. τοῦτου γὰρ πανταχοῦ χρεῖα. καὶ οὐδέν ἐστι πραγματωδέστερον, οὐδ' ὀκληρότερον τὸ καλῶς φρονεῖν τοῦ κακῶς, ἀλλ' ἐν τῇ ἰσῳ χρόνῳ νυνὶ καθήμενος ὑμῶν ἕκαστος, ἂν μὲν, ἃ χρὴ, γινώσκῃ περὶ τῶν πραγμάτων καὶ ψηφίζεται, βελτίω τὰ κοινὰ ποιήσει τῇ πόλει, καὶ ἄξια τῶν προγόνων πράξει. ἂν δ', ἃ μὴ δεῖ, φανυλότερά τε καὶ ἀνάξια τῶν προγόνων ποιήσει. τί οὖν ἐκεῖνοι περὶ τούτων ἐφρόνουν; ταυτὶ λαβὼν ἀνάγνωθι, γραμματεῦ. δεῖ γὰρ ὑμᾶς εἰδέναι, ὅτι ἐπὶ τοῖς τοιούτοις ἔργοις ῥᾶ τιμείτε, ὣν θάνατον κατεγνώκασιν ὑμῶν οἱ πρόγονοι. λέγε ταῦτα.

Στήλη.

Ἀκούετε, ὧ ἄνδρες Ἀθηναῖοι, τῶν γραμμάτων λεγόντων. Ἀρθμιον τὸν Πυθώνακτος, τὸν ξελείτην, ἐχθρὸν εἶναι καὶ πολέμιον τοῦ δήμου τῶν Ἀθηναίων, καὶ τῶν συμμάχων, αὐτὸν καὶ γένος ἄπαν. διὰ τί; ὅτι τὸν χρυσὸν, τὸν ἐκ τῶν βαρβάρων, εἰς τοὺς ἑλληνας ἤγαγεν. οὐκοῦν ἐστὶν, ὥς ἔοικεν, ἐκ τούτων ἰδεῖν, ὅτι οἱ πρόγονοι μὲν ὑμῶν, ὅπως μὴδ' ἄλλος ἀνθρώπων μὴδεις ἐπὶ χρήμασι μὴδὲν ἐργάσεται κακὸν τὴν ἑλλάδα, ἐφρόντιζον. ὑμεῖς δὲ οὐδὲ τὴν πύλιν αὐτὴν ὅπως μὴδεις τῶν πολιτῶν ἀδικήσῃ, προσῃσθε. νῆ δέ, ἀλλ' ὅπως ἔτυχε, ταῦτα τὰ γράμματα ἔστηκεν; ἀλλ' ὅλης οὔσης ἱερᾶς τῆς ἀκροπόλεως ταυτησὶ, καὶ πολλὴν εὐρυχωρίαν ἐχούσης, παρὰ τὴν χαλκὴν τὴν μεγάλην Ἀθηναῖαν ἐν δεξιᾷ ἔστηκεν. ἦν ἀριστεῖον ἢ πόλις τοῦ πρὸς τοὺς βαρβάρους.

ρους πολέμον, δύντων τῶν ἐλλήνων τὰ χρήματα ταῦτα, ἀνέθηκε. τότε μὲν τοίνυν οὕτω σεμνὸν ἦν τὸ δίκαιον, καὶ τὸ κολάζειν τοὺς τὰ τοιαῦτα ποιοῦντας ἔντιμον, ὥστε τῆς αὐτῆς ἡξιοῦτο στιάσεως τό, τε ἀριστεῖον τῆς θεοῦ, καὶ αἱ κατὰ τῶν τὰ τοιαῦτα ἀδικούντων τιμωρίαι. νῦν δὲ γέλως, ὅση ἄδεια Αἰσχίνη, εἰ μὴ τὴν ἄγαν ἐξουσίαν ταύτην σήσετε νῦν ὑμεῖς. νομίζω τοίνυν ὑμᾶς, ὧ ἄνδρες Ἀθηναῖοι, οὐ καθ' ἓν τι μόνον τοὺς προγόνους μιμουμένους ὀρθῶς ἂν ποιεῖν, ἀλλὰ καὶ κατὰ πάντα, ὅσα ἐπραττον, ἐφεξῆς. ἐκεῖνοι τοίνυν, ὥς ἅπαντες, εὖ οἶδ' ὅτι, τὸν λόγον τοῦτον ἀκηκόατε, Καλλίαν τὸν Ἰππονίκου, ταύτην τὴν ὑπὸ πάντων θρυλλουμένην εἰρήνην πρεσβεύσαντα, ἵππου μὲν δρόμον ἡμέρας πεζῇ μὴ καταβαίνειν ἐπὶ [τὴν] θάλατταν βασιλέα, ἐν τὸς δὲ Χελιδονέων καὶ Κυανέων πλοῖον μακρῷ μὴ πλεῖν, ὅτι δῶρα λαβεῖν ἔδοξε πρεσβεύσας, μικροῦ μὲν ἀπέκτειναν· ἐν δὲ ταῖς εὐθύταις πεντήκοντα τάλαντα ἐπράξαντο. καίτοι καλλίῳ ταύτης εἰρήνην οὔτε πρότερον, οὔθ' ὕστερον, οὐδεὶς ἂν εἰπεῖν ἔχοι πεποιημένην τὴν πόλιν. ἀλλ' οὐ τοῦτ' ἐσκόπουν. τοῦτου μὲν γὰρ ἡγοῦντο τὴν ἑαυτῶν ἀρετὴν, καὶ τὴν τῆς πόλεως δόξαν, αἰτίαν εἶναι· τοῦ δὲ προῖκα, ἢ μὴ, τὸν τρόπον τοῦ πρεσβευτοῦ. τοῦτον οὖν δίκαιον ἡξίουں παρέχεσθαι καὶ ἀδωροδόκητον, τὸν προσιδόντα τοῖς κοινοῖς. ἐκεῖνοι μὲν οὖν οὕτως ἐχθρὸν ἡγοῦντο τὸ δωροδοκεῖν, καὶ ἀλυσιτελὲς τῇ πόλει, ὥστε μὴτ' ἐπὶ πράξεως μηδεμιᾶς, μὴτ' ἐπ' ἀνδρός

ἔαν γίγνεσθαι. ὑμεῖς δὲ, ὦ ἄνδρες Ἀθηναῖοι, τὴν αὐτὴν εἰρήνην ἐωρακότες, τὰ μὲν τῶν συμμάχων τῶν ὑμετέρων τεύχη καθηρηκυῖαν, τὰς δὲ τῶν πρέσβειων οἰκίας οἰκοδομοῦσαν· καὶ τὰ μὲν τῆς πόλεως κτήματα ἀφηρευμένην, τοῦτοις δ' ἂν μηδ' ὄναρ ἤλπισαν πώποτε, κτησαμένην, οὐκ αὐτοὶ τοὺτους ἀπεκτείνετε, ἀλλὰ κατηγόρου προσδεῖσθε, καὶ λόγῳ κρίνετε, ὧν ἔργῳ ταδίκηματα πάντες δοῶσιν. οὐ τοίνυν τὰ παλαιὰ ἂν τις ἔχοι μόνον εἰπεῖν, καὶ διὰ τούτων τῶν παραδειγμάτων ὑμᾶς ἐπὶ τιμωρίαν παρακαλέσαι· ἀλλ' ἐφ' ὑμῶν τουτωνὶ τῶν ἐτι ζώντων ἀνθρώπων πολλοὶ δίκην δεδώκασιν· ὧν ἐγὼ τοὺς μὲν ἄλλους παραλείψω, τῶν δ' ἐκ πρεσβείας, ἣ πολὺ ταύτης ἐλάττω κακὰ τὴν πόλιν εἰργασται, θανάτῳ ζημιωθέντων, ἐνὸς ἢ δυεῖν ἐπιμνησθήσομαι. Καὶ μοι λέγε του·ὶ τὸ ψήφισμα λαβών. λέγε.

Ψήφισμα.

Κατὰ τουτὶ τὸ ψήφισμα, ὦ ἄνδρες Ἀθηναῖοι, τῶν πρέσβειων ἐκείνων ὑμεῖς θάνατον κατεγνώκατε, ὥς εἰς ἣν Ἐπικράτης, ὦν ἡρ, ὥς ἐγὼ τῶν πρεσβυτέρων ἀκούω, σπουδαῖος, καὶ πολλὰ χρήσιμος τῇ πόλει, καὶ τῶν ἐκ Πειραιῶς καταγαγόντων τὸν δῆμον, καὶ ἄλλως δημοτικός. ἀλλ' ὅμως οὐδὲν αὐτὸν ὠφέλησε τούτων. δικαίως. οὐ γὰρ ἐφ' ἡμισεῖα χρηστὸν εἶναι δεῖ τὸν τὰ τηλικαῦτα διοικεῖν ἀξιοῦντα, οὐδὲ, τὸ πιστευθῆναι προλαβόντα παρ' ὑμῶν, εἰς τὸ μείζω δύνασθαι κακοεργεῖν καταχρησθαι· ἀλλ' ἀπλῶς μηδὲν ὑμᾶς ἀδικεῖν ἐκόντα. εἰ τοίνυν τι τού-

των ὑπὸ τὸν νόμον ἐστὶ τοῦτοις, ἐφ' οἷς ἐκείνων θάνατος κατέγνωσται, ἐμὲ ἀποκτείνετε ἤδη. σκοπεῖτε γὰρ. ἐπεὶ δὲ παρὰ τὰ γράμματα, φησὶν, ἐπρέσβευσαν ἐκεῖνοι, [καὶ τὸ ψήφισμα,] καὶ τοῦτ' ἐστὶ τῶν ἐγκλημάτων τὸ πρῶτον. οὗτοι δὲ οὐ παρὰ τὰ γράμματα; οὐ τὸ μὲν ψήφισμα ἀθηναίοις καὶ τοῖς ἀθηναίων συμμάχοις εἶναι κελεύει τὴν εἰρήνην; οὗτοι δὲ φωκέας ἐκσπόνδους ἀπέφηναν; οὐ τὸ μὲν ψήφισμα τοὺς ἄρχοντας ὀρκοῦν, τοὺς ἐν ταῖς πόλεσιν; οὗτοι δὲ, οὓς ὁ Φίλιππος αὐτοῖς προσέπεμψε, τοὺτους ὥρκισαν; οὐ τὸ μὲν ψήφισμα οὐδαμοῦ μόνους ἐντυγχάνειν Φιλίππῳ; οὗτοι δ' οὐδὲν ἐπαύσαντο ἰδίᾳ χρηματίζοντες; καὶ ἡλέγχθησάν τινες αὐτῶν ἐν τῇ βουλῇ οὐ τάληθ' ἀπαγγέλλοντες. οὗτοι δὲ γε καὶ ἐν τῷ δήμῳ. καὶ ὑπὸ τοῦ; (τοῦτο γὰρ ἐστὶ τὸ λάμπρόν.) ὑπ' αὐτῶν τῶν πραγμάτων. οἷς γὰρ ἀπήγγειλαν οὗτοι, πάντα δήπου γέγονε τὰναντία. οὐδ' ἐπιστέλλοντες, φησὶ, τάληθ'. οὐκοῦν οὐδ' οὗτοι. καὶ καταψευδόμενοι τῶν συμμάχων, καὶ δῶρα λαμβάνοντες. ἀντὶ μὲν τοίνυν τοῦ καταψεύδεσθαι, παντελῶς ἀπολωλέκότες. πολλοὶ δὲ δήπου τοῦτο τοῦ καταψεύσεσθαι δεινότερον. ἀλλὰ μὴν, ὑπὲρ γε τοῦ δῶρα εἰληφέναι, εἰ μὲν ἡροῦντο, ἐξελέγχειν τὸ λοιπὸν ἂν ἦν. ἐπεὶ δὲ δ' ὁμολογοῦσιν, ἀπάγειν δήπου προσῆκε. τί οὖν, ὦ ἄνδρες ἀθηναῖοι; τούτων οὕτως ἐχόντων, ὑμεῖς ἐκείνων τῶν ἀνδρῶν ὄντες, οἱ δὲ, καὶ τινὲς αὐτῶν ἔτι ζῶντες, ὑπομενεῖτε τὸν μὲν εὐεργέτην τοῦ

δῆμον, καὶ τὸν ἐκ Πειραιῶς, Ἐπικράτην, ἐκπεσεῖν
 καὶ κολασθῆναι; καὶ πάλιν πρόην Θρασύβουλον,
 ἐκείνου τοῦ Θρασυβούλου, τοῦ δημοτικοῦ, υἱόν,
 καὶ τοῦ ἀπὸ φυλῆς καταγαγόντος τὸν δῆμον, τάλαν-
 τα δέκα ὠφληκέναι, καὶ τὸν ἀφ' Ἀρμοδίου καὶ Ἀρι-
 στογείτονος, [καὶ] τῶν τὰ μέγιστα ἀγαθὰ ἐργασα-
 μένων ὑμᾶς, οὓς νόμῳ διὰ τὰς εὐεργεσίας, ὡς ὑπῆρ-
 ξαν εἰς ὑμᾶς, ἐν ἅπασι τοῖς ἱεροῖς, ἐπὶ ταῖς θυ-
 σίαις, σπονδῶν καὶ κρατήρων κοινωνοὺς πεποίησθε,
 καὶ ἴδετε καὶ τιμᾶτε ἐξίσου τοῖς ἡρώσι καὶ τοῖς
 θεοῖς, τούτους μὲν πάντας τὴν ἐκ τῶν νόμων δίκην
 ὑπεσχηκέναι, καὶ μήτε συγγνώμην, μήτ' ἔλεον, μή-
 τε παιδία κλάοντα δμῶνυμα τῶν εὐεργετῶν, μήτ'
 ἄλλο μηδὲν αὐτοὺς ὠφεληκέναι, τὸν δὲ Ἀτρομήτον,
 τοῦ γραμματιστοῦ, καὶ Γλανκοθέας, τῆς τοὺς δια-
 σους συναγωγῆς, ἐφ' οἷς ἑτέρα τέθνηκεν ἱέρεια,
 τοῦτον ὑμεῖς λαβόντες ἀφήσετε, τὸν τῶν τοιούτων,
 τὸν οὐδὲ καθ' ἓν χρήσιμον τῇ πόλει, οὐκ αὐτὸν, οὐ
 πατέρα, οὐκ ἄλλον οὐδένα τῶν τοῦτου; ποῖος γὰρ
 ἵππος; ποία τριήρης; ποία στρατεία; ποία χορη-
 γία; τίς χορός; τίς λειτουργία; τίς εἰσφορά; τίς
 εὐνοία; ποῖος κίνδυνος; τί τῶν ἀπάντων, ἐν παντὶ
 τῷ χρόνῳ γέγονε παρὰ τούτων τῇ πόλει; καίτοι, καὶ
 εἰ ταῦτα πάντα ὑπῆρχεν, ἐκείνο δὲ μὴ προσῇν, τὸ δι-
 καίως καὶ προῖκα πεπρεσβευκέναι, ἀπολωλέναι δὴπου
 προσῇκεν αὐτόν. εἰ δὲ μήτε ταῦτα, μήτ' ἐκείνα, οὐ
 τιμωρήσεσθε; οὐκ ἀναμνησθήσεσθε, ὣν οὗτος κα-
 τηγορῶν ἔλεγε Τιμάρχου; ὥς οὐδὲν ἔστιν ὄφελος



πόλεως, ἥτις μὴ νεῦρα ἐπὶ τοὺς ἀδικοῦντας ἔχει· οὐδὲ πολιτείας, ἐν ᾗ συγγνώμη καὶ παραγγελία τῶν νόμων μεῖζον ἰσχύουσιν· οὐδ' ἐλεῖν ὑμᾶς οὔτε τὴν μητέρα δεῖ τὴν Τιμαρχοῦ, γραῦν γυναῖκα, οὔτε τὰ παῖδια, οὔτ' ἄλλον οὐδένα· ἀλλ' ἐκεῖνο ὁρᾶν, ὅτι, εἰ προήσεσθε τὰ τῶν νόμων, καὶ τὰ τῆς πολιτείας, οὐχ εὐρήσετε τοὺς ὑμᾶς αὐτοὺς ἐλεήσοντας. ἀλλ' ὁ μὲν ταλαίπωρος ἄνθρωπος ἡτίμωται, ὅτι τοῦτον εἰδέν ἀδικοῦντα, τοῦτω δ' αἰσῶν δώσετε εἶναι; διὰ τί; εἰ γὰρ παρὰ τῶν εἰς ἑαυτοὺς ἐξαμαρτανόντων τηλικαύτην ἡξίωσε δίκην Αἰσχίνης λαβεῖν· παρὰ τῶν εἰς τὰ τῆς πόλεως τηλικαῦθ' ἡμαρτηκότων, ὧν εἰς οὗτος ὧν ἐξελέγχεται, πηλίκην ὑμᾶς προσήκει λαβεῖν, τοὺς ὁμωμοκότας καὶ δικάζοντας; νῆ δέ, οἱ νέοι γὰρ ὑμῖν δι' ἐκεῖνον τὸν ἀγῶνα ἔσονται βελτίους. οὐκοῦν καὶ διὰ τοῦτόν γε οἱ πολιτευόμενοι, δι' ὧν τὰ μέγιστα κινδυνεύεται τῇ πόλει. προσήκει δὲ καὶ τούτων φροντίζειν. ἵνα τοίνυν εἰδῇθ', ὅτι καὶ τοῦτον ἀπώλεσε, τὸν Τιμαρχον, οὐ μὰ δέ, οὐχὶ τῶν ὑμετέρων παίδων, ὅπως ἔσονται σώφρονες, προσφρων· (εἰσὶ γὰρ, ὧ ἄνδρες ἀθηναῖοι, καὶ νῦν σώφρονες· μὴ γὰρ οὕτω γένοιτο κακῶς τῇ πόλει, ὥστε Ἀφοβήτου καὶ Αἰσχίνου σωφρονιστῶν δεηθῆναι τοὺς νεωτέρους)· ἀλλ' ὅτι βουλευὼν ἔγραψεν, ἄν τις ὥς Φίλιππον ὅπλα ἄγων ἁλῶ, ἢ σκεῦη τριηρικὰ, θάνατον εἶναι τὴν ζημίαν. σημεῖον δέ· πόσον γὰρ ἐδημηγόρει χρόνον Τίμαρχος; πολὺν. οὐκοῦν τοῦτον ἦν Αἰσχίνης ἅπαντα ἐν τῇ πόλει, καὶ οὐδεπώποτε

ἡγανάκτησεν, οὐδὲ δεινὸν ἡγήσατο εἶναι τὸ πρῶ-
γμα, εἰ δὲ τοιοῦτος λέγει, ἕως εἰς Μακεδονίαν ἐκ-
θῶν, ἑαυτὸν ἐμίσθωσε Φιλίππῳ. λέγε δὴ μοι τὸ
ψήφισμα λαβὼν αὐτὸ τὸ τοῦ Τιμάρχου. λέγε.

Ψήφισμα.

Ὁ μὲν τοίνυν ὑπὲρ ὑμῶν γράψας, μὴ ἄγειν ἐν
τῷ πολέμῳ πρὸς Φίλιππον ὄπλα, εἰ δὲ μὴ, θανάτῳ
ζημιοῦσθαι, ἀπόλωλε, καὶ ὕβρισται. ὁ δὲ καὶ τὰ
τῶν ὑμετέρων συμμάχων ὄπλα ἐκείνῳ παραδοὺς οὐ-
τοσί, κατηγόρει, καὶ περὶ πορνείας ἔλεγεν, ὧ γῆ
καὶ θεοί! δυοῖν μὲν κηδεσταῖν παρεστηκότιν, οὓς
ιδόντες ἂν ὑμεῖς ἀνακράγοιτε, Νικίου τε τοῦ βδελυ-
ροῦ, ὃς ἑαυτὸν εἰς Αἴγυπτον ἐμίσθωσε Χαβρία,
καὶ τοῦ καταράτου Κηρυβίωνος, ὃς ἐν ταῖς πομπαῖς
ἄνευ τοῦ προσώπου κωμάζει. καὶ τί ταῦτα; ἀλλὰ
τὸν ἀδελφὸν δρῶν Ἀφόβητον. ἀλλὰ δῆτα ἄνωποτα-
μῶν ἐκείνῃ τῇ ἡμέρᾳ πάντες ὅσοι οἱ περὶ πορνείας
ἐρῶντες λόγοι. καὶ μὴν εἰς ὅσῃν αἰσχύνῃ καὶ
ἀτιμίᾳ τὴν πόλιν ἡμῶν ἢ τούτων πονηρία καὶ ψευ-
δολογία καταστήσασα ἔχει, πάντα τὰ ἄλλα ἀφείδς, αἱ
πάντες ὑμεῖς ἴστε, ἐρῶ. πρότερον μὲν γάρ, ὧ ἄν-
δρες Ἀθηναῖοι, τί παρ' ὑμῖν ἐψήφισται, τοῦτ'
ἐπετήρουν οἱ ἄλλοι πάντες Ἕλληνες. νῦν δὲ δὴ πε-
ριερχόμεθ' ἡμεῖς, τί δέδοκται τοῖς ἄλλοις, σκο-
ποῦντες, καὶ ὠτακουστοῦντες· τί τὰ τῶν ἀρχαίων,
τί τὰ τῶν ἀμφικτυόνων. ποῦ πάρεσι Φίλιππος, ζῇ,
ἢ τέθνηκεν. οὐ ταῦτα ποιοῦμεν; ἐγὼ δὲ οὐ δέδοκ-
κα, εἰ Φίλιππος ζῇ, ἀλλ', εἰ τῆς πόλεως τέθνηκε

τὸ τοὺς ἀδικοῦντας μισεῖν, καὶ τιμωρεῖσθαι. οὐδὲ φοβεῖ με Φίλιππος, ἂν τὰ παρ' ὑμῖν ὑγιαίνει, ἀλλ'· εἰ παρ' ὑμῖν ἄδεια γενήσεται τοῖς παρ' ἐκείνου μισθαρενεῖν βουλευμένοις, καὶ συνεροῦσί τινες τούτοις τῶν ὑφ' ὑμῶν πεπιστευμένων, καὶ πάντα τὸν ἔμπροσθεν χρόνον ἀρνούμενοι μὴ πράττειν ὑπὲρ Φιλίππου, νῦν ἀναβήσονται· ταῦτα φοβεῖ με. τί γὰρ δὴ ποτε, Εὐβουλε, Ἥγησίλεω μὲν κρινομένῳ, ὃς ἀνεψιός ἐστί σοι, καὶ Θρασυβούλῳ πρώτῳ, τῷ Νικηράτου θείῳ, ἐπὶ μὲν τῆς πρώτης ψήφου, οὐδ' ὑπακοῦσαι καλούμενος ἠθέλησας, εἰς δὲ τὸ τμήμα ἀναβὰς, ὑπὲρ μὲν ἐκείνων οὐδ' ὅτιοῦν ἔλεγες, ἐδέου δὲ τῶν δικαστῶν συγγνώμην ἔχειν σοι. εἶτα ὑπὲρ μὲν συγγενῶν καὶ ἀναγκαίων ἀνθρώπων οὐκ ἀναβαίνεις, ὑπὲρ Αἰσχίνου δὲ ἀναβήσῃ; ὃς, ἥνικα ἔκρινεν Ἀριστοφῶν Φιλόνεικον, καὶ δι' ἐκείνου τῶν σοι πεπραγμένων κατηγόρει, συγκατηγόρει μετ' ἐκείνου σου, καὶ τῶν ἐχθρῶν τῶν σῶν εἰς ἐξητάζετο. ἐπειδὴ δὲ σὺ μὲν τουτοῖς δεδιξάμενος, καὶ γήσας καταβαίνειν εἰς Πειραιᾶ δεῖν ἤδη, καὶ χρήματ' εἰσφέρειν, καὶ τὰ θεωρικά στρατιωτικά ποιεῖν, ἢ χειροτονεῖν, ἃ συνεῖπε μὲν οὗτος, ἔγραψε δὲ ὁ βδελυρὸς Φιλοκράτης, ἐξ ὧν ἀντὶ καλῆς αἰσχρὰν συνέβη γενέσθαι τὴν εἰρήνην, οὗτοι δ' ἐπειδὴ τοῖς μετὰ ταῦτα ἀδικήμασι πάντα ἀπολωλέκασι, τήνικα ὅσα διήλλαξαι; καὶ ἐν μὲν τῷ δήμῳ κατηρῶ Φιλίππῳ, καὶ κατὰ τῶν παίδων ὦμνες, ἢ μὴν ἀπολωλέναι Φίλιππον ἂν βούλεσθαι· νῦν δὲ βροθήσεις τούτῳ; πῶς οὖν ἀπολεῖται, ὅταν τοὺς

παρ' ἐκείνου δωροδοκοῦντας σὺ σώξης; τί γὰρ δῆποτε Μοιροκλέα μὲν ἔκρινας, εἰ παρὰ τῶν τὰ μέταλλα ἐωνημένων εἴκοσιν ἐξέλεξε δραχμὰς παρ' ἐκάστου, καὶ Κηφισοφῶντα γραφὴν ἱερῶν χρημάτων ἐδίωκες, εἰ τρισὶν ὕστερον ἡμέραις ἐπὶ τὴν τράπεζαν ἔθηκεν ἑπτὰ μνᾶς· τοὺς δὲ ἔχοντας, ὁμολογοῦντας, ἐξελεγχομένους ἐπαντοφώρῳ ἐπὶ τῷ τῶν συμμάχων ὀλέθρῳ ταῦτα πεποιηκότας, τοὺτους οὐ κρίνεις, ἀλλὰ καὶ σώξεις κελεύεις; καὶ μὴν, ὅτι ταῦτα μὲν ἐστι φοβερά, καὶ προνοίας καὶ φυλακῆς πολλῆς δεόμενα, ἐφ' οἷς δὲ ἐκείνους σὺ ἔκρινες, γέλως, ἐκεῖθεν ὄψεσθαι ἦσαν ἐν Ἰλιδι κλέπτοντες τὰ κοινὰ τινες; καὶ μάλ' εἰκὸς γε. ἔστιν οὖν, ὅστις μετέσχεν αὐτόθι νῦν τούτων τοῦ καταλῦσαι τὸν δῆμον; οὐδὲ εἷς. τί δέ; ἦσαν, ὅτε ἦν Ὀλυνθος, τοιοῦτοί τινες ἄλλοι; ἐγὼ μὲν οἶμαι. ἄρ' οὖν διὰ τοὺτους ἀπώλετο Ὀλυνθος; οὐ. τί δ' ἐν Μεγάρῳ οὐκ οἶσθ' εἶναι τινα κλέπτην, καὶ παρεκλέγοντα τὰ κοινὰ; ἀνάγκη, καὶ πέφηνε. τίς οὖν αἴτιος αὐτόθι νῦν τούτων τῶν συμβεβηκότων πραγμάτων; οὐδὲ εἷς. ἀλλὰ ποῖοι καὶ τίνας εἰσὶν, οἱ τὰ τοιαῦτα καὶ τηλικαῦτ' ἀδικοῦντες; οἱ νομίζοντες ἑαυτοὺς ἀξιόχρεως εἶναι τοῦ Φιλίππου ξένοι καὶ φίλοι προσαγορεύεσθαι, οἱ στρατηγιῶν τε καὶ προστασιῶν ἀξιούμενοι, οἱ μείζους τῶν πολλῶν οἰόμενοι δεῖν εἶναι. οὐ Περίλαος ἐκρίνετο ἔναγχος ἐν Μεγάρῳ, ἐν τοῖς τριακοσίοις, ὅτι πρὸς Φίλιππον ἀφίκετο, καὶ παρελθὼν Πτοιόδωρος αὐτὸν ἐξητήσατο, καὶ πλούτῳ, καὶ γένει, καὶ δόξῃ πρῶτος μεγαρέων, καὶ πάλιν ὧς

Φίλιππον ἐξέπεμψε, καὶ μετὰ τὰυτὰ ὁ μὲν ἤκεν ἄγων τοὺς ξένους, ὁ δ' ἔνδον ἐτύρενε. τοιαῦτα. οὐ γὰρ ἐστίν, οὐκ ἔστιν, ὅ, τι τῶν πάντων εὐλαβεῖσθαι δεῖ μᾶλλον ἢ τὸ, μείζω τινὰ τῶν πολλῶν ἔξιν γίγνεσθαι. μή μοι σωξέσθω, μηδ' ἀπολλύσθω μηδεὶς, ὃν ἐάν ὁ δεῖνα ἢ ὁ δεῖνα βούληται, ἀλλ' ὃν ἂν τὰ πεπραγμένα σώξῃ, καὶ τοῦναντίον. τοῦτω τῆς προσηκούσης ψήφου παρ' ὑμῶν ὑπαρχέτω τυγχάνειν. τοῦτο γὰρ ἐστὶ δημοτικόν. ἔτι τοίνυν, πολλοὶ παρ' ὑμῖν ἐπὶ καιρῶν γεγόνασιν ἰσχυροὶ, Καλλίστρατος ἐκεῖνος, αὐτίς Ἀγιστοφῶν, Διόφαντος, τούτων ἕτεροι πρότερον. ἀλλὰ ποῦ τούτων ἕκαστος ἐπρώτευν; ἐν τῷ δήμῳ. ἐν δὲ τοῖς δικαστηρίοις οὐδεὶς πω μέχρι τῆς τήμερον ἡμέρας ὑμῶν, οὐδὲ τῶν νόμων, οὐδὲ τῶν ὅρκων κρείττων γέγονε. μὴ τοίνυν μηδὲ νῦν τοῦτον ἐάσητε. ὅτι γὰρ ταῦτα φυλάττοισθ' ἂν εἰκότως μᾶλλον ὑμεῖς, ἢ τοῦτοισι πιστεύοιτε, τῶν θεῶν ὑμῖν μαντείαν ἀναγνώσομαι, οἵπερ ἀεὶ σώζουσι τὴν πόλιν πολλῶ τῶν προεστηκότων μᾶλλον. λέγε τὰς μαντείας.

Μαντεῖαι.

Ἀκούετε, ὧ ἄνδρες ἀθηναῖοι, τῶν θεῶν οἷα ὑμῖν προλέγουσιν; εἰ μὲν τοίνυν πολεμούντων ὑμῶν ταῦτ' ἀνηγήκασι, τοὺς στρατηγούς λεγούσι φυλάττεσθαι. πολέμου γὰρ εἰσιν ἡγεμόνες οἱ στρατηγοί. εἰ δὲ πεποιημένων εἰρήνην, τοὺς ἐπὶ τῆς πολιτείας ἐφεστηκότας. οὗτοι γὰρ ἡγοῦνται, τοῦτοισι πείθεσθε ὑμεῖς, ὑπὸ τούτων δέος ἐστὶ, μὴ παρακρουσθῆτε. καὶ τὴν πόλιν δεῖν συνέχειν φησὶν ἡ μαντεία, ὅπως ἂν μίαι

γνώμην ἔχουσιν ἅπαντες, καὶ μὴ τοῖς ἐχθροῖς ἡδονὴν ποιῶσι. πότερον οὖν οἴεσθ', ὧς ἄνδρες ἀθηναῖοι, τὸν τοσαῦτα κακὰ εἰργασμένον, σωθέντα, ἢ δίκην δύντα, ἡδονὴν ἂν Φιλίππῳ ποιῆσαι; ἐγὼ μὲν οἶμαι σωθέντα. φησὶ δέ γε ἡ μαντεία [αἰεὶ] δεῖν, ὅπως ἂν μὴ χαίρωσιν οἱ ἐχθροὶ, ποιεῖν. ἅπασι τοίνυν ὑμῖν μιᾷ γνώμῃ παρακελεύεται κολάζειν τοὺς ὑπηρετηκότας τι τοῖς ἐχθροῖς, ὁ Ζεὺς, ἡ Διώνη, πάντες οἱ θεοὶ. ἔξωθεν οἱ ἐπιβουλεύοντες, ἔνδοθεν δὲ οἱ συμπράττοντες. οὐκοῦν τῶν ἐπιβουλευόντων μὲν ἔργον τὸ δίδόναι, τῶν συμπραττόντων δὲ τὸ λαμβάνειν, καὶ τοὺς εἰληφότας ἐκσώζειν. ἔτι τοίνυν κἄν ἂπ' ἀνθρωπίνου λογισμοῦ τοῦτ' ἂν ἴδοι τις, ὅτι πάντων ἐχθρότατον καὶ φοβερώτατόν ἐστι τὸ τὸν προεστηκότα ἔξω οἰκεῖον γίνεσθαι τοῖς μὴ τῶν αὐτῶν ἐπιθυμοῦσι τῷ δήμῳ. τίσι γὰρ τῶν πραγμάτων ἐγκρατὴς γέγονε Φιλίππος ἁπάντων, καὶ τίσι τὰ μέγιστα κατείργασται τῶν πεπραγμένων, σκέψασθε. τῷ παρὰ τῶν πωλούντων τὰς πράξεις ὠνεῖσθαι, τῷ τοὺς προεστηκότας ἐν ταῖς πόλεσι διαφθεῖρειν καὶ ἐπαίρειν. τοῦτοις. ταῦτα τοίνυν ἐφ' ὑμῖν ἔστιν ἀμφοτέρω, ἂν βούλησθε, ἀχρεῖα ποιῆσαι τήμερον, ἂν τῶν μὲν μὴ ἐθέλητε ἀκούειν, τῶν τοῖς τοιοῦτοις συνηγορούντων, ἀλλ' ἐπιδείξητε ἀκύρους ὄντας ὑμῶν· νῦν γὰρ φασιν εἶναι κύριοι· τὸν δὲ πεπρακότα ἑαυτὸν κολάσητε, καὶ τοῦτό γ' ἅπαντες ἴδωσι. παντὶ μὲν γὰρ εἰκότως ἂν ὀργισθεῖητε, ὧς ἄνδρες ἀθηναῖοι, τὰ τοιαῦτα πεποιηκότι, καὶ προδεδωκότι συμμάχους, καὶ φίλους, καὶ καιροὺς,

μεθ' ὧν ἢ καλῶς, ἢ κακῶς ἐκάστοις ἔχει τὰ πάντα. οὐ μὴν, οὐδενὶ μᾶλλον, οὐδὲ δικαιότερον, ἢ τοῦτο. ὅς γάρ ἐαυτὸν τάξας τῶν ἀπιστούντων εἶναι Φιλίππῳ, καὶ μόνος καὶ πρῶτος ἰδὼν, ὅτι κοινὸς ἐκεῖνός ἐστιν ἐχθρὸς ὑπὸ πάντων τῶν ἐλλήνων, ἠϋτομόλησε, καὶ προὔδωκε, καὶ γέγονεν ἐξαίφνης ὑπὲρ Φιλίππου, πῶς οὐ πολλάκις οὗτος ἄξιός ἐστιν ἀπολωλέναι; ἀλλὰ μὴν, ὅτι ταῦθ' οὕτως ἔχει, αὐτὸς οὐχ οἷός τε ἀντιπεῖν ἔσται. τίς γάρ ἐστιν ὁ τὸν Ἰσχυανδρον προσάγων ὑμῖν τοκαταρχάς, ὃν παρὰ τῶν ἐν Ἀρκαδίᾳ φίλων τῇ πόλει δεῦρ' ἤκειν ἔφη; τίς ὁ συσκευάζεσθαι τὴν ἐλλάδα καὶ Πελοπόννησον Φιλίππον βοῶν, ὑμᾶς δὲ καθεύδειν; τίς ὁ τοὺς καλοὺς καὶ μακροὺς [καὶ πολλοὺς] λόγους ἐκείνους δημηγορῶν, καὶ τὸ Μιλτιάδου καὶ Θεμιστοκλέους ψήφισμα ἀναγινώσκων, καὶ τὸν ἐν τῇ τῆς Ἀγραύλου τῶν ἐφήβων ὄρκον; οὐχ οὗτος; τίς ὁ πείσας ὑμᾶς μονονοῦν ἐπὶ τὴν ἐρυθρὰν θάλατταν πρεσβείας πέμπειν, ὥς ἐπιβουλευομένης μὲν ὑπὸ Φιλίππου τῆς ἐλλάδος, ὑμῖν δὲ προσῆκον προορᾶν ταῦτα, καὶ μὴ προΐεσθαι τὰ τῶν ἐλλήνων; οὐχ ὁ μὲν γράφων τὸ ψήφισμα Εὐβουλος ἦν, ὁ δὲ πρεσβεύων εἰς Πελοπόννησον Αἰσχίνης οὐτοσί; ἐλθὼν δ' ἐκείσε ἅττα μὲν τότε διελέχθη καὶ ἐδημηγόρησεν, αὐτὸς ἂν εἰδείη. ἃ δ' ἀπήγγειλε πρὸς ὑμᾶς, ὑμεῖς εὖ οἶδ' ὅτι μείνησθε πάντες. βάρβαρόν τε γὰρ πολλάκις καὶ ἀλάστορα τὸν Φιλίππον ἀποκαλῶν, ἐδημηγόρει· καὶ τοὺς ἀρχάδας ὑμῖν ἀπήγγειλεν ὥς ἔχαιρον, εἰ προσέχει τοῖς πράγμασιν ἤδη, καὶ ἐγείρεται ἡ τῶν

Ἀθηναίων πόλις. ὃ δὲ πάντων μάλιστα ἀγανακτῆσαι ἔφη· συντυχεῖν γὰρ ὑπὸν Ἀτρεστίδῃ παρὰ Φιλίππου πορευομένῳ, καὶ μετ' αὐτοῦ γύναια καὶ παιδάρια ὡς τριάκοντα βαδίζειν· αὐτὸς δὲ θαυμάσας, ἐρέσθαι τινὰ τῶν ὁδοιπόρων, τίς ἄνθρωπός ἐστι, καὶ τίς ὄχλος ὁ μετ' αὐτοῦ. ἐπειδὴ δὲ ἀκούσαι, ὅτι Ἀτρεστίδης παρὰ Φιλίππου τῶν ὀλυνθίων αἰχμάλωτα, δωρεὰν ταῦτα, ἔχων ἀπέρχεται, δεινὸν αὐτῷ τι δοῦναι, καὶ δακρύσαι, καὶ ὀδύρασθαι τὴν ἑλλάδα, ὡς κακῶς διάκειται, εἰ τοιαῦτα πάθη περιορᾷ γινόμενα, καὶ συνεβούλευσεν ὑμῖν, πέμπειν τινὰς εἰς Ἀρκαδίαν, οἵτινες κατηγορήσουσι τῶν τὰ Φιλίππου πραττόντων. ἀκούειν γὰρ ἔφη τῶν φίλων, ὡς ἐὰν ἐπιστροφῇ ἡ πόλις ποιήσεται, καὶ πρέσβεις πέμπῃ, δίκην ἐκεῖνοι δώσουσι. ταῦτα μὲν τοίνυν τότε καὶ μάλα, ὧ ἄνδρες Ἀθηναῖοι, καλὰ, καὶ τῆς πόλεως ἄξια, ἔδημηγόρει. ἐπειδὴ δὲ ἀφίκετο εἰς Μακεδονίαν, καὶ τὸν ἐχθρὸν εἶδε, τὸν ἑαυτοῦ καὶ τῶν ἑλλήνων, Φίλιππον, ἡρὰ γε ὅμοια, ἢ παραπλήσια τούτοις; πολλοῦ γε καὶ δεῖ, ἀλλὰ μήτε τῶν προγόνων μεμνησθαι, μήτε τρόπαια λέγειν, μήτε βοηθεῖν μηδενί. τῶν τε κελευόντων μετὰ τῶν ἑλλήνων περὶ τῆς πρὸς Φίλιππον εἰρήνης βουλευέσθαι, θαυμάζειν, εἰ περὶ τῶν ὑμετέρων ἰδίων ἄλλον τινὰ δεῖ πεισθῆναι. εἶναι τε τὸν Φίλιππον αὐτὸν, ἡρόακεις, ἑλληνικώτατον ἀνθρώπων, δεινότατον λέγειν, φιλαθηναϊότατον. οὕτω δὲ ἀτόπους τινὰς ἐν τῇ πόλει καὶ δυσχερεῖς ἀνθρώπους εἶναι, ὥστε οὐκ αἰσχύνεσθαι λαιδορομένους αὐτῷ, καὶ

βάρβαρον αὐτὸν ἀποκαλοῦντας. ἔστιν οὖν ὅπως ἂν
 ταῦτ', ἐκεῖνα προειρηκώς, ὁ αὐτὸς ἀγῆρ μὴ διαφθα-
 ρεῖς, ἐτόλμησεν εἰπεῖν; τί δέ; ἔστιν ὅστις ἂν τὸν
 Ἀτρευσίδαν τότε μισήσας διὰ τοὺς τῶν ὀλυνθίων παῖ-
 δας, καὶ τὰ γυναῖκα, ταῦτά Φιλοκράτει νῦν πράττειν
 ὑπέμεινεν; ὅς γυναικας ἐλευθέρας τῶν ὀλυνθίων
 ἤγαγε δεῦρο ἐφ' ὕβρει· καὶ οὕτως ἐπὶ τῷ βδελυρῶς
 βεβιωκέναι γινώσκεται, ὥστε μὴδὲν ἐμὲ αἰσχρὸν
 εἰπεῖν νυνὶ περὶ αὐτοῦ δεῖν, μὴδὲ δυσχερές, ἀλλὰ
 τοσοῦτον εἰπόντος μόνον, ὅτι Φιλοκράτης γυναικας
 ἤγαγε, πάντας ὑμᾶς εἰδέναι, καὶ τοὺς περιεστηκό-
 τας, τὰ μετὰ ταῦτα, καὶ ἔλεεν, εὖ οἶδ' ὅτι, τὰς
 ἀτυχεῖς καὶ τάλαιπώρους ἀνθρώπους, ἃς οὐκ ἤλεη-
 σεν Αἰσχίνης, οὐδ' ἐδάκρυσεν ἐπὶ ταύταις τὴν ἐλλά-
 δα, εἰ παρὰ τοῖς συμμάχοις ὑπὸ τῶν πρέσβεων ὑβρί-
 ζονται. ἀλλ' ὑπὲρ αὐτοῦ κλήσει, τοῦ τὰ τοιαῦτα
 πεπρεσβενκότος, καὶ τὰ παιδία ἴσως παράξει καὶ
 ἀναβιβᾶται. ὑμεῖς δὲ ἐνθυμεῖσθε, ὡς ἄνδρες δικασταί,
 πρὸς μὲν τὰ τούτου παιδία, ὅτι πολλῶν συμμάχων
 ὑμετέρων καὶ φίλων παῖδες ἀλῶνται, καὶ πτωχοὶ πε-
 ριέρχονται, δεινὰ πεπονθότες διὰ τοῦτον, οὓς ἔλεεν
 πολλῷ μᾶλλον ὑμῖν ἄξιον, ἢ τοὺς τοῦ τοιαῦτα ἡδι-
 κηκότος καὶ προδότου πατρός· καὶ ὅτι τοὺς ὑμετέ-
 ρους παῖδας οὗτοι, καὶ τοῖς ἐκγόνοις, προσγράψαν-
 τες τῇ εἰρήνῃ, καὶ τῶν ἐλπίδων ἀπεστερήκασιν. πρὸς
 δὲ τὰ αὐτοῦ τούτου δάκρυα, ὅτι νῦν ἔχετε ἀνθρώ-
 τον, ὃς εἰς Ἀρκαδίαν ἐκέλευσεν, ἐπὶ τοὺς ὑπὲρ Φι-
 λίππου πράττοντας, πέμπειν τοὺς κατηγορήσοντας.

νῦν τοίνυν ὑμᾶς οὐκ εἰς Πελοπόννησον δεῖ προσβείαν
 πέμπειν, οὐδ' ὁδὸν μακρὰν βαδίσαι, οὐδ' ἐφόδια
 ἀναλίσκειν, ἀλλ' ἄχρι τοῦ βήματος ἐνταυθοῦ πα-
 ρελθόντα ἕκαστον ὑμῶν τὴν ὁσίαν καὶ δικαίαν ψῆ-
 φον ὑπὲρ τῆς πατρίδος θέσθαι κατ' ἀνδρὸς, ὅς, ὡς
 γῇ καὶ θεοῖ, ἐκέῖνα, ἃ διεξῆλθον ἐν ἀρχῇ, δεδη-
 ηγορηκῶς, τὸν Μαραθῶνα, τὴν Σαλαμῖνα, τὰς
 μάχας, τὰ τρόπαια, ἐξαίφνης, ὥς ἐπέβη Μακεδονίας,
 πάντα τὰναντία τούτοις ἔλεγε, μὴ προγόνων μεμνη-
 σθαι, μὴ τρόπαια λέγειν, μὴ βοηθεῖν μηδενὶ, μὴ
 κοινῇ μετὰ τῶν ἐλλήνων βουλευέσθαι, μονορὸν κα-
 θελεῖν τὰ τεῖχη. καίτοι τούτων αἰσχίους λόγοι οὐδέ-
 νες πώποτε ἐν παντὶ τῷ χρόνῳ γεγόνασιν παρ' ὑμῖν.
 τίς γάρ ἐστιν ἐλλήνων, ἢ βαρβάρων, οὕτω σφόδρα
 σκαιὸς, καὶ ἀνήκοος, ἢ σφόδρα μισῶν τὴν πόλιν τὴν
 ἡμετέραν, ὅστις, εἴ τις ἔροιτο· εἶπέ μοι, τῆς νῦν
 οὔσης ἐλλάδος ταυτησὶ καὶ οἰκουμένης ἔσθ' ὅ, τι
 ταύτην ἂν τὴν προσηγορίαν εἶχεν, ἢ ὠκεῖθ' ὑπὸ τῶν
 νῦν ἐχόντων ἐλλήνων, εἰ μὴ τὰς ἀρετὰς ὑπὲρ αὐτῶν
 ἐκείνας οἱ Μαραθῶνι καὶ Σαλαμῖνι παρέσχοντο ἡμέ-
 τεροι πρόγονοι; οὐδ' ἂν εἷς εὖ οἶδ' ὅτι φήσειεν, ἀλ-
 λά ταῦτα πάντα ὑπὸ τῶν βαρβάρων ἂν ἐαλωκέναι.
 εἶθ', οὕς μηδὲ τῶν ἐχθρῶν μηδεὶς ἂν τούτων τῶν
 ἐγκοιμίων καὶ τῶν ἐπαίνων ἀποστερήσειε, τούτων
 Αἰσχίνης ὑμᾶς οὐκ ἔα μεμνησθαι, τοὺς ἐξ ἐκείνων,
 ἔν' αὐτὸς ἀργύριον λάβῃ; καὶ μὴν τῶν μὲν ἄλλων
 ἀγαθῶν οὐ μέτεστι τοῖς τεθνεῶσιν. οἱ δ' ἐπὶ τοῖς
 καλῶςπραχθεῖσιν ἔπαινοι τῶν οὕτω τετελευτηκότων

ἴδιον κτῆμά εἰσιν. οὐδὲ γὰρ ὁ φθόνος αὐτοῖς ἔτι τινικαῦτα ἐναντιοῦται. ὧν ἀποστερῶν ἐκείνους οὗτος, αὐτὸς ἂν τῆς ἐπιτιμίας δικαίως ἂν νῦν στερηθεῖη. καὶ ταύτην ὑπὲρ τῶν προγόνων ὑμεῖς δίκην λάβοιτε παρ' αὐτοῦ. τοιούτοις μέντοι λόγοις, ὧς κακὴ κεφαλὴ, σὺ τὰ τῶν προγόνων ἔργα διασύρας καὶ συλήσας τῷ λόγῳ, πάντα τὰ πρᾶγματα ἀπώλεσας. εἴτα γεωργεῖς ἐκ τούτων, καὶ σεμνὸς γέγονας. καὶ γὰρ αὖ τοῦτο, πρὸ μὲν τοῦ πάντα τὰ κακὰ εἰργάσθαι τὴν πόλιν, ὡμολόγει γεγραμματαυκέναι, καὶ χάριν ὑμῖν ἔχειν τοῦ χειροτονηθῆναι, καὶ μέτριον παρῆχεν ἑαυτόν. ἐπειδὴ δὲ μυρία εἰργασται κακὰ, τὰς ὀφρὺς ἀνέσπακε. καὶ, ὁ γεγραμματαυκὴς Αἰσχίνης, εἴποι τις, εὐθὺς ἐχθρὸς καὶ κακῶς φησιν ἀκηκοῦναι, καὶ διὰ τῆς ἀγορᾶς πορεύεται, θοιμάτιον καθεὶς ἄχρι τῶν σφυρῶν, ἴσα βαίνων Πυθοκλεῖ, τὰς γνώθους φυσῶν, τῶν Φιλίππου ξένων καὶ φίλων εἰς οὗτος ὑμῖν ἤδη, τῶν ἀπαλλαγῆναι τοῦ δήμου βουλομένων, καὶ κλύδωνα, καὶ μανίαν τὰ καθεστηκότα πρᾶγματα ἡγουμένων, ὁ τέως [ἔτι] προσκυνῶν τὴν θύλον. βούλομαι τοίνυν ὑμῖν ἐπὶ κεφαλαίων ἐπανελθεῖν, ὃν τρόπον ὑμᾶς κατεπολιτεύσατο Φίλιππος, προσλαβὼν τούτους τοὺς θεοὺς ἐχθρούς. πάννυ δ' ἄξιον ἐξετάσαι καὶ θεάσασθαι τὴν ἀπάτην ὅλην. τὸ μὲν γὰρ ἀπ' ἀρχῆς τῆς εἰρήνης ἐπιθυμῶν, διαφορομένης αὐτοῦ τῆς χώρας ὑπὸ τῶν ληστῶν, καὶ κεκλεισμένων τῶν ἐμπορίων, ὥστε ἀνόνητον ἐκείνον ἀπάντων εἶναι τῶν ἀγαθῶν, τοὺς τὰ φιλόανθρωπα λέγοντας ἐκείνους

ἀπίστευεν ὑπὲρ αὐτοῦ, τὸν Νεοπτόλεμον, τὸν Ἀριστόδημον, τὸν Κτησιφῶντα. ἐπειδὴ δὲ ἤλθομεν ὡς αὐτὸν ἡμεῖς οἱ πρέσβεις, ἐμισθώσατο μὲν εὐθείως τοῦτον, ὅπως συνερεῖ, καὶ συναγωνιῇται τῷ μιαιφῶνι Φιλοκράτει, καὶ τῶν τὰ δίκαια βουλομένων πράττειν ἡμῶν περιέσται. συνέγραψε δ' ἐπιστολὴν ὡς ὑμᾶς, ἢ μάλιστα ἂν ᾤετο τῆς εἰρήνης τυχεῖν. ἦν δ' οὐδὲν μᾶλλον μέγα αὐτῷ κατ' ὑμῶν οὐδ' οὕτω προὔξει, εἰ μὴ φωκέας ἀπολῇ. τοῦτο δ' οὐκ ἦν εὐπορον. συνῆκτο γὰρ αὐτῷ τὰ πράγματα, ὥσπερ ἐκ τήχης, εἰς καιρὸν τοιοῦτον, ὥστε ἢ μηδὲν, ὢν ἐβούλετο, εἶναι διαπράξασθαι, ἢ ἀνάγκην εἶναι ψεύσασθαι καὶ ἐπισηκῆσαι, καὶ μάρτυρας τῆς αὐτοῦ κακίας ἅπαντας ἑλληνας καὶ βαρβάρους ποιήσασθαι. εἰ μὲν γὰρ προσδέξατο φωκέας συμμάχους, καὶ μεθ' ὑμῶν τοὺς ὅρκους αὐτοῖς ἀποδοίη, τοὺς πρὸς Θετταλοὺς καὶ Θηβαίους ὅρκους παραβαίνειν εὐθὺς ἀναγκαῖον ἦν. ὦν τοῖς μὲν, τὴν Βοιωτίαν συνεξαίρησιν ὁμομηόκει, τοῖς δὲ, τὴν πυλαίαν συγκαταστήσειν. εἰ δὲ μὴ προσδέχοιτο, ὥσπερ οὐ προσίετο, οὐκ ἔμσειν ὑμᾶς αὐτὸν παρελθεῖν ἡγεῖτο, ἀλλὰ βοηθήσειν εἰς Ἰλῦδας. ὅπερ, εἰ μὴ παρεκρούσθητ', ἐποίησατ' ἔν. εἰ δὲ τοῦτο γένοιτο, οὐκ ἐνεῖναι παρελθεῖν ἐλογίζετο. καὶ ταῦτα οὐ παρ' ἄλλων αὐτὸν ἔδει πυνθέσθαι, ἀλλ' αὐτὸς ὑπῆρχε μάρτυς ἐαυτῷ τοῦ πράγματος. ὅτε γὰρ τὸ πρῶτον φωκέας ἐκράτησεν [ὁ Φίλιππος,] καὶ διέφθειρε τοὺς ξένους αὐτῶν, καὶ τὸν ἡγούμενον, καὶ στρατηγοῦντα Ὀνόμαρχον, τότε τῶν ὄντων ἀνθρώπων

ἀπάντων οὐδενός, οὔτε Ἕλληνας, οὔτε βαρβάρους, φω-
κεῦσι βοηθήσαντός, πλὴν ὑμῶν, οὐχ ὅπως παρήλ-
θεν, ἢ διεπράξατο ὧν ἡβουλήθη τι παρελθόν, ἀλλ'
οὐδὲ προσελθεῖν ἐγγὺς ἡδυνήθη. ἥδει δὲ σαφῶς, οἴ-
μαι, τοῦθ', ὅτι νῦν, ἥνικα ἐστασιάζετο μὲν αὐτῷ τὰ
τῶν Θετταλῶν, καὶ φεραῖοι πρῶτον οὐ συνηκολού-
θουν, ἐκρατοῦντο δὲ Θηβαῖοι, καὶ μόχθη ἤτιντο, καὶ
τρόπαιον ἀπ' αὐτῶν εἰστήκει, οὐκ ἔνεστι παρελθεῖν,
εἰ βοηθήσεθ' ὑμεῖς, οὐδ', ἂν ἐπιχειρῇ, τοῖς ὅπλοις
γ' αἰρήσειν δυνήσεται, εἰ μή τις τέχνη προσγενήσε-
ται. πῶς οὖν μήτε πεύσομαι φανερώς, μήτε ἐπιλο-
κεῖν δόξας, πάνθ', ὅσα βούλομαι, διαπράξομαι;
πῶς; οὕτως. ἂν Ἀθηναίων τινὰς εὖρω τοὺς Ἀθη-
ναίους ἐξαπατήσοντας· ταύτης γὰρ οὐκ ἔτ' ἐγὼ τῆς
αἰσχύνης κληρονομῶ. ἔντεῦθεν οἱ μὲν παρ' ἐκείνου
πρέσβεις προὔλεγον ὑμῖν, ὅτι φωκέας οὐ προσδέχε-
ται Φίλιππος συμμάχους. οὗτοι δ' ἐκδεχόμενοι τοι-
αῦτα ἐδημηγόρουν· ὥς φανεροῦς μὲν οὐχὶ καλῶς ἔχει
τῷ Φιλίππῳ προσδέξασθαι τοὺς φωκέας συμμάχους,
διὰ τοὺς Θηβαίους καὶ τοὺς Θετταλοὺς· ἐάν δὲ γέ-
νηται τῶν πραγμάτων κύριος, καὶ τῆς εἰρήνης τύχη,
ἤπερ ἂν συνθέσθαι νῦν ἄξιώσαμεν αὐτὸν, ταῦτα
ποιήσει τότε. τὴν μὲν τοίνυν εἰρήνην, ταύταις ταῖς
ἐλπίσι, καὶ ταῖς παρασκευαῖς, καὶ ταῖς ὑπαγωγαῖς, εὖ-
ρετο παρ' ὑμῶν ἄνευ φωκέων. τὴν δὲ βοήθειαν ἔδει
μετὰ ταῦτα κωλύσαι τὴν εἰς Πύλας, ἐφ' ἣν αἱ πεν-
τήκοντα τριήρεις ὁμόσε ἐφώρουν, ἵν', εἰ πορεύοιτο
Φίλιππος, κωλύοιθ' ὑμεῖς. πῶς οὖν; τίς τέχνη πά-

λιν αὖ γενήσεται περὶ ταύτης; τοὺς χρόνους ὑμῶν
 ἀφελέσθαι, καὶ ἐπιστῆσαι τὰ πράγματα ἀγαθόν-
 τας ἄφρων, ἵνα, μηδ' ἂν βούλησθε, δυνήσησθε
 ἐξελθεῖν. οὐκοῦν ταῦτο οἱ πράξαντες φαίνονται.
 ἐγὼ δ', ὡς περ ἀκηκόατ' ἤδη πολλάκις, οὐχὶ δυνή-
 θεις προαπελθεῖν, ἀλλὰ, καὶ μισθωσάμενος πλοῖον,
 κατακωλυθεῖς ἐκπλεῦσαι. ἀλλὰ καὶ πιστεῦσαι φω-
 κέας ἔδει Φιλίππῳ, καὶ ἐκόντας ἑαυτοὺς ἐνδοῦναι,
 ἵνα μηδεὶς χρόνος ἐγγένηται τοῖς πράγμασι, μηδ'
 ἐναντίον ἔλθῃ ψήφισμα παρ' ὑμῶν μηδέν. οὐκοῦν,
 ὥς μὲν οἱ φωκέις σωθήσονται, παρὰ τῶν ἀθηναίων
 πρεσβέων ἀπαγγελθήσεται. ὥστε, καὶ εἴ τις ἐμοὶ
 διαπιστεῖ, τούτοις πιστεῦσας, ἑαυτὸν ἐγχειριεῖ. τοὺς
 δ' ἀθηναίους αὐτοὺς μεταπεμψόμεθ' ἡμεῖς, ἵνα
 πάνθ', ὅσα ἂν βούλωνται, νομίσαντες ὑπάρχειν
 σφίσι, μηδὲν ἐναντίον ψηφίσωνται. οὗτοι δὲ τοιαῦτα
 ἀπαγγελοῦσι παρ' ἡμῶν καὶ ὑποσχέσονται, ἐξ ὧν,
 μηδ' ἂν ὀτιοῦν ἢ, κινήθήσονται. τοῦτον τὸν τρό-
 πον, καὶ τοιαύταις τέχναις, ὑπὸ τούτων, τῶν κά-
 κιστα ἀπολουμένων ἀνθρώπων, πάντα τὰ πράγματα
 ἀπώλετο. καὶ γὰρ τοι παραχρῆμα, ἀντὶ μὲν τοῦ
 Θεσπιάς καὶ Πλαταιάς ἰδεῖν οἰκίζομένας, Ὀρχομενὸν
 καὶ Κορώνειαν ἠκούσατε ἐξηνδραποδισμένας· ἀντὶ
 δὲ τοῦ τὰς Θήβας ταπεινάς γενέσθαι, καὶ περιαιρε-
 θῆναι τὴν ὕβριν καὶ τὸ φρόνημα αὐτῶν, τὰ τῶν
 συμμάχων τῶν ὑμετέρων φωκέων τελεχῇ κατεσκάπτετο.
 Θηβαῖοι δ' ἦσαν οἱ κατασκάπτοντες, οἱ διοικισθέν-
 τες ὑπ' Αἰσχίνου τῷ λόγῳ. ἀντὶ δὲ τοῦ τὴν Εὐβοίαν

ἀντ' Ἀμφιπόλεως ἡμῖν παραδοθῆναι, ὀρηκτήρια
ἐφ' ἡμᾶς ἐν Εὐβοίᾳ Φίλιππος προσκατασκευάζεται,
καὶ Γεραισιῶ καὶ Μεγάροις ἐπιβουλευὼν διατελεῖ.
ἀντὶ δὲ τοῦ τὸν Ὠρωπὶν ἡμῖν ἀποδοθῆναι, περὶ
Λαυρίου καὶ τῆς πρὸς Πανάκτῳ χώρας μεθ' ὅπλων
ἐξερχόμεθα. ὃ, τέως ἦσαν φωκεῖς σῶοι, οὐδὲ πώ-
ποτ' ἐποιήσαμεν. ἀντὶ δὲ τοῦ τὰ πάτρια ἐν τῷ ἱερῷ
κατασταθῆναι, καὶ τὰ χρήματα εἰσπραχθῆναι τῷ
θεῷ, οἱ μὲν ὄντες ἀμφικτύονες φεύγουσι καὶ ἐξέλ-
λονται, καὶ ἀνάστατος αὐτῶν ἡ χώρα γέγονεν· οἱ
δ' οὐδὲ πώποτε ἐν τῷ πρόσθεν χρόνῳ γενόμενοι,
μακεδόνες καὶ βάρβαροι, νῦν ἀμφικτύονες εἶναι
βιάζονται. εἰάν τις περὶ τῶν ἱερῶν χρημάτων μνη-
σθῇ, κατακρημνίζεται. ἡ πόλις δὲ τὴν προμαντείαν
ἀφήρηται, καὶ γέγονε τὰ πράγματα πάντα ὥσπερ
αἰνῆγμα τῇ πόλει. ὁ μὲν οὐδὲν ἔφρευσται, καὶ πάνθ',
ὅσα ἡβουλήθη, διαπέπρακται. ὑμεῖς δ', ἅπερ εὐ-
ξαισθ' ἂν ἐλπίσαντες, τὰναντία τούτων ἐωράκατε
γινόμενα. καὶ δοκεῖτε μὲν εἰρήνην ἄγειν, πεπόν-
θαιτε δὲ δεινότερα, ἢ πολεμοῦντες. οὗτοι δὲ χρή-
ματα ἔχουσιν ἐπὶ τούτοις, καὶ μέχρι τῆς τήμερον
ἡμέρας δίκην οὐ δεδώκασιν. ὅτι δὲ ταῦθ' ἀπλῶς
δεδωροδόκηνται, καὶ τιμὴν ἔχουσιν ἀπάντων τού-
των οὗτοι, πολλαχόθεν μὲν ἔγωγ' οἶμαι δῆλον ὑμῖν
εἶναι πάλαι· καὶ δέδοικα, μὴ τοῦναντίον, οὗ βού-
λομαι, ποιήσω, σφόδρα ἀκριβῶς δεικνύναι πειρώ-
μενος, διανοχλῶ πάλαι τοῦτ' αὐτοὺς ὑμᾶς εἰδότες.
ὁμῶς δ' οὖν ἔτι καὶ τόθ' ἀκούσατέ μου. ἔστιν ὄντιν'

ἂν ὑμεῖς, ὦ ἄνδρες δικασταί, τῶν πρέσβειων, ὡς
 ἔπεμψε Φίλιππος, χαλκοῦν στήσαιτ' ἂν ἐν ἀγορᾷ;
 τί δέ; δοίητ' ἂν ἐν πρυτανείῳ στήσιν, ἢ ἄλλην τινὰ
 δωρεάν, αἷς τιμᾶτε τοὺς εὐεργέτας; ἐγὼ μὲν οὐκ οἴ-
 ομαι. διὰ τί; οὔτε γὰρ ὑμεῖς γε ἀχάριστοί ἐστε, οὔτ'
 ἄδικοι ἄνθρωποι, οὔτε κακοί. ἀλλ', ὅτι πάνθ' ὑπὲρ
 Φιλίππου καὶ οὐδοτιοῦν ὑπὲρ ὑμῶν ἔπραξαν, εἵποιτ'
 ἂν· καὶ ἀληθῆ καὶ δίκαι' ἂν εἵποιτε. εἴτ' οἴσθε ὑμᾶς
 μὲν οὕτω γινώσκειν, τὸν δὲ Φίλιππον οὐχ οὕτως;
 ἀλλὰ τούτοις δίδόναι τοσαύτας καὶ τηλικαύτας δω-
 ρεάς, διότι καλῶς καὶ δικαίως ὑπὲρ ὑμῶν ἐπρέσβευ-
 σαν; οὐκ ἔστι ταῦτα. τὸν γὰρ Ἡγήσιππον δρῶτε,
 καὶ τοὺς μετ' αὐτοῦ πρέσβεις, ὅπως ἐδέξατο. τὰ
 μὲν ἄλλα σιωπῶ. ἀλλὰ Ξενοκλείδην τουτονὶ τὸν ποιη-
 τὴν ἐξεκέρυξεν, ὅτι αὐτοὺς ὑπεδέξατο, πολίτας ὄν-
 τας. τοῖς μὲν γὰρ ὑπὲρ ὑμῶν λέγουσι δικαίως, ὅσα
 ἂν φρονῶσι, τοῦτον τὸν τρόπον προσφέρεται· τοῖς
 δὲ πεπρακόσιν ξαντοὺς, ὡς τούτοις. ταῦτ' οὖν
 μαρτύρων, ταῦτ' ἐλέγχων ἔτι δεῖται μειζόνων; ταῦτ'
 ἀφαιρήσεται τις ὑμῶν; εἶπε τοίνυν μοί τις ἄρτι προσ-
 ελθὼν πρὸ τοῦ δικαστηρίου, πρῶγμα καινότατον
 πάντων, Χάρητος κατηγορεῖν αὐτὸν παρεσκευάσθαι,
 καὶ διὰ τούτου τοῦ τρόπου, καὶ διὰ τούτων τῶν λό-
 γων, ἔξαπατήσιν ὑμᾶς ἐλπίζειν. ἐγὼ δ' ὅτι μὲν
 πάντα τρόπον κρινόμενος Χάρης εὐεργετήσεται πιστῶς
 καὶ εὐνοϊκῶς, ὅσον ἦν ἐπ' ἐκείνῳ, πράττων ὑπὲρ
 ὑμῶν, διὰ δὲ τοὺς ἐπὶ χρήμασι λυμαινομένους τοῖς
 τράγμασι, πολλῶν ὑστερῶν, οὐ πᾶν δῖσχυρίζο-

καὶ. ἀλλ' ὑπερβολὴν ποιήσομαι. ἔστω γὰρ πάντα
 τῶν ἀληθῶν λέξω περὶ αὐτοῦ τουτονί. καὶ οὕτω τοί-
 νυν κομιδῇ γέλως ἐστὶ κατηγορεῖν ἐκείνου τουτονί.
 ἐγὼ γὰρ Αἰσχίνην οὐδενὸς αἰτιῶμαι τῶν ἐν τῷ πο-
 λέμῳ πραχθέντων. τούτων γὰρ εἰσιν οἱ στρατηγοὶ
 ὑπεύθυνοι, οὐ δὲ τοῦ ποιήσασθαι τὴν πόλιν εἰρή-
 νην. ἀλλ' ἄχρι τούτου πάντ' ἀφίημι. τί οὖν λέγω,
 καὶ πόθεν ἄρχομαι κατηγορεῖν; τοῦ, ποιουμένης
 τῆς πόλεως εἰρήνης, Φιλοκράτει συνειπεῖν, ἀλλὰ
 μὴ τοῖς τὰ βέλτιστα γράφουσι, καὶ τοῦ δῶρα εἰλη-
 φέναι, τοῦ μετὰ ταῦτα ἐπὶ τῆς ὑστερας προσβείας
 τοὺς χρόνους κατατρίψαι, καὶ μηδὲν ὧν προσετά-
 ξαθ' ἡμεῖς, ποιῆσαι, τοῦ φενακίσαι τὴν πόλιν, καὶ
 παραστήσαντα ἐλπίδας, ὥς, ὅσα βουλόμεθ' ἡμεῖς,
 Φίλιππος πράξει, πάντ' ἀπολωλέκιναι, τοῦ μετὰ
 ταῦθ', ἐτέρων προλεγόντων φυλάττεσθαι τὸν το-
 σαῦτα ἡδίκηκότα, τοῦτον ἐκείνῳ συνηγορεῖν. ταῦτα
 κατηγορῶ. ταῦτα μέμνησθε. ἐπεὶ [εἰ] δικαίαν εἰρή-
 νην καὶ ἴσιν [ἑώρων,] καὶ μηδὲν πεπρακότας ἀν-
 θρώπους, μηδὲ ψευσαμένους ὕστερον, κἄν ἐπήνουν,
 καὶ στεφανοῦν ἐκέλευον, στρατηγὸς δ' εἴ τις ἡδίκη-
 κεν ἡμᾶς, οὐχὶ κοινωνεῖ ταῖς νῦν εὐθύναις. ποῖος
 γὰρ στρατηγὸς Ἄλον; τίς δὲ Φωκίας ἀπολώλεκε; τίς
 δὲ Δορίσκον; τίς δὲ Κερσοβλέπτην; τίς δὲ Ἰερὸν
 ἕως; τίς δὲ Πύλας; τίς δὲ πεποίηκεν ἄχρι τῆς αἰ-
 τικῆς ὁδὸν διὰ συμμάχων καὶ φίλων εἶναι Φιλίππῳ;
 τίς δὲ Κορώνειαν; τίς δ' Ὀρχομενόν; τίς δ' Εὐ-
 βοίαν ἀλλοτρίαν; τίς Μέγαρον πρόην ὀλλέου; τίς

θηβαίους ἰσχυροὺς; τούτων γὰρ οὐδὲν τοσούτων
καὶ τηλικούτων ὄντων, διὰ τοὺς στρατηγούς ἀπώ-
λετο. οὐδ' ἐν τῇ εἰρήνῃ συγχωρηθὲν οὐδὲν πεισθέν-
των ὑμῶν ἔχει Φίλιππος, ἀλλὰ διὰ τούτους ἀπό-
λωλε, καὶ τὴν τούτων δωροδοκίαν. ἂν τοίνυν ταῦτα
μὲν φεύγη, πλανῶ δὲ, καὶ πάντα μᾶλλον λέγῃ, ἐκει-
νὸς αὐτὸν δέχεσθε. οὐ στρατηγῶν δικάζομεν. οὐ
περὶ τούτων κρίνῃ. μὴ λέγε, εἴ τις αἰτίος ἐστὶ καὶ
ἄλλος τοῦ φωκέων ὀλέθρου. ἀλλ' ὥς οὐ σὺ αἴτιος
εἶ, δεῖξον. τί οὖν, εἴ τι Δημοσθένης ἡδίκηει, νῦν
λέγεις, ἀλλ' οὐχ, ὅτε τὰς εὐθύνας ἐδίδου, κατη-
γόρεις; δι' αὐτὸ γὰρ εἶ τοῦτο ἀπολωλέναι δίκαιος.
μὴ λέγε, ὥς καλὸν ἢ εἰρήνῃ, μηδὲ ὥς συμφέρον.
οὐδεὶς γὰρ αἰτιᾶται σε τοῦ ποιήσασθαι τὴν πόλιν
εἰρήνην, ἀλλ' ὥς οὐκ αἰσχροὶ καὶ ἐπονείδιστος, καὶ
πολλὰ ὕστερον ἐξηπατήμεθα, καὶ πάντα ἀπώλετο,
ταῦτα λέγε. τούτων γὰρ ἡμῖν ἀπάντων αἴτιος σὺ δέ-
δειξαι. καί· τί δὴ μέχρι νῦν τὸν τὰ τοιαῦτα πεποη-
κότα ἐπαινεῖς; ἂν οὕτω φυλάττητε αὐτὸν, οὐχ ἔξει
τί λέγῃ, ἀλλὰ τηνᾶλλως ἐνταῦθα ἐπαρεῖ τὴν φωνήν,
καὶ πεφωνασκηκῶς ἔσται. καίτοι καὶ περὶ τῆς φω-
νῆς ἴσως εἰπεῖν ἀνάγκη. πάννυ γὰρ μέγα καὶ ἐπὶ ταύ-
τῃ φρονεῖν αὐτὸν ἀκούω, ὥς καθυποκρινόμενον
ὑμᾶς. ἐμοὶ δὲ δοκεῖτε ἀτοπώτατον ἀπάντων ἂν ποιῆ-
σαι, εἰ, ὅτε μὲν τὰ Θυέστον, καὶ τῶν ἐπὶ Τροίᾳ
κακὰ ἡγωνίζετο, ἐξεβάλλετε αὐτὸν, καὶ ἐξεσυρίττετε
ἐκ τῶν θεάτρων, καὶ μονονοῦ κατελεύετε οὕτως,
ὥστε τελευτώντα τοῦ τριταγωνιστεῖν ἀποστήναι.

ἐπειδὴ δὲ, οὐκ ἐπὶ τῆς σκηνῆς, ἀλλ' ἐν τοῖς κοι-
 νοῖς καὶ μεγίστοις τῆς πόλεως πράγμασι μυρία εἰρ-
 γασται κακὰ, τηνικαῦτα ὥς καλὸν φθεγγομένῳ προσ-
 ἔχοιτε, μηδαμῶς. μηδὲν ὑμεῖς ἀβέλετερον πάθητε·
 ἀλλὰ λογίζεσθε, ὅτι δεῖ, κήρυκα μὲν ἂν δοκιμά-
 ζητε, εἰ εὐφρωνος, σκοπεῖν· πρεσβευτὴν δὲ, καὶ
 τῶν κοινῶν ἀξιούντά τι πράττειν, δίκαιον, καὶ φρό-
 νημα ἔχονθ', ὑπὲρ μὲν ὑμῶν μέγα, πρὸς δ' ὑμᾶς
 ἴσον. ὥσπερ ἐγὼ Φίλιππον μὲν οὐκ ἐθαύμασα, τοὺς
 δ' αἰχμαλώτους θαυμάσας ἔσωσα, οὐδὲν δὲ ὑπε-
 στειλάμην. οὗτος δ' ἐκείνου μὲν προὔκυλινδεῖτο, καὶ
 τοὺς παιᾶνας ᾗδεν, ὑμῶν δ' ὑπερεώρα. ἔτι τοίνυν
 ὅταν μὲν ἴδῃτε δεινότητα, ἢ εὐφωνίαν, ἢ τι τῶν
 ἄλλων τῶν τοιούτων ἀγαθῶν ἐπὶ χρηστοῦ καὶ φιλο-
 τίμου γεγενημένον ἀνθρώπου, συγχαίρειν καὶ συν-
 ασκεῖν ἅπαντας δεῖ. κοινὸν γὰρ ὑμῖν ἅπασι τοῖς ἄλ-
 λοις τοῦτο τὸ ἀγαθὸν γίνεται. ὅταν δ' ἐπὶ δωροδό-
 κου καὶ πονηροῦ, καὶ παντὸς ἥττονος λήμματος,
 ἀποκλείειν, καὶ πικρῶς καὶ ἐναντίως ἀκούειν. ὥς
 πονηρία δυνάμεως δόξαν εὐρημένη παρ' ὑμῶν, ἐπὶ
 τὴν πόλιν ἐστίν. ὁρᾶτε δ', ὧν αὐτὸς εὐδοκιμεῖ,
 πηλίκᾳ τῇ πόλει περιέστηκεν πράγματα. αἱ μὲν τοί-
 νυν ἄλλαι δυνάμεις ἐπιεικῶς εἰσιν αὐτάρκεις. ἡ δὲ
 τοῦ λέγειν, ἂν τὰ παρ' ὑμῶν, τῶν ἀκούοντων, ἀν-
 τιστῇ, διακόπτεται. οὕτως οὖν ἀκούετε τούτου, ὥς
 πονηροῦ, καὶ δωροδόκου, καὶ οὐδοτιοῦν ἐροῦντος
 ἀληθές. ὅτι δ' οὐ μόνον κατὰ τὰ ἄλλα, ἀλλὰ καὶ
 τὰ πρὸς αὐτὸν τὸν Φίλιππον πράγματα πανταχοῦ

συμφέρει τουτονὶ ἐαλωμέναι, θεάσασθε. εἴτε γὰρ
 ἤξει ποτὲ εἰς ἀνάγκην τῶν δικαίων τι ποιῆν τῇ πό-
 λει, τὸν τρόπον μεταθήσεται. νῦν μὲν γὰρ προή-
 ρηται τοὺς πολλοὺς ἐξαπατῶν ὀλίγους θεραπεύειν.
 ἂν δὲ τούτους ἀπολωλότας πύθηται, ὑμῖν τοῖς πολ-
 λοῖς, καὶ πάντων κυρίοις, τὰ λοιπὰ ποιῆν βουλή-
 σεται. εἴτ' ἐπὶ τῆς αὐτῆς, ἥσπερ νῦν, ἐξουσίας καὶ
 ἀσελγείας μενεῖ, τοὺς ὁτιοῦν ἂν ἐκείνῳ ποιήσοντας
 ἀνηρηκότες ἐκ τῆς πόλεως ἔσεσθε, ἂν τούτους ἀνέ-
 λητε· εἰ γὰρ, οἰόμενοι δίκην ὑφέξειν, τοιαῦτ' ἐπρα-
 ξαν, τούτους, εἰάν τὰ παρ' ὑμῶν ἀφεθῇ αὐτοῖς,
 τί οἴεσθε ποιήσιν; ποῖον Εὐθυκράτην, ποῖον
 Λασθένην, τίν' οὐχ ὑπερβαλεῖσθαι προδότην; τίνα
 δ' οὐ πάντων τῶν ἄλλων χεῖρῳ πολίτην ὑπάρξειν,
 δρῶντα τοῖς μὲν ἅπαντα πεπρακόσι, χρήματα, δό-
 ξαν, ἀφορμὴν τὴν Φιλίππου ξενίαν περιούσαν· τοῖς
 δὲ δικαίους τε παρέχουσιν ἑαυτοὺς, καὶ προσανα-
 λωκόσι χρήματα, πράγματα, ἀπεχθείας, φθόνον
 περιόντα παρ' ἐνίων; μηδαμῶς. οὔτε γὰρ πρὸς δό-
 ξαν, οὔτε πρὸς εὐσέβειαν, οὔτε πρὸς ἀσφάλειαν,
 οὔτε πρὸς ἄλλο οὐδὲν ὑμῖν συμφέρει τοῦτον ἀφεῖ-
 ναι, ἀλλὰ τιμωρησαμένους παράδειγμα ποιῆσαι
 πᾶσι, καὶ τοῖς πολίταις, καὶ τοῖς ἄλλοις Ἕλλησιν.

**ΛΙΒΑΝΙΟΥ ΥΠΟΘΕΣΙΣ ΤΟΥ ΠΕΡΙ ΑΤΕΛΕΙΑΣ
ΠΡΟΣ ΛΕΠΤΙΝΗΝ ΛΟΓΟΥ.**

Ἡ τῶν Ἀθηναίων πόλις ἄλλοις τε ἐτίμα τοὺς εὐεργέτας, καὶ ἀτελείᾳ λειτουργῶν. πολλῶν οὖν λαμβανόντων αὐτήν, σπάνις ἐδίδκει τῶν λειτουργησόντων εἶναι. διὰ τοῦτο Λεπτίνης νόμον εἰσήνεγκεν, εἶναι μηδένα ἀτελεῖ, μήτε τὸ λοιπὸν ἐξὸν εἶναι τῷ δήμῳ δοῦναι. τὸν δὲ ἀτελείαν αἰτήσαντα πάσχειν τὰ ἔσχατα. τοῦτον ἐγράψαντο τὸν νόμον, πρότερον μὲν ἄλλοι, μεθ' ὧν καὶ Βάθιππος, καὶ οὐκ ἐπέξῃλθεν, ἢ χρήματα λαβὼν, ἢ νόσῳ περιπεσών. νῦν δὲ Φορμίων καὶ Κτήσιππος, ὁ Χαβρίου παῖς, καὶ τινὲς μετ' αὐτῶν, οἷς συνήγορος Δημοσθένης γίνεται. ὁ μὲν οὖν Λεπτίνης πλέον ἰσχύει τῷ συμφέροντι· τὴν γὰρ χρεῖαν προΐσχεται· ὁ δὲ Δημοσθένης τῷ τε ἐνδόξῳ, καὶ τῷ δικαίῳ· καὶ τῷ δικαίῳ μὲν, ὅτι δίκαιόν ἐστι τοὺς εὖ ποιήσαντας ἀντευπεπονθέναι, καὶ τοὺς ὀρθῶς ἂν τι λαβόντας τῶν δοθέντων μὴ ἀφαιρεῖσθαι· τῷ δὲ ἐνδόξῳ, διότι τάχα μὲν καὶ ἄλλοις αἰσχροῖν, ἃ δεδώκασιν, ἀφαιρεῖσθαι, Ἀθηναίοις δὲ οὐχ ἥκιστα, οἷς ἀντ' ἄλλου γνωρίσματος τὸ μεγαλόψυχον προσεῖναι δοκεῖ. ἐπιδεικνύει δὲ, ὅτι καὶ παρὰ νόμῳ εἰσήνεγκε τὸν νόμον, λέγει

γὰρ ἐχρῆν νόμον τὸν κελεύοντα ἀναιρεῖν πρῶτον τὸν ἐναντίον νόμον, καὶ τότε αὐτὸν τιθεῖναι νόμον, ἵνα μὴ ἄλλήλοισ ἐναντίοι νόμοι εὐρίσκωνται.

Ἄλλως.

Ὁ πρὸς Λεπτίνην λόγος ἐπιγραφὴν ἔχει τοιαύτην, ἐπειδὴ περ παρελθόντος τοῦ χρόνου, ἐν ᾗ ὑπεύθυνος ἦν κρίσει καὶ τιμωρίᾳ, γράφειν τις νόμον, ἐφαίνετο Λεπτίνης ἀκίνδυνος. ὅθεν πρὸς αὐτὸν, ἀλλ' οὐ κατ' αὐτοῦ ὁ λόγος. ἡ δὲ ὑπόθεσις οὕτως ἔχει. σύνηθες ἦν τῇ πόλει τῶν ἀθηναίων τιμᾶν τοὺς εὐεργέτας μάλιστα πολλαῖς καὶ διαφόροις τιμαῖς, καὶ δὴ καὶ ἀτελείᾳ. πολλῶν δὲ εἰληφύτων, καὶ αὐτῶν καὶ ξένων, ἐπέλειψαν οἱ λειτουργήσαντες. καὶ διὰ τοῦτο σχεδὸν τῶν λειτουργειῶν παρισταμένων εἰς τοὺς ἀπάρους, Λεπτίνης τῶν πολιτευομένων ἀνὴρ οὐκ ἀδόκιμος, ἔγραψε νόμον αὐτοῖς ῥήμασιν οὕτως ἔχοντα. Ὅπως ἂν οἱ πλουσιώτατοι λειτουργῶσι, μηδένα ἀτελῆ εἶναι, πλὴν τῶν ἀφ' Ἀρμοδίου καὶ Ἀριστογείτονος, καὶ τῶν ἐννέα ἀρχόντων. μηδὲ τὸ λοιπὸν ἐξεῖναι τῷ δήμῳ αἰτηθέντι διδόναι. εἰ δέ τις ἄλῳ αἰτῶν, ἄτιμον αὐτὸν εἶναι, καὶ γένος, καὶ οἰκίαν, καὶ ὑποκεῖσθαι γραφαῖς καὶ ἐνδείξεσιν. εἰ δὲ καὶ ἐν τούτοις ἄλῳ, ἔνοχον εἶναι τοῖς αὐτοῖς, οἷς περ οἱ δικάζοντες, ὅταν ὀφείλοντες τῷ δημοσίῳ δικάζωσι. Τοῦ νόμου οὖν οὕτως ἔχοντος, ἐγράψατο μὲν τὸ πρότερον Βάθιπτος Λεπτίνῃ. ὃς ἀπέθανε, τρεῖς εἰσελθεῖν τὴν γραφὴν. καὶ διαιτρίβη χρόνος, καὶ γέγονε Λεπτίνης ἀνεὺθυνος. νόμος γὰρ ἦν. τὸν

γράφαντα νόμον, ἢ ψήφισμα, μετὰ ἐνιαυτὸν μὴ εἶναι ὑπεύθυνον. ὅμως ἐπειδὴ καὶ οὕτω κατὰ τὸν νόμον ἐξῆν ποιεῖσθαι τὰς κατηγορίας, καὶ οἱ γράψαντες ἔξω κινδύνων ὦσι, μετὰ τὸν ἐνιαυτὸν ἐπέστη κατήγορος. Ἀφειψίων, υἱὸς Βαθίλπου, ᾧ συνηγόρει Φορμίων ὁ ῥήτωρ, καὶ Κτήσιππος, ὁ υἱὸς Χαβρίου, ᾧ συνηγόρει Δημοσθένης. τούτων οὖν κατηγορῶν ἐπιστάντων, κατὰ τοῦ νόμου πεποίηνται τὴν γραφήν. ἡ δὲ στάσις πραγματικὴ ἔγγραφος. κεφάλαια δὲ τοῦ λόγου, τὸ νόμιμον, τὸ συμφέρον, τὸ δίκαιον. ἀναγκαῖον δὲ εἰπεῖν τὰς δικαιολογίας ἑκατέρων. καὶ ὁ μὲν Λεπτίνης ἰσχυρίζεται τῷ συμφέροντι, διὰ τὸ περιποιεῖν λειτουργοὺς, καὶ ὅτι ἀσύμφορον ἡμῖν γίνεται, ἐὰν οἱ πένητες μόνοι λειτουργῶσιν. ἀπορήσουσι γὰρ τῷ χρόνῳ, καὶ οὐχ ἔξετε τοὺς λειτουργοῦντας. ἀλλὰ καὶ τῷ δικαίῳ, ὅτι δεινὸν ἐστὶ τοὺς μὲν ἀδεῶς πλουτεῖν, τοὺς δὲ λειτουργοῦντας αἰεὶ πένησθαι. ὁ δὲ κατήγορος ἰσχυρίζεται τῷ νομίμῳ, καὶ τῷ δικαίῳ, καὶ τῷ συμφέροντι. καὶ ἐστὶ τὸ νόμιμον διπλοῦν, περὶ τε τὸ πρόσωπον καὶ τὸ πρᾶγμα. καὶ περὶ μὲν τὸ πρόσωπον, ἅψ' ὧν αὐτὸν ἐχρήην ποιῆσαι, οὐκ ἐποίησε. παρέβη γὰρ τὸν θεσμόν. θεσμός δὲ ἐστὶ, νόμος παρακλενόμενος, πῶς δεῖ νομοθετεῖν. ἔδει γὰρ αὐτὸν γράψαντα, τιθέναι ἔμπροσθεν τῶν ἐπωνύμων, καὶ ἐν νομοθέταις κυρῶσαι. τοῦτο οὐκ ἐποίησε. περὶ δὲ τὸ πρᾶγμα, ὅτι παρέβη ὁ νόμος οὗτος παλαιὸν νόμον τὸν λέγοντα, τὰς τοῦ δήμου δωρεὰς εἶναι βεβαίας· ὑπεναντίος οὖν τῶν νόμων οὐ-

τός ἐστιν, ὅτι κελυνόντων ἐκείνων, ὅσας ὁ δῆμος δέδωκε δωρεάς, κυρίας εἶναι, οὗτος ἀφαιρεῖσθαι τὰς δεδομένας βιάζεται. τῷ δὲ δικαίῳ ἰσχυρίζεται, ὅτι οὐ δέῃ τοὺς εὐεργέτας ἀποστερεῖν δωρεῶν· τῷ δὲ συμφέροντι τριχῶς ἰσχυρίζεται. πρῶτον μὲν, ὅτι ἀσύμφορον ὑμῖν γενήσεται, ἑαυτοὺς εὐεργέτας ἀφαιρεῖσθαι τὴν δωρεάν· οὐκ ἔτι γὰρ ὁ Λεύκων πέμψει τὸν σῆτον ὑμῖν ἐκ τοῦ Βοσπόρου. δευτέρον δὲ, ὅτι ἀσύμφορον ὑμῖν ἔσται· οὐκ ἔτι γὰρ εὐεργετήσῃ τις τὴν πόλιν, στερουμένους τῆς δωρεᾶς ὁρῶν τοὺς ἄλλους. τρίτον δὲ, ὅτι ἀδοξήσετε· δόξετε γὰρ ἀγνώμονες εἶναι. ἔστι δὲ ὁ λόγος οὗτος δευτερολογία. ὁ Ἀφεισίων γὰρ, ὥς πρεσβύτερος, ἔλαβε τὴν πρωτολογίαν. οὐκοῦν ὁ Λεπτίνης προηγουμένως τῷ συμφέροντι χρῆται, φάσκων ἐν σπάνει καθεστάναι τὴν πόλιν τῶν λειτουργούντων. δευτέρῳ δὲ τῷ δικαίῳ ὅπερ ἀπὸ τῆς ἰσότητος θεωρεῖται· πάννυ γὰρ, φησὶ, δεινόν ἐστι, τινὰς μὲν πλουτεῖν, ἀτελείας ἐπειλημμένους, τὴν πόλιν δὲ μὴδὲ τῶν λειτουργούντων εὐπορεῖν. προβάλλεται δὲ ὁ ῥήτωρ, τῷ μὲν δοκεῖν, τὴν κατηγορίαν τοῦ νόμου. συναποδύεται δὲ, καὶ κατασκευάζει καὶ τὴν σύστασιν τοῦ οἰκείου νόμου. ἐν γὰρ τῷ νομίμῳ κεφαλαίῳ καθίστησιν ἀνταναγινώσκων καὶ ἀντιτιθεῖς καὶ ἀντεξετάζων ἀμφοτέρους τοὺς νόμους, καὶ τὸ διάφορον ὅσον δεικνύς. ἵνα δὲ μὴ ἐξαίφνης, μὴδὲ ἀναρμόστως παρέχεται τῶν νόμων τὴν σύστασιν, ἐκ πολλοῦ παρεσκεύασε. καὶ ἡ πρώτη γὰρ ἀντίθεσις τοῦ λόγου, τῷ μὲν δοκεῖν, ἔστι παρὰ Λεπτί-

νου· τῇ δ' ἀληθείᾳ πρὸς σύστασιν τοῦ οἰκείου
 συμφέροντος ἐξεύρηται, ἵνα φαίνηται ὁ ἀντίδικος τὸν
 Δημοσθένους εἰσαῶν νόμον. τί· γὰρ ὁ Δημοσθέ-
 νους βούλεται νόμος; τὰς δωρεάς, ὅσας ὁ δῆμος
 ἔδωκε, κυρίας εἶναι· τοὺς δὲ ἔχοντας κρίνεσθαι, ἢ,
 εἰ μὲν ἄξιοι, ἔχωσιν· εἰ δὲ ἀναξίως ἔχειν δοκοῖεν,
 ἐλεγχθέντες ἀφαιρεθῶσιν. οὐκοῦν αὐτὸς ὁ Λεπτί-
 νης τὸν Δημοσθένους νόμον κεκύρωκεν. ἔτι γὰρ αἰ-
 τιᾶται καταρχὰς εὐθύς, ὅτι πολλοὶ τῶν εἰληφότων
 εἰσὶν ἀνάξιοι. οὐκοῦν ἔχει τὸν Δημοσθένους νόμον
 τοὺς ἀναξίους ἐκκρίνοντα, καὶ διὰ τοῦτο πάντων κα-
 τέσπαρται. ὁ γὰρ πολὺς περὶ αὐτοῦ λόγος ἐθίζει
 τοὺς δικαστὰς πρὸς τὴν τοῦ νόμου μετὰ μικρὸν ἀνά-
 γνωσιν. ἰδὼν δὲ ὅτι Λεπτίνης ἐκείνον ἔχει τὸν ἰσχυ-
 ρότατον λόγον, ὥς, ἂν οἱ πλουσιώτατοι λειτουρ-
 γῶσι, μηδένα ἀτελῆ εἶναι, οὐ ταύτην ἔθηκε προη-
 γούμενην ἀντίθεσιν, ἀλλὰ τὴν λυσιτελοῦσαν αὐτῷ,
 καὶ τὴν μέλλουσαν εἰσφέρειν τὸν παρ' αὐτοῦ νόμον.
 ὅταν γὰρ λέγῃ, καὶ τούτῳ πλείστῳ χρήσεται τῷ λό-
 γῳ, σοφίζεται τοὺς ἀκούοντας. οὐ γὰρ τῷ περὶ τῶν
 ἀναξίων πολλῶν χρήσεται τῷ λόγῳ, ἀλλὰ τῷ δηλον-
 ότι σπανίζειν τὴν πόλιν τῶν λειτουργούντων, καὶ
 τῷ συμφέρειν μετατιθέναι τὰς λειτουργίας ἀπὸ τῶν
 ἀπόρων εἰς τοὺς εὐπόρους. ἔστι δὲ τὸ μὲν εἶδος τοῦ
 λόγου δικανικόν, εἴ γε κρίσις ἐστὶν ἐπὶ τὸν νόμον.
 ἡ δὲ γε ὕλη πᾶσα ἔστι διπλῇ. καὶ ταύτης ἡ μὲν
 ἐστὶ δικανικῇ, ἡ δὲ συμβουλευτικῇ. εὖροις δ' ἂν
 οὐδὲ πανηγυρικῇς ἰδέας ἀμοιροῦντα τὸν λόγον, ἐν

οἷς πειρᾶται σεμνύνειν ἕκαστον τῶν εὐεργετῶν. καὶ γὰρ ἐνταῦθα εὐρήσεις ἄξια τῶν ἀνδρῶν ἐγκώμια, καὶ λόγους εὐφήμως ἀρμότιοντας ταῖς ἐκείνων πράξεσιν, οἷον, ὡς ὅταν ἐμπομπεῦῃ τοῖς Κόνωνος καὶ Χαβρίου κατορθώμασι, καὶ τοῖς Ἐπικέρδους, καὶ τῶν ἐκ Θάσου, καὶ Κορίνθου, καὶ Λεύκωνος. ἴτεον δὲ ἐπὶ τὴν μεταχείρισιν τοῦ λόγον.

Δ Η Μ Ο Σ Θ Ε Ν Ο Υ Σ

Ο ΠΡΟΣ ΛΕΠΤΙΝΗΝ ΛΟΓΟΣ.

Ἄνδρες δικασταί, μάλιστα μὲν εἵνεκα τοῦ νομίζειν συμφέρειν τῇ πόλει λελῦσθαι τὸν νόμον, εἴτα καὶ τοῦ παιδὸς εἵνεκα τοῦ Χαβρίου, ὁμολόγησα τοῦτοις, ὡς ἂν οἷός τε ὦ, συνερεῖν. ἔστι δ' οὐκ ἄδηλον, ὦ ἄνδρες ἀθηναῖοι, τοῦθ', ὅτι Λεπτίνης, καὶ τις ἄλλος ὑπὲρ τοῦ νόμου λέγῃ, δίκαιον μὲν οὐδὲν ἐρεῖ περὶ αὐτοῦ, φήσῃ δ' ἀναξίους τινὰς ἀνθρώπων εὐραμένους ἀτέλειαν ἐκδεδυνέαι τὰς λειτουργίας, καὶ τούτῳ πλείστῳ χρήσεται τῷ λόγῳ. ἐγὼ δ', ὅτι μὲν τινῶν κατηγοροῦντα πάντας ἀφαιρεῖσθαι τὴν δωρεὰν τῶν ἀδίκων ἐστίν, ἐάσω. καὶ γὰρ εἰρηταί τρόπον τινά, καὶ ὑφ' ὑμῶν ἴσως γινώσκεται. ἀλλ' ἐκείνο ἂν ἐροίμην ἡδέως αὐτόν, τίνος εἵνεκ', εἰ τα-

μάλιστα μή τινες, ἀλλὰ πάντες ἦσαν ἀνάξιοι, τῶν
 αὐτῶν ἡξίωσεν ὑμᾶς τε καὶ τούτους. ἐν μὲν γὰρ τῷ
 γράψαι· μηδέν' εἶναι ἀτελῆ· τοὺς ἔχοντας ἀφείλετο
 τὴν ἀτέλειαν. ἐν δὲ τῷ προσγράψαι· μηδὲ τὸ λοι-
 πὸν ἐξεῖναι· ὑμᾶς τὸ δοῦναι ὑμῖν ἐξεῖναι· οὐ γὰρ
 ἐκεῖνό γ' ἔνεστιν εἰπεῖν, ὥς τὸν αὐτὸν τρόπον, ὅν-
 περ τοὺς ἔχοντας ἀφείλετο τὴν δωρεάν, ἀναξίους νο-
 μίζων, οὕτω καὶ τὸν δῆμον ἀνάξιον ἡγεῖτο κύριον
 εἶναι τοῦ δοῦναι τὰ ἑαυτοῦ, ἐάν τῳ βούληται. ἀλλὰ
 νῆ δὲ ἐκεῖνό γ' ἂν ἴσως εἴποι πρὸς ταῦτα· ὅτι διὰ
 τὸ ῥαδίως ἔξαπατᾶσθαι τὸν δῆμον, διὰ τοῦθ' οὐ-
 τως ἔθηκα τὸν νόμον. τί οὖν κωλύει πάντα ἀφηρη-
 σθαι, καὶ ὅλως τὴν πολιτείαν ὑμᾶς, κατὰ τοῦτον
 τὸν λόγον; οὐ γὰρ ἐστὶν ἐφ' ὅτῳ τοῦτο οὐ πεπόν-
 θατε τῶν πάντων, ἀλλὰ καὶ ψηφίσματα πολλὰ πολ-
 λάκις ἔξαπατηθέντες κεχειροτονήκατε, καὶ συμμά-
 χους ἤδη τινὰς ἡτίους ἀντὶ κρείττωνων ἐπέισθητε
 ἐλέσθαι. καὶ ὅλως ἐν, οἶμαι, πολλοῖς, οἷς πράτ-
 τετε, καὶ τοιοῦτό τι συμβαίνειν ἀνάγκη. ἄρ' οὖν
 θησόμεθα νόμον διὰ ταῦτα, μηδὲ τὸ λοιπὸν ἐξεῖναι
 τῇ βουλῇ, μηδὲ τῷ δήμῳ, μήτε προβουλεύειν, μήτε
 χειροτονεῖν μηδέν; ἐγὼ μὲν οὐκ οἶομαι· οὐ γὰρ
 ἐσμέν ἀφαιρεθῆναι δίκαιοι, περὶ ὧν ἂν ἔξαπατηθώ-
 μεν, ἀλλὰ διδασθῆναι, ὅπως τοῦτο μὴ πεισόμεθα,
 καὶ θέσθαι νόμον, οὐχ ὅς ἀφαιρήσεται τὸ κυρίους
 ἡμᾶς εἶναι [τῆς δωρεᾶς,] ἀλλὰ δι' οὗ τὸν ἔξαπατῶν-
 τα τιμωρησόμεθα. εἰ τοίνυν τις, ἑάσας ταῦτα, αὐτὸ
 καθ' αὐτὸ ἐξετάσειε, πότερόν ποτε λυσιτελέστερόν

ἐστι, κυρίους μὲν ὑμᾶς εἶναι τῆς δωρεᾶς, ἐξαπατη-
 θέντας δὲ ποτε καὶ φαῦλον τινὲ δοῦναι, ἢ, διὰ τὸ
 παντελῶς ἀκύρους γενέσθαι, μηδ', ἂν ἄξιόν τινα
 εἰδῆτε, ἐξεῖναι τιμῆσαι, εὗροιτ' ἂν μᾶλλον ἐκείνο
 λυσιτελοῦν. διὰ τί; ὅτι ἐκ μὲν τοῦ πλείονος, ἢ
 προσῆκε, τιμᾶν, πολλοὺς εὖ ποιεῖν προκαλεῖσθαι
 ὑμᾶς· ἐκ δὲ τοῦ μηδενὲ μηδέν, μηδ' ἂν ἄξιος ἦ,
 διδόναι, πάντας ἀπείρξετε τοῦ φιλοτιμεῖσθαι. πρὸς
 δὲ τούτῳ καὶ δι' ἐκείνο, ὅτι οἱ μὲν ἀνάξιόν τινα τι-
 μήσαντες εὐθιείας τινὰ δόξαν ἔχοιεν ἂν· οἱ δὲ τοὺς
 ἀγαθὸν τι ποιοῦντας ἑαυτοὺς μὴ τοῖς ὁμοίοις ἀμει-
 βόμενοι κακίας. ὅσῳ δὴ κρεῖττον εὐήθη δοκεῖν, ἢ
 πονηρόν, εἶναι, τοσοῦτ' ἁλῶσαι τὸν νόμον κάλλιον, ἢ
 θέσθαι. οὐ τοίνυν ἔμοιγε οὐδ' ἐκείνο εὐλογον, ὧ
 ἄνδρες Ἀθηναῖοι, σκοπομένῳ φαίνεται, καταμεμ-
 φόμενόν τινας ἐπὶ ταῖς ὑπαρχούσαις δωρεαῖς, τοὺς
 χρησίμους ὄντας τῶν τιμῶν ἀποστερεῖν. εἰ γὰρ ὑπαρ-
 χουσῶν τούτων φαῦλοι καὶ ἀνάξιοι τινας κατὰ τὸν
 τούτου λόγον εἶναι, τί χρὴ προσδοκᾶν ἔσεσθαι τότε,
 ὅταν παντελῶς πλέον μέλλῃ μηδέν εἶναι τοῖς χρηστοῖς
 οὕσιν; ἔτι τοίνυν ὑμᾶς καὶ ἐκείνο ἐνθυμεῖσθαι δεῖ, ὅτι
 ἐκ τῶν νῦν ὑπαρχόντων νόμων, καὶ πάσαι κυρίων,
 οὗς οὐδ' αὐτὸς οὗτος ἀντίποι ἂν μὴ οὐχὶ καλῶς
 ἔχειν, ἐνιαυτὸν διαλιπὼν ἕκαστος λειτουργεῖ· ὥστε
 τὸν ἡμῶν ἐστ' ἀτελὲς τοῦ χρόνου. εἰθ' ἥς πᾶσι
 μέτεστι τὸ ἡμῶν καὶ τοῖς μηδοτιοῦν ἀγαθὸν πε-
 ποιηκόσιν ὑμᾶς, ταύτης τοὺς εὖ ποιήσαντας, ὃ προσ-
 τεθεῖκαμεν αὐτοῖς, τοῦτ' ἀφελώμεθα; μηδαμῶς.

οὔτε γὰρ ἄλλως καλὸν, οὔτε πρέπον ὑμῖν. πῶς γὰρ οὐκ αἰσχρὸν, ὧ ἄνδρες Ἀθηναῖοι, κατὰ μὲν τὴν ἀγορὰν, ἀψευδεῖν νόμον γεγράφθαι, ἐφ' οἷς οὐδέν ἐστι δημοσίᾳ βλάβος, εἴ τις ψεύσεται· ἐν δὲ τῷ κοινῷ μὴ χρῆσθαι τῷ νόμῳ τούτῳ τὴν πόλιν τὴν αὐτὴν ἐπιτάξασαν τοῖς ἰδιώταις, ἀλλὰ τοὺς ἀγαθόν τι πεποιηκότας ἐξαπατῆσαι, καὶ ταῦτ' οὐ μικρὰν ζημίαν ὀφλήσειν μέλλουσαν; οὐ γάρ, εἰ μὴ χρήματ' ἀπολλυτε, μόνον σκεπτέον, ἀλλ' εἰ καὶ δόξαν χρηστὴν, περὶ ἧς μᾶλλον ὀπουδάξετε, ἢ περὶ χρημάτων, καὶ οὐ μόνον ὑμεῖς, ἀλλὰ καὶ οἱ πρόγονοι. τεκμήριον δέ· χρήματα μὲν γὰρ πλείστα ποτε κτησάμενοι, πάνθ' ὑπὲρ φιλοτιμίας ἀνῆλθωσαν· ὑπὲρ δὲ δόξης οὐδένα πώποτε κίνδυνον ἐξέστησαν, ἀλλὰ καὶ τὰς ἰδίας οὐσίας προσαναλίσκοντες διετέλουν. νῦν τοίνυν οὗτος ὁ νόμος ταύτην ἀντὶ καλῆς αἰσχρὰν τῇ πόλει περιάπτει, καὶ οὔτε τῶν προγόνων, οὔθ' ὑμῶν ἀξίαν. τρία γὰρ τὰ μέγιστα ὀνειδὴ κτᾷται· φθονερούς, ἀπίστους, ἀχαρίστους εἶναι δοκεῖν. ὅτι τοίνυν οὐδ' ἐστὶν ὅλως, ὧ ἄνδρες Ἀθηναῖοι, τοῦ ἡθοὺς τοῦ ὑμετέρου, κύριον ποιῆσαι τοιοῦτον νόμον, καὶ τοῦτο πειράσσομαι δεῖξαι διὰ βραχείων, ἐν τι τῶν πρότερον πεπραγμένων τῇ πόλει διεξελθών. λέγονται χρήμαθ' οἱ τριάκοντα δανείσασθαι παρὰ λακεδαιμονίων ἐπὶ τοὺς ἐν Πειραιεῖ. ἐπειδὴ δὲ ἡ πόλις εἰς ἓν συνῆλθε, καὶ τὰ πράγματ' ἐκεῖνα κατέστη, πρέσβεις πέμψαντες οἱ λακεδαιμόνιοι τὰ χρήματα ταῦτ' ἀπῆλθον. λόγων δὲ γιγνομένων, καὶ τῶν μὲν, τοὺς

δανεισαμένους ἀποδοῦναι κελευόντων, τοὺς ἐξ ἄσπετος, τῶν δὲ, τοῦτο πρῶτον ὑπάρξει τῆς ὁμονοίας σημείον ἀξιούντων, κοινῇ διαλύσαι τὰ χρήματα φασὶ τὸν δῆμον ἐλέσθαι, καὶ συνεισενεγκεῖν αὐτόν, καὶ μετασχεῖν τῆς δαπάνης, ὥστε μὴ λύσαι τῶν ὁμολογημένων μηδέν. πῶς οὖν οὐ δεινὸν, ὧ ἄνδρες ἀθηναῖοι, εἰ τότε μὲν τοῖς ἡδικηκόσιν ὑμᾶς, ὑπὲρ τοῦ μὴ ψεύσασθαι, τὰ χρήματα ταῦτα εἰσφέρειν ἡθέλησατε, νῦν δ', ἐξὸν ὑμῖν ἄνευ δαπάνης τὰ δίκαια ποιῆσαι τοῖς εὐεργέταις, λύσασι τὸν νόμον, ψεύδεσθαι μᾶλλον αἰρήσεσθε; ἐγὼ μὲν οὐκ ἄξιω. τὸ μὲν τοίνυν τῆς πόλεως ἡθὺς, ὧ ἄνδρες ἀθηναῖοι, καὶ ἐπ' ἄλλων πολλῶν, καὶ ἐφ' ὧν εἶπον, ἴδοι τις ἂν τοιοῦτον, ἀψευδὲς καὶ χρηστὸν, οὐ τὸ λυσιτελέστατον πρὸς ἀργύριον σκοποῦν, ἀλλὰ τὸ καλὸν πρᾶξαι. τὸ δὲ τοῦ θέντος τὸν νόμον, τὰ μὲν ἄλλα ἔγωγε οὐκ οἶδα, οὐδὲ λέγω φλαῦρον οὐδέν, οὐδὲ σὺνοιδα· ἐκ δὲ τοῦ νόμου σκοπῶν, εὐρίσκω πολὺ τούτου κεχωρισμένον. φημὶ τοίνυν ἐγὼ κάλλιον εἶναι, τοῦτον ὑμῖν ἀκολουθεῖν περὶ τοῦ λύσαι τὸν νόμον, ἢ ὑμᾶς τούτῳ περὶ τοῦ θέσθαι, δοκεῖν, καὶ λυσιτελέστερον εἶναι, καὶ ὑμῖν καὶ τούτῳ, τὴν πόλιν πεπεικέναι Λεπτίνην, ὅμοιον αὐτῇ γενέσθαι, ἢ αὐτὴν ὑπὸ τούτου πεπεῖσθαι, ὁμοίαν εἶναι τούτῳ· οὐδὲ γὰρ, εἰ πάνυ χρηστός ἐσθ', ὡς ἐμοῦ γ' ἔνεκα ἔστω, βελτίων ἐστὶ τῆς πόλεως τὸ ἡθὺς. νομίζω τοίνυν ὑμᾶς, ὧ ἄνδρες δικασταί, ἄμεινον ἂν περὶ τοῦ παρόντος βουλευσασθαι, εἰ κἀκεῖνο μάθοιτε, ὅτι ὧ μόνῳ

μείζους εἰσὶν αἱ παρὰ τῶν δῆμων δωρεαὶ τῶν παρὰ
 τῶν ἄλλων πολιτειῶν διδομένων, καὶ τοῦτο ἀναιρεῖ-
 ται νῦν τῷ νόμῳ· τῇ μὲν γὰρ χρειᾷ τῇ τῶν εὐρι-
 σκομένων τὰς δωρεάς οἱ τύραννοι, καὶ οἱ τὰς ὀλι-
 γαρχίας ἔχοντες, μάλιστα δύνανται τιμᾶν. πλού-
 σιον γὰρ, ὃν ἂν βούλωνται, παραχρῆμ' ἐποίησαν.
 τῇ δὲ τιμῇ καὶ τῇ βεβαιότητι τὰς παρὰ τῶν δῆμων
 δωρεαὶς εὐρήσετε οὕσας βελτίους. τό, τε γὰρ μὴ
 μετ' αἰσχύνῃς ὥς κολακεύοντα λαμβάνειν, ἀλλ' ἐν
 ἰσηγορίᾳ, δοκοῦντα ἄξιόν τινος εἶναι, τιμᾶσθαι, τῶν
 καλῶν ἐστι· τό, τε ὑπὸ τῶν ὁμοίων ἐκόντων θαυμά-
 ζεσθαι, τοῦ παρὰ τοῦ δεσπότητος λαμβάνειν ὅτιοῦν,
 κρεῖττον εἶναι δοκεῖ. παρὰ μὲν γὰρ ἐκείνοις μείζων
 ἐστὶν ὁ τοῦ μέλλοντος φόβος τῆς παρούσης χάριτος.
 παρὰ δ' ὑμῖν, ἀδελῶς, ἃ ἂν λάβῃ τις, ἔχειν ὑπῆρξε,
 τὸν γοῦν ἄλλον χρόνον. ὁ τοίνυν τὴν πίστιν ἀφαι-
 ρῶν τῶν δωρεῶν νόμος οὗτος, ὃ μόνῳ κρεῖττους εἰσὶν
 αἱ παρ' ὑμῶν δωρεαὶ, τοῦτο ἀφαιρεῖται. καίτοι τῶν
 ἀπασῶν ἥστιν οσοῦν πολιτείας τὸ κομίζεσθαι τοὺς
 εἵνους τοῖς καθεστῶσι χάριν ἂν ἀφέλῃς, οὐ μικρὰν
 φυλακὴν αὐτοῖν ταύτην ἀφηρηκῶς ἔση. τάχα τοί-
 νυν ὥσως ἐκείνο λέγειν ἂν ἐπιχειρήσειε Λεπτίνης,
 ἀπάγων ὑμᾶς ἀπὸ τούτων, ὥς αἱ λειτουργίαι νῦν
 μὲν εἰς πένητας ἀνθρώπους ἔρχονται, ἐκ δὲ τοῦ νό-
 μου τούτου λειτουργήσουσιν οἱ πλουσιώτατοι. ἔστι
 δὲ τοῦτο, οὕτως μὲν ἀκοῦσαι, λόγον τινὰ ἔχον· εἰ
 δὲ τις αὐτὸ ἀκριβῶς ἐξετάσειε, ψεῦδος ἂν ὃν φα-
 νείη. εἰσὶ γὰρ δήπου παρ' ἡμῖν αἱ τε τῶν μετοίκων

λειτουργίαι, καὶ αἱ πολιτικάι. ὧν ἑκατέρων ἐστὶ
 τοῖς εὖρημένοις ἡ ἀτέλεια, ἣν οὗτος ἀφαιρεῖται. τῶν
 γὰρ εἰς τὸν πόλεμον καὶ τὴν σωτηρίαν τῆς πόλεως
 πασῶν εἰσφορῶν καὶ τριηραρχιῶν, ὁρθῶς καὶ δι-
 καιῶς, οὐδεὶς ἔστ' ἀτελής ἐκ τῶν παλαιῶν νόμων,
 οἷδ' οὐς οὗτος ἔγραψε, τοὺς ἀφ' Ἀρμοδίου καὶ Ἀρι-
 στογείτονος. σκεψώμεθα δὴ, τίνας ἡμῖν εἰσποιεῖ
 χορηγους εἰς ἐκείνας τὰς λειτουργίας, καὶ πόσους,
 ἐὰν μὴ τοῦτω προσέχωμεν, ἀφήσει. οἱ μὲν τοίνυν
 πλουσιώτατοι, τριηραρχοῦντες, ἀεὶ τῶν χορηγιῶν ἀτε-
 λεῖς ὑπάρχουσιν· οἱ δ' ἐλάττω τῶν ἱκανῶν κεκτη-
 μένοι, τὴν ἀναγκαίαν ἀτέλειαν ἔχοντες, ἔξω τοῦ τέ-
 λους εἰσὶ τοῦτου. οὐκοῦν τούτων μὲν οὐδετέρων οὐ-
 δεὶς διὰ τὸν νόμον ἡμῖν προσέσται χορηγός. ἀλλὰ
 τῇ Διᾷ εἰς τὰς τῶν μετοίκων λειτουργίας εἰσποιεῖ
 πολλούς. ἀλλ' ἐὰν δείξῃ πέντε μόνους, ἐγὼ ληθεῖν
 ὁμολογῶ. θήσω τοίνυν ἐγὼ μὴ τοιοῦτον εἶναι τοῦ-
 το, ἀλλὰ καὶ τῶν μετοίκων πλείονας ἢ δις τοσούτους,
 ἐὰν ὁ νόμος τεθῇ, τοὺς ἀεὶ λειτουργοῦντας ἔσεσθαι,
 καὶ τῶν πολιτῶν μηδένα ἐκ τριηραρχίας ὑπάρξειν
 ἀτελῆ. σκεψώμεθα δὴ, τί τοῦτ' ἔσται τῇ πόλει, ἐὰν
 ἅπαντες οὗτοι λειτουργῶσι. φανήσεται γὰρ, οὐδὲ
 πολλοῦ δεῖ, τῆς γενησομένης ἄξιον αἰσχύνης. ὁρᾷ-
 τε δ' οὕτως. εἰσὶ τῶν ξένων ἀτελεῖς, δέκα θήσω.
 καὶ μὴ τοὺς θεούς, ὅπερ εἶπον ἄρτίως, οὐκ οἶμαι
 πέντε εἶναι. καὶ μὴν τῶν γε πολιτῶν οὐκ εἰσὶ πέν-
 τε ἢ ἔξ. οὐκοῦν ἀμφοτέρων ἐκκαίδεκα· ποιήσωμεν
 αὐτοὺς εἴκοσιν, εἰ δὲ βούλεσθε, τριάκοντα. πό-

σοι δήποτ' εἰσὶν οἱ κατ' ἐνιαυτὸν τὰς ἐγκυκλίους
 λειτουργίας λειτουργοῦντες ὑμῖν, χορηγοὶ καὶ γυμνα-
 σίαρχοι καὶ ἐστιάτορες; ἐξήκοντα ἴσως, ἢ μικρῶ
 πλείους σύμπαντες οὗτοι. ἵνα οὖν τριάκοντ' ἀνθρώ-
 ποι πλείους παρὰ πάντα τὸν χρόνον λειτουργήσω-
 σιν ἡμῖν, τοὺς ἅπαντας ἀπίστως πρὸς ἡμᾶς αὐτοῖς
 διαθῶμεν; ἀλλ' ἴσμεν ἐκεῖνο δήπου, ὅτι λειτουρ-
 γήσουσι μὲν, ἄνπερ ἢ πόλις ᾗ, πολλοὶ, καὶ οὐκ ἐπι-
 λείψουσιν. εὖ δὲ ποιεῖν ἡμᾶς οὐδεὶς ἐθέλησει, τοῖς
 πρότερον ποιήσαντας ἐὰν ἡδίκημένους ἴδῃ. εἶεν. εἰ
 δὲ δὴ τὰ μάλιστα ἐπέλιπον οἱ χορηγεῖν οἷοί τε, πρὸς
 διῶς, πότερον κρεῖττον ἦν εἰς συντέλειαν ἀγαγεῖν
 τὰς χορηγίας, ὥσπερ τὰς τριηραρχίας, ἢ τοὺς εὐερ-
 νέτας ἀφελέσθαι τὰ δοθέντα; ἐγὼ μὲν ἐκεῖνο οἶο-
 μαι. νῦν μὲν γε τὸν χρόνον, ὃν ἂν τούτων ἕκαστος
 λειτουργῇ, δίδωσι τὴν ἀνάπαιυσιν αὐτοῖς μόνον. με-
 τὰ ταῦτα δὲ οὐδὲν ἔλαττον ἕκαστος αὐτῶν ἀναλώσει.
 τότε δ' ἂν μικρᾶς συντελείας ἀπὸ τῶν ὑπαρχόντων
 ἑκάστῳ γιγνομένης, οὐδὲν ἔπασχε δεινὸν οὐδεὶς, οὐδ'
 εἰ πάνυ μικρὰ κεκτημένος ᾗ. οὕτω τοίνυν τινές,
 ὧ ἄνδρες ἀθηναῖοι, σφόδρα ἔχουσιν ἀλογίστως, ὥστ'
 ἐπιχειροῦσι λέγειν πρὸς μὲν ταῦτ' οὐδὲν, ἄλλα δὲ
 τοιαδί. ὥς ἄρα δεινὸν, εἰ ἐν κοινῷ μὲν μηδοτιοῦν
 ὑπάρξει τῇ πόλει, ἰδίᾳ δὲ τινες πλουτήσουσιν, ἀτε-
 λείας ἐπειλημμένοι. ἔστι δὲ ταῦτα ἅμ' ἀμφοτέρω
 οὐχὶ δίκαιον λέγειν. εἰ μὲν γάρ τις ἔχει πολλὰ, μη-
 δὲν ὑμᾶς ἀδικῶν, οὐχὶ δεῖ δήπου τούτῳ βασκαίνειν.
 εἰ δ' ὑψηρημένον φήσουσιν, ἢ τινὰ ἄλλον οὐχ' ὄν

προσῆκει τρόπον κεκτηῖσθαι, εἰσὶ νόμοι, καθ' οὓς προσῆκει πολῶζειν. ὅτε δὲ τοῦτο μὴ ποιοῦσιν, οὐδὲ τὸν λόγον αὐτοῖς τοῦτον λεκτέον. καὶ μὴν περὶ τοῦ γε μὴ εἶναι χρήματα κοινὰ τῇ πόλει, ἐκεῖνο ὑμᾶς δεῖ σκοπεῖν, ὅτι οὐδὲν ἔσσεθ' εὐπορώτεροι, τὰς ἀτελείας ἂν ἀφέλησθε. οὐ γὰρ κοινωνεῖ ταῖς δημοσίαις προσόδοις καὶ περιουσίαις ταῦτα τὰναλώματ' οὐδέν. χωρὶς δὲ τούτων, νυνὶ τῇ πόλει δυοῖν ἀγαθοῖν ὄντων, πλούτου τε, καὶ τοῦ πρὸς ἅπαντας πιστεῦσθαι, μεῖζόν ἐστι τὸ τῆς πίστεως ὑπάρχον ἡμῖν. εἰ δὲ τις οἶεται δεῖν, ὅτι χρήματ' οὐκ ἔχομεν, μηδὲ δόξαν ἔχειν ἡμᾶς χρηστήν, οὐ καλῶς φρονεῖ. ἐγὼ μὲν γὰρ εὐχομαι τοῖς θεοῖς, μάλιστα μὲν ἡμῖν καὶ χρήματα-πολλὰ γενέσθαι. εἰ δὲ μὴ, τό γε πιστοῖς εἶναι καὶ βεβαλοῖς δοκεῖν διαμένειν. φέρε δὴ καὶ τὰς εὐπορίας, ἃς ἀναπαυομένους τινὰς εὐπορήσειν οὗτοι φήσουσιν, εἰς μέσον ὑμῖν γινομένας δεῖξω. ἴστε γὰρ δήπου τοῦθ', ὅτι τῶν τριτηραρχιῶν οὐδεὶς ἔστ' ἀτελής, οὐδὲ τῶν εἰσφορῶν τῶν εἰς τὸν πόλεμον. οὐκοῦν ὁ πολλὰ κεκτημένος οὗτος, ὅστις ἂν ᾗ, πολλὰ εἰς ταῦτα συντελεῖ. πᾶσα ἀνάγκη. καὶ μὴν ὅτι δεῖ τὴν εὐπορίαν εἰς ταῦθ' ὑπάρχειν πλείστην τῇ πόλει, πάντες ἂν ὁμολογήσειαν. παρὰ μὲν γὰρ τὰς ἐπὶ τῶν χορηγιῶν δαπάνας μικρὸν ἡμέρας μέρος ἢ χάρις τοῖς θεωμένοις ἡμῶν ἐστι. παρὰ δὲ τὰς τῶν εἰς τὸν πόλεμον παρασκευῶν ἀφθονίας, πάντα τὸν χρόνον ἢ σωτηρία πάσῃ τῇ πόλει. ὥσθ' ὅσον ἐνθάδ' ἀφίετε, ἐκεῖ κομίζεσθε. καὶ δίδοτε ἐν τιμῇς μέρει

ταῦτα, ἃ καὶ μὴ λαβοῦσιν ἔστιν ἔχειν τοῖς τοῦ τριηραρχεῖν ἄξια κεκτημένοις. ἀλλὰ μὴν, ὅτι τῶν τριηραρχιῶν οὐδεὶς ἔστ' ἀτελής, οἶομαι μὲν ὑμᾶς εἰδέναι πάντας. ὅμως δὲ καὶ τὸν νόμον ὑμῖν αὐτὸν ἀναγνώσεται. λάβε τὸν περὶ τῶν τριηραρχιῶν νόμον, καὶ λέγε τοῦτο αὐτοῖς. λέγε.

Νόμος.

Ἀτελῇ δὲ μηδέν' εἶναι τριηραρχίας, πλὴν τῶν ἐννέα ἀρχόντων. ὁρᾶτε, ὡς σαφῶς, ὃ ἄνδρες ἀθηναῖοι, μηδένα εἶναι τριηραρχίας ἀτελῇ διεύρηκεν ὁ νόμος, πλὴν τῶν ἐννέα ἀρχόντων. οὐκοῦν οἱ μὲν ἐλάττω κεκτημένοι τοῦ τριηραρχίας ἄξια ἔχειν, ἐν ταῖς εἰσφοραῖς συντελοῦσιν εἰς τὸν πόλεμον. οἱ δ' ἐφικνούμενοι τοῦ τριηραρχεῖν, εἰς ἀμφοτέρω ὑμῖν ὑπάρξουσιν χρήσιμοι, καὶ τριηραρχεῖν, καὶ εἰσφέρειν. τίνα οὖν ῥαστώνην τοῖς πολλοῖς ὁ σὸς, ὦ Λεπτίνη, ποιήσει νόμος, εἰ μῖα, ἢ δυοῖν φυλαῖν ἓνα χορηγὸν καθίστησιν, ὃς ἂν θ' ἐνὸς ἄλλου τοῦθ' ἅπαξ ποιήσας, ἀπαλλάσσεται; ἐγὼ μὲν οὐχ ὁρῶ. τῆς δὲ γ' αἰσχύνης ὅλην ἀναπίμπλησι τὴν πόλιν, καὶ τῆς ἀπιστίας. οὐκ οὖν, ὅτε πολλῶ μείζονα βλάπτει τῶν ὠφελειῶν, ὧν ἔχει, προσήκει λελῦσθαι παρὰ τοῦτοδε αὐτόν; ἔγωγ' ἂν φαίην. ἔτι δ', ὃ ἄνδρες δικασταί, διὰ τὸ γεγράφθαι ἐν τῷ νόμῳ διαφρήδην αὐτοῦ, μηδένα μῆτε τῶν πολιτῶν, μῆτε τῶν ἰσοτελῶν, μῆτε τῶν ξένων, εἶναι ἀτελῇ, μὴ διεργῆσθαι δὲ, ὅτου ἀτελῇ, χορηγίας, ἢ τίνος ἄλλου τέλους, ἀλλ' ἀπλῶς ἀτελῇ μηδένα, πλὴν τῶν ἀφ'

Ἀρμοδίου καὶ Ἀριστογείτονος· ἐν μὲν τῷ μηδένα,
 πάντα περιλαμβάνει τοὺς ἄλλους, ἐν δὲ τῷ τῶν ξέ-
 νων, μὴ διορίζων τῶν οἰκούντων ἀθήνησιν, ἀφαι-
 ρεῖται καὶ Λεύκωνα, τὸν ἄρχοντα Βοσπόρου, καὶ
 τοὺς παῖδας αὐτοῦ, τὴν δωρεάν, ἣν ὑμεῖς ἔδοτ'
 αὐτοῖς. ἔστι γὰρ γένει μὲν δήπου ὁ Λεύκων ξένος,
 τῇ δὲ παρ' ὑμῶν ποιήσῃ πολίτης. κατ' οὐδέτερον
 δ' αὐτῷ τὴν ἀτέλειαν ἔστ' ἔχειν ἐκ τούτου τοῦ νό-
 μου. καίτοι τῶν μὲν ἄλλων εὐεργετῶν χρόνον τινα
 ἕκαστος ὑμῖν χρήσιμον ἑαυτὸν παρέσχεν· οὗτος δ',
 ἂν σκοπήτε, φανήσεται συνεχῶς ἡμῶς εὖ ποιῶν, καὶ
 ταῦθ', ὣν μάλιστα ἡμῶν ἡ πόλις δεῖται. ἴστε γὰρ
 δήπου τοῦθ', ὅτι πλείστοι τῶν ἀπάντων ἀνθρώπων
 ἡμεῖς ἐπεισάκτω σίτῳ χρώμεθα. πρὸς τοίνυν ἅπαν-
 τα τὸν ἐκ τῶν ἄλλων ἐμπορίων ἀφικνούμενον ὁ ἐκ
 τοῦ Πόντου σίτος εἰσπλέων ἐστίν. εἰκότως. οὐ γὰρ
 μόνον διὰ τὸ τὸν τόπον τοῦτον σῖτον ἔχειν πλείστον
 τοῦτο γίνεται, ἀλλὰ καὶ διὰ τὸ, κύριον ὄντα τὸν
 Λεύκωνα αὐτοῦ, τοῖς ἄγουσι τὸν σῖτον Ἀθήναζε
 ἀτέλειαν δεδωκέναι, καὶ κηρύττειν πρώτους γεμίζε-
 σθαι τοὺς ὡς ἡμῶς πλέοντας. ἔχων γὰρ ἐκεῖνος ἑαυ-
 τῷ καὶ τοῖς παισὶ τὴν ἀτέλειαν, ἅπασι δέδωκεν ὑμῖν.
 τοῦτο δ' ἡλίκον ἐστὶ, θεωρήσατε. ἐκεῖνος πράττε-
 ται τοὺς παρ' αὐτοῦ σῖτον ἐξάγοντας τριακοστήν.
 αἱ τοίνυν παρ' ἐκείνου δεῦρ' ἀφικνούμεναι σίκου
 μυριάδες περὶ τετταράκοντά εἰσι. καὶ τοῦτο ἐκ τῆς
 παρὰ τοῖς σιτοφύλαξιν ἀπογραφῆς ἂν τις ἴδοι. οὐκ
 οὖν παρὰ μὲν τὰς τριάκοντα μυριάδας, μυρίου

δίδωσι μεδίμνους ἡμῖν, παρὰ δὲ τὰς δέκα, ὥσπερ-
 ανεὶ τρισχιλλούς. τοσούτου τοίνυν δεῖ ταύτην ἀπο-
 στερεῆσαι τὴν δωρεὰν τὴν πόλιν, ὥστε προσκατα-
 σκειασας ἐμπόριον Θεοδοσίαν, ὃ φασὶν οἱ πλείοντες
 οὐ χεῖρον εἶναι τοῦ Βοσπόρου οὐδοτιοῦν, κἀνταῦθα
 δέδωκε τὴν ἀτέλειαν ἡμῖν. καὶ τὰ μὲν ἄλλα σιωπῶ,
 πᾶλλ' ἂν ἔχων εἰπεῖν, ὅσ' εὐεργέτηκεν ὑμᾶς οὗτος
 ἄνθρωπος, καὶ αὐτὸς, καὶ οἱ πρόγονοι. ἀλλὰ προπέρυσ-
 σιτοδειας παρὰ πᾶσιν ἀνθρώποις γενομένης, οὐ μό-
 νον ὑμῖν ἱκανὸν σῆτον ἀπέστειλεν, ἀλλὰ τοσοῦτον,
 ὥστε πεντεκαίδεκα ἀργυρίου τάλαντα, ἃ Καλλισθέ-
 νης διώκησε, προσπεριγενέσθαι. τί οὖν οἴεσθε, ὧ
 ἄνδρες Ἀθηναῖοι, τοῦτον, τὸν τοιοῦτον περὶ ὑμᾶς γε-
 γενημένον, εἰάν ἀκούσῃ νόμῳ τὴν ἀτέλειαν ὑμᾶς ἀφη-
 ρημένους αὐτόν, καὶ μηδ' ἂν μεταδύξῃ ποτὲ, ψηφι-
 σαμένους ἐξεῖναι δοῦναι; ἅρ' ἄγνοεῖτε, ὅτι ὁ αὐτὸς
 νόμος οὗτος ἐκείνόν τ' ἀφαιρήσεται τὴν ἀτέλειαν, κύ-
 ριος ἂν γένηται, καὶ ὑμῶν τοὺς παρ' ἐκείνου σιτη-
 γούντας; οὐ γὰρ δήπου τοῦτό γε ὑπέιληφεν οὐδεὶς,
 ὥς ἐκείνος ὑπομενεῖ, ἑαυτῷ μὲν ἀκύρους εἶναι τὰς
 παρ' ὑμῶν δωρεάς, ὑμῖν δὲ μένειν τὰς παρ' ἑαυτοῦ.
 οὐκοῦν πρὸς πολλοῖς, οἷς ἂν ὁ νόμος βλάβῃ ἡμᾶς
 φαίνεται, καὶ προσαφαιρεῖται τι τῶν ὑπαρχόντων
 ἡδῆ. εἴθ' ὑμεῖς ἔτι σκοπεῖτε, εἰ χρὴ τοῦτόν ἐξα-
 λεῖψαι, καὶ οὐ πάλα βεβούλευσθε; ἀνάγνωθι λα-
 βῶν αὐτοῖς τὰ ψηφίσματα αὐτά, τὰ περὶ τοῦ Λεύ-
 κωνος.

Ψηφίσματα.

Ὡς μὲν εἰκότως καὶ δικαίως τετύχηκε τῆς παρ' ὑμῶν ἀτελείας ὁ Λεύκων, ἀκηκόατ' ἐκ τῶν ψηφισμάτων, ὧς ἄνδρες δικασταί. τούτων δ' ἀπάντων στήλας ἀντιγράφους ἐστήσασθ' ὑμεῖς τε καὶ κείνος, τὴν μὲν ἐν Βοσπόρῳ, τὴν δ' ἐν Πειραιεῖ, τὴν δ' ἐφ' Ἱερῶ. σκοπεῖτε δὴ, πρὸς ὅσης κακίας ὑπερβολὴν ὑμᾶς ὁ νόμος προάγει, ὅς ἀπιστότερον τὸν δῆμον καθίστησιν ἐνὸς ἀνδρός! μὴ γὰρ οἴεσθ' ὑμῖν ἄλλο τι τὰς στήλας ἐστάναι ταύτας, ἢ τούτων ἀπάντων, ὧν ἔχετε, ἢ δεδώκατε, συνθήκας· αἷς ὁ μὲν Λεύκων ἐμμένων φανῆται, καὶ ποιεῖν ἀεὶ τι προθυμούμενος ὑμᾶς εὖ· ὑμεῖς δ' ἐστώσας, ἀκύρους ἔσεσθε πεποιηκότες· ὁ πολὺ δεινότερον τοῦ καθελεῖν ἐστίν. αὗται γὰρ οὕτως τοῖς βουλομένοις κατὰ τῆς πόλεως βλασφημεῖν τεκμήριον, ὥς ἀληθῆ λέγουσιν, ἐστήξουσιν. φέρε, εἰάν δὲ δὴ πέμψας ὡς ἡμᾶς ὁ Λεύκων ἐρωτᾷ, τί ἔχοντες ἐγκαλέσαι, καὶ τί μεμφόμενοι, τὴν ἀτέλειαν αὐτὸν ἀφῆρησθε, τί πρὸς θεῶν ἐροῦμεν; ἢ τί γράφει ποτὶ ὁ τὸ ψήφισμα ὑπὲρ ἡμῶν γράφων; ὅτι νῆ δι' ἧσάν τινες τῶν εὐρημένων ἀνάξιοι; εἰάν οὖν εἴπῃ πρὸς ταῦτα ἐκεῖνος· καὶ γὰρ ἀθηναίων τινὲς εἰσὶ φαῦλοι ἴσως, καὶ οὐ διὰ ταῦτ' ἐγὼ τοὺς χρηστοὺς ἀφειλόμην, ἀλλὰ, τὸν δῆμον νομίζων χρηστὸν, πάντας ἔχειν ἐγὼ· οὐ δικαιοτέρ' ἡμῶν ἐρεῖ; ἔμοιγ' οὖν δοκεῖ. παρὰ πῦσι γὰρ ἀνθρώποις μᾶλλον ἐστίν ἔθος, διὰ τοὺς εὐεργέτας, καὶ ἄλλους τινὰς εὖ ποιεῖν τῶν μὴ χρηστῶν, ἢ διὰ τοὺς φαύλους, τοὺς ὁμολογουμένως ἀξίους χά-

ριτος τὰ δοθέντ' ἀφαιρεῖσθαι. καὶ μὴν, οὐδ' ὅπως οὐκ ἀντιδώσει τῷ Λεύκωνι τις, ἐὰν βούληται, δύναμαι σκοπούμενος εὐρεῖν. χρήματα μὲν γὰρ ἐστὶν αἰ παρ' ὑμῖν αὐτοῦ. κατὰ δὲ τὸν νόμον τοῦτον, ἐάν τις ἐπ' αὐτὰ ἔλθῃ, ἢ στερῇσεται τούτων, ἢ λειτουργεῖν ἀναγκασθήσεται. ἔστι δ' οὐ τὸ τῆς δαπάνης μέγιστον ἐκείνω, ἀλλ', ὅτι τὴν δωρεὰν ὑμῶν αὐτὸν ἀφῆρῃσθαι νομιεῖ. οὐ τοίνυν, ὧς ἄνδρες Ἀθηναῖοι, μὴ Λεύκων ἀδικηθῇ, μόνον δεῖ σκοπεῖν, ὧς φιλοτιμίας ἕνεκα ἢ περὶ τῆς δωρεᾶς σπουδῇ γένοιτ' ἂν, οὐ χρείας, ἀλλὰ καὶ, εἴ τις ἄλλος εὖ μὲν ἐποίησεν ὑμᾶς εὖ πράτων, εἰς δέον δὲ νῦν γέγονεν αὐτῷ τὸ παρ' ὑμῶν λαβεῖν τότε τὴν ἀτέλειαν. τίς οὖν οὗτός ἐστιν; Ἐπικέρδης δ' κερυκαῖος. ὅς, εἴπερ τις ἄλλος τῶν εἰληφότων, δικαίως ἡξιώθη ταύτης τῆς τιμῆς, οὐ τῷ μεγάλῃ, ἢ θανυάσια ἢ λίαν δοῦναι, ἀλλὰ τῷ παρὰ τοιοῦτον καιρὸν, ἐν ᾧ καὶ τῶν εὖ πεπονθότων ἔργον ἦν εὐρεῖν ἐθέλοντά τινα, ὧν εὐεργέτητο, μεμνῆσθαι. οὗτος γὰρ ἀνὴρ, ὡς τὸ ψήφισμα τοῦτο δηλοῖ τὸ τότε αὐτῷ γραφέν, τοῖς ἁλοῦσι τότε ἐν Σικελίᾳ τῶν πολιτῶν, ἐν τοιαύτῃ συμφορᾷ καθεστηκόσιν, ἔδωκε μᾶς ἑκατὸν, καὶ τοῦ μὴ τῷ λιμῷ πάντας αὐτοὺς ἀποθανεῖν, αἰτιώτατος ἐγένετο. καὶ μετὰ ταῦτα δοθείσης ἀτελείας αὐτῷ διὰ ταῦτα παρ' ὑμῶν, ὁρῶν ἐν τῷ πολέμῳ [τῷ] πρὸ τῶν τριάκοντα μικρὸν σπανίζοντα τὸν δῆμον χρημάτων, τάλαντον ἐπέδωκεν, αὐτὸς ἐπαγγεिलाμένος. σκέψασθε δὴ, πρὸς διδῶς καὶ θεῶν, ἄνδρες Ἀθηναῖοι, πῶς ἂν ἄνθρωπος μᾶλλον φανερός γένοιτο

εὖρους ὢν ὑμῖν, ἢ πῶς ἦττον ἄξιος ἀδικηθῆναι, ἢ, πρῶτον μὲν, εἰ, παρὼν τῷ τῆς πόλεως ἀτυχήματι, μᾶλλον ἔλοιτο τοὺς ἀτυχοῦντας καὶ τὴν παρὰ τούτων χάριν, ἥτις ποτ' ἔμελλεν ἔσεσθαι, ἢ τοὺς ἐν ἐκείνῳ τῷ χρόνῳ κεκρατηκότας, καὶ παρ' οἷς ἦν· δεύτερον δ', ἐτέραν χρεῖαν ἰδὼν, εἰ φαίνοιτο διδούς, καὶ μὴ, ὅπως ἰδίᾳ τὰ ὄντα σώσει, προνοοῦμενος, ἀλλ' ὅπως τῶν ὑμετέρων μηδὲν ἐνδεῶς ἔξει τὸ καθ' αὐτόν. τοῦτον μέντοι τὸν τῷ μὲν ἔργῳ παρὰ τοὺς μεγίστους καιροὺς οὕτως κοινὰ τὰ ὄντα τῷ δήμῳ κεκτημένον, τῷ δὲ ῥήματι καὶ τῇ τιμῇ τὴν ἀτέλειαν ἔχοντα, οὐχὶ τὴν ἀτέλειαν ἀφαιρήσεσθε, (οὐδὲ γὰρ οὕση χρώμενος φαίνεται,) ἀλλὰ τὸ πιστεῦειν ὑμῖν. οὐ τί γένοιτ' ἂν αἰσχίον; τὸ τοίνυν ψήφισμα ὑμῖν αὐτὸ ἀναγνώσεται τὸ τότε ψηφισθὲν τῷ ἀνδρὶ. καὶ θεωρεῖτε, ὧς ἄνδρες ἀθηναῖοι, ὅσα ψηφίσματ' ἄκυρα ποιεῖ ὁ νόμος, καὶ ὅσους ἀνθρώπους ἀδικεῖ, καὶ ἐν ὁποίοις καιροῖς χρησίμους ὑμῖν παρασχόντας ἔαυτούς. εὐρήσετε γὰρ τούτους, οὓς ἥκιστα προσῆκεν, ἀδικοῦντα. λέγε.

Ψήφισμα.

Τὰς μὲν εὐεργεσίας, ἀνθ' ὧν εὗρετο τὴν ἀτέλειαν ὁ Ἐπικέρδης, ἀκηκόατ' ἐκ τῶν ψηφισμάτων, ὧς ἄνδρες δικασταί. σκοπεῖτε δὲ μὴ τοῦτο, εἰ μὴν ἄς ἑκατὸν, καὶ πάλιν τέλειαν ἔδωκεν· (οὐδὲ γὰρ τοὺς λαβόντας ἔγωγ' ἡγοῦμαι τὸ πλῆθος τῶν χρημάτων θανατῶσαι·) ἀλλὰ τὴν προθυμίαν, καὶ τὸ αὐτόν ἐπαγγελάμενον ποιεῖν, καὶ τοὺς καιροὺς, ἐν οἷς. πάν-

τες μὲν γὰρ εἰσιν ἴσως ἄξιοι χάριν ἀνταπολαμβάνειν
 οἱ προϋπάρχοντες, τῷ ποιεῖν εὖ· μάλιστα δ' οἱ πα-
 ρὰ τὰς χρείας. ὧν εἷς οὗτος ἀνὴρ ὧν φαίνεται. εἴτ'
 οὐκ αἰσχυρόμεθ', ὥς ἄνδρες Ἀθηναῖοι, τοὺς τοῦ τοι-
 ούτου παῖδας εἰ, μηδεμίαν ποιησάμενοι τούτων μη-
 δενὸς μνησίαν, ἀφηρημένοι φανούμεθα τὴν δωρεάν,
 μηδὲν ἔχοντες ἐγκαλέσαι; οὐ γὰρ, εἰ ἕτεροι μὲν ἦσαν
 οἱ τότε σωθέντες ὑπ' αὐτοῦ, καὶ δόντες τὴν ἀτέλειαν,
 ἕτεροι δ' ὑμεῖς, οἱ νῦν ἀφαιρούμενοι, ἀπολύει τούτο
 τὴν αἰσχύνην, ἀλλ' αὐτὸ δὴ τοῦτο καὶ τὸ δεινὸν ἐστίν.
 εἰ γὰρ οἱ μὲν εἰδότες καὶ παθόντες, ἄξια τούτων
 ἐνόμιζον εὖ πάσχειν, ἡμεῖς δ' οἱ λόγῳ ταῦτ' ἀκούον-
 τες, ὡς ἀνάξιον ἀφαιρησόμεθα, πῶς οὐκ ὑπερδεῖνον
 ποιήσομεν; αὐτὸς τοίνυν ἐστὶ μοι λόγος οὗτος καὶ
 περὶ τῶν τοὺς τετρακοίους καταλυσάντων, καὶ περὶ
 τῶν, ὅτ' ἔφευγεν ὁ δῆμος, χρησίμους αὐτοὺς παρα-
 σχόντων. πάντας γὰρ αὐτοὺς δεινότατ' ἀν' ἡγοῦμαι
 παθεῖν, εἴ τι τῶν τότε ψηφισθέντων αὐτοῖς λυθείη.
 εἰ τοίνυν τις ὑμῶν ἐκεῖνο πέπεισται, πολὺ τοῦ δεη-
 θῆναι τινος τοιούτου νῦν ἀπέχειν τὴν πόλιν, ταῦτα
 μὲν εὐχέσθω τοῖς θεοῖς, καὶ γὰρ συνέυχομαι· λογιζέ-
 σθω δέ, πρῶτον μὲν, ὅτι περὶ νόμου μέλλει φέρειν
 τὴν ψῆφον, ὃ μὴ λυθέντι δεήσει χρῆσθαι. δεύτερον
 δ', ὅτι βλάπτουσιν οἱ πονηροὶ νόμοι καὶ τὰς ἀσφα-
 λῶς οἰκεῖν οἰομένας πόλεις. οὐ γὰρ ἂν μετέπιπτε τὰ
 πράγματα ἐπ' ἀμφοτέρῃ, εἰ μὴ τοὺς μὲν ἐν κινδύνῳ
 καθεστηκότας, καὶ πράξεις χρησταί, καὶ νόμοι, καὶ
 ἄνδρες χρηστοί, καὶ πάντα ἐξητασμέν' ἐπὶ τὸ βέλτιον

προῆγε· τοὺς δ' ἐν ἀπάσῃ καθεστάναι δοκοῦντας εὐ-
 δαιμονίᾳ, πάντα ταῦτ' ἀμελοῦμενα ὑπέρβει κατὰ μι-
 κρόν. τῶν γὰρ ἀνθρώπων οἱ πλεῖστοι κτῶνται μὲν
 τὰγαθὰ τῷ καλῶς βουλευέσθαι, καὶ μηδενὸς κατα-
 φρονεῖν, φυλάττειν δ' οὐκ ἐθέλουσι τοῖς αὐτοῖς τού-
 τοις· ὃ μὴ πάθῃτε νῦν ὑμεῖς, μηδ' οἶεσθε νόμον
 τοιοῦτον θέσθαι δεῖν, ὅς καλῶς τε πράττουσαν τὴν
 πόλιν ὑμῖν πονηρᾶς δόξης ἀναπλήσει, ἐάν τε τι συμ-
 βῇ ποτε, ἔρημον τῶν ἐθελησόντων ἀγαθόν τι ποιεῖν
 αὐτὴν καταστήσει. οὐ τοίνυν μόνον, ὧ ἄνδρες ἀθη-
 ναῖοι, τοὺς ἰδίᾳ γνόντας εὖ ποιεῖν ὑμᾶς, καὶ παρα-
 σχόντας χρησίμους αὐτοὺς ἐπὶ τηλικούτων καὶ τοιού-
 των καιρῶν, οἷων μικρῷ πρότερον Φορμίων διεξέλη-
 λυθε, καὶ γὰρ νῦν εἴρηκα, ἄξιόν ἐστιν εὐλαβηθῆναι
 ἀδικῆσαι, ἀλλὰ καὶ πολλοὺς ἄλλους, οἱ πόλεις ὕλας,
 τὰς ἑαυτῶν πατρίδας, συμμάχους ἡμῖν ἐπὶ τοῦ πρὸς
 λακεδαιμονίους πολέμου παρέσχον, καὶ λέγοντες, ἃ
 συμφέρει τῇ πόλει τῇ ὑμετέρᾳ, καὶ πράττοντες. ὧν
 ἔνιοι, διὰ τὴν πρὸς ὑμᾶς εὐνοίαν, στέρονται τῆς
 πατρίδος. ὧν ἐπέρχεται μοι πρώτους ἐξετάσαι τοὺς
 ἐκ Κορίνθου φυγόντας. ἀναγκάζομαι δὲ λέγειν πρὸς
 ὑμᾶς ταῦτα, ἃ παρ' ὑμῶν τῶν πρεσβυτέρων αὐτὸς
 ἀκήκοα. τὰ μὲν οὖν ἄλλα, ὅσα χρησίμους ἡμῖν ἑαυ-
 τοὺς ἐκείνοι παρέσχον, εἴσω. ἀλλ' ὅθ' ἡ μεγάλη μί-
 χη πρὸς λακεδαιμονίους ἐγένετο, ἡ ἐν Κορίνθῳ, τῶν
 ἐν τῇ πόλει βουλευσαμένων μετὰ τὴν μάχην μὴ δέ-
 χεσθαι τῷ τείχει τοὺς στρατιώτας, ἀλλὰ πρὸς λακε-
 δαιμονίους ἐπικηρυκεῖσθαι, δρῶντες ἡτυχηκυῖαν τὴν

πόλιν, καὶ τῆς παρόδου κρατοῦντας λακεδαιμονίους, οὐχὶ προὔδωκαν, οὐδ' ἐβουλεύσαντο ἰδίᾳ περὶ τῆς αὐτῶν σωτηρίας· ἀλλὰ πλησίον ὄντων, μέθ' ὅπλων, ἀπάντων πελοποννησίων, ἀνέωξαν τὰς πύλας ἡμῖν βίᾳ τῶν πολλῶν, καὶ μᾶλλον εἶλοντο μεθ' ὑμῶν τῶν τότε στρατευομένων, εἴ τι δέοι, πάσχειν, ἢ χωρὶς ὑμῶν ἀκινδύνως σεσῶσθαι, καὶ εἰσέφρουν τὸ στράτευμα, καὶ διέσωσαν καὶ ὑμᾶς, καὶ τοὺς συμμάχους. ἐπειδὴ δ' ἡ πρὸς λακεδαιμονίους εἰρήνη μετὰ ταῦτ' ἐγένετο, ἡ ἐπὶ Ἀνταλκίδου, ἀντὶ τῶν ἔργων τούτων ὑπὸ λακεδαιμονίων ἐξέπεσον. ὑποδεξάμενοι δ' ὑμεῖς αὐτοὺς, ἐποιήσατε ἔργον ἀνθρώπων καλῶν καγαθῶν. ἐψηφίσασθε γὰρ αὐτοῖς ἀπανθ', ὧν ἐδέοντο. εἴτα ταῦτα νῦν εἰ χρηὴ κῦρια εἶναι σκοποῦμεν; ἀλλ' ὁ λόγος πρῶτον αἰσχυρὸς τοῖς σκοποῦμένοις, εἴ τις ἀκούσειεν, ὥς ἀθηναῖοι σκοποῦσιν, εἰ χρηὴ τοὺς εὐεργέτας εἶναι τὰ δοθέντα ἔχειν. πάλα γὰρ ἐσκέφθαι ταῦτα, καὶ ἐγνώσθαι προσῆκεν. ἀνάγνωθι δέ μοι καὶ τοῦτο τὸ ψήφισμα αὐτοῖς.

Ψήφισμα.

Ἄ μὲν ἐψηφίσασθε τοῖς φεύγουσι δι' ὑμᾶς κορινθίων, ταῦτ' ἐστὶν, ὃ ἄνδρες δικασταί. ὁρᾶτε δ', εἴ τις ἐκείνους τοὺς καιροὺς εἰδώς, ἢ παρῶν, ἢ τινος εἰδότης διεξιόντος, ἀκούσας [ἀκούσαι] τοῦ νόμου τούτου τὰς τότε δωρεὰς δοθείσας ἀφαιρουμένου, πόσῃν ἂν κακίᾳ τῶν θεμένων τὸν νόμον καταγνοίη! οὐ παρὰ μὲν τὰς χρείας οὕτω φιλόανθρωποι, καὶ πάντα ποιοῦντες, ἐπειδὴ δ' ἐπράξαμεν πάνθ', ὅσ',

ἂν εὐχαίμεθ', οὕτως ἀχάριστοι, καὶ κακοὶ φανη-
 σόμεθα, ὥστε τοὺς τ' ἔχοντας ἀφηγήμεθα, καὶ τὸ
 λοιπὸν μηδενὶ δοῦναι ταῦτ' ἐξεῖναι νόμον τεθεῖκα-
 μεν. νῆ δι' ἀνάξιοι γὰρ τινες τῶν εὐρημένων ταῦτ'
 ἦσαν. τουτὶ γὰρ παρὰ πάντ' ἔσται τὸν λόγον αὐ-
 τοῖς. ἔπειτ' ἐκεῖνο ἀγνοεῖν φήσομεν, ὅτι τὴν ἀξίαν,
 ὅταν διδῶμεν, δεῖ σκοπεῖν, οὐ μετὰ ταῦθ' ὕστε-
 ρον χρόνῳ παμπληθεῖ. τὸ μὲν γὰρ ἐξαρχῆς τι μὴ
 δοῦναι, γνώμη χρησαμένων ἔργον ἀνθρώπων ἐστὶ,
 τὸ δὲ τοὺς ἔχοντας ἀφαιρεῖσθαι, φθορῶντων. τοῦ-
 το δ' οὐχὶ δεῖ δοκεῖν ὑμᾶς πεπονθέναι. καὶ μὴν
 οὐδ' ἐκεῖνο ὀκνήσω περὶ τῆς ἀξίας αὐτῆς πρὸς ὑμᾶς
 εἰπεῖν. ἐγὼ γὰρ οὐ τὸν αὐτὸν τρόπον νομίζω πύλει
 τὸν ὄξιον ἐξεταστέον εἶναι, καὶ ἰδιώτη. οὐδὲ γὰρ
 περὶ τῶν αὐτῶν ἢ σκέψις. ἰδίᾳ μὲν γὰρ ἕκαστος
 ἡμῶν σκοπεῖ, τίς ἀξιός ἐστιν ἐκάστου κηδεστής, ἢ
 τῶν τοιούτων τι γίνεσθαι. ταῦτα δὲ καὶ νόμοις τιθεῖ
 καὶ δόξαις διώρισταί. κοινῇ δ' ἢ πόλις καὶ ὁ δῆμος,
 ὅστις ἂν αὐτὸν εὖ ποιῇ καὶ σώξῃ. τοῦτο δ' οὐ γέ-
 νει καὶ δόξῃ [κρινόμενον] ἴδοι τις ἂν, ἀλλ' ἔργῳ.
 ὅταν μὲν οὖν εὖ πιάσχειν δέῃ, τὸν βουλόμενον εὖ
 ποιεῖν ἡμᾶς ἐάσομεν. ἐπειδὴν δὲ πάθωμεν, τότε
 τὴν ἀξίαν τοῦ ποιήσαντος σκεψόμεθα; οὐκ ἄρ' ὀρ-
 θῶς βουλευσόμεθα. ἀλλὰ νῆ δι' οὗτοι μόνοι τοῦτο
 πείσονται, καὶ περὶ τούτων μόνων ποιοῦμαι τοσοῦ-
 τον λόγον; πολλοῦ γε καὶ δέω. ἀλλὰ πάντας μὲν
 οὐδ' ἂν ἐγχειρήσαιμι ἐξετάζειν, ὅσοι, πεποιηκότες
 ὑμᾶς εὖ, διὰ τὸν νόμον, εἰ μὴ λυθήσεται, τὰ δο-

θέντ' ἀφαιρεθήσονται· ἐν δὲ, ἥ δύο δείξας ἐπὶ ψηφίσματα, ἀπαλλάττομαι τοῦ περὶ τούτων λέγειν. τοῦτο μὲν τοίνυν θασίους, τοὺς μετ' Ἐκφάντου, πῶς οὐκ ἀδικήσετε, ἐὰν ἀφέλησθε τὴν ἀτέλειαν; οἱ παραδόντες ὑμῖν Θάσον, καὶ τὴν λακεδαιμονίων φρουρὰν μεθ' ὅπλων ἐκβαλόντες, καὶ Θρασύβουλον εἰσαγαγόντες, καὶ παρασχόντες φίλην ὑμῖν τὴν ἐαυτῶν πατρίδα, αἵτιοι τοῦ γενέσθαι σύμμαχον τὸν περὶ Θράκην τόπον ὑμῖν ἐγένοντο. τοῦτο δ' Ἀρχέβιον καὶ Ἡρακλείδην; οἱ, Βυζάντιον παραδόντες Θρασυβούλῳ, κυρίους ὑμᾶς ἐποίησαν τοῦ Ἑλλησπόντου, ὥστε τὴν δεκάτην ἀποδόσθαι, καὶ, χρημάτων εὐπορήσαντας, λακεδαιμονίους ἀναγκάσαι τοιαύτην, οἷαν ὑμῖν ἐδόκει, ποιήσασθαι τὴν εἰρήνην. ὦν, ὦ ἄνδρες ἀθηναῖοι, μετὰ ταῦτ' ἐκπεσόντων, ἐψηφίσασθε, ἅπερ, οἶμαι, φεύγουσιν εὐεργέταις δι' ὑμᾶς προσῆκε, προξενίαν, εὐεργεσίαν, ἀτέλειαν ὑπάντων. εἴτα τοὺς δι' ὑμᾶς φεύγοντας, καὶ δικαίως τι παρ' ὑμῶν εὐνομένους, ἐάσομεν ἀφαιρεθῆναι τὰ δοθέντα, μηδὲν ἔχοντες ἐγκαλέσαι; ἀλλ' αἰσχρὸν ἂν εἴη. μάθοιτε δὲ τοῦτο μάλιστα ἂν ἐκείως, εἰ λογισασθε πρὸς ὑμᾶς αὐτοὺς, εἴ τινες τῶν νυνὶ ἐχόντων Πύδναν, ἢ Ποτίδαιαν, ἢ τι τῶν ἄλλων χωρίων, ἃ Φιλίππῳ μὲν ἐστὶν ὑπήκοα, ὑμῖν δ' ἐχθρά, τὸν αὐτὸν τρόπον, ὅνπερ ἡ Θάσος ἦν τότε καὶ τὸ Βυζάντιον, λακεδαιμονίοις μὲν οἰκεῖα, ὑμῖν δ' ἀλλότρια, παραδώσειν ταῦτ' ἐπαγγέλλαιτο, ἂν αὐτοῖς τὰς αὐτὰς δώτε δωρεάς, ὥσπερ Ἐκφάντῳ

τῷ θασίῳ, καὶ Ἀρχεβίῳ τῷ βυζαντίῳ· καὶ τινες
 τούτων ἀντιλέγοιεν αὐτοῖς, ταῦτα λέγοντες· ὥς δει-
 νόν, εἴ τινες μόνον τῶν ἄλλων μετοίκων μὴ χορη-
 γοῖεν· πῶς ποτ' ἂν ἔχοιτε πρὸς τοὺς ταῦτα λέγον-
 τας; ἢ δηλονότι φωνήν οὐκ ἂν ἀνάσχοισθε, ὥς
 συκοφαντοῦντων. οὐκοῦν αἰσχρὸν, εἰ, μέλλοντες
 μὲν εὖ πάσχειν, συκοφάντην ἂν τὸν ταῦτα λέγοντα
 ἡγοῖσθε, ἐπὶ τῷ δ' ἀφελέσθαι τὰς τῶν προτέρων
 εὐεργειῶν δωρεάς, ταῦτα λεγόντων ἀκούσαισθε.
 φέρε δὴ κακῆϊνο ἐξετάσωμεν, οἱ προδύντες τὴν Πύ-
 ρδαν, καὶ Ἰοτίδαιαν, καὶ ἄλλα χωρία τῷ Φιλίπ-
 πῳ, τῷ ποτ' ἐπαρθέντες, ἡμᾶς ἡδίκουν; ἢ πᾶσι
 προόδηλον τοῦτο, ὅτι ταῖς παρ' ἐκείνου δωρεαῖς, ὥς
 διὰ ταῦτα ἔσεσθαι σφίσιν ἡγοῦντο; πότερον οὖν
 μᾶλλον ἔδει σε, ὦ Λεπτίνη, τοὺς ἐχθροὺς, εἰ δύ-
 νασαι, πεῖσαι τοὺς ἐπὶ τοῖς πρὸς ἡμᾶς ἀδικήμασι
 γιγνομένους ἐκείνων εὐεργέτας μὴ τιμᾶν· ἢ θεῖναι
 νόμον ἡμῖν, ὃς τῶν τοῖς ἡμετέροις εὐεργέταις ὑπαρ-
 χουσῶν δωρεῶν ἀφαιρεῖται τι; ἐγὼ μὲν ἐκείνο οἶο-
 μαι. ἀλλ' ἵνα μὴ πύρρῳ τοῦ παρόντος γένωμαι,
 λάβε τὰ ψηφίσματα, ἃ τοῖς θασίοις καὶ βυζαντίοις
 ἐγράφη. λέγε.

Ψηφίσματα.

Ἰκούσατε μὲν τῶν ψηφισμάτων, ὧς ἄνδρες δι-
 κασταί, τούτων δ' ἴσως ἔνιοι τῶν ἀνδρῶν οὐκ ἔτ'
 εἰσὶν, ἀλλὰ τὰ γ' ἔργα τὰ πραχθέντ' ἐστὶν, ἐπει-
 δήπερ ὑπαξέπράχθη. προσήκει τοίνυν τὰς στήλας
 ταύτας κυρίας εἶναι τὸν πάντα χρόνον, ἵν', ἕως μὲν

ἂν τινες ζῴσι, μηδὲν ὑφ' ὑμῶν ἀδικῶνται, ἐπειδὴν
 δὲ τελευτήσωσιν, ἐκείναι τοῦ τῆς πόλεως ἡθους μνη-
 μεῖον ὥσι, καὶ παραδείγματα ἐστῶσι τοῖς βουλομέ-
 νοις ὑμῶς τι ποιεῖν ἀγαθόν, ὅτι τοὺς εὖ ποιήσαν-
 τας ἡ πόλις ἀντετυπεποίηκε. καὶ μὴν μηδ' ἐκεῖνός
 γε ὑμῶς, ὧ ἄνδρες ἀθηναῖοι, λανθανέτω, ὅτι τῶν
 αἰσχίστων ἐστὶ, πάντας ἀνθρώπους ἰδεῖν καὶ ἀκοῦ-
 σαι, τὰς μὲν συμφορὰς, αἷς δι' ὑμῶς ἐχρήσαντο οἱ
 ἄνδρες οὗτοι, πάντα τὸν χρόνον κυρίας αὐτοῖς γε-
 γενημένας, τὰς δὲ δωρεάς, αἷς ἀντὶ τούτων ἔλαβον
 παρ' ὑμῶν, καὶ δὴ λελυμένας. πολὺ γὰρ μᾶλλον
 ἤρομότε, τὰ δοθέντα ἐῶντας, τῶν ἀτυχημάτων
 ἀφαιρεῖν, ἢ τούτων μερόντων τὰς δωρεάς ἀφαιρεῖ-
 σθαι. φέρε γὰρ πρὸς Διὸς, τίς ἐστιν, ὅστις εὖ
 ποιεῖν ὑμῶς ἔτι βουλήσεται, μέλλον, ἂν μὲν ἀπο-
 τύχη, παραχοῆμα δίκην δώσειν τοῖς ἐχθροῖς· ἂν
 δὲ κατορθώσῃ, τὰς χάριτας παρ' ὑμῶν ἀπίστους
 ἔξειν; πάνυ τοίνυν ἀχθοίμην ἂν, ὧ ἄνδρες δικασταί,
 εἰ τοῦτο μόνον δόξαιμι δίκαιον κατηγορεῖν τοῦ νό-
 μου, ὅτι πολλοὺς ξένους εὐεργέτας ἀφαιρεῖται τὴν
 ἀτέλειαν, τῶν δὲ πολιτῶν μηδὲν ἄξιον δοκοῖν ἔχειν
 δεῖξαι τῶν εὐρημένων ταύτην τὴν τιμὴν. καὶ γὰρ καὶ
 τᾶλλα ἀγαθὰ εὐξαίμην ἂν ἔγωγε παρ' ἡμῖν εἶναι πλεῖ-
 στα, καὶ ἄνδρας ἀρίστους, καὶ πλείστους εὐεργέτας
 τῆς πόλεως πολίτας εἶναι. πρῶτον μὲν τοίνυν Κόνωνα
 σκοπεῖτε, εἰ ἄρ' ἄξιον καταμεμψαμένους ἢ τὸν ἄν-
 δρα, ἢ τὰ πεπραγμένα αὐτῷ, ἄκυρόν τι ποιῆσαι
 τῶν ἐκείνῳ δοθέντων. οὗτος γὰρ ἀνὴρ, ὥς ὑμῶν

τινῶν ἐστὶν ἀκοῦσαι τῶν κατὰ τὴν αὐτὴν ἡλικίαν ὄντων, μετὰ τὴν τοῦ δήμου κάθοδον, τὴν ἐκ Πειραιῶς, ἀσθενοῦς ἡμῶν τῆς πόλεως οὔσης, καὶ νῦν οὐδεμίαν κεκτημένης, στρατηγῶν βασιλεῖ, παρ' ὑμῶν οὐδ' ἡντινοῦν ἀφορμὴν λαβὼν, κατεναυμάχησε λακεδαιμονίους, καὶ τοὺς πρότερον τοῖς ἄλλοις ἐπιτάττοντας εἴθισεν ἀκούειν ὑμῶν, καὶ τοὺς ἄρμοστας ἐξήλασεν ἐκ τῶν νήσων. καὶ μετὰ ταῦτα δεῦρ' ἐλθὼν, ἀνέστησε τὰ τεῖχη. καὶ πρῶτος πάλιν περὶ τῆς ἡγεμονίας ἐποίησέ τῃ πόλει τὸν λόγον πρὸς λακεδαιμονίους εἶναι. καὶ γὰρ τοι μόνῳ τῶν πάντων αὐτῷ τοῦτ' ἐν τῇ στήλῃ γέγραπται· ἐπειδὴ Κόνων, φησὶν, ἡλευθέρωσε τοὺς ἀθηναίων συμμάχους. ἔστι δὲ τοῦτο τὸ γράμμα, ᾧ ἄνδρες δικασταί, ἐκεῖνοι μὲν φιλοτιμία πρὸς ὑμᾶς αὐτοὺς, ὑμῖν δὲ πρὸς ἅπαντας τοὺς Ἕλληνας. οὗτου γὰρ ἄν τις παρ' ἡμῶν ἀγαθοῦ τοῖς ἄλλοις αἴτιος γένηται, τούτου τὴν δόξαν τὸ τῆς πόλεως ὄνομα καρποῦται. διόπερ οὐ μόνον αὐτῷ τὴν ἀτέλειαν ἔδωκαν οἱ τότε, ἀλλὰ καὶ χαλκῇν εἰκόνα, ὥσπερ Ἀρμοδίου καὶ Ἀριστογείτονος, ἔστησαν πρότον. ἡγοῦντο γὰρ οὐ μικρὰν τυραννίδα καὶ τοῦτον, τὴν λακεδαιμονίων ἀρχὴν, καταλύσαντα πεπανκέναι. ἴν' οὖν μᾶλλον, οἷς λέγω, προσέχητε, τὰ ψηφίσμαθ' ὑμῖν αὐτ' ἀναγνώσεται, τὰ τότε ψηφισθέντα τῷ Κόνωνι. λέγε.

Ψηφίσματα.

Οὐ τοίνυν ὑφ' ὑμῶν μόνον ὁ Κόνων, ᾧ ἄνδρες ἀθηναῖοι, τότε ἐτιμήθη, πράξας, ἃ διεξῆλθον ἐγώ,

ἀλλὰ καὶ ὑπ' ἄλλων πολλῶν, οἳ δικαίως, ὧν εὖ ἡ-
 γέτηντο, χάριν ὄντο δεῖν ἀποδιδόναι. οὐκοῦν αἰ-
 σχροὶν, ὧς ἄνδρες ἀθηναῖοι, εἰ αἱ μὲν παρὰ τοῖς
 ἄλλοις δωρεαὶ βέβαιοι μένουσιν αὐτῷ, τῆς δὲ παρ'
 ὑμῶν μόνης τοῦτ' ἀφαιρεθήσεται. καὶ μὴν οὐδ'
 ἐκεῖνο καλόν, ζῶντα μὲν αὐτὸν οὕτω τιμᾶν, ὥστε
 τοσοῦτων, ὅσων ἀκηκόατε, ἀξιοῦν. ἐπειδὴ δ' ἐτε-
 λεύτησε, μηδεμίαν ποιησαμένους τούτων μηδεὶνος
 μνείαν, ἀφελέσθαι τι τῶν δοθέντων τότε. πολλὰ
 μὲν γὰρ ἐστίν, ὧς ἄνδρες ἀθηναῖοι, τῶν ὑπ' ἐκεί-
 νου πραχθέντων ἄξια ἐπαίνου, δι' ἃ πάντα προσή-
 κει μὴ λύειν τὰς ἐπὶ τούτοις δοθείσας δωρεάς. κάλ-
 λιστον δ' ἀπάντων ἢ τῶν τειχῶν ἀνάστασις. γνοίη
 δ' ἂν τις, εἰ παραθείη, πῶς Θεμιστοκλῆς, ὁ τῶν
 καθ' ἑαυτὸν ἀπάντων ἀνδρῶν ἐνδοξότατος, ταῦτό
 τοῦτ' ἐποίησε. λέγεται τοίνυν ἐκεῖνος τειχίζειν εἰπὼν
 τοῖς πολίταις, κἄν ἀφικνῆται τις ἐκ Λακεδαιμόνος,
 κατέχειν κελεύσας, οἷχεσθαι πρεσβέων αὐτὸς ὥς
 τοὺς λακεδαιμονίους. λόγων δὲ γιγνομένων ἐκεῖ, καί
 τινων ἀπαγγελλόντων, ὥς ἀθηναῖοι τειχίζουσιν, ἄφ-
 νείσθαι, καὶ πρέσβεις πέμπειν τοὺς σκεψομένους κε-
 λεύειν. ἐπειδὴ δ' οὐχ ἦκον οὗτοι, πέμπειν ἐτέρους
 παραινεῖν. καὶ πάντες ἴσως ἀκηκόατε, ὃν ῥόπον
 ἐξαπατῆσαι λέγεται λακεδαιμονίους. φημὶ τοίνυν
 ἐγὼ, (καὶ πρὸς διός, ὧς ἄνδρες ἀθηναῖοι, μηδεὶς
 φθόνῳ τὸ μέλλον ἀκούσῃ, ἀλλ', ἂν ἀληθὲς ᾖ, σκο-
 πεῖτω.) ὅσω τὸ φανερώς τοῦ λάθρα κρεῖττον, καὶ
 τὸ νικῶντας τοῦ παρακρουσαμένους πράττειν ὀτιοῦν

ἐντιμότερον, τοσοῦτω κάλλιον Κύνωνα τὰ τεῖχη στή-
σαι Θεμιστοκλέους. ὁ μὲν γὰρ, λαθὼν, ὁ δὲ, νικη-
σας τοὺς κωλύοντας, ταῦτο τοῦτο ἐποίησεν. οὐ τοί-
νυν ἄξιον τὸν τοιοῦτον ὑφ' ὑμῶν ἀδικηθῆναι, οὐδ'
ἐλαττον σχεῖν τῶν ῥητόρων τῶν διδαζόντων ὑμᾶς,
ὥς ἀφελέσθαι τὴν χρὴ τῶν ἐκείνῳ δοθέντων. εἶεν. ἀλ-
λὰ νῆ Δία τὸν παῖδα τοῦ Χαβρίου περιῖδωμεν ἀφαι-
ρεθέντα τὴν ἀτέλειαν, ἣν ὁ πατὴρ αὐτῷ, δικαίως
παρ' ὑμῶν λαβὼν, κατέλιπεν; ἀλλ' οὐδένα ἀνθρώ-
πων εὖ φρονοῦντ' ἢ οἶμαι ταῦτα φῆσαι καλῶς
ἔχειν. ἵστε μὲν οὖν ἴσως καὶ ἄνευ τοῦ παρ' ἐμοῦ
λόγου, ὅτι σπουδαῖος Χαβρίας ἦν ἀνὴρ. οὐ μὴν
κωλύει γ' οὐδὲν καὶ διὰ βραχέων ἐπιμνησθῆναι
τῶν πεπραγμένων αὐτῷ. ὃν μὲν οὖν τρόπον ὑμᾶς
ἔχων, πρὸς ἅπαντας πελοποννησίους παρετάξατο ἐν
Θήβαις, καὶ ὥς Γοργώπαν ἀπέκτεινεν ἐν Αἰγίνῃ,
καὶ ὅσα ἐν Κύπρῳ τρόπαια ἔστησε, καὶ μετὰ ταῦτ'
ἐν Αἰγύπτῳ, καὶ ὅτι πᾶσαν ἐπελθὼν ὀλίγου δέῳ
λέγειν χώραν, οὐδαμοῦ τὸ τῆς πόλεως ὄνομα, οὐδ'
αὐτὸν κατήσχυνεν, οὔτε πᾶν ῥάδιον κατὰ τὴν ἀξίαν
εἶπεῖν, πολλή τ' αἰσχὺν λέγοντος ἐμοῦ ταῦτ' ἐλάτ-
τω φανῆναι τῆς ἐν ἐκάστω νῦν περὶ αὐτοῦ δόξης
ὑπαρχούσης. ἃ δ' οὐδαμῶς ἂν εἰπὼν οἶμαι μικρὰ
ποιῆσαι, ταῦτ' ὑπομνησαι πειράσομαι. ἐνίκησε μὲν
τοῖνυν λακεδαιμονίους ναυμαχίᾳ, καὶ πεντήκοντα
μῖα δαεούσας ἔλαβεν αἰχμαλώτους τριήρεις. εἴλε δὲ
τῶν νήσων τούτων τὰς πολλὰς, καὶ παρέδωκεν ὑμῖν,
καὶ φίλας ἐποίησεν, ἐχθρῶς ἐχούσας πρότερον. τρισ-

χίλια δ' αἰχμάλωτα σώματα δεῦρ' ἤγαγε, καὶ πλεόν ἢ δέκα καὶ ἑκατὸν τάλαντ' ἀπέφηνεν ἀπὸ τῶν πολεμίων. καὶ τούτων πάντων ὑμῶν τινες, οἱ πρεσβύτατοι, μάρτυρές εἰσι μοι. πρὸς δὲ τούτοις, ἄλλας τριήρεις πλεόν ἢ εἴκοσιν εἶλε, κατὰ μίαν καὶ δύο λαμβάνων. ὥς ἀπάσας εἰς τοὺς ὑμετέρους λιμένας κατήγαγεν. ἐνὶ δὲ κεφαλαίῳ, μόνος τῶν πάντων στρατηγῶν οὐ πόλιν, οὐ φρούριον, οὐ ναῦν, οὐ στρατιώτην ἀπώλεσεν οὐδένα, ἡγούμενος ὑμῶν. οὐδ' ἐστὶν οὐδενὶ τῶν ὑμετέρων ἐχθρῶν τρόπαιον οὐδὲν ἄφ' ὑμῶν τε κἄκεινον· ὑμῖν δ' αὖ ἀπὸ πολλῶν πολλὰ, ἐκείνου στρατηγοῦντος. ἵνα δὲ μὴ λέγων παραλείπω τι τῶν πεπραγμένων αὐτῷ, ἀναγνώσεται γεγραμμένας ὑμῖν τὰς τε ναῦς ὅσας ἔλαβε, καὶ οὗ ἑκάστην, καὶ τῶν πόλεων τὸν ἀριθμὸν, καὶ τῶν χρημάτων τὸ πλῆθος, καὶ τῶν τροπαίων, οὗ ἕκαστον. λέγε.

Πράξεις Χαβρίου.

Δοκεῖ τισιν ὑμῶν, ὧς ἄνδρες Ἀθηναῖοι, οὗτοσι δ' τοσαύτας πόλεις λαβὼν, καὶ τριήρεις τῶν πολεμίων ναυμαχίᾳ νικήσας, καὶ τοσοῦτων καλῶν αἰτίας ὢν, αἰσχροῦ δ' οὐδενὸς τῇ πόλει, ἄξιος εἶναι ἀποστερηθῆναι τὴν ἀτέλειαν, ἣν εὔρετο παρ' ὑμῶν, καὶ τῷ νείῃ κατέλιπεν; ἐγὼ μὲν οὐκ οἶομαι. καὶ γὰρ ἂν ἄλογον εἶη· μίαν μὲν πόλιν εἰ ἀπώλεσεν, ἢ ναῦς δέκα μόνας, περὶ προδοσίας ἂν αὐτὸν εἰσήγγελον οὔτοι· καὶ εἰ ἐάλω, τὸν ἅπαντ' ἂν ἀπολώλει χρόνον· ἐπειδὴ δὲ τούναντίον, ἑπτακαίδεκα μὲν

πόλεις εἶλεν, εβδομήκοντα δὲ ναῦς ἔλαβε, τρισχι-
 λίους δ' αἰχμαλώτους, δέκα δὲ καὶ ἑκατὸν τάλαντ'
 ἀπέφηνε, τοσαῦτα δ' ἔστησε τροπαια, τηνικαῦτα
 δ' οὐκ ἔσται κύρια αὐτῷ τὰ δοθέντα ἐπὶ τούτοις!
 καὶ μὴν, ὧ ἄνδρες Ἀθηναῖοι, καὶ ζῶν πάνθ' ὑπὲρ
 ὑμῶν φανήσεται πράξας Χαβρίας, καὶ τὴν τελευ-
 τὴν αὐτὴν τοῦ βίου πεποιημένος, οὐχ ὑπὲρ ἄλλου
 τινός. ὥστε δικαίως ἂν οὐ μόνον διὰ τὰ ζῶντι πε-
 πραγμένα φαίνοισθε εὐνοϊκῶς διακείμενοι πρὸς τὸν
 υἱὸν αὐτοῦ, ἀλλὰ καὶ διὰ ταύτην. ἄξιον τοίνυν,
 ὧ ἄνδρες Ἀθηναῖοι, κἀκεῖνο σκοπεῖν, ὅπως μὴ φα-
 νούμεθα φανυλότεροι χλίων περὶ τοὺς εὐεργέτας γε-
 γεννημένοι. εἰ γὰρ ἐκεῖνοι μὲν, ἐφ' οὓς μεθ' ὅπλων
 ἔλθεν ἐν ἐχθροῦ ταῖς, μηδὲν, ὧν ἔδοσαν πρότερον,
 νῦν ἀφήρηται, ἀλλὰ τὰς παλαιὰς χάριτας μείζους
 τοῖν καινῶν ἐγκλημάτων πεποιήνται. ὑμεῖς δ', ὑπὲρ
 ὧν ἐπ' ἐκείνους ἐλθὼν ἐτελεύτησεν, ἀντὶ τοῦ διὰ
 ταῦτ' ἔτι μᾶλλον αὐτὸν τιμᾶν, καὶ τῶν ἐπὶ ταῖς
 προτέραις εὐεργεσίαις τι δοθέντων ἀφηρημένοι φα-
 νήσεσθε, πῶς οὐκ εἰκότως αἰσχύνην ἔχετε; καὶ
 μὴν καὶ κατ' ἐκεῖνο ἀνάξι' ἂν εἴη πεπονθὼς ὁ παῖς,
 εἰ τῆς δωρεᾶς ἀφαιρεθείη, καθ' ὃ πολλὰκις ὑμῶν
 στρατηγήσαντος Χαβρίου, οὐδενὸς πώποθ' υἱὸς ὁρ-
 φανὸς δι' ἐκεῖνον ἐγένετο. αὐτὸς δ' ἐν ὀρφανίᾳ τέ-
 θραπται διὰ τὴν πρὸς ὑμᾶς φιλοτιμίαν τοῦ πατρὸς.
 οὕτω γὰρ, ὥς ἀληθῶς ἔμοιγε φαίνεται, βεβαίως πως
 ἐκεῖνος ἐγένετο φιλόπολις, ὥστε δοκῶν, καὶ ὧν ἀσφα-
 λέστατος στρατηγὸς ἀπάντων, ὑπὲρ μὲν ὑμῶν, ὁπόθ'

ἡγοῖτο, ἐχοῖτο τοῦτω· ὑπὲρ αὐτοῦ δὲ, ἐπειδὴ τὸ
 καθ' αὐτὸν ἐτάχθη κινδυνεύειν, παρῆδε, καὶ μᾶλ-
 λον εἴλετο μὴ ζῆν, ἢ καταισχύναί τὰς παρ' ὑμῶν
 ὑπαρχούσας αὐτῷ τιμὰς. εἴθ' ὑπὲρ ὧν ἐκείνος ὤετο
 δεῖν ἀποθνήσκειν ἢ νικᾶν, ταῦθ' ἡμεῖς ἀφελώμεθα
 τὸν νῖδον αὐτοῦ; καὶ τί φήσομεν, ὧς ἄνδρες Ἀθηναῖοι,
 ὅταν τὰ μὲν τρόπαια ἐστήκη δῆλα πᾶσιν ἀνθρώποις,
 αἱ ὑπὲρ ὑμῶν στρατηγῶν ἐκείνος ἔστησε, τῶν δ' ἐπὶ
 τούτοις δωρεῶν ἀφηρημένον τι φαίνεται; οὐ σκέ-
 ψεσθε, ὧς ἄνδρες Ἀθηναῖοι, καὶ λογιῖσθε, ὅτι νῦν
 οὐχ ὁ νόμος κρίνεται, πότερόν ἐστιν ἐπιτήδειος, ἢ
 οὐ, ἀλλ' ὑμεῖς δοκιμάξεσθε, εἴτ' ἐπιτήδαιοι ἔστε
 πιάσκειν εὖ τὸν ἐπίλοιπον χρόνον, εἴτε μή; λάβε δὴ
 καὶ τὸ Χαβρία ψηφισθὲν ψήφισμα. ὅρα δὴ καὶ
 σκόπει. δεῖ γὰρ αὐτὸ ἐνταῦθ' εἶναι που. ἐγὼ δ'
 ἔτι τοῦτ' εἰπεῖν ὑπὲρ Χαβρίου βούλομαι. ὑμεῖς, ὧς
 ἄνδρες Ἀθηναῖοι, τιμῶντές ποτε Ἴφικράτην, οὐ μόνον
 αὐτὸν ἐτιμήσατε, ἀλλὰ καὶ δι' ἐκείνον Στρά-
 βακα καὶ Πολύστρατον. καὶ πάλιν Τιμοθέω διδύν-
 τεσ τὴν δωρεάν, δι' ἐκείνον ἐδώκατε καὶ Κλεάρχῳ,
 καὶ τισιν ἄλλοις πολιτείαν. Χαβρίας δ' αὐτὸς ἐτι-
 μήθη παρ' ὑμῖν μόνος. εἰ δὴ τότε, θ' εὐρίσκετο
 τὴν δωρεάν, ἥξιωσεν ὑμᾶς, ὥσπερ δι' Ἴφικράτην καὶ
 Τιμόθεον εὖ τινὰς πεποιήκατε, οὕτω καὶ δι' αὐτὸν
 εὖ ποιῆσαι τούτων τινὰς τῶν εὐρημένων τὴν ἀτέ-
 λειαν, οὓς νῦν οὗτοι μεμφόμενοι πάντας ἀφαιρεῖ-
 σθαι κελεύουσιν ὁμοίως, οὐκ ἂν ἐδώκατε ταύτην
 αὐτῷ τὴν χάριν; ἔγωγε ἡγοῦμαι. εἴθ' οἷς δι' ἐκεῖ

νον ἂν τότ' ἐδώκατε τὴν δωρεάν, διὰ τούτους νῦν αὐτὸν ἐκείνον ἀφαιρήσεσθε τὴν ἀτέλειαν; ἀλλ' ἄλογον. οὐδὲ γὰρ ὑμῖν ἀρμόττει δοκεῖν παρὰ μὲν τὰς εὐεργεσίας οὕτω προχείρως ἔχειν, ὥστε μὴ μόνον αὐτοὺς τοὺς εὐεργέτας τιμᾶν, ἀλλὰ καὶ τοὺς ἐκείνων φίλους, ἐπειδὴν δὲ χρόνος διέλθῃ βραχὺς, καὶ ὅσα αὐτοῖς δεδώκατε, ταῦτ' ἀφαιρεῖσθαι.

Ψήφισμα τῶν Χαβρίου τιμῶν.

Οὓς μὲν τοίνυν ἀδικήσετε, εἰ μὴ λύσετε τὸν νόμον, πρὸς πολλοῖς ἄλλοις, οἷς οὐκ ἀκηκόατε, εἰσὶν οὗτοι, ὧς ἄνδρες δικασταί. σκοπεῖτε δὲ καὶ λογίσασθε παρ' ὑμῖν αὐτοῖς, εἴ τινες τούτων τῶν τετελευτηκότων λάβοιεν τρόπον τινὰ τοῦ νυνὶ γιγνομένου πράγματος αἰσθήσιν, πῶς ἂν εἰκότως ἀγανακτήσειαν! εἰ γὰρ ὧν ἔργῳ πεποίηκεν ἕκαστος αὐτῶν ὑμᾶς εὖ, τούτων ἐκ λόγου κρίσις γίνεται, καὶ τὰ καλῶς πραχθένθ' ὑπ' ἐκείνων, ἂν ὑφ' ἡμῶν μὴ καλῶς ῥηθῇ τῷ λόγῳ, μάτην τοῖς ποιήσασιν εἰργασται, πῶς οὐ δεινὰ πάσχουσιν; ἵνα τοίνυν εἰδῇτε, ὧς ἄνδρες ἀθηναῖοι, ὅτι ὡς ἀληθῶς ἐπὶ πᾶσι δικαίοις ποιούμεθα τοὺς λόγους πάντας, ὅσους λέγομεν πρὸς ὑμᾶς, καὶ οὐδὲν ἔσθ' ὃ, τι τοῦ παρακροῦσασθαι καὶ φενακίσαι λέγεται παρ' ἡμῶν εἵνεκα, ἀναγνώσεται τὸν νόμον ὑμῖν, ὃν παρεισφύρομεν γράψαντες ἀντὶ τοῦδε, ὃν οὐκ ἐπιτήδειόν φαμεν εἶναι. γνώσεσθε γὰρ ἐκ τούτου πρόνοιάν τινα ἔχοντας ἡμᾶς, καὶ ὅπως ὑμεῖς μηδὲν αἰσχρὸν ποιῆσαι δόξετε, καὶ ὅπως, εἴ τινα τις καταμέμφεται τῶν εὐρημένων.

τὰς δωρεάς, ἂν δίκαιον ᾖ, κρίνας παρ' ὑμῖν, ἀφαι-
 ρήσεται, καὶ ὅπως, οὓς οὐδεὶς ἂν ἀντείποι μὴ οὐ
 δεῖν ἔχειν, ἔξουσιν τὰ δοθέντα. καὶ τούτων πάντων
 οὐδέν ἐστι καινόν, οὐδ' ἡμέτερον εὖρημα· ἀλλ' ὁ
 παλαιός, ὃν οὗτος παρέβη, νόμος οὕτω κελεύει νο-
 μοθετεῖν· γράφεσθαι μὲν, ἂν τις τινὰ τῶν ὑπαρ-
 χόντων νόμων μὴ καλῶς ἔχειν ἡγῆται, παρεισφέ-
 ρειν δ' αὐτὸς ἄλλον, ὃν ἂν τιθῇ, λύων ἐκείνον· ὑμᾶς
 δ' ἀκούσαντας, ἐλέσθαι τὸν κρείττω. οὐ γὰρ ὥετο
 δεῖν ὁ Σόλων, ὁ τοῦτον τὸν τρόπον προσταξας νο-
 μοθετεῖν, τοὺς μὲν θεσμοθέτας τοὺς ἐπὶ τοὺς νό-
 μους κληρουμένους, δις δοκιμασθέντας ἄρχειν, ἓν τε
 τῇ βουλῇ, καὶ παρ' ὑμῖν ἐν τῷ δικαστηρίῳ· τοὺς
 δὲ νόμους αὐτοὺς, καθ' οὓς καὶ τούτοις ἄρχειν, καὶ
 πᾶσι τοῖς ἄλλοις πολιτενεσθαι προσήκει, ἐπὶ καιροῦ
 τεθέντας, ὅπως ἔτυχον, μὴ δοκιμασθέντας, κυρίους
 εἶναι. καὶ γὰρ τοι τότε μὲν, τέως τὸν τρόπον τοῦ-
 τον ἐνομοθέτουν, τοῖς μὲν ὑπάρχουσι νόμοις ἐχρῶν-
 το, καινοὺς δ' οὐκ ἐτίθεσαν. ἐπειδὴ δὲ τῶν πολι-
 τευομένων τινὲς δυνηθέντες, ὥς ἐγὼ πυνθάνομαι,
 κατεσκεύασαν αὐτοῖς ἐξεῖναι νομοθετεῖν, ὅταν τις
 βούληται, καὶ ὃν ἂν τύχη τρόπον· τοσοῦτοι μὲν οἱ
 ἐναντίοι σφίσιν αὐτοῖς εἰσι νόμοι, ὥστε χειροτονεῖθ',
 ὑμεῖς τοὺς διαλέγοντας τοὺς ἐναντίους ἐπὶ πάμπολυν
 ἡδὴ χρόνον, καὶ τὸ πρῶγμα οὐδὲν μᾶλλον δύναται
 πέρας σχεῖν. ψηφισμάτων δ' οὐδοτιοῦν διαφέρουσιν
 οἱ νόμοι. ἀλλὰ νεώτεροι οἱ νόμοι, καθ' οὓς τὰ ψη-
 φίσματα δεῖ γράφεσθαι, τῶν ψηφισμάτων αὐτῶν

ὑμῖν εἶσιν. ἔν' οὖν μὴ λόγον λέγω μόνον, ἀλλὰ καὶ τὸν νόμον αὐτὸν, ὃν φημι, δεῖξω, λάβε μοι τὸν νόμον, καθ' ὃν ἐνομοθέτησαν οἱ πρότερον νομοθέται. λέγε.

Νόμος.

Συνίετε, καθ' ὃν τρόπον, ὃ ἄνδρες ἀθηναῖοι, ὁ Σόλων τοὺς νόμους ὡς καλῶς κελεύει τιθέναι; πρῶτον μὲν παρ' ὑμῖν, ἐν τοῖς ὁμομοκόσι, παρ' οἷσπερ καὶ τὰλλα κυροῦνται. ἔπειτα λύοντα τοὺς ἐναντίους, ἔν' εἰς ἣ περὶ τῶν ὄντων ἐκάστου νόμος, καὶ μὴ τοὺς ἰδιώτας αὐτὸ τοῦτο ταράττει, καὶ ποιῇ τῶν ἡπαντας εἰδότεων τοὺς νόμους ἔλαττον ἔχειν. ἀλλὰ πᾶσιν ἣ ταῦτ' ἀναγνῶναι, καὶ μαθεῖν ἁπλᾶ καὶ σαφῇ τὰ δίκαια. καὶ πρὸ τούτων γ' ἐπέταξεν ἐκθεῖναι πρόσθεν τῶν ἐπωνύμων, καὶ τῷ γραμματεῖ παραδοῦναι. τοῦτον δ' ἐν ταῖς ἐκκλησίαις ἀναγινώσκειν, ἔν' ἕκαστος ὑμῶν ἀκούσας πολλάκις, καὶ κατὰ σχολὴν σκεψάμενος, ἢ ἂν ἣ καὶ δίκαια καὶ συμφέροντα, ταῦτα νομοθετῇ. τούτων τοίνυν τοσοῦτων ὄντων δικαίων τὸ πλῆθος, οὕτοσὶ μὲν οὐδοτιοῦν ἐποίησε Λεπτίνης. οὐδὲ γὰρ ἂν ὑμεῖς ποτ' ἐπείσθητε, ὡς ἐγὼ νομίζω, θέσθαι τὸν νόμον. ἡμεῖς δ', ὃ ἄνδρες ἀθηναῖοι, πάντα. καὶ παρσιφέρομεν πολλῷ καὶ κρείττω, καὶ δικαιότερον τοῦ τούτου νόμον. γνῶσθε δὲ ἀκούσαντες. λάβε καὶ λέγε πρῶτον μὲν, ἃ τοῦτου τοῦ νόμου γεγράμμεθα. εἴθ', ἃ φασὲν δεῖν ἀντὶ τούτων τεθῆναι. λέγε.

Νόμος.

Ταῦτα μὲν ἐστίν, ἃ τοῦ τούτου νόμου διώκομεν, ὡς οὐκ ἐπιτήδεια. τὰ δ' ἐφεξῆς λέγε, ἃ τούτων εἶναι βελτίω φαμέν. προσέχετε, ὧς ἄνδρες δικασταί, τούτοις ἀναγινωσκομένοις τὸν νοῦν. λέγε.

Νόμος.

Ἐπίσχες. τοῦτο μὲν ἐστίν ἐν ταῖς οὖσι νόμοις κυρίοις ὑπάρχον καλὸν, ὧς ἄνδρες Ἀθηναῖοι, καὶ σαφές, τὰς δωρεάς, ὅσας ὁ δῆμος ἔδωκε, κυρίας εἶναι, δίκαιον, ὧς γῆ καὶ θεοί. χρῆν τοίνυν Λεπτίνην, μὴ πρότερον τιθέναι τὸν ἑαυτοῦ νόμον, πρὶν [τὸν παλαιὸν] τοῦτον ἔλυσε γραψάμενος. νῦν δὲ μαρτυρίαν καθ' ἑαυτοῦ καταλιπὼν, ὅτι παρανομεῖ, τουτοῖ τὸν νόμον, ὅμως ἐνομοθέτει· καὶ ταῦθ' ἑτέρου κελεύοντος νόμου, καὶ κατ' αὐτὸ τοῦτο ἔνοχον εἶναι τῇ γραφῇ, εἰν ἐν ντίος ἢ τοῖς πρότερον κειμένοις νόμοις. λάβε δ' αὖ τὸν τὸν νόμον.

Νόμος.

Οὐκοῦν ἐναντίον, ὧς ἄνδρες Ἀθηναῖοι, τῷ κυρίας εἶναι τὰς δωρεάς, ὅς ὁ δῆμος ἔδωκε, τὸ μηδέν εἶναι ἀτελῆ τούτων, οἷς ὁ δῆμος ἔδωκε; σαφῶς γ' οὕτως. ἀλλ' οὐκ ἐν ᾧ νῦν ὅδε ἀντεισφέρει νόμον. ἀλλ', ἃ τε δεδώκατε, κύρια, καὶ πρόφασις δικαία κατὰ τῶν ἢ παρακρουσαμένων, ἢ μετὰ ταῦτ' ἀδικούντων, ἢ ὅλως ἀναξίω, δι' ἣν, ὃν ἂν ὑμῖν δοκῇ, καλύσεται ἔχειν τὴν δωρεάν. λέγε τὸν νόμον.

Νόμος. Ἀκούει, αἱ ἄνδρες Ἀθηναῖοι, καὶ καταμανθάνετε, ὅτι ἐνταῦθ' ἐνὶ καὶ τοὺς ἀξίους ἔχειν

τὰ δοθέντα, καὶ τοὺς μὴ τοιούτους κριθέντας, ἐὰν ἀδίκως τι λάβωσιν, ἀφαιρεθῆναι, καὶ τὸ λοιπὸν ἐφ' ὑμῖν εἶναι, πάνθ', ὥσπερ ἐστὶ δίκαιον, καὶ δοῦναι καὶ μὴ. ὥς μὲν τοίνυν οὐχὶ καλῶς οὗτος ἔχει καὶ δικαίως ὁ νόμος, οὗτ' ἐρεῖν οἶομαι Λεπτίνην, οὗτ', ἐὰν λέγῃ, δεῖξαι δυνήσεσθαι. αἱ δὲ πρὸς τοῖς θεσμοθέταις ἔλεγε, ταῦτ' ἴσως λέγων παραγίνειν ὑμᾶς ζητήσει· ἔφη γὰρ ἑξαπάτης εἵνεκα παραγεγράφθαι τοῦτον τὸν νόμον. ἐὰν δ', ὃν αὐτὸς ἔθηκε, λυθῇ, τοῦτον οὐ τεθήσεσθαι. ἐγὼ δ', ὅτι μὲν τῇ ὑμετέρᾳ ψήφῳ τοῦτου τοῦ νόμου λυθέντος τὸν παρεισενεχθέντα κύριον εἶναι σαφῶς ὁ παλαιὸς κελεύει νόμος, καθ' ὃν οἱ θεσμοθέται τοῦτον ὑμῖν παρέγραψαν, ἑάσω, ἵνα μὴ περὶ τούτου τις ἀντιλέγῃ μοι. ἀλλ' ἐπ' ἐκείνο εἶμι. ὅταν ταῦτα λέγῃ δήπου, ὁμολογεῖ μὲν εἶναι βελτίω καὶ δικαιοτέρον τόνδε τὸν νόμον, οὐ τέθεικεν αὐτός· ὑπὲρ δὲ τοῦ πῶς τεθήσεται, ποιεῖται τὸν λόγον. πρῶτον μὲν τοίνυν εἰσὶν αὐτῷ κατὰ τοῦ παρεισφέροντος πολλοὶ τρόποι, δι' ὧν, ἂν μὴ βούληται θεῖναι τὸν νόμον, αὐτὸν ἀναγκάσει. ἔπειτ' ἐγγυώμεθ' ἡμεῖς, ἐγὼ, Φορμίων, ἄλλον εἰ τινα βούλεται, θήσειν τὸν νόμον. ἔστι δὲ δήπου νόμος ὑμῖν, ἐὰν τις, ὑμοσχόμενός τι, τὸν δῆμον, ἢ τὴν βουλὴν, ἢ δικαστήριον ἑξαπατήσῃ, τὰ ἔσχατα πάσχειν. ἐγγυώμεθα, ὑπισχνούμεθα. οἱ θεσμοθέται ταῦτα γραφόντων, ἐπὶ τούτοις τὸ πρᾶγμα γιγνέσθω. μήθ' ὑμεῖς ποιήσητε μηδὲν ἀνάξιον ὑμῶν αὐτῶν, μήτ', εἰ τις φαῦλός ἐστι τῶν εὐρημένων τὴν δωρεάν, ἐχέτω,

ἀλλ' ἰδίᾳ κατὰ τόνδε κριθῆτω τὸν νόμον. εἰ δὲ ταῦτα λόγους καὶ φλυαρίας εἶναι φήσῃ, ἐκείνός γ' οὐ λόγος. αὐτὸς θέτω, καὶ μὴ λεγέτω τοῦτο, ὥς οὐ θήσομεν ἡμεῖς· κάλλιον δὲ δήπου, τὸν ὑφ' ὑμῶν κριθέντα καλῶς ἔχειν νόμον εἰσφέρειν, ἢ, ὃν νῦν ἐφ' ἑαυτοῦ τίθῃσιν. ἐμοὶ δ', ὧ ἄνδρες Ἀθηναῖοι, δοκεῖ Λεπτίτης· (καὶ μοι πρὸς διὸς μηδὲν ὀργισθῆς· οὐδὲν γὰρ φλαῦρον ἐρῶ σε·) ἢ οὐκ ἀνεγνωκέναι τοὺς Σόλωνος νόμους, ἢ οὐ συνιέναι. εἰ γὰρ ὁ μὲν Σόλων ἔθηκε νόμον, ἔξεῖναι δοῦναι τὰ ἑαυτοῦ, οὔτω ἂν τις βούληται, ἔὰν μὴ παῖδες ὥσι γνήσιοι, οὐχ ἴν' ἀποστερήσῃ τοὺς ἐγγύτατα τῷ γένει τῆς ἀγχιστείας, ἀλλ' ἴν' εἰς τὸ μέσον καταθεῖς τὴν ὠφέλειαν, ἐφάμιλλον ποιήσῃ τὸ ποιεῖν ἀλλήλους εὖ· σὺ δὲ τοῦναντίον εἰσηγήνοχας, μὴ ἔξεῖναι τῷ δήμῳ τῶν αὐτοῦ δοῦναι μηδενὶ μηδεν· πῶς σέ τις φήσῃ τοὺς Σόλωνος ἀνεγνωκέναι νόμους, ἢ συνιέναι; ὃς ἔρημον ποιεῖς τὸν δῆμον τῶν φιλοτιμησομένων, προλέγων καὶ δεικνύς, ὅτι τοῖς ἀγαθόν τι ποιοῦσιν οὐδοτιοῦν ἔσται πλέον. καὶ μὴν καὶ κείνος τῶν καλῶς δοκούντων ἔχειν νόμων Σόλωνός ἐστι, μὴ λέγειν κακῶς τὸν τεθνεῶτα, μηδ' ἂν ὑπὸ τῶν ἐκείνου τις ἀκούῃ παιδῶν αὐτός· σὺ δὲ ποιεῖς, οὐ λέγεις, κακῶς τοὺς τετελευτηκότας τῶν εὐεργετῶν, τῷ δεῖν μεμφόμενος, καὶ τὸν δεῖν ἀνάξιον εἶναι φάσκων, ὃν οὐδὲν ἐκείνοις προσῆκεν· ἄρ' οὐ πολὺ τοῦ Σόλωνος ἀποσταταῖς τῇ γνώμῃ; πάνν τοίνυν σπουδῇ τις ἀπήγγειλέ μοι περὶ τοῦ μηδενὶ δεῖν μηδὲν διδόν

ναι, μηδ' ἂν οἰοῦν πράξῃ, τοιοῦτόν τι λέγειν αὐ-
 τοὺς παρεσκευάσθαι, ὥς ἄρ' οἱ λακεδαιμόνιοι, κα-
 λῶς πολιτευόμενοι, καὶ οἱ θηβαῖοι, οὐδενὶ τῶν παρ'
 ἑαυτοῖς διδῶσι τοιαύτην οὐδεμίαν τιμὴν. καίτοι
 καὶ παρ' ἐκείνοις τινὲς εἰσιν ἴσως ἀγαθοί. ἐμοὶ δὲ
 δοκοῦσιν, ὧς ἄνδρες ἀθηναῖοι, πάντες οἱ τοιοῦτοι
 λόγοι παροξυντικοὶ μὲν εἶναι πρὸς τὸ τὰς ἀτελείας
 ὑμῶν ἀφελέσθαι πείσαι, οὐ μέντοι δίκαιοι γ' οὐ-
 δαμῇ· οὐ γὰρ ἄγνοῶ τοῦθ', ὅτι θηβαῖοι, καὶ λά-
 κεδαιμόνιοι, καὶ ἡμεῖς, οὔτε νόμοις, οὔτε ἔθεσι
 χρώμεθα τοῖς αὐτοῖς, οὔτε πολιτεία. αὐτὸ γὰρ
 τοῦτο πρῶτον, ὃ νῦν οὗτοι ποιήσουσιν, ἐὰν ταῦτα
 λέγωσιν, οὐκ ἔξεστι ποιεῖν παρὰ τοῖς λακεδαιμονίοις,
 τὰ τῶν ἀθηναίων ἐπαινεῖν νόμιμα, οὐδὲ τὰ τῶν δει-
 νων. πολλοῦ γε καὶ δεῖ. ἀλλ', ἃ τῇ παρ' ἐκείνοις
 πολιτεία συμφέρει, ταῦτ' ἐπαινεῖν ἀνάγκη καὶ ποιεῖν.
 εἴτα καὶ λακεδαιμόνιοι, τῶν μὲν τοιοῦτων ἐθῶν ἀφε-
 στᾶσιν, ἄλλαι δὲ τινες παρ' ἐκείνοις εἰσὶ τιμαὶ, ἃς
 ἀπεύξαιτ' ἂν ἅπαξ ὁ δῆμος ἐνταυθοῖ γενέσθαι. τί-
 νες οὖν εἰσὶν αὗται; τὰς μὲν καθ' ἕκαστον ἐάσω.
 μίαν δ', ἣ συλλαβοῦσα τὰς ἄλλας ἔχει, δίδειμι. ἐπει-
 δὴν τις εἰς τὴν καλουμένην γερουσίαν ἐγκριθῇ, πα-
 ρασχῶν ἑαυτὸν οἷον χρή, δεσπότης ἐστὶ τῶν πολ-
 λῶν. ἐκεῖ μὲν γὰρ ἐστὶ τῆς ἀρετῆς ἄθλον, τῆς πο-
 λιτείας κυρίῳ γενέσθαι μετὰ τῶν ὁμοίων. παρὰ δ'
 ὑμῖν, ταύτης μὲν ὁ δῆμος κύριος· καὶ ἀραὶ, καὶ
 νόμοι, καὶ φυλακαὶ, ὅπως μηδεὶς ἄλλος κύριος γε-
 νήσεται· στέφανοι δὲ καὶ ἀτέλειαι καὶ σιτήσεις, καὶ

τοιαυτά ἐστιν, ὧν ἂν τις, ἀνὴρ ἀγαθὸς ὦν, τύχοι. καὶ ταῦτ' ἀμφοτέρω ὁρθῶς ἔχει, καὶ τὰ κεῖ, καὶ τὰ παρ' ἡμῖν. διὰ τί; ὅτι τὴς μὲν διὰ τῶν ὀλίγων πολιτείας, τὸ πάντα ἔχειν ἴσον ἀλλήλοις, τοὺς τῶν κοινῶν κυρίους ὁμονοεῖν ποιεῖ. τὴν δὲ τῶν δήμων ἐλευθερίαν ἣ τῶν ἀγαθῶν ἀνδρῶν ἀμύλλα, ἣν ἐπὶ ταῖς παρὰ τοῦ δήμου δωρεαῖς πρὸς ἑαυτοὺς ποιοῦνται, φυλάττει. καὶ μὴν περὶ γε τοῦ μηδὲ θηβαίους μηδένα τιμᾶν, ἐκεῖν' ἂν ἔχειν εἰπεῖν ἀληθὲς οἶομαι. μείζον, ὧ ἄνδρες ἀθηναῖοι, θηβαῖοι φρονοῦσιν ἐπ' ὁμότητι καὶ πονηρίᾳ, ἣ ὑμεῖς ἐπὶ φιλανθρωπίᾳ, καὶ τῷ τὰ δίκαια βούλεσθαι. μήτ' οὖν ἐκεῖνοί ποτε παύσαιντο, εἰ ἄρ' εὐξασθαι δεῖ, τοὺς μὲν ἑαυτοὺς ἀγαθόν τι ποιοῦντας μῆτε τιμῶντες, μῆτε θανμάζοντες. τοὺς δὲ συγγενεῖς. ἴστε γὰρ, ὃν τρόπον Ὀρχομενίους διέθηκαν. οὕτω μεταχειριζόμενοι. μήθ' ὑμεῖς τὰναντία τούτοις, τοὺς μὲν εὐεργέτας τιμῶντες, παρὰ δὲ τῶν πολιτῶν λόγῳ μετὰ τῶν νόμων τὰ δίκαια λαμβάνοντες. ὅλως δ' οἶομαι τότε δεῖν τοὺς ἑτέρων ἐπαινεῖν νόμους καὶ ἔθνη, τοῖς ὑμετέροις ἐπιτιμῶντας, ὅταν ἢ δεῖξαι βέλτιον ἐκείνους πράττοντας ὑμῶν. ὅτε δ' ὑμεῖς, καλῶς ποιοῦντες, καὶ κατὰ τὰς κοινὰς πράξεις, καὶ κατὰ τὴν ὁμόνοιαν, καὶ κατὰ τὰλλα πάντα, ἄμεινον ἐκείνων πράττετε, τοῦ χάριν ἂν τῶν ὑμετέρων αὐτῶν ἐθῶν ὀλιγωροῦντες ἐκεῖνα διώκοιτε; εἰ γὰρ καὶ κατὰ τὸν λογισμὸν ἐκεῖνα φανεῖν βελτίω, τῆς γε τύχης ἕνεκα, ἣ παρὰ ταῦτ' ἀγαθῇ κέχρησθε, ἐπὶ τούτων ἄξιον μείναι. εἰ

δὲ δεῖ παρὰ πάντα ταῦτ' εἰπεῖν, ὃ δίκαιον ἡγοῦμαι,
 ἐκεῖνο ἔγωγ' ἂν εἴποιμι. οὐκ ἔστι δίκαιον, ὧ ἄν-
 δρες Ἀθηναῖοι, τοὺς λακεδαιμονίων νόμους, οὐδὲ
 τοὺς Θηβαίων, λέγειν ἐπὶ τῷ τοὺς ἐνθάδε λυμαινέ-
 σθαι. οὐδὲ δι' ὧν μὲν ἐκεῖνοι μεγάλοι τῆς ὀλιγαρ-
 χίας καὶ δεσποτείας εἰσὶ, καὶ ἀποκτεῖναι βούλεσθαι
 τὸν παρ' ἡμῖν τούτων τι κατασκευάσαντα, διὰ δ'
 ὧν ὁ παρ' ἡμῖν δῆμος εὐδαίμων, ταῦθ' ὡς ἀνελθεῖν
 δεῖ λεγόντων τινῶν, ἐθέλειν ἀκούειν. ἔστι τοίνυν
 τις πρόχειρος λόγος, ὡς ἄρα καὶ παρ' ἡμῖν ἐπὶ τῶν
 προγόνων πολλὰ ἀγάθ' εἰργασμένοι τινές, οὐδενὸς
 ἡξιοῦντο τοιούτου, ἀλλ' ἀγαπητῶς ἐπιγράμματος ἐν
 τοῖς ἐρμαῖς ἐτύγγανον. καὶ ἴσως τοῦθ' ὑμῖν ἀνα-
 γνώσεται τὸ ἐπίγραμμα. ἐγὼ δ' ἡγοῦμαι τοῦτον τὸν
 λόγον, ὧ ἄνδρες Ἀθηναῖοι, κατὰ πόλλ' ἀσύμφορον
 εἶναι τῇ πόλει λέγεσθαι. πρὸς δέ, καὶ οὐ δίκαιον.
 εἰ μὲν γὰρ ἀναξίους εἶναι τις φήσῃ κακείνους τιμῶ-
 σθαι, τίς ἄξιος, εἰπάτω, εἰ μήτε τῶν πρότερον μη-
 δεῖς, μήτε τῶν ὕστερον. εἰ δὲ μηδὲνα φήσῃ, συνα-
 χθεσθείην ἂν ἔγωγε τῇ πόλει, εἰ μηδεὶς ἐν ἅπαντι
 τῷ χρόνῳ γέγονεν ἄξιος εὖ παθεῖν. καὶ μὴν, εἴγε,
 ὁμολογῶν ἐκείνους εἶναι σπουδαίους, μὴ τετυχηκότας
 δεῖξει μηδενὸς, τῆς πόλεως ὡς ἡχαρίστου δήπου κα-
 τηγορεῖ. ἔστι δ' οὐχ οὕτω ταῦτ' ἔχοντα. οὐδ' ὀλί-
 γου δεῖν. ἀλλ' ἐπειδὴν τις, οἶμαι, κακουργῶν ἐπὶ
 μὴ προσήκοντα πράγματα τοὺς λόγους μεταφέρει,
 δυσχερεῖς ἀνάγκη φαίνεσθαι. ὡς δὲ τὰληθές τ' ἔχει,
 καὶ δίκαιόν ἐστι λέγειν, ἐγὼ πρὸς ὑμᾶς ἐρῶ. ἦσαν,

ὦ ἄνδρες Ἀθηναῖοι, πολλοὶ τῶν πρότερον σπου-
δαῖοι, καὶ ἡ πόλις ἡμῶν ἐτίμα καὶ τότε τοὺς ἀγα-
θοὺς. αἱ μέντοι τιμαὶ, καὶ τᾶλλα πάντα, τὰ μὲν
τότ', ἣν ἐπὶ τοῖς τότ' ἔθρεσι, τὰ δὲ νῦν, ἐπὶ τοῖς
νῦν. πρὸς οὖν τί τοῦτο λέγω; ὅτι φήσαιμ' ἂν ἔγωγ'
ἐκείνους, οὐκ ἔστιν ὅτου παρὰ τῆς πόλεως οὐ τυ-
χεῖν; ὧν ἡβουλήθησαν. τίνι χρώμενος τεκμηρίω;
ὅτι Λυσιμάχῳ δωρεάν, ἐν τῶν τότε χρησίμων, ἑκα-
τὸν μὲν ἐν Εὐβοίᾳ πλέθρα γῆς πεφυτευμένης ἔδο-
σαν, ἑκατὸν δὲ ψιλῆς. ἔτι δ' ἀργυρίου μνᾶς ἑκα-
τὸν, καὶ τέτταρας τῆς ἡμέρας δραχμάς. καὶ τούτων
ψήφισμά ἐστιν Ἀλκιβιάδου, ἐν ᾧ ταῦτα γέγραπται.
τότε μὲν γὰρ ἡ πόλις ἡμῶν καὶ γῆς εὐπόρει, καὶ χρη-
ματίων. νῦν δ' εὐπορήσει. δεῖ γὰρ οὕτω λέγειν, καὶ
μὴ βλασφημεῖν. καίτοι, τίς οὐκ ἂν οἴεσθε νῦν τὸ
τρίτον μέρος τούτων ἀντὶ τῆς ἀτελείας ἐλέσθαι; ὅτι
τοίνυν ταῦτ' ἀληθῆ λέγω, λάβε μοι τὸ ψήφισμα
τουτί. λέγε.

Ψήφισμα.

Ὅτι μὲν τοίνυν, ὦ ἄνδρες Ἀθηναῖοι, καὶ τοῖς
προγόνοις ἡμῶν ἔθος ἦν τοὺς χρηστοὺς τιμᾶν, δη-
λοῖ τὸ ψήφισμα τουτί. εἰ δὲ μὴ τοῖς αὐτοῖς, οἷσπερ
ἡμεῖς νῦν, ἕτερόν τι τοῦτ' ἂν εἴη. εἰ τοίνυν μήτε
Λυσιμάχον, μήτ' ἄλλον μηδένα μηδὲν εὐρῆσθαι παρὰ
τῶν προγόνων ἡμῶν συγχωρήσαιμεν, τί μᾶλλον, οἷς
ἔδομεν νῦν ἡμεῖς, διὰ τοῦτο δικαίως ἂν ἀφαιρεθεῖεν;
οὐ γὰρ οἱ μὴ δόντες, ἀ μὴ δοκεῖ, δεινὸν εἶσιν οὐδὲν
εἰργασμένοι, ἀλλ' οἱ δόντες μὲν, πάλιν δ' ὕστερον,

μηδὲν ἐγκαλοῦντες, ἀφαιρούμενοι. εἰ μὲν γάρ τις ἔχει δεῖξαι καὶ κείνους, ὧν ἔδοσάν τῳ τι, τοῦτ' ἀφηρημένους, συγχωρῶ καὶ ὑμᾶς ταὐτὸ τοῦτο ποιῆσαι. καίτοι τό γ' αἰσχρὸν ὁμοίως. εἰ δὲ μηδεὶς ἐν ἅπαντι τῷ χρόνῳ τοῦτ' ἔχει δεῖξαι γεγονὸς, τίνος εἶτεκ' ἐφ' ἡμῶν πρώτων καταδειχθεῖη τοιοῦτον ἔργον; χρητοίνυν, ὧ ἄνδρες ἀθηναῖοι, καὶ κείνο ἐνθυμεῖσθαι καὶ δοῦν, ὅτι νῦν ὁμομοκότες κατὰ τοὺς νόμους δικάσειν ἤκετε, οὐχὶ τοῦς λακεδαιμονίων, οὐδὲ τοὺς θηβαίων, οὐδ' οἷς ποτ' ἐχρήσανθ' οἱ πρῶτοι τῶν προγόνων, ἀλλὰ καθ' οὓς ἔλαβον τὰς ἀτελείας, οὓς ἀφαιρεῖται νῦν οὗτος τῷ νόμῳ· καὶ περὶ ὧν ἂν νόμοι μὴ ᾧσι, γνώμη τῇ δικαιοτάτῃ κρινεῖν καλῶς. τὸ τοίνυν τῆς γνώμης πρὸς ἅπαντα ἀνενέγκατε τὸν νόμον. ἄρ' οὖν δίκαιον, ὧ ἄνδρες ἀθηναῖοι, τοὺς εὐεργέτας τιμᾶν; δίκαιον. τί δαί, ὅσ' ἂν δῶ τις ἅπαξ, δίκαιον ἔχειν ἑᾶν; δίκαιον. ταῦτα τοίνυν αὐτοὶ τε ποιεῖτε, ἵν' εὐορκῆτε, καὶ τοὺς προγόνους, ὁργίξεσθε, ἐὰν μὴ τις φῇ ποιεῖν· καὶ τοὺς τὰ τοιαῦτα λέγοντας παραδείγματα, ὡς ἄρ' ἐκεῖνοι, μεγάλα εὖ παθόντες, οὐδέν' ἐτίμησαν, καὶ πονηροὺς καὶ ἀπαιδεύτους ἡγεῖσθε εἶναι· πονηροὺς μὲν, διότι καταφεύδονται τῶν προγόνων ὑμῶν, ὡς ἀχαρίστων· ἀμαθεῖς δὲ, διότι ἐκεῖνὸ ἀγροοῦσιν, ὅτι, εἰ τὰ μάλιστα ταῦθ' οὕτως εἶχεν, ἀρνεῖσθαι μᾶλλον, ἢ λέγειν, αὐτοῖς προσῆκεν. οἶομαι τοίνυν καὶ τοῦτον τὸν λόγον λεπτίνην ἐρεῖν, ὡς τὰς εἰκόνας καὶ τὴν σίτησιν οὐκ ἀφαιρεῖται τῶν εἰληφότῳ ὁ νόμος, οὐδὲ τῆς

πόλεως τὸ τιμᾶν τοὺς ὄντας ἀξίους· ἀλλ' ἐξίσται
 καὶ χαλκοὺς ἰστανάει, καὶ σίτησιν διδόναι, καὶ ἄλλ'
 ὅ, τι ἂν βούλησθε, πλὴν τούτου. ἐγὼ δ' ὑπὲρ ὧν
 μὲν τῇ πόλει καταλιπεῖν φήσει, τοσοῦτον λέγω, ὅτι,
 ἂν, ὧν ἐδώκατέ τω πρότερόν τι, τοῦτ' ἀφέλησθε,
 καὶ τὰς ὑπολοίπους ἀπίστους ποιήσετε πάσας δω-
 ρεάς. τί γὰρ ἔσται πιστότερον, τὸ τῆς εἰκόνης, ἢ
 τῆς σιτήσεως, ἢ τὸ τῆς ἀτελείας, ἣν πρότερόν τισι
 δόντες ἀφηρημένοι φανεῖσθε; ἔτι δ', εἰ μηδὲν ἔμελλε
 τοῦτ' ἔσεσθαι δυσχερὲς, οὐδ' ἐκείνο καλῶς ἔχειν
 ἡγοῦμαι, εἰς τοιαύτην ἄγειν ἀνάγκην τὴν πόλιν, δι'
 ἧς ἢ ἅπαντας ἐξίσου τῶν αὐτῶν ἀξιώσει τοῖς τὰ
 μέγιστ' εὐεργετοῦσιν, ἢ, μὴ τοῦτο ποιοῦσα, χάριν
 τισὶν οὐκ ἀποδώσει. μεγάλων μὲν οὖν εὐεργεσιῶν
 οὕθ' ἡμῖν συμφέρει συμβαίνειν πολλάκις καιρὸν,
 οὕτ' ἴσως ῥᾶδιον αἰτίῳ γενέσθαι. μετρίων δὲ, καὶ
 ὧν ἂν ἐν εἰρήνῃ τις καὶ πολιτεία δύναιτ' ἂν ἐφικέ-
 σθαι, εὐνοίας, δικαιοσύνης, ἐπιμελείας, τῶν τοιού-
 των, καὶ συμφέρειν ἔμοιγε δοκεῖ, καὶ χρῆναι διδόναι
 τὰς τιμὰς. δεῖ τοίνυν μεμερίσθαι καὶ τὰ τῶν
 δωρεῶν, ἵν', ἧς ἂν ἄξιος ὧν ἕκαστος φαίνεται, ταύ-
 την παρὰ τοῦ δήμου λαμβάνῃ τὴν δωρεάν. ἀλλὰ
 μὴν, ὑπὲρ ὧν γε τοῖς εὐρημένοις τὰς τιμὰς καταλι-
 πεῖν φήσει, οἱ μὲν ἀπλᾶ πάνυ καὶ δίκαι' ἂν εἴποιεν,
 πάνθ', ὅσα τῶν αὐτῶν ἔνεκ' αὐτοῖς ἔδοτ' εὐεργε-
 σιῶν, ἀξιοῦντες ἔχειν. οἱ δὲ, φενακίζειν τὸν ὥς κα-
 ταλείπεται τι λέγοντα αὐτοῖς. ὁ γὰρ ἄξια τῆς ἀτε-
 λείας εὖ πεποιηκέναι δόξας, καὶ ταύτην παρ' ὑμῶν

λαβὼν τὴν τιμὴν μόνην, ἢ ξένος, ἢ καὶ τις πολίτης, ἐπειδὴν ἀφαιρεθῇ ταύτην, τίς ἔχει λοιπὴν δωρεάν, Λεπτίνῃ; οὐδεμίαν δῆπου. μὴ τοίνυν διὰ μὲν τοῦ τῶνδε κατηγορεῖν, ὥς φανύλων, ἐκείνους ἀφαιροῦ· δι' αὖ δ' αὖ καταλιπεῖν ἐκείνοις φήσεις, τοῦσδε, ὃ μόνον λαβόντες ἔχουσι, τοῦτ' ἀφέλῃ. ὥς δ' ἀπλῶς εἰπεῖν, οὐκ εἰ τῶν πάντων ἀδικησομέντινα, ἢ μελίζονα, ἢ ἐλάττονα, δεινὸν ἐστίν, ἀλλ' εἰ τὰς τιμὰς, αἷς ἂν ἀντευποιήσωμέν τινας, ἀπίστους καταστήσομεν· οὐδ' ὁ πλεῖστος ἔμοιγε λόγος περὶ τῆς ἀτελείας ἐστίν, ἀλλ' ὑπὲρ τοῦ μὴ πονηρὸν ἔθος τὸν νόμον εἰσάγειν, καὶ τοιοῦτον, δι' οὗ πάνθ', ὅσα ὁ δῆμος δίδωσιν, ἀπίστα ἔσται. ὃν τοίνυν κακουργότατον οἶονται λόγον εὑρηκέναι πρὸς τὸ τὰς ἀτελείας ὑμᾶς ἀφελέσθαι πείσαι, βέλτιον ἐστὶ προειπεῖν, ἵνα μὴ λάθῃτε ἔξαπατηθέντες· ἐροῦσι γάρ, ὅτι ταῦθ' ἱερῶν ἐστὶν ἅπαντα τὰ ἀναλώματα, αἱ χορηγίαι, καὶ αἱ γυμνασιαρχίαι. δεινὸν οὖν, εἰ τῶν ἱερῶν ἀτελής τις ἀφεθήσεται. ἐγὼ δὲ, τὸ μὲν τινας, οἷς ὁ δῆμος ἔδωκεν, ἀτελεῖς εἶναι τούτων, δίκαιον ἡγοῦμαι. ὃ δὲ νῦν οὗτοι ποιήσουσιν, ἐὰν ἄρα ταῦτα λέγωσι, τοῦτ' εἶναι δεινὸν νομίζω. εἰ γάρ, ἃ κατὰ μὴδὲν ἄλλον ἔχουσι τρόπον δεῖξαι δίκαιον ὑμᾶς ἀφελέσθαι, ταῦτ' ἐπὶ τῷ τῶν θεῶν ὀνόματι ποιεῖν ζητήσουσι, πῶς οὐκ ἀσεβέστατον ἔργον καὶ δεινότατον πράξουσιν; χρηὴ γάρ, ὥς γοῦν ἔμοιγε δοκεῖ, πάνθ', ὅσα τις πράττει, τοὺς θεοὺς ἐπιφημίζων, τοιαῦτα φαίνεσθαι, οἷα μὴδ' ἂν ἐπ' ἀνθρώπου πραχθέντα, πονηρὰ φανείη. ὅτι δ' οὐκ ἔστι

ταυτὸν, ἱερῶν ἀτέλειαν ἔχειν, καὶ λειτουργιῶν, ἀλλ' οὗτοι τὸ τῶν λειτουργιῶν ὄνομα ἐπὶ τὸ τῶν ἱερῶν μεταφέροντες, ἐξαπατῶν ζητοῦσι, Λεπτίνην αὐτὸν ὑμῖν ἐγὼ παρέξομαι μάρτυρα. γράφων γὰρ τὴν ἀρχὴν τοῦ νόμου· Λεπτίνης εἶπε, φησὶν, ὅπως ἂν οἱ πλουσιώτατοι λειτουργῶσιν, ἀτελῆ μηδὲν εἶναι, πλὴν τῶν ἂφ' Ἀρμοδίου καὶ Ἀριστογείτονος. καίτοι, εἰ ἦν ἱερῶν ἀτέλειαν ἔχειν ταυτὸ καὶ λειτουργιῶν, τί τοῦτο μαθὼν προσέγραψεν; οὐδὲ γὰρ τοῦτοις ἀτέλεια τῶν γ' ἱερῶν ἐστὶ δεδομένη. ἵνα θ' εἰδῆτε, ὅτι ταῦτα τοῦτον ἔχει τὸν τροπον, λάβε μοι πρῶτον μὲν τῆς στήλης τὰ ἀντίγραφα, εἶτα τὴν ἀρχὴν τοῦ νόμου τοῦ Λεπτίνου. λέγε.

Ἀντίγραφα στήλης.

Ἀκούετε τῶν ἀντιγράφων τῆς στήλης, ὧς ἄνδρες ἀθηναῖοι, ἀτελεῖς αὐτοὺς εἶναι κελευόντων, πλὴν ἱερῶν; λέγε δὴ τὴν ἀρχὴν τοῦ νόμου τοῦ Λεπτίνου.

Νόμος.

Καλῶς. κατὰθες. γράψας, ὅπως ἂν οἱ πλουσιώτατοι λειτουργῶσι, μηδέν' εἶναι ἀτελῆ, προσέγραψε, πλὴν τῶν ἂφ' Ἀρμοδίου καὶ Ἀριστογείτονος. τίνας εἶνεκ', εἶγε τὸ τῶν ἱερῶν τέλος ἐστὶ λειτουργεῖν; αὐτὸς γὰρ οὕτως ἐναντία τῇ στήλῃ γεγραφὸς, ἂν ταῦτα λέγῃ, φανήσεται. ἡδέως δ' ἂν ἐγωγέ σ' ἐροίμην, Λεπτίνη, τίνας αὐτοῖς τὴν ἀτέλειαν ἢ σὺ νῦν καταλιπεῖν φήσεις, ἢ ἐκείνους τότε δοῦναι, τὴς λειτουργίας ὅτιαν εἶναι φῆς ἱερῶν. τῶν μὲν γὰρ εἰς τὸν πόλεμον πασῶν εἰσφορῶν, καὶ τριηραρχιῶν ἐκ τῶν

παλαιῶν νόμων οὐκ εἰσὶν ἀτελεῖς· τῶν δέ γε λειτουργιῶν, εἴπερ εἰσὶν ἱερῶν, οὐδ' ἔχουσιν. ἀλλὰ μὴν γέγραπται γ', ἀτελεῖς αὐτοὺς εἶναι. τίνος; ἢ τοῦ μετοικίου; τοῦτο γὰρ λοιπόν. οὐ δὴ πον, ἀλλὰ τῶν ἐγκυκλίων λειτουργιῶν, ὡς ἡ τε στήλη δηλοῖ, καὶ σὶ προσδιώρισας ἐν τῇ νόμῳ. καὶ μαρτυρεῖ πᾶς ὁ προτοῦ χρόνος γεγονώς, ἐν οἷ, τοσοῦτῳ τὸ πλῆθος ὄντι, οὔτε φυλὴ πώποτ' ἐνεγκεῖν ἐτόλμησεν οὐδεμία οὐδένα τῶν ἀπ' ἐκείνων χορηγόν, οὔτ' ἐνεχθεὶς αὐτοῖς ἄλλος οὐδεὶς ἀντίδοῦναι. οἷς οὐκ ἀκουστέον ἂν ἐναντία τολμᾷ λέγειν. ἔτι τοίνυν ἴσως ἐπισύροντες ἐροῦσιν, ὡς μεγαρεῖς καὶ μεσσηνιοὶ τινες εἶναι φάσκοντες, ἔπειτ' ἀτελεῖς εἰσιν, ἀθρόοι παμπληθεῖς ἄνθρωποι, καὶ τινες ἄλλοι δοῦλοι, καὶ μαστιγῖαι, Λυκίδας, καὶ Διονύσιος, καὶ τοιοῦτους τινὰς ἐξελεγμένους. ὑπὲρ δὴ τούτων ὁδὶ ποιήσατε· ὅταν ταῦτα λέγωσι, κελεύετε, εἴπερ ἀληθῆ λέγουσι πρὸς ὑμᾶς, τὰ ψηφίσματα, ἐν οἷς ἀτελεῖς εἰσὶν οὗτοι, δεικνύναι. οὐ γὰρ ἔστ' οὐδεὶς ἀτελής παρ' ὑμῖν, ὅτῳ μὴ ψήφισμα, ἢ νόμος δέδωκε τὴν ἀτέλειαν. πρόξενοι μέντοι πολλοὶ διὰ τῶν πολιτευομένων γεγόνاسι παρ' ὑμῖν τοιοῦτοι, ὧν εἷς ἐστὶν ὁ Λυκίδας. ἀλλ' ἕτερον πρόξενον ἔστ' εἶναι, καὶ ἀτέλειαν εὐρῆσθαι. μὴ δὴ παραγόντων ὑμᾶς, μηδ', ὅτι δοῦλος ὧν ὁ Λυκίδας, καὶ ὁ Διονύσιος, καὶ τις ἄλλος ἴσως, διὰ τοὺς μισθοῦ τὰ τοιαῦτα γράφοντας ἐτοίμως, πρόξενοι γεγόνاسι, διὰ τοῦθ' ἑτέρους ἀξιόους, καὶ ἐλευθέρους, καὶ πολλῶν ἀγαθῶν αἰτίους, ὡς ἔλαβον δικαίως παρ' ὑμῶν δωρεάς, ἀφελέσθαι

ζητούντων. πῶς γὰρ οὐχὶ καὶ κατὰ τοῦτο δεινότατ' ἂν πεπονθῶς ὁ Χαβρίας φανείη, εἰ μὴ μόνον ἑξαρκέσεις τοῖς τὰ τοιαῦτα πολιτευομένοις τὸν ἐκείνου δοῦλον Λυκίδαν πρόξενον ὑμέτερον πεποιηκέναι, ἀλλ' εἰ καὶ διὰ τοῦτον πάλιν τῶν ἐκείνω τι δοθέντων ἀφέλοινο, καὶ ταῦτ' αἰτίαν λέγοντες ψευδῆ; οὐ γὰρ ἔστιν, οὔθ' οὗτος, οὔτ' ἄλλος οὐδεὶς, πρόξενος ὢν, ἀτελής, ὅτῳ μὴ διαρρήθην ἀτέλειαν ἔδωκεν ὁ δῆμος. τούτοις δ' οὐκ ἔδωκεν, οὐδ' ἔξουσιν οὗτοι δεικνύναι, λόγῳ δ' ἂν ἀναισχυντῶσιν, οὐχὶ καλῶς ποιήσουσιν. ὁ τοίνυν μάλιστα πάντων οἶομαι δεῖν ὑμᾶς, ὦ ἄνδρες Ἀθηναῖοι, φυλάσσασθαι, τοῦτ' εἰπεῖν ἔτι βούλομαι. εἰ γὰρ τις πάνθ', ὅσα Λεπτινῆς ἐρεῖ περὶ τοῦ νόμου διδάσκων ὑμᾶς, ὥς καλῶς κείται, συγχωρήσειεν ἄληθῆ λέγειν αὐτόν, ἐν γ' αἰσχροῖον, οὐδ' ἂν εἴ τι γένοιτο, ἀναιρεθείη. ὁ συμβήσεται διὰ τοῦ νόμου, κυρίου γενομένου, τῇ πόλει. τί οὖν τοῦτ' ἔστι; τὸ δοκεῖν ἑξαπατηκέναι τοὺς ἀγαθὸν τι ποιήσαντας. ὅτι μὲν τοίνυν ἐν τι τοῦτο τῶν αἰσχυρῶν ἔστι, πάντας ἂν ἡγοῦμαι φῆσαι. ὅσα δ' ὑμῖν αἰσχίον τῶν ἄλλων, ἀκούσατέ μου. ἔστι νόμος ὑμῖν ἀρχαῖος, τῶν καλῶς δοκούντων ἔχειν. ἐάν τις ὑποσχόμενός τι, τὸν δῆμον ἑξαπατήσῃ, κρίνειν. καὶ ἂν ἄλῳ, θανάτῳ ζημιοῦν. εἴτ' οὐκ αἰσχύνησθ', ὦ ἄνδρες Ἀθηναῖοι, εἰ, ἐφ' ᾧ τοῖς ἄλλοις θάνατον ζημίαν ἐτάξατε, τοῦτ' αὐτοὶ ποιοῦντες φανήσεσθε; καὶ μὴν, πάντα μὲν εὐλαβεῖσθαι δεῖ ποιεῖν τὰ δοκούντα καὶ ὄντ' αἰσχροῖα. μάλιστα δὲ ταῦτ', ἐφ' οἷς τοῖς ἄλλοις χαλεπῶς τις ἔχων δοῦ-

ται. οὐδὲ γὰρ ἀμφισβήτησις ἔτι καταλείπεται τὸ μὴ ταῦτα ποιεῖν, ἃ πονηρά τις αὐτὸς ἔκρινεν εἶναι πρότερον. ἔτι τοίνυν ὑμᾶς κᾷκεῖνο εὐλαβεῖσθαι δεῖ, ὅπως μηδὲν, ὧν ἰδίᾳ φυλάξαισθ' ἂν, [τοῦτο] δημοσίᾳ ποιοῦντες φανήσεσθε. ὑμῶν τοίνυν οὐδ' ἂν εἰς οὐδέν, ὧν ἰδίᾳ τινὲ δοίη, τοῦτ' ἀφέλοιτο πάλιν, ἀλλ' οὐδ' ἐπιχειρήσειεν ἂν. μὴ τοίνυν μηδὲ δημοσίᾳ τοῦτο ποιήσητε, ἀλλὰ κελεύετε τούτους τοὺς ἐροῦντας ὑπὲρ τοῦ νόμου, εἴ τινα τῶν εὐρημένων τὴν δωρεὰν ἀνάξιον εἶναι φασιν, ἢ μὴ πεποιηκότα ἐφ' οἷς εὖρετο ἔχειν, ἢ ἄλλο ὀτιοῦν ἐγκαλοῦσιν τινι, γραφείσθαι κατὰ τὸν νόμον, ὃν παρεισφέρομεν νῦν ἡμεῖς, ἢ θέντων ἡμῶν, ὥσπερ ἐγγυώμεθα, καὶ φαρμέν θήσειν, ἢ θέντων αὐτῶν, ὅταν [τὸ] πρῶτον γένωνται νομοθέται. ἔστι δ' ἐκάστω τις αὐτῶν, ὡς ἔοικεν, ἐχθρὸς· τῷ μὲν Διόφαντος, τῷ δ' Εὐβουλος, τῷ δ' ἴσως ἄλλος τις. εἰ δὲ τοῦτο φεύξονται, καὶ μὴ ἐθελήσουσι ποιεῖν, σκοπεῖτε, ὧ ἄνδρες ἀθηναῖοι, εἰ καλῶς ὑμῖν ἔχει, ἃ τούτων ἕκαστος ὀκνεῖ τοὺς ἐχθροὺς ἀφαιρούμενος ὀφθῆναι, ταῦθ' ὑμᾶς τοὺς εὐεργέτας ἀφρημένους φαίνεσθαι, καὶ τοὺς εὖ τι πεποιηκότας ὑμᾶς, οἷς οὐδεὶς ἂν ἐγκαλέσαι, νόμῳ τὰ δοθέντ' ἀπολωλέναι δι' ὑμῶν ἀθρόους, παρόν, εἴ τις ἄρ' ἐστὶν ἀνάξιος, εἰς ἢ δύο, ἢ πλείους, γραφῇ διὰ τούτων ταυτὸ τοῦτο παθεῖν κατ' ἀνδρακριθέντας. ἐγὼ μὲν γὰρ οὐχ ὑπολαμβάνω ταῦτα καλῶς ἔχειν, οὐδὲ γ' ἀξίως ὑμῶν. [σκοπῶ δὲ καὶ τοῦτο.] καὶ μὴν, οὐδ' ἐκείνου γε ἀποστατέον τοῦ λόγου, ὅτι τῆς μὲν ἀξίας

τότε, ὅτε ἐδώκαμεν, τὴν ἐξέτασιν ἣν δίκαιον λαμβάνειν, ὅτε τούτων οὐδεὶς ἀντεῖπε. μετὰ ταῦτα δ' ἔαν, εἴ τι μὴ πεπόνθατε ὑπ' αὐτῶν ὕστερον κακόν. εἰ δ' οὗτοι τοῦτο φήσουσι· (δεῖξαι μὲν γὰρ οὐχ ἔξουσι·) δεῖ κεκολασμένους αὐτοὺς παρ' αὐτὰ τὰδικήματα φαίνεσθαι. εἰ δὲ μηδενὸς ὄντος τοιούτου, τὸν νόμον ποιήσετε κύριον, δόξετε φθονήσαντες, οὐχὶ πονηροὺς λαβόντες, ἀφηροῖσθαι. ἔστι δὲ πάντα μὲν, ὥς ἔπος εἰπεῖν, ὅσα ἐστὶ, τὰ ὀνειδῆ φευκτέον. τοῦτο δὲ πάντων μάλιστα, ὃ ἄνδρες Ἀθηναῖοι. διὰ τί; ὅτι πάντ' ἅπανσι πονηρῶς φύσεως, καὶ κακίας σημειὸν ἐστὶν ὁ φθόνος, καὶ οὐκ ἔχει πρόφασιν, δι' ἣν ὢν τύχοι συγγνώμης ὁ τοῦτο πέπονθός. εἴτα, καὶ οὐδέν ἐστιν ὀνειδος, ὅτου πορρωτέρω ἐστὶν ἢ πόλις ἡμῶν, ἢ τοῦ φθονερά δοκεῖν εἶναι, πάντων ἀπέχουσα τῶν αἰσχροῶν. τεκμήρια δ' ἡλίκα τοῦτου, θεωρήσατε. πρῶτον μὲν γὰρ μόνοι τῶν πάντων ἀνθρώπων ἐπὶ τοῖς τελευτήσασιν δημοσίᾳ ταφᾷ ποιεῖσθε, καὶ λόγους ἐπιταφίους, ἐν οἷς κοσμεῖτε τὰ τῶν ἀγαθῶν ἀνδρῶν ἔργα. καίτοι τοῦτ' ἔστι τὸ ἐπιτήδευμα ζηλούντων ἀρετῇ, οὐ τοῖς ἐπὶ ταύτῃ τιμωμένοις φθονούντων. εἴτα μεγίστας δίδοτε ἐκ παντὸς τοῦ χρόνου δωρεάς τοῖς τοὺς γυμνικοὺς ἀγῶνας νικῶσι, τοὺς στεφανίτας. καὶ οὐχ, ὅτι τῇ φύσει τούτων ὀλίγοις μέτεστιν, ἐφθονήσατε τοῖς ἔχουσιν, οὐδ' ἐλάττους ἐνείματε τὰς τιμὰς διὰ ταῦτα. πρὸς δὲ τούτοις τοιούτοις οὖσιν, οὐδεὶς τώποτε τὴν πόλιν ἡμῶν εὖ ποιῶν δοκεῖ νικῆσαι. τοσαύτας ὑπερβολὰς τῶν δωρεῶν, οἷς ἀντενποιεῖ, πα-

ρέσχηται. ἔστι τοίνυν ἅπαντα ταῦτα, ὧς ἄνδρες ἀθη-
 ναῖοι, δικαιοσύνης, ἀρετῆς, μεγαλοψυχίας ἐπιδείγμα-
 τα. μὴ τοίνυν, δι' ἃ πάλαι παρὰ πάντα τὸν χρόνον
 ἡ πόλις εὐδοξεῖ, ταῦτ' ἀνέλητε νῦν· μηδ', ἵνα Λε-
 πτίνης ἰδίᾳ τισὶν, οἷς ἀηδῶς ἔχει, ἐπηρεάσῃ, τῆς πό-
 λεως ἀφέλῃσθε, καὶ ὑμῶν αὐτῶν, ἣν διὰ παντός ἀεὶ
 τοῦ χρόνου δόξαν κέκτησθε καλὴν· μηδ' ὑπολαμβά-
 νετε εἶναι τὸν ἀγῶνα τόνδε ὑπὲρ ἄλλου τινός, ἢ τοῦ
 τῆς πόλεως ἀξιώματος, πότερον αὐτὸ δεῖ σῶν εἶναι,
 καὶ ὅμοιον τῷ προτέρῳ, ἢ μεθεστάναι, καὶ λελη-
 μάνθαι. πολλὰ δὲ θαυμάζων Λεπτίνου κατὰ τὸν
 νόμον, ἐν μάλιστα τεθαύμακα πάντων, εἰ ἐκείνο
 ἠγνόηκεν, ὅτι, ὥσπερ ἂν, εἴ τις μεγάλας τὰς τιμωρίας
 τῶν ἀδικημάτων τάττοι, οὐκ ἂν αὐτὸς γε ἀδικεῖν πα-
 ρεσκευάσθαι δόξαι· οὕτως, ἂν τις ἀναιρῇ τὰς τιμὰς
 τῶν εὐεργετῶν, οὐδὲν ἂν αὐτὸς ποιεῖν ἀγαθὸν παρ-
 εσκευάσθαι δόξει. εἰ μὲν τοίνυν ἠγνόησε ταῦτα·
 (γένοιτο γὰρ ἂν καὶ τοῦτο·) αὐτίκα δηλώσει. συγχω-
 ρήσεται γὰρ ὑμῖν λῦσαι, περὶ ὧν αὐτὸς ἤμαρτεν. εἰ
 δὲ φανήσεται σπουδάζων, καὶ υπερδιατεινόμενος κύ-
 ριον ποιῆσαι τὸν νόμον, ἐγὼ μὲν οὐκ ἔχω πῶς ἐπαι-
 νέσω· ψέγειν δ' οὐ βούλομαι. μηδὲν οὖν φιλονείκει,
 Λεπτίνη, μηδὲ βιάζου τοιοῦτον μηδὲν, δι' οὗ μήτ'
 αὐτὸς δόξεις εἶναι βελτίων, μήθ' οἱ πεισθέντες σοι·
 ἄλλως τε καὶ γεγεννημένου σοι τοῦ ἀγῶνος ἀκινδύνου.
 διὰ γὰρ τὸ τελευτῆσαι Βάθιππον τὸν τουτοῦ πα-
 τέρα Ἀφειλίωνος, ὃς σαυτὸν ἔτ' ὄντα ὑπεύθυνον ἐγρά-
 ψατο, ἐξῆλθον οἱ [τῆς κρίσεως] χρόνοι. καὶ νῦν

περὶ αὐτοῦ τοῦ νόμου πᾶς ἐστὶν ὁ λόγος. τούτῳ δ' οὐδείς ἐστι κίνδυνος. καίτοι καὶ τοῦτ' ἀκούω σε λέγειν, ὥς ἄρα τρεῖς σέ τινες γραψάμενοι πρότεροι τοῦδε, οὐκ ἐπεξήλθον. εἰ μὲν οὖν ἐγκαλῶν αὐτοῖς λέγεις, ὅτι σε οὐ κατέστησαν εἰς κίνδυνον, φιλοκινδυνότατος εἴ πάντων ἀνθρώπων. εἰ δὲ τεκμήριον ποιῇ τοῦ τὰ δίκαια εἰρηκέναι, λίαν εὖηθες ποιεῖς. τί γὰρ εἵνεκα τούτου βελτίων ἔσθ' ὁ νόμος, εἴ τις ἢ τετελεύτηκε τῶν γραψαμένων πρὶν εἰσελθεῖν, ἢ πεισθεὶς ὑπὸ σοῦ διεγράψατο, ἢ καὶ ὅλως ὑπὸ σοῦ παρεσκευάσθη; ἀλλὰ ταῦτα μὲν οὐδὲ λέγειν καλόν. ἤρηνται δὲ τῷ νόμῳ σύνδικοι, καὶ μάλιστα οἱ δεινοὶ λέγειν ἄνδρες, Λεωδάμας ἄχαρνεύς, καὶ Ἀριστοφῶν ἄζηγιεύς, καὶ Κηφισόδοτος ἐκ κεραμέων, καὶ Λεινίας ἐρχεύς. ἃ δὴ πρὸς τούτους ὑπολαμβάνοιτ' ἂν εἰκότως, ἀκούσατε καὶ σκοπεῖτε, ἂν ὑμῖν δίκαια φαίνηται. πρῶτον μὲν, πρὸς Λεωδάμαντα. οὗτος ἐγράψατο τὴν Χαβρίου δωρεάν, ἐν ἣ τοῦτ' ἔνεστι τὸ τῆς ἀτελείας τῶν ἐκείνῳ τι δοθέντων· καὶ πρὸς ὑμᾶς εἰσελθὼν, ἤτιθέη. οἱ νόμοι δὲ οὐκ ἔωσι δις πρὸς τὸν αὐτὸν ὑπὲρ τῶν αὐτῶν, οὔτε δίκας, οὔτ' εὐθύνας, οὔτε διαδικασίαν, οὔτ' ἄλλο τιοῦτον οὐδὲν εἶναι. χωρὶς δὲ τούτων, ἀτοπώτατον ἂν πάντων συμβαλεῖ, εἰ τότε μὲν τὰ Χαβρίου παρ' ὑμῖν ἔργα μείζον ἴσχυε τῶν Λεωδάμαντος λόγων· ἐπειδὴ δὲ ταῦτά τε ὑπάρχει, καὶ τὰ τῶν ἄλλων εὐεργετῶν προσγέγονε, τηνικαῦτα σύμπαντα ταῦτα ἀσθενέστερα τῶν τούτου λόγων γίγνοιτο. καὶ μὴν πρὸς γε Ἀριστοφῶντα πολλὰ καὶ

δίκαια ἂν ἔχειν εἰπεῖν οἶομαι. οὗτος εὗρετο τὴν δωρεὰν παρ' ὑμῖν, ἐν ᾗ τοῦτ' ἐνῆν. καὶ οὐ τοῦτ' ἐπιτιμῶ. δεῖ γὰρ ἐφ' ὑμῖν εἶναι διδόναι τὰ ὑμέτερόντων οἷς ἂν βούλησθε. ἀλλ' ἐκεῖνό γε οὐχὶ δίκαιον εἶναι φημι, τὸ, ὅτε μὲν τούτῳ ταῦτ' ἔμελλεν ὑπάρξαι λαβόντι, μηδὲν ἡγεῖσθαι δεινόν· ἐπειδὴ δ' ἐτέροις δέδοται, τηρिकाῦτ' ἀγανακτεῖν, καὶ πείθειν ὑμᾶς ἀφελέσθαι. καὶ μὴν καὶ Γελάρχω πέντε τάλαντα ἀποδοῦναι γέγραπεν οὗτος, ὡς παρασχόντι τοῖς ἐν Πειραιεὶ τοῦ δήμου. καὶ καλῶς ἐποίει. μὴ τοίνυν, ἃ μὲν ἦν ἀμάρτυρα, ταῦτ' ἐπὶ τῇ τοῦ δήμου προφάσει διασοῦ δεδῶσθαι. ὧν δ' αὐτὸς ὁ δῆμος μαρτυρίας ἔστησεν ἐν τοῖς ἱεροῖς ἀναγράψας, καὶ πάντες συνίσασσι, ταῦτ' ἀφελέσθαι παραίνει· μηδ' ὁ αὐτὸς φαίνου, τὰ τ' ὀφειλόμενα ὡς ἀποδοῦναι δεῖ, γράφων, καὶ ἃ τις παρὰ τοῦ δήμου κεκόμισται, ταῦτ' ἀφελέσθαι παραινῶν. καὶ μὴν πρὸς γε Κηφισύδοτον τοσοῦτ' ἂν εἴποιμι· οὗτος ἐστὶν οὐδενὸς ἥττον, ὥς ἄνδρες ἀθηναῖοι, τῶν λεγόντων δεινὸς εἰπεῖν. πολὺ τοίνυν κάλλιον τῇ δεινότητι ταύτῃ χρῆσθαι ἐπὶ τοῖς ἀδικούντας ὑμᾶς κολάζειν, ἢ τοὺς ἀγαθοῦ τιρος αἰτίους ἀδικεῖν. εἰ γὰρ ἀπεχθάνεσθαι τισι δεῖ, τοῖς ἀδικούσι τὸν δῆμον, οὐχὶ τοῖς ἀγαθόν τι ποιούσιν, ἔγωγε νομίζω δεῖν. πρὸς τοίνυν Δεινίαν. οὗτος ἴσως ἐρεῖ τριηραρχίας αὐτοῦ, καὶ λειτουργίας. ἐγὼ δ', εἰ πολλοῦ τῇ πόλει Δεινίας ἄξιον αὐτὸν παρέσχεν, ὡς ἔμοιγε δοκεῖ, νῆ τοὺς θεοὺς μᾶλλον ἂν παραινέσαιοι αὐτῷ τινὰ τιμὴν ὑμᾶς ἄξιον δοῦναι, ἢ

τὰς ἑτέροις πρότερον δοθείσας ἀφελῆσθαι κελεύειν. πολὺ γὰρ βελτίονος ἀνδρός ἐστιν, ἐφ' οἷς αὐτὸς εὖ πεποίηκεν, ἀξιοῦν τιμᾶσθαι, ἢ ἐφ' οἷς ἕτεροι ποιήσαντες ἐτιμῆθησαν, φθονεῖν. ὁ δὲ δὴ μέγιστον ἀπάντων, καὶ κοινὸν ὑπάρχει κατὰ πάντων τῶν συνδίκων· τούτων πολλάκις εἰς ἕκαστος πρότερόν τισι πράγμασι σὺνδικος γέγονεν. ἔστι δὲ καὶ μάλ' ἔχων νόμος ὑμῖν καλῶς, οὐκ ἐπὶ τούτοις τεθεῖς, ἀλλ' ἵνα μὴ τὸ πρῶγμα ὥσπερ ἐργασία τιςὶν ᾗ, καὶ συκοφαντία, μὴ ἐξεῖναι χειροτονηθέντα ὑπὸ τοῦ δήμου πλέον, ἢ ἅπαξ, συνδικῆσαι. τοὺς δὲ συνεροῦντας νόμῳ, καὶ διδάξοντας ὑμᾶς, ὥς ἐπιτήδειός ἐστιν, αὐτοὺς τοῖς ὑπάρχουσι νόμοις δεῖ πειθομένους φαίνεσθαι. εἰ δὲ μὴ, γελοῖον, νόμῳ μὲν συνδικεῖν, νόμον δ' αὐτοὺς παραβαίνειν ἕτερον. ἀνάγνωθι λαβὼν τὸν νόμον αὐτοῖς, ὃν λέγω.

Νόμος.

Οὗτος, ὦ ἄνδρες ἀθηναῖοι, καὶ παλαιὸς ἔσθ' ὁ νόμος, καὶ καλῶς ἔχων, ὃν, ἐὰν σωφρονῶσι, φυλάσσονται παραβαίνειν οὗτοι. ἐγὼ δ' ἔτι μικρὰ πρὸς ὑμᾶς εἰπὼν, καταβήσομαι. ἔστι γὰρ, ὦ ἄνδρες ἀθηναῖοι, πάντας μὲν τοὺς νόμους ὑμῖν, ὥς ἐγὼ νομίζω, σπουδαστέον ὥς κάλλιστ' ἔχειν, μάλιστα δὲ τούτους, δι' ὧν ἡ μικρὰν ἢ μεγάλην ἔστ' εἶναι τὴν πόλιν. εἰσὶ δ' οὗτοι τίνες; οἳ τε τοῖς ἀγαθόν τι ποιοῦσι τὰς τιμὰς διδόντες, καὶ οἳ τοῖς τάναντία πράττουσι τὰς τιμωρίας. εἰ γὰρ ἅπαντες, ὥς ἀληθῶς, τὰς ἐν τοῖς νόμοις ζημίας φοβούμενοι, τοῦ κακόν τι ποιεῖν ἀπο-

σταῖεν, καὶ πάντες τὰς ἐπὶ ταῖς εὐεργεσίαις δωρεὰς
 ζηλώσαντες, ἃ χρηρὰ πράττειν, προέλοινοτο, τί κωλύει
 μεγιστην εἶναι τὴν πόλιν, καὶ πάντας χρηστοὺς, καὶ
 μηδέν εἶναι πονηρόν; ὁ τοίνυν νόμος οὗτος ὁ Λε-
 πτίνου οὐ μόνον, ὃ ἄνδρες Ἀθηναῖοι, τοῦτ' ἀδικεῖ,
 ὅτι τὰς τιμὰς ἀναιρῶν τῶν εὐεργετῶν, ἀχρεῖον τὴν
 ἐπιείκειαν τοῖς φιλοτιμεῖσθαι βουλομένοις καθίστη-
 σιν, ἀλλ' ὅτι καὶ παρανομίας δόξαν αἰσχρότην τῇ
 πόλει καταλείπει. ἴστε γὰρ δήπου τοῦθ', ὅτι τῶν
 τὰ δεινόταθ' ἡμῶς ἀδικούντων ἐν ἑκάστῳ τμήματι
 ὑπάρχει διὰ τὸν νόμον, ὃς διαρρήδην λέγει, ὡς χρηρὰ
 μηδὲν τμήμα ὑπάρχειν ἐπὶ κρίσει πλέον, ἢ ἐν, ὁπό-
 τερον ἂν τὸ δικαστήριον τιμήσῃ, παθεῖν, ἢ ἀποτί-
 σαι. ἀμφοτέρω δὲ μὴ ἐξέστω. ἀλλ' οὐχ οὗτος ἐχρή-
 σατο τοῦτω τῷ μέτρῳ. ἀλλ' ἐάν τις ἀπαιτήσῃ χάριν
 ὑμῶν, ἄτιμος ἔστω, φησὶ, καὶ ἡ οὐσία δημοσία ἔστω.
 δύο τιμήματα ταῦτα. εἶναι δὲ καὶ ἐνδείξεις καὶ ἀπα-
 γωγάς. ἐάν θ' ἄλλῳ, ἔνοχος ἔστω τῷ νόμῳ, ὃς κεῖται,
 ἐάν τις ὀφειλὼν τῷ δημοσίῳ ἄρχῃ. θάνατον λέγει.
 τοῦτο γὰρ ἔστ' ἐπ' ἐκείνῳ τὸ ἐπιτίμιον. οὐκοῦν τρία
 τιμήματα ταῦτα. πῶς οὖν οὐ σχέτιον, καὶ δεινόν,
 ὃ ἄνδρες Ἀθηναῖοι, εἰ χαλεπώτερον εἶναι δόξει παρ'
 ὑμῖν, χάριν εὖ ποιήσαντα ἀπαιτεῖν, ἢ τὰ δεινότατα
 ἐργαζόμενον ληφθῆναι; αἰσχρὸς, ὃ ἄνδρες Ἀθηναῖοι,
 καὶ κακῶς ἔχων ὁ νόμος, καὶ ὁμοιος φθόνῳ τινὶ καὶ
 φιλονεικίᾳ. καὶ τὸ λοιπὸν ἐγώ. τοιοῦτοις δὲ τισι προσ-
 εοικεν ὁ γράφων χρῆσθαι. ὑμῖν δ' οὐχὶ πρέπει τὰ
 τοιαῦτα μιμεῖσθαι, οὐδ' ἀνάξια φαίνεσθαι φρονοῦν-

τας ὑμῶν αὐτῶν. φέρε γὰρ πρὸς διός, τί μάλιστα ἂν
 ὑπευξαίμεθα πάντες, καὶ τί μάλιστα ἐν ἅπασι διε-
 σπούδασται τοῖς νόμοις; ὅπως μὴ γενήσωνται οἱ
 περὶ ἀλλήλους φόνοι, περὶ ὧν ἐξαίρετος ἡ βουλή φύ-
 λαξ ἢ ἐν ἀρείῳ πάγῳ τέτακται. ἐν τοίνυν τοῖς περὶ
 τούτων νόμοις ὁ Δράκων φοβερόν κατασκευάζων καὶ
 δεινὸν τό τινα αὐτόχειρα ἄλλον ἄλλου γίγνεσθαι,
 καὶ γράφων χερνίβων εἰργεσθαι τὸν ἀνδροφόνον,
 σπονδῶν, κρατήρων, ἱερῶν, ἀγορᾶς, πάντα τᾶλλα
 διαλθῶν, οἷς μάλιστα ἂν τινὰς ὤετο ἐπισχεῖν τοῦ
 τοιοῦτόν τι ποιεῖν, ὅμως οὐκ ἀφείλετο τὴν τοῦ δι-
 καίου τάξιν, ἀλλ' ἔσθληκεν, ἐφ' οἷς ἐξεῖναι ἀποκτινύ-
 ναι· καὶ οὕτω τις δράσῃ, καθαρὸν διώρισεν εἶναι·
 εἴτ' ἀποκτεῖναι μὲν δικαίως, ἐν γε τοῖς παρ' ὑμῖν νό-
 μοις, ἐξέσται· χάριν δ' ἀπαιτεῖν, οὔτε δικαίως, οὔθ'
 ὅπως οὖν, διὰ τὸν τούτου νόμον; μηδαμῶς, ὡς ἄνδρες
 ἀθηναῖοι, μὴ βούλεσθε δοκεῖν πλείῳ πεποιθῆσθαι
 σπουδῇ, ὅπως μηδενὶ τῶν εὖ τι ποιούντων ὑμῶς
 χάριν ἐξέσται κομίσασθαι, ἢ ὅπως μηδεὶς φόνος ἐν τῇ
 πόλει γενήσεται· ἀλλ' ἀναμνησθέντες τῶν καιρῶν,
 παρ' οὓς εὖ πεπονθότες εὖ πεποιήκατε τοὺς εὐρο-
 μένους, καὶ τῆς Δημοφάντου στήλης, περὶ ἧς εἶπε
 Φορμίων· ἐν ἣ γέγραπται καὶ ὁμώμοσται, ἂν τις
 ἀμύνων τι πάθῃ τῇ δημοκρατίᾳ, τὰς αὐτὰς δώσειν
 δωρεάς, ὥσπερ Ἀρμοδίῳ καὶ Ἀριστογείτονι· κατα-
 ψηφίσασθε τοῦ νόμου. οὐ γὰρ ἔνεστ' εὐορκεῖν, εἰ
 μὴ τοῦτο ποιήσετε. παρὰ πάντα δὲ ταῦτα, ἐκείνο
 ἔτι ἀκούσατέ μου. οὐκ ἔνι τοῦτον ἔχειν καλῶς τὸν

νόμον, ὃς περὶ τῶν παρεληλυθότων καὶ μελλόντων
ταῦτά λέγει· μηδὲν εἶναι φησιν ἀτελεῆ, πλὴν τῶν ἀφ'
Ἀρμοδίου καὶ Ἀριστογέιτονος. καλῶς. μηδὲ τὸ λοι
πὸν ἐξεῖναι δοῦναι. μηδ' ἂν τοιοῦτοί τινες γένων
ται, Λεπτίνη; εἰ τὰ πρὸ τοῦ κατεμέμφου, τί; μὴ
καὶ τὰ μέλλοντ' ἤδεις; ὅτι νῆ Δία πόρρω τοῦ τι
τοιοῦτον ἐλπίζειν νῦν ἐσμέν. καὶ εἰημέν γ', ὧ ἄνδρες
ἀθηναῖοι. ἀλλὰ χρή γε ἀνθρώπους ὄντας τοιαῦτα
καὶ λέγειν καὶ νομοθετεῖν, οἷς μηδεὶς ἂν νemesήσαι
καὶ τὰγαθὰ μὲν προσδοκᾶν, καὶ τοῖς θεοῖς εὐχεσθαι
διδόναι· πάντα δ' ἀνθρώπινα ἡγεῖσθαι. οὐδὲ γάρ
ἂν λακεδαιμόνιοι ποτ' ἡλπισαν εἰς τοιαῦτα πράγματ'
ἀφίξεσθαι, οὐδὲ γ' ἴσως συρακοῦσιοι τοπᾶλαι δη
μοκρατοῦμενοι, καὶ φόρους καρχηδονίους πραττό
μενοι, καὶ πάντων τῶν περὶ αὐτοὺς ἄρχοντες, καὶ
ναυμαχία νενικηκότες ἡμῶς, ὑφ' ἑνὸς γραμματέως,
[ὃς ὑπηρέτης ἦν], ὥς φασι, τυραννηθήσεσθαι. οὐδέ
γ' ὁ νῦν ὢν· ὁ νῦνσιος ἡλπισεν ἂν ποτ' ἴσως πλοῖον
στρογγύλῳ, καὶ στρατιώταις ὀλίγοις Δίωνα ἐλθόν
τα ἐπ' αὐτόν, ἐκβαλεῖν τὸν τριήρεις πολλὰς, καὶ
ξένους, καὶ πόλεις κεκτημένον. ἀλλ', οἶμαι, τὸ μέ
λον ἀδηλον πᾶσιν ἀνθρώποις· καὶ μικροὶ καιροὶ
μεγάλων πραγμάτων αἷτιοι γίνονται. διὸ δεῖ μετριά
ζειν ἐν ταῖς εὐπραξίαις, καὶ προορρωμένους τὸ μέ
λον φαίνεσθαι. πολλὰ δ' ἂν τις ἔχοι λέγειν ἔτι καὶ
διαξίεναι, περὶ τοῦ μηδαμῇ, μηδὲ καθ' ἓν, τοῦτο
ἔχειν καλῶς τὸν νόμον, μηδὲ συμφέρειν ὑμῖν· ἀλλ'
ἴν' ἐν κεφαλαίῳ τοῦτο μάθητε, κἀγὼ παύσωμαι λέ

γων, ὡδὲ ποιήσατε. σκέψασθε παράλληλα, καὶ λογίσασθε πρὸς ὑμῖς αὐτοὺς, τί τε συμβήσεται κατεψηφισμένοις ὑμῖν τοῦ νόμου, καὶ τί μὴ· εἴτα φυλάττετε, καὶ μέμνησθε, ἃ ἂν ὑμῖν ἐξ ἑκατέρου φανῇ· ἔν' ἔλησθε τὰ κρείττω. ἂν μὲν τοίνυν καταψηφίσησθε, ὥσπερ ἡμεῖς κελεύομεν, οἱ μὲν ἄξιοι τὰ δίκαια παρ' ὑμῶν ἔξουσιν· εἰ δέ τις ἔστ' ἀνάξιος, ὥς ἔστω, πρὸς τῷ τὴν δωρεὰν ἀφαιρεθῆναι, δίκην ἢν ἂν ὑμῖν δοκῇ, δώσει κατὰ τὸν παρεισηνεγμένον νόμον· ἡ δὲ πόλις πιστὴ, δίκαια, πρὸς ἅπαντας ἀψευδὴς φανήσεται. εἰ δ' ἀποψηφίσησθε, ὃ μὴ ποιήσατε, οἱ μὲν χρηστοὶ διὰ τοὺς φαύλους ἀδικηθήσονται, οἱ δ' ἀνάξιοι σμφορᾷς ἐτέροις αἵτιοι γενήσονται, δίκην δ' οὐδ' ἠντινοῦν αὐτοὶ δώσουσιν, ἡ δὲ πόλις τὰναντία, ὧν εἶπον ἀρτίως, δόξει, ἄπιστος, φθονερά, φαῦλη παρ' ἅπασιν εἶναι. οὐκ οὖν ἄξιον, ὧ ἄνδρες ἀθηαῖοι, τοσαύτην βλασφημίαν, ἀντὶ καλῶν καὶ προσηκόντων ὑμῖν ἀγαθῶν, ἐλέσθαι. καὶ γὰρ ἕκαστος ὑμῶν ἰδίᾳ μεθέξει τῆς δόξης τῶν κοινῇ γνωσθέντων. οὐ γὰρ ἀγνοεῖ γε τοῦτο οὐδεὶς οὔτε τῶν περιεστηκότων, οὔτε τῶν ἄλλων, ὅτι ἐν μὲν τῷ δικαστηρίῳ Λεπτίνης πρὸς ὑμῖς ἀγωνίζεται, ἐν δὲ τῇ τῶν καθημένων ὑμῶν ἐνὸς ἐκάστου γνώμη φιλανθρωπία πρὸς φθόρον, καὶ δικαιοσύνη πρὸς κακίαν, καὶ πάντα τὰ χρηστὰ πρὸς τὰ πονηρότατα ἀντιτάσσεται. ὧν τοῖς βελτίοσι πειθόμενοι, καὶ κατὰ ταῦτα ἡμῖν θέμενοι τὴν ψῆφον, αὐτοὶ τε, ἃ προσήκει, δόξετ' ἐγνωκέναι, καὶ τῇ πόλει τὰ κάλλιστα

ἔσεσθε ἐψηφισμένοι. καὶν τις ἄρ' ἔλθῃ ποτὲ καιρὸς, οὐκ ἀπορήσετε τῶν ἐθελησόντων ὑπὲρ ὑμῶν κινδυνεύειν. ὑπὲρ οὖν τούτων ἀπάντων οἶομαι δεῖν ὑμᾶς σπουδάζειν, καὶ προσέχειν τὸν νοῦν, ὅπως μὴ βιασθῇτε ἁμαρτεῖν. πολλὰ γὰρ ὑμεῖς, ὧ ἄνδρες Ἀθηναῖοι, πολλάκις οὐκ ἐδιδιχάθητε, ὥς ἔστι δίκαια, ἀλλ' ἀφηρέσθητε ὑπὸ τῆς τῶν λεγόντων κραυγῆς, καὶ βίας, καὶ ἀναισχυντίας· ὃ μὴ πάθοιτε νῦν. οὐ γὰρ ἄξιον. ἀλλ' ἢ δίκαια ἐγνώκατε, ταῦτα φυλάττετε, καὶ μνημονεύετε, ἕως ἂν ψηφίσσησθε, ἵν' εὖορκον θῆσθε τὴν ψῆφον, κατὰ τῶν τὰ πονηρὰ συμβουλευόντων. θαυμάζω δ' ἔγωγε, εἰ τοῖς μὲν τὸ νόμισμα διαφθείρουσι θάνατος παρ' ὑμῖν ἐστὶν ἡ ζημία, τοῖς δ' ὅλην τὴν πόλιν κίβδηλον καὶ ἄπιστον ποιοῦσι λόγον δώσετε. οὐ δὴ πού γ', ὧ ζεῦ καὶ θεοί. οὐκ οἶδ' ὅτι δεῖ πλείω λέγειν. οἶομαι γὰρ ὑμᾶς οὐδὲν ἄγνοεῖν τῶν εἰρημένων.

ΔΙΒΑΝΙΟΥ ΥΠΟΘΕΣΙΣ ΤΟΥ ΚΑΤΑ ΜΕΙΔΙΟΥ
ΛΟΓΟΥ ΠΕΡΙ ΤΟΥ ΚΟΝΔΥΛΟΥ.

Ἐορτήν ἦγον οἱ Ἀθηναῖοι Διονύσιον, ἣν ἐκάλουν ἀπὸ τοῦ θεοῦ διονύσια. ἐν δὲ ταύτῃ τραγικοὶ, καὶ κωμικοὶ, καὶ αὐλητῶν χοροὶ διηγωνίζοντο. καθίστασαν δὲ τοὺς χοροὺς αἱ φυλαὶ, δέκα τυγχάνουσαι.

χορηγός δὲ ἦν ἐκάστης φυλῆς, ὃ τὰ ἀναλώματα παρέχων τὰ περὶ τὸν χορόν. ὁ τοίνυν Δημοσθένης τῆς ἑαυτοῦ φυλῆς, τῆς πανδιονίδος, ἐθελοντὴς ὑπέστη χορηγός. ἐχθρῷ δὲ κεχρημένος τῷ Μειδίᾳ, τῶν πλουσίων ἐνὶ, φησὶ μὲν καὶ ἄλλα ἐπὶ τὴν χορηγίαν αὐτοῦ πεπονθέναι κακῶς, τὸ δὲ τελευταῖον, ἐπὶ τῆς ὀρχήστρας κονδύλους ἔλαβεν ἐναντίον πάντων τῶν θεατῶν. ἐπὶ τούτῳ κατηγορήσεν ἐν τῷ δήμῳ τοῦ Μειδίου, ὥς ἡσεβηκότος εἰς τὴν ἑορτήν, καὶ εἰς τὸν Διόνυσον. ἐκαλεῖτο δὲ ἡ τοιαύτη κατηγορία, προβολή. ὁ μὲν οὖν δῆμος κατέγνωκε τοῦ Μειδίου τὴν ἀσέβειαν. ἀγωνίζονται δὲ νῦν ἐν δικαστηρίῳ, περὶ τῆς τοῦ δήμου καταχειροτονίας. ἔδει γάρ, καταγρόντος τοῦ δήμου, δικαστήριον κρῖναι δεύτερον. ἔστιν οὖν ὁ ἀγὼν περὶ ὑποτιμήσεως. οὐ γὰρ περὶ τοῦ μηδὲν ἀδικεῖν ὁ Μειδίας ἀγωνίζεται, ἀλλὰ περὶ τοῦ τιμήματος, πότερον ὕβρεως, ἢ ἀσεβείας ὀφείλει δίκην. ὁρικός οὖν ὁ λόγος τῇ στήσσει, τοῦ μὲν Μειδίου λέγοντος, ὕβριν εἶναι τὸ πραχθὲν, ἐπειδὴ ἔτυπεν ἄνδρα ἐλεύθερον· τοῦ δὲ Δημοσθένους, ἀσέβειαν, ἐπειδὴ χορηγός ἦν ὁ τυφθεὶς, καὶ ἐν διονυσίοις, καὶ ἐν τῷ θεάτρῳ· διὰ γὰρ τούτων καὶ ἡσεβηκέναι τὸν Μειδίαν φησὶν· ὥς εἶναι διπλοῦν ὄρον κατὰ σύλληψιν, ὅταν μὴ ἐκβάλλοντες τὸ ὑπὸ τῶν ἀντιδίκων εἰσαγόμενον ὄνομα, καὶ ἕτερον αὐτῷ προστιθῶμεν, ὥσπερ ἐνταῦθα ὁ Δημοσθένης, τοῦ Μειδίου λέγοντος ὕβρικέναι, οὐκ ἐκβάλλει μὲν οὐδὲ τὴν ὕβριν, προστίθῃσι δὲ αὐτῇ καὶ τὴν ἀσέβειαν.

Ἄλλως.

Διάφοροι παρὰ Ἀθηναίους ἤγοντο ἑορταί. ἐν αἷς ἦν τὰ παναθήνια, ἅπερ ἦν διπλᾶ, μικρά τε καὶ μεγάλα· καὶ τὰ μὲν μεγάλα κατὰ πενταετηρίδα ἐτελεῖτο, τὰ δὲ μικρά κατὰ τριετηρίδα. ἐν μὲν οὖν τοῖς μεγάλοις γυμνάσια τίνα ἐγίνοντο, καὶ προὔβαλλετο ἅψ' ἐκάστης φυλῆς εἰς γυμνασίαρχος, λαμβάνων χρήματα εἰς τὸ γυμνάζειν τοὺς ἐπιτελέσοντας τὴν ἑορτὴν, καὶ δώσοντας τούτων δαπάνας τοῖς τῆς ἑαυτοῦ φυλῆς. ἤγετο δὲ παρ' αὐτῶν καὶ τὰ διονύσια· καὶ ταῦτα διπλᾶ, μικρά τε καὶ μεγάλα. καὶ τὰ μὲν μικρά ἤγετο κατ' ἔτος, τὰ δὲ μεγάλα διὰ τριετηρίδος ἐν τοῖς ληνοῖς, ἐν οἷς προὔβαλλετο χορηγὸς ἅψ' ἐκάστης φυλῆς πρὸς τὸ τρέφειν χοροὺς παίδων τε καὶ ἀνδρῶν. ἐλάμβανε δὲ εἰς τοῦτο χρήματα. ἐπιστάσης δὲ τῆς ἑορτῆς, ἡγωνίζοντο πρὸς ἀλλήλους οἱ χορηγοὶ καὶ ἤριζον, ὕμνους εἰς τὸν Διόνυσον ἄδοντες. καὶ τῷ νικῶντι τρίπους τὸ ἄθλον ἦν, ἐπεὶδὴ τὸν αὐτὸν ἥλιον καὶ Ἀπόλλωνα, καὶ Διόνυσον ὦντο. παυομένης δὲ τῆς ἑορτῆς, ἐν τῷ πρώτῳ μηνὶ προὔβαλλοντο οἱ χορηγοὶ τῆς μελλούσης ἑορτῆς. ἐν τοίνυν τῷ παρόντι καιρῷ προεβλήθησαν οἱ χορηγοὶ ἐκάστης φυλῆς. ἐσπάνιζε δὲ ἡ πανδιονίς, ἡ τοῦ Δημοσθένους φυλὴ, χορηγοῦ. καὶ ἡμέλησε τὸ πρῶτον ἔτος, τὸ δεύτερον, τὸ τρίτον. ἔθος δὲ ἦν πρὸ μηνὸς τῆς ἑορτῆς τὸν ἄρχοντα συνάγειν τοὺς χορηγοὺς ἐκάστης φυλῆς εἰς τὸ λαχεῖν περὶ τῶν ἀνλητῶν. καὶ ἐλθόντων τῶν χορηγῶν ἐκάστης φυλῆς,

πλήν τοῦ τῆς πανδιονίδος, ἰδὼν ὁ Δημοσθένης τὴν
 ἑαυτοῦ φυλὴν ἀτιμαζομένην παρὰ πάντων, τῷ μὴ
 κεκτῆσθαι χορηγόν, αὐτεπάγγελτον καὶ αὐτοχειρο-
 τόνητον ἑαυτὸν χορηγὸν τῇ φυλῇ καθίστησι. κἄν-
 τεῦθεν ἐπηρεῖτο παρὰ πάντων. καὶ δὴ λαχόντος αὐ-
 τοῦ περὶ τῶν αὐλητῶν, συνέπραξεν αὐτῷ ἡ τύχη τῇ
 προθυμίᾳ, καὶ ἔλαχεν αὐτῷ ὁ κάλλιστος τῶν αὐλη-
 τῶν ὁ Τηλεφάνης. θέλων οὖν ὁ Δημοσθένης κοσμη-
 σαι τὸν αὐτοῦ χορὸν πλεον τῶν ἄλλων, ἐποίησεν αὐ-
 τὸν φορέσαι χρυσοῦς στεφάνους. Μειδίας δὲ, τῶν
 πολιτευομένων τις ὢν, σφόδρα πλούσιος καὶ πολλὰ
 δυνάμενος, ἐχθρὸς τῷ Δημοσθένει γεγονὸς διὰ τὰς
 εἰτίας, ὡς ἐρεῖ μετὰ μικρὸν ἐν τῷ λόγῳ, πολλάκις
 καὶ ἄλλα παρηνάχλει καὶ ἐπηρεάζε, καὶ δὴ καὶ ὡς
 ὁ Δημοσθένης λέγει, ὅτι ὁμνυόντων τῶν κριτῶν τῷ
 καλῶς ᾔσαντι δοῦναι τὴν νίκην, νύττων αὐτοὺς ὁ
 Μειδίας ἔλεγε, πλήν Δημοσθένους. ὅθεν ὁ Δημο-
 σθένης ἐβόα ἐλέγχων αὐτόν. καὶ τελευτῶν εἰς τοιαύ-
 την ἦλθε μανίαν ὁ Μειδίας, ὥστε ἐν τῷ θεάτρῳ
 κόνδυλον αὐτῷ παρασχεῖν, καὶ τὴν ἱερὰν περιῶρή-
 ξαι ἐσθῆτα. καὶ ἰδὼν ὁ δῆμος ἐπεσύριπτεν· ὁ παρὰ
 τοῖς παλαιοῖς ἐπὶ κακοῦ ἐλαμβάνετο. ἀπελθὼν δὲ ὁ
 Δημοσθένης ἐσκέπατο τὸν παρόντα λόγον, κατηγο-
 ρῶν αὐτοῦ δημοσίων ἀδικημάτων. ἐν ᾧ καὶ διαβάλλ-
 λει τὸν Μειδιαν, ὡς κλέψαντα ἀπὸ τῶν χρυσῶν στε-
 φάνων ὀντινοῦν παρὰ τοῦ χρυσοχόου. ἄγει τοίνυν
 αὐτὸν ἐπὶ τὴν κρίσιν ὁ ῥήτωρ, καταφορᾷ πλείστη
 καὶ τόπῳ σφοδρῷ προσχρησάμενος. ἡ γὰρ τοῦ Μει-

διον ποιητής, καὶ ἡ τῶν πραγμάτων προπέτεια,
 τῇ καταδρομῇ συμμαχεῖ. ἡ δὲ στάσις ὀρικὴ, ζητούν-
 των ἡμῶν ἴδιον ὄνομα τῷ ἐγκλήματι· ὁ μὲν γὰρ
 Μειδίας, ἰδιωτικόν, ὁ δὲ ῥήτωρ, δημόσιον εἶναι
 κατασκευάζει. ὄρος γὰρ ἐστίν, οὗ τὸ μὲν, πέπρα-
 κται, τὸ δὲ, λείπει πρὸς τὸ τέλος τοῦ ὀνόματος
 τοῦ ἐπιτεθησομένου τῷ πράγματι. ὡς ἐπὶ τοῦ τὸ
 κενοτάφιον ὀρύξαντος, καὶ κρινομένου τυμβωρυχίας.
 ἐνταῦθα γὰρ πέπρακται μὲν τὸ ὀρύξαι, λείπει δὲ,
 τὸ τάφον ὀρύξαι, οὐ κενοτάφιον. λέγει γὰρ ὁ φεύ-
 γων, ὠρύξα μὲν, οὐ τάφον δέ· οὐ γὰρ εὖρον νε-
 κρὸν. ὁ δὲ διώκων ἀντιφέρει, ὅτι τὸ διορύξαι κενο-
 τάφιον, τυμβωρυχίαν καλῶ. οὐ γὰρ αὐτὸς ἦδεις,
 ὅτι κενοτάφιόν ἐστιν, ἀλλ' ὡς τάφον ὀρύττων, ἐπεὶ
 κενοτάφιον εὖρηται, ἀξιοῖς μὴ δοῦναι δίκην. οὕτω
 κἀνταῦθα. πέπρακται μὲν τὸ τύψαι τὸν Δημοσθέ-
 νην, λείπει δὲ, τὸ καλέσαι τὸν αὐτοχειροτόνητον,
 χορηγόν. ὁ γὰρ Δημοσθένης λέγει, ὅτι χορηγὸν
 ἔτυψας. ὁ δὲ Μειδίας, ὅτι χορηγὸν ἀπλῶς οὐκ ἔτυ-
 ψα· (αὐτοχειροτόνητος γὰρ ἦσθα)· ἀλλ' ἰδιώτην
 τοῦτο δὲ οὐκ ἔστι δημόσιον ἀδίκημα. διπλοῦς δὲ ὁ
 ὄρος εἶδους τοῦ κατὰ σύλληψιν. κατὰ σύλληψιν δε
 ἐστίν, ὅταν ὁ διώκων τὴν αὐτοῦ δικαιολογίαν καὶ
 τὴν τοῦ φεύγοντος εἰς ἓν συνάγῃ. ἔνθα γὰρ οὐ τὸ
 μὲν ἐκβάλλει τις, τὸ δὲ δέχεται, ἀλλ' ἄμφω συγ-
 κροτεῖ καὶ συλλαμβάνει, τοῦθ' ὑπάγομεν τῷ εἶδει.
 φαίνεται οὖν ὁ ῥήτωρ ἐν πολλοῖς τοῦτο ποιῶν μέ-
 ρει, καὶ φάσκων ἅμα αὐτῷ καὶ τὴν πόλιν ὑβρίζε-

σθαι. κεφάλαια δὲ, τὰ τῇ τάξει προσήκοντά ἐστ
 τῷ λόγῳ. τὰ δὲ προοίμια, καταφορικά, ὑπερβολὴν
 ἔχοντα πολλήν, καὶ τῶν περιστατικῶν αὐξησιν. τὸ
 γὰρ, οὐ πρὸς ἅπαντας, καὶ οὐ πρὸς ἐμὲ μόνον,
 καὶ τὸ αἰεὶ, τὴν μελέτην τῆς αἰτοπίας, καὶ οὐ πρὸς
 ἅπαξ ἐκ τύχης ἡμαρτηκότα δείκνυσι. Κεφάλαια δὲ
 τοῦ λόγου εἰσὶ ταῦτα· ὄρος, ἀνθορισμός, γνώμη
 νομοθέτου, συλλογισμός, πηλικότης πρὸς τι, καὶ
 μία τῶν ἀντιθετικῶν. μεθ' ἣν ἐμπίπτει τὸ μεταλη-
 πτικὸν καὶ ἀντιληπτικόν. ἐνταῦθα διὰ τεσσάρων
 ὄρων ὁ ῥήτωρ ἐμπλέκει τὴν κατηγορίαν, δεικνύων,
 ὅτι δημοσίᾳ Μειδίας ἠδίκησεν. ἔστι δὲ ὁ πρῶτος
 ὄρος οὗτος, ὅτι οἱ ἐν ἐορτῇ ἀδικοῦντες δημοσίον
 ἀδίκημα ποιοῦσι. δεύτερος ὄρος, καὶ μάλιστα οἱ
 χορηγοὶ ἀδικοῦνται. τρίτος ὄρος, ὅτι πᾶσα ὕβρις
 δημοσίον ἐστὶν ἀδίκημα. παραλογίζεται δὲ ἐνταῦθ',
 ἐκ τῆς δμωνυμίας τῆς ὕβρεως. λέγεται γὰρ ὕβρις,
 ἢ δι' αἰσχροουργίας, καὶ ἢ διὰ λόγων, καὶ ἢ διὰ
 πληγῶν. δημοσίον δὲ ἀδίκημα ἡχοῦντο τὴν αἰσχροουρ-
 γίαν. τῇ οὖν δμωνυμίᾳ παρελογίσατο. τέταρτος
 ὄρος, ὅτι ὁ πάντας αἰεὶ ὑβρίζων δημοσίᾳ ἀδικεῖ. εἰ
 γὰρ τὸ δημοσίον ἐκ πάντων συνίσταται, ἄρα δη-
 μόσιον τὰδίκημα. τίθησι δὲ σπερματικῶς ἐν τῷ προοι-
 μίῳ τοὺς τέταρτας ὄρους. ἐκ τούτων εἰσὶν ἐν τοῖς
 ἀγῶσι τρεῖς· τὸν δὲ τέταρτον ὄρον τίθησιν ἐν τῇ
 παρεκβάσει. καὶ δικαίως. λέγων γὰρ, ὅτι πάντας
 ὑβρίζων δημοσίᾳ ἀδικεῖ, προεξέρχεται λέγων τὸν
 πρότερον αὐτοῦ βίον. ἔχει δὲ ὁ παρὼν λόγος οὗτος

δύο προοίμια. τὸ πρῶτον ἐκ διαβολῆς εἰλημμένον
 τοῦ ἐναντίου, καὶ ἐκ συστάσεως τοῦ οἰκείου προσ-
 ῶπου, καὶ ἐκ προσοχῆς. ἔστι δὲ ἡ πρότασις διμε-
 ρῆς. καὶ τὸ μὲν πρῶτον μέρος ἀκατάσκευον. τὸ δὲ
 δεύτερον καὶ αὐτὸ διμερές. καὶ κατασκευάζει τού-
 των ἑκάτερα. εἴτα ἐπιφέρει τὸ συμπέρασμα, ἐν ᾧ
 ἔστιν ἡ προσοχή. Ὅρος κατὰ σύλληψιν. λέγεται δὲ
 οὕτως, ὅταν τοῦ φεύγοντος ἀντονομάζοντος, ὁ διώ-
 κων καὶ τούτῳ ἀρκέινῳ ὑπεύθυνον αὐτὸν εἶναι λέγῃ
 τῷ ὀνόματι. ὥστε διπλῶς ἔστιν, ἐπεὶ δύο περιέχει
 ἐγκλήματα. παράδειγμα, ὁ στρατηγὸς ὁ βιασάμε-
 νος τὴν παρατεθεῖσαν κόρην ὑπὸ τοῦ πρεσβευτοῦ,
 καὶ δημοσίων ἀδικημάτων κρινόμενος, καὶ ἀποκρι-
 νόμενος, μὴ δημοσίᾳ ἡδικηκέναι, ἀλλὰ βιάσασθαι.
 ὁ δὲ πρεσβευτὴς, ἀμφοτέροις αὐτὸν φάσκων ὑπεύ-
 θυνον εἶναι. τὸ προοίμιον ἀπὸ τοῦ ἀντιδίκου· ὁ
 δὲ λόγος δι' ἐνὸς εἵδους προάγεται, ἥτοι δικανικοῦ·
 τούτου γὰρ καὶ τὸ τέλος δίκαιον, καὶ ἡ κατασκευὴ
 διὰ τοῦ δικαίου.

ΔΗΜΟΣΘΕΝΟΥΣ

Ο ΚΑΤΑ ΜΕΙΔΙΟΥ ΛΟΓΟΣ ΠΕΡΙ
ΚΟΝΔΥΛΟΥ.

Τὴν μὲν ἀσέλγειαν, ὧς ἄνδρες δικασταὶ, καὶ τὴν ὕβριν, ἥ πρὸς ἅπαντας ἀεὶ χρηταὶ Μειδίας, οὐδένα οὐδ' ὑμῶν, οὔτε τῶν ἄλλων πολιτῶν, ἀγνοεῖν οἶομαι. ἐγὼ δ', ὅπερ ἂν καὶ ὑμῶν ἕκαστος ὕβρισθεὶς προεῖλετο πράττειν, τοῦτο καὶ αὐτὸς ἐποίησα. καὶ προὔβαλόμεν ἄδικεῖν τουτονὶ περὶ τὴν ἐορτήν, οὐ μόνον πληγὰς ὑπὸ αὐτοῦ λαβὼν τοῖς διονυσίοις, ἀλλὰ καὶ ἄλλα πολλὰ καὶ βίαια παθὼν παρὰ πάνσαν τὴν χορηγίαν. ἐπειδὴ δὲ, καλῶς καὶ τὰ δίκαια ποιῶν, ὁ δῆμος ἅπας οὕτως ὠργίσθη καὶ παρωξύνθη, καὶ σφόδρα ἐσπούδασεν ἐφ' οἷς ἡδίκημένῳ μοι συνήδει, ὥστε πάντα ποιοῦντος τούτου, καὶ τινῶν ἄλλων ὑπὲρ αὐτοῦ, οὐκ ἐπέισθη, οὐδ' ἀπέβλεψεν εἰς τὰς οὐσίας τὰς τούτων, οὐδὲ τὰς ὑποσχέσεις, ἀλλὰ μιᾷ γνώμῃ κατεχειροτόνησεν αὐτοῦ. πολλοὶ μοι προσιόντες, ὧς ἄνδρες δικασταὶ, καὶ τῶν ἐν τῷ δικαστηρίῳ νῦν ὄντων ὑμῶν, καὶ τῶν ἄλλων πολιτῶν, ἤξιουν καὶ παρεκελεύοντο ἐπεξελεῖσθαι, καὶ

παραδοῦναι τοῦτον εἰς ὑμᾶς· ὥς μὲν ἐμοὶ δοκεῖ, δι'
 ἀμφοτέρω, ὃ ἄνδρες ἀθηναῖοι, νῆ τοὺς θεοὺς,
 καὶ δεινὰ πεπονθέναι νομίζοντες ἐμὲ, καὶ δίκην
 ἅμα βουλόμενοι λαβεῖν, ὣν ἐπὶ τῶν ἄλλων ἐτε-
 ρέαντο θρασὺν ὄντα καὶ βδελυρὸν, καὶ οὐδὲ καθε-
 κτὸν ἔτι. οὕτω δὲ τούτων ἐχόντων, ὅσα μὲν [οὔν]
 παρ' ἐμοῦ προσῆκε φυλαχθῆναι, πάντα δικαίως
 ὑμῖν τετήρηται, καὶ κατηγορήσων, ἐπειδὴ τις εἰσά-
 γει, πάρεμι, ὥς ὁρᾶτε, πολλὰ μὲν, ὃ ἄνδρες
 ἀθηναῖοι, χρήματ', ἐξόν μοι λαβεῖν, ὥστε μὴ κα-
 τηγορεῖν, οὐ λαβὼν, πολλὰς δὲ δεήσεις καὶ χάρι-
 τας, καὶ νῆ Δι' ἀπειλὰς, ὑπομείνας. αἱ δ' ἐν ὑμῖν
 μετὰ ταῦτά ἐστιν ὑπόλοιπα, ὅσῳ πλείοσιν οὗτος
 ἠνώχληκε καὶ παρήγγειλεν· (ἐώρων γὰρ αὐτὸν ἄρτι
 πρὸ τῶν δικαστηρίων οἷα ἐποίει·) τοσούτου μᾶλλον
 ἐλπίζω τὸ δίκαιον εἶναι. οὐ γὰρ ἂν καταγνοίην ὑμῶν
 οὐδενός, οὐθ' ὥς, περὶ ὧν πρὸς ἐμὲ ἐσπουδάσατε
 αὐτοὶ πρότερον, τούτων ἀμελήσετε, οὐθ' ὥς, ἵνα
 Μειδίας ἀδεῶς τὸ λοιπὸν ὑβρίζῃ, ψηφιεῖται τις
 ὑμῶν, ὁμωμοκῶς, ἄλλο τι, πλὴν ὅ, τι ἂν ἡγῆται
 δίκαιον. εἰ μὲν οὖν, ὃ ἄνδρες ἀθηναῖοι, παρανό-
 μων, ἢ παραπρεσβείας, ἢ τινος ἄλλης τοιαύτης αἰ-
 τίας ἡμελλον αὐτοῦ κατηγορεῖν, οὐδὲν ἂν ὑμῶν
 ἠξίουν δεῖσθαι, νομίζων τῷ μὲν κατηγορῶν περὶ τῶν
 τοιούτων προσῆκειν ἐξελέγχειν μόνον, τῷ δὲ φεύ-
 γοντι καὶ παραιτεῖσθαι. ἐπειδὴ δὲ τοὺς τε κριτὰς
 διαφθείραντος τούτου τότε, καὶ διὰ τοῦτο τῆς φύ-
 λης ἀδίκως ἀφαιρεθείσης τὸν τρίποδα, καὶ αὐτὸς

πληγὰς εἰληφὼς, καὶ ὑβρισμένος, οἷα οὐκ οἶδ' εἴ
 τις ἄλλος πώποτε χορηγὸς ὑβρίσθῃ, ἣν ὑπὲρ τοῦ-
 των ἀγανακτήσας καὶ συνοργισθεὶς καταχειροτονίαν
 ὁ δῆμος ἐποίησατο, ταύτην εἰσέροχομαι, οὐκ ὀκνή-
 σω καὶ δεῖσθαι. εἰ γὰρ οἷόν τε τοῦτ' εἶπεν, ἐγὼ
 νῦν φεύγω, εἴπερ ὑβρισθέντα μηδεμιᾷς τυχεῖν δι-
 κῆς ἔστι τις συμφορὰ. δέομαι οὖν ὑμῶν ἀπάντων,
 ὧ ἄνδρες Ἀθηναῖοι, καὶ ἱκετεύω, πρῶτον μὲν εὐ-
 νοϊκῶς ἀκοῦσαί μου λέγοντος· ἔπειτ', ἐὰν ἐπιδείξω
 Μειδίαν τούτου μὴ μόνον εἰς ἐμὲ, ἀλλὰ καὶ εἰς
 ὑμᾶς, καὶ εἰς τοὺς νόμους, καὶ εἰς τοὺς ἄλλους
 ἅπαντας ὑβρικότα, βοηθῆσαι καὶ ἐμοὶ καὶ ὑμῖν αὐ-
 τοῖς, καὶ γὰρ οὕτω πως ἔχει, ὧ ἄνδρες Ἀθηναῖοι,
 ὑβρισμαὶ μὲν ἐγὼ, καὶ προπεπηλᾶκίσταί τὸ σῶμα
 τοῦμὸν τότε, ἀγωνιεῖται δὲ καὶ κριθήσεται τὸ πρᾶγ-
 μα νυνὶ, πότερον ἐξεῖναι δεῖ τὰ ποιαῦτα ποιεῖν, καὶ
 εἰς τὸν τυχόνθ' ὑμῶν ἀδεῶς ὑβρίξειν, ἢ μή. εἴ τις
 οὖν ὑμῶν ὄρα καὶ τὸν ἔμπροσθεν χρόνον τῶν ἰδίων
 τινὸς ἔνεκα γίγνεσθαι τὸν ἀγῶνα τόνδε ὑπελάμβα-
 νεν, ἐνθυμηθεὶς νῦν, ὅτι δημοσίᾳ συμφέρει μηδενὶ
 μηδὲν ἐξεῖναι τοιοῦτόν τι ποιεῖν, ὥς ὑπὲρ κοινοῦ
 τοῦ πράγματος ὄντος, καὶ προσέχων ἀκουσάτω, καὶ
 τὰ φαινόμενα αὐτῷ δικαιότατ' εἶναι, ταῦτα ψηφι-
 σάσθω. ἀναγνώσεται δὲ πρῶτον μὲν ὑμῖν τὸν νόμον,
 καθ' ὃν εἶσιν αἱ προβολαί. μετὰ δὲ ταῦτα, καὶ περὶ
 τῶν ἄλλων πειράσσομαι διδάσκειν ὑμᾶς. λέγε τὸν νόμον.

Νόμος.

Τοὺς πρυτάνεις ποιεῖν ἐκκλησίαν ἐν Διονύσου

τῇ ὑστεραίᾳ ἐν Πανδίονι. ἐν δὲ ταύτῃ χρηματίζειν
 πρῶτον μὲν περὶ ἱερῶν· ἔπειτα τὰς προβολὰς παρα-
 δίδότωσαν τὰς γεγενημένας ἕνεκα τῆς πομπῆς, ἣ τῶν
 ἀγῶνων τῶν ἐν τοῖς διονυσίοις, ὅσαι ἂν μὴ ἔκτε-
 τισμέναι ὦσιν. ὁ μὲν νόμος οὗτός ἐστιν, ὃ ἄνδρες
 ἀθηναῖοι, καθ' ὃν αἱ προβολαὶ γίνονται, λέγων,
 ὥσπερ ἠκούσατε, ποιεῖν τὴν ἐκκλησίαν ἐν Διονύσου
 μετὰ τὰ πάνδια. ἐν δὲ ταύτῃ ἐπειδὴν χρηματίσωσιν
 οἱ πρόεδροι περὶ ὧν διώκηκεν ὁ ἄρχων, χρηματί-
 ζειν κελεύει καὶ περὶ ὧν ἂν τις ἡδίκηκώς ἢ περὶ τὴν
 ἐορτὴν, ἢ παρανενομηκώς. καλῶς, ὃ ἄνδρες ἀθη-
 ναῖοι, καὶ συμφερόντως ἔχων ὁ νόμος, ὥς τὸ πρᾶγ-
 μα αὐτὸ μαρτυρεῖ. ὅπου γὰρ, ἐπόντος τοῦ φόβου
 τούτου, φαίνονται· τινες οὐδὲν ἥτιον ὑβριῶται, τί
 χρηὴ προσδοκᾶν τοὺς τοιοῦτους ἂν ποιεῖν, εἰ μὴδ'
 εἰς ἐπὶν ἀγῶν, μὴδὲ κίνδυνος; βούλομαι τοίνυν
 ὑμῖν καὶ τὸν ἐξῆς ἀναγνῶναι νόμον τουτονί· καὶ
 γὰρ ἐκ τούτου φανερὰ πᾶσιν ὑμῖν ἢ τε τῶν ἄλλων
 ἀπάντων ὑμῶν εὐλάβεια γενήσεται, καὶ τὸ τοῦτου
 θράσος. λέγε τὸν νόμον.

Νόμος.

Εὐτήγορος εἶπεν, ὅταν ἡ πομπὴ ἢ τῷ Διονύσῳ
 ἐν Πειραιεῖ, καὶ οἱ κωμικοὶ, καὶ οἱ τραγωδοί, καὶ
 ἢ ἐπὶ ληναίῳ πομπῇ, καὶ οἱ τραγωδοί, καὶ οἱ κω-
 μικοὶ, καὶ τοῖς ἐν ἅστει διονυσίοις ἢ πομπῇ, καὶ
 οἱ παῖδες καὶ ὁ κῶμος, καὶ οἱ κωμικοὶ, καὶ οἱ
 τραγωδοί, καὶ θάραγγλιων τῇ πομπῇ καὶ τῷ ἀγῶνι,

μὴ ἐξεῖναι, μήτε ἐνεχυράσαι, μήτε λαμβάνειν ἑτέρου, μηδὲ τῶν ὑπερημέρων, ἐν ταύταις ταῖς ἡμέραις. εἰ δέ τις τούτων τι παραβαίνει, ὑπόδικος ἔστω τῷ παθόντι, καὶ προβολαὶ αὐτοῦ ἔστωσαν ἐν τῇ ἐκκλησίᾳ τῇ ἐν Λιονύσου, ὡς ἀδικούντος, καθὰ περὶ τῶν ἄλλων τῶν ἀδικούντων γέγραπται. ἐνθυμεῖσθε, ὧς ἄνδρες δικασταί, ὅτι ἐν τῷ προτέρῳ νόμῳ κατὰ τῶν περὶ τὴν ἑορτὴν ἀδικούντων οὕσης τῆς προβολῆς, ἐν τούτῳ καὶ κατὰ τῶν τοὺς ὑπερημέρους εἰσπρατιόντων, ἢ καὶ ἄλλ' ὅτιοῦν τίνος λαμβανόντων, ἢ βιαζομένων, ἐποιήσατε τὰς προβολάς. οὐ γάρ, ὅπως μὴ τὸ σῶμα ὑβρίζεσθαι τινος ἐν ταύταις ταῖς ἡμέραις, ἢ τὴν παρασκευὴν, ἣν ἂν ἐκ τῶν ἰδίων πορίσαιτο τις εἰς τὴν λειτουργίαν, ὥσπερ χρῆναι, ἀλλὰ καὶ τὰ δίκη καὶ ψήφῳ τῶν ἐλόντων γιγνώμενα, τῶν ἐαλωκότων καὶ κεκτημένων ἐξ ἀρχῆς, τῇ γοῦν ἑορτῇ, ἀπεδώκατε εἶναι. ὑμεῖς μὲν τοίνυν, ὧς ἄνδρες ἀθηναῖοι, πάντες εἰς τοσοῦτον ἀφῆχθε φιλανθρωπίας τε καὶ εὐσεβείας, ὥστε καὶ τῶν πρότερον γεγενημένων ἀδικημάτων τὸ λαμβάνειν δίκην ἐπέσχετε ταύτας τὰς ἡμέρας. Μειδίας δ' ἐν αὐταῖς ταύταις ταῖς ἡμέραις ἄξια τοῦ δοῦναι τὴν ἐσχάτην δίκην ποιῶν δειχθήσεται. βούλομαι δὲ καθ' ἕκαστον ἀπαρχῆς ὧν πέπονθα ἐπιδείξας, ἔτι καὶ περὶ τῶν πληγῶν εἰπεῖν, ὥς τὸ τελευταῖον προσενετεινέ μοι. ἐν γάρ, μηδὲν ἔστιν, ἐφ' ᾧ τῶν πεπραγμένων οὐ δίκαιος ὧν ἀπολωλέναι φανήσεται. ἐπειδὴ γὰρ οὐ καθεστηκός χορηγοῦ τῇ πανδιονίδι φυλῇ

τρίτον ἔτος τοῦτ', παρούσης δὲ τῆς ἐκκλησίας, ἐν ᾗ τὸν ἄρχοντα ἐπικληροῦν ὁ νόμος τοῖς χοροῖς τοὺς αὐλητάς κελεύει, λόγων καὶ λαιδορίας γιγνομένης, καὶ κατηγοροῦντος τοῦ μὲν ἄρχοντος τῶν ἐπιμελητῶν τῆς φυλῆς, τῶν δ' ἐπιμελητῶν τοῦ ἄρχοντος, παρελθὼν ὑπεσχόμεν ἐγὼ χορηγήσειν ἐθελοντῆς. καὶ κληρομένων, πρῶτος αἰρεῖσθαι τὸν αὐλητὴν ἔλαχον. ὑμεῖς μὲν, ὦ ἄνδρες Ἀθηναῖοι, πάντες ἀμφοτέρω ὡς οἷόν τε μάλιστα ἀπεδέξασθε, τὴν τ' ἐπαγγελίαν τὴν ἐμὴν, καὶ τὸ συμβὰν ἀπὸ τῆς τύχης· καὶ θόρυβον καὶ κρότον τοιοῦτον, ὥς ἂν ἐπαινοῦντές τε καὶ συνησθέντες, ἐποιήσατε. -Μειδίας δ' οὗτοσὶ μόνος τῶν ἀπάντων, ὥς ἔοικεν, ἡχθέσθη, καὶ παρηκολούθησε παρ' ὅλην τὴν λειτουργίαν ἐπηρεάζων ἐμοὶ συνεχῶς, καὶ μικρὰ καὶ μεγάλα. ὅσα μὲν οὖν ἢ τοὺς χορευτάς, ἐναντιούμενος ἡμῖν, ἀφεθῆναι τῆς χορείας ἠνώχλησεν, ἢ προβαλλόμενος καὶ κελεύων ἑαυτὸν εἰς τὰ διονύσια χειροτονεῖν ἐπιμελητὴν, ἢ τὰλλα πάντα, ὅσα τοιαῦτα, ἐάσω. οὐ γὰρ ἄγνοω τοῦθ', ὅτι τῷ μὲν ἐπηρεαζομένῳ τότ' ἐμοὶ καὶ ὑβριζομένῳ τὴν αὐτὴν ὀργὴν ἑαυτὸν τοῦτων, ἦν περ ἄλλ' ὅτι οὖν τῶν δεινοτάτων, παρίστη· ὑμῖν δὲ τοῖς ἄλλοις, τοῖς ἔξω τοῦ πράγματος οὖσιν, οὐκ ἂν ἴσως ἄξια ταῦτα καθ' αὐτὰ ἀγῶνος φανείη· ἀλλ' ἂ πάντες ἂν ὁμοίως ἀκούσαντες ἀγανακτήσαιτε, ταῦτ' ἐρῶ. ἔστι δὲ ὑπερβολὴ τῶν μετὰ ταῦτα, ἃ μέλλω λέγειν. καὶ οὐδ' ἂν ἐπεχείρησα ἔγωγε κατηγορεῖν αὐτοῦ νῦν, εἰ μὴ καὶ τότε ἐν τῷ δήμῳ παραχοῆμα ἐξήλεγξα. τὴν γὰρ

εὐθῆτα τὴν ἱερὰν (ἱερὰν γὰρ ἔγωγε νομίζω πᾶσαν,
 ὅσην ἂν τις ἔνεκα τῆς ἐορτῆς παρασκευάσεται, τέως
 ἂν χρησθῇ·) καὶ τοὺς στεφάνους τοὺς χρυσοῦς, οὓς
 ἐποίησάμην ἐγὼ, κόσμον τῷ χορῷ, ἐπεβούλευσεν, ὥ
 ἄνδρες Ἀθηναῖοι, διαφθεῖραι μου, νύκτωρ ἔλθων
 ἐπὶ τὴν οἰκίαν τὴν τοῦ χρυσοχόου. καὶ διέφθειρεν,
 οὐ μέντοι πάντας γε· οὐ γὰρ ἠδυνήθη. καίτοι
 τοῦτο γ' οὐδεὶς πώποτε οὐδένα φησὶν ἀκηκοῦναι τολ-
 μήσαντα, οὐδὲ ποιήσαντα ἐν τῇ πόλει. οὐκ ἀπέ-
 χρησε δὲ ἀπὸ τοῦτο, ἀλλὰ καὶ τὸν διδάσκαλον, ὃν
 ἄνδρες Ἀθηναῖοι, διέφθειρέ μου τοῦ χοροῦ. καὶ εἰ
 μὴ Τηλεφάνης, ὁ αὐλητῆς, ἀνδρῶν βέλτιστος περὶ
 ἐμὲ τότε ἐγένετο, καὶ τὸ πρῶγμα αἰσθόμενος, τὸν
 ἄνθρωπον ἀπελάσας, αὐτὸς συγκροτεῖν καὶ διδά-
 σκειν ὤετο δεῖν τὸν χορόν· οὐδ' ἂν ἠγωνισάμεθα,
 ὥ ἄνδρες Ἀθηναῖοι· ἀλλ' ἀδίδακτος ἂν εἰσῆλθεν ὁ
 χορὸς, καὶ πράγματα αἰσχίστα ἂν ἐπάθομεν. καὶ
 οὐδ' ἐνταῦθα ἔστι τῆς ὕβρεως, ἀλλὰ τοσοῦτον αὐτῷ
 περιῖν, ὥστε τὸν ἐστεφανωμένον ἄρχοντα διέφθειρε·
 τοὺς χορηγούς συνῆγεν ἐπ' ἐμὲ, βοῶν, ἀπειλῶν,
 ὁμνῶνσι παρεστηκώς τοῖς κριταῖς, τὰ παρασκήνια
 φροάττων, προσηλῶν, ἰδιώτης ὢν, τὰ δημόσια, κα-
 κά, καὶ πράγματα ἀμύθητά μοι παρέχων διετέ-
 λεσε. καὶ τούτων, ὅσα γε ἐν τῷ δήμῳ γέγονεν, ἢ
 πρὸς τοῖς κριταῖς ἐν τῷ θεάτρῳ, ὑμεῖς ἐστέ μοι
 μάρτυρες πάντες, ὥ ἄνδρες δικασταί. καίτοι τῶν λό-
 γων τούτους χρηὴ δικαιωτάτους καὶ πιστοτάτους ἡγεῖ-
 σθαι, οὓς ἂν οἱ καθήμενοι τῷ λόγοντι μαρτυρῶσιν

ἀληθεῖς εἶναι. προδιαφθείρους τοίνυν τοὺς κριτὰς
 τῷ ἁγῶνι τῶν ἀνδρῶν, δύο ταῦτα ὥσπερ ἐκ κεφαλῆαι
 ἐφ' ἅπασιν τοῖς ἑαυτῶν νεοανιευμένοις ἐπέθηκεν.
 ἐμοῦ μὲν ὕβρισεν εἰς τὸ σῶμα, τῇ φυλῇ δὲ κρατούσῃ
 τὸν ἁγῶνα, αἰτιώτατος τοῦ μὴ νικῆσαι κατέστη. τὰ
 μὲν οὖν εἰς ἐμὲ καὶ τοὺς φυλέτας ἡσεληγημένα, καὶ τὰ
 περὶ τὴν ἐορτὴν ἀδικήματα τούτῳ πεπραγμένα, ἐφ'
 οἷς αὐτὸν προὔβαλόμην, ταῦτ' ἔστιν, ὧς ἄνδρες ἀθη-
 ναῖοι, καὶ πολλὰ ἕτερα· ὧν ὅσα ἂν οἷός τε ὧς, διεξ-
 εἰμι πρὸς ὑμᾶς αὐτίκα δὴ μάλα. ἔχω δὲ λέγειν καὶ
 πονηρίας ἑτέρας αὐτοῦ παμπληθεῖς, καὶ ὕβρεις εἰς
 πολλοὺς ὑμῶν, καὶ τολμήματα τοῦ μαρτοῦ τούτου
 πολλὰ καὶ δεινὰ· ἐφ' οἷς τῶν πεπονθότων οἱ μὲν, ὧς
 ἄνδρες δικασταί, καταδείσαντες τοῦτον, καὶ τὸ τού-
 του θρόσος, καὶ τοὺς περὶ αὐτὸν ἑταίρους, καὶ πλοῦ-
 τον, καὶ ὕβριν, καὶ τὰλλα, ὅσα δὴ πρόσσεσι τούτῳ,
 ἡσυχίαν ἔσχον· οἱ δ' ἐπιχειρήσαντες δίκην λαμβά-
 νειν, οὐκ ἠδυνήθησαν· εἰσὶ δ' οἱ καὶ διελύσαντο,
 ἴσως λυσιτελεῖν αὐτοῖς ἡγούμενοι. τὴν μὲν οὖν ὑπὲρ
 αὐτῶν δίκην ἔχουσιν οἱ γε πεισθέντες· τῆς δ' ὑπὲρ
 τῶν νόμων, οὓς παραβάς οὗτος, καὶ κείνους ἡδίκηει
 τότε, καὶ νῦν ἐμὲ, καὶ πάντας τοὺς ἄλλους, ὑμεῖς
 ἐστε κληρονόμοι. πάντων οὖν τούτων ἀθρόων ἐν
 τίμημα ποιήσασθε, ὅ, τι ἂν δίκαιον ἡγῆσθε. ἐξε-
 λέγω δὲ, πρῶτον μὲν, ὅσα αὐτὸς ὕβρισθη· ἔπειθ',
 ὅσα ὑμεῖς ἡδίκησθε· μετὰ ταῦτα δὲ καὶ τὸν ἄλ-
 λον, ὧς ἄνδρες ἀθηναῖοι, βίον αὐτοῦ πάντα ἐξετάσω,
 καὶ δείξω πολλῶν θανάτων, οὐχ ἑνὸς, ὅντα ἄξιον.

λέγε μοι τὴν τοῦ χρυσοχόου πρώτην λαβὼν μαρτυρίαν.

Μαρτυρία.

Παμμένης Παμμένους ἑπαρχος, ἔχω χρυσοχοεῖον ἐν τῇ ἔγορᾳ, ἐν ᾗ καὶ καταγίγνομαι καὶ ἐργάζομαι τὴν χρυσοχοϊκὴν τέχνην. ἐκδόντος δὲ μοι Δημοσθένους, ᾧ μαρτυρῶ, στέφανον χρυσοῦν, ὥστε κατασκευάσαι, καὶ ἱμάτιον διάχρυσον ποιῆσαι, ὅπως πομπεύσῃ ἐν αὐτοῖς τὴν τοῦ Διονύσου πομπήν, καὶ ἐμοῦ συντελέσαντος αὐτὰ, καὶ ἔχοντος παρ' ἐμαυτῷ ἔτοιμα, εἰσπηδήσας πρὸς με νύκτωρ Μειδίας ὁ κρινόμενος ὑπὸ Δημοσθένους, ἔχων μεθ' ἑαυτοῦ καὶ ἄλλους, ἐπεχείρησε διαφθεῖρειν τὸν στέφανον, καὶ τὸ ἱμάτιον, καὶ τινα μὲν αὐτῶν ἐλυμήνατο, οὐ μέντοι πάντα γε ἐδυνήθη, διὰ τὸ ἐπιφανέντα με κωλύσαι. Πολλὰ μὲν τοίνυν, ὧ ἄνδρες Ἀθηναῖοι, καὶ περὶ τῶν τοῦς ἄλλους ἠδίκηκεν, ἔχω λέγειν, ὥσπερ εἶπον ἐν ἀρχῇ τοῦ λόγου, καὶ συνείλοχα ὕβρεις αὐτοῦ καὶ πονηρίας τοσαύτας, ὅσας ἀκούσεσθε αὐτίκα δὴ μάλα. ἦν δ' ἡ συλλογὴ ῥαδία· αὐτοὶ γὰρ οἱ πεπονθότες προσήεσάν μοι. βούλομαι δὲ πρὸ τούτων εἰπεῖν, οἷς ἐπιχειρήσειν αὐτὸν ἀκήκοα ἐξαπατᾶν ὑμᾶς· τοὺς γὰρ ὑπὲρ τούτων λόγους, ἐμοὶ μὲν ἀναγκαιοτάτους προειπεῖν ἡγοῦμαι, ὑμῖν δὲ χρησιμωτάτους ἀκούσαι. διὰ τί; ὅτι τοῦ δικαίαν καὶ εὖορκον θίσθαι τὴν ψῆφον ὁ κωλύσας ἐξαπατηθῆναι λόγος ὑμᾶς, οὗτος αἴτιος ἔσται. πολὺ δὴ μάλιστα πάντων τούτῳ τῷ λόγῳ προσέχειν ὑμᾶς δεῖ, καὶ μνημονεῦσαι τούτου,

καὶ πρὸς ἕκαστον ἀπαντῶν, ὅταν οὗτος λέγῃ. ἔστ' δὲ πρῶτον μὲν ἐκεῖνο οὐκ ἄδηλος ἐρῶν, ἐξ ὧν ἰδίᾳ πρὸς τινὰς αὐτὸς διεξιὼν ἀπηγγέλλειτό μοι, ὡς, εἰ περ ἄληθῶς ἐπεπόνθειν ταῦτα, ἃ λέγω, δίκας ἰδίας μοι προσῆκεν αὐτῷ λαχεῖν. τῶν μὲν ἱματίων καὶ τῶν χρυσῶν στεφανίων τῆς διαφθορᾶς, καὶ τῆς περὶ τὸν χορὸν ἀπάσης ἐπηρείας, βλάβης. ὧν ὃ' εἰς τὸ σῶμα ὑβρίσθαι φημι, ὑβρεως. οὐ μὰ δὲ οὐχὶ δημοσίᾳ κρίνειν αὐτόν, καὶ τίμημα ἐπάγειν, ὃ, τι χρὴ παθεῖν, ἢ ἀποτίσαι. ἐγὼ δὲ, ἐν μὲν ἐκεῖνο εὖ οἶδα, καὶ ὑμᾶς δὲ εἰδέναι χρὴ, ὅτι εἰ μὴ προὔβαλλόμεν αὐτόν, ἀλλ' ἐδικαζόμεν, οὐναντίος ἂν ἦκεν εὐθὺς μοι λόγος, ὡς, εἴπερ ἦν τι τούτων ἄληθές, προβάλλεσθαι με ἔδει, καὶ παρ' αὐτὰ τὰδικήματα τὴν τιμωρίαν ποιεῖσθαι. ὃ τε γὰρ χορὸς ἦν τῆς πόλεως, ἢ τε ἐσθῆς τῆς ἐορτῆς ἕνεκα πᾶσα παρεσκεύαστο. ἐγὼ τε, ὃ πεπονθὼς ταῦτα, χορηγὸς ἦν. τίς ἂν οὖν ἑτέρῳ μᾶλλον εἴλετο τιμωρίαν, ἢ τὴν ἐκ τοῦ νόμου κατὰ τῶν περὶ τὴν ἐορτὴν ἀδικούντων οὔσαν; ταῦτ' εὖ οἶδ' ὅτι πάντ' ἂν ἔλεγεν οὗτος τότε. φεύγοντος μὲν γάρ, οἶμαι, καὶ ἡδίκηκός τις ἐστὶ, τὸ τὸν παρόντα τρόπον τοῦ δοῦναι δίκην διακρουόμενον, τὸν οὐκ ὄνθ' ὡς ἔδει γενέσθαι λέγειν. δικαστῶν δέ γε σωφρόνων, τούτοις τε μὴ προσέχειν, καὶ, ὃν ἂν λάβωσιν ἀσελγείνοντα, κολάζειν. μὴ δὴ τοῦτο λέγειν αὐτόν ἔατε, ὅτι καὶ δίκας ἰδίας δίδωσιν ὃ νόμος μοι, καὶ γραφὴν ὑβρεως. δίδωσι γάρ. ἀλλ', ὡς οὐ πεποίηκεν, ἢ κατηγόρηκα, ἢ, πεποιηκώς, οὐ περὶ

τὴν ἐορτὴν ἀδικεῖ, τοῦτο δεικνύτω, τοῦτο γὰρ αὐ-
 τὸν ἐγὼ προὔβαλόμην, καὶ περὶ τούτου τὴν ψῆφον
 οἴσετε νῦν ὑμεῖς. εἰ δ' ἐγὼ τὴν ἐπὶ τῶν ἰδίων δι-
 κῶν πλεονεξίαν ἀφείς, τῇ πόλει παραχωρῶ τῆς τιμω-
 ρίας, καὶ τοῦτον εἰλόμην τὸν ἀγῶνα, ἀφ' οὗ μηδὲν
 ἐστι λῆμμα λαβεῖν ἐμοὶ, χάριν, οὐ βλάβην δήπου,
 τοῦτ' ἂν εἰκότως ἐνέγκαι μοι παρ' ὑμῶν. οἶδα τοί-
 νυν, ὅτι καὶ τούτῳ πολλὰ χρήσεται τῷ λόγῳ· μὴ με
 Δημοσθένης παραδῶτε, μηδὲ διὰ Δημοσθένην με
 ἀνέλητε. ὅτι τούτῳ πολεμῶ, διὰ τοῦτό με ἀναιρή-
 σετε; τὰ τοιαῦτα πολλάκις οἶδ' ὅτι φθέγγεται,
 βουλόμενος φθόρον τινὰ ἐμοὶ διὰ τούτων τῶν λό-
 γων συνάγειν. ἔχει δ' οὐχ οὕτω ταῦτα, οὐδ' ἐγγύς.
 οὐδένα γὰρ τῶν ἀδικούντων ὑμεῖς οὐδενὶ τῶν κατη-
 γόρων ἐκδίδετε· οὐδὲ γὰρ, ἐπειδὰν ἀδικηθῇ τις, ὥς
 ἂν ἕκαστος ὑμᾶς ὁ παθὼν πείσῃ, πειεῖσθε τὴν τι-
 μωρίαν, ἀλλὰ τὸναντίον, νόμους ἔθεσθε πρὸ τῶν
 ἀδικημάτων ἐπ' ἀδήλοις μὲν τοῖς ἀδικήσουσιν, ἀδή-
 λοις δὲ τοῖς ἀδικηθησομένοις. οὗτοι δὲ τί ποιοῦσιν
 οἱ νόμοι; πᾶσιν ὑπισχνοῦνται τοῖς ἐν τῇ πόλει δι-
 κην, ἂν ἀδικηθῇ τις, ἔσεσθαι δι' αὐτῶν λαβεῖν.
 ὅταν τοίνυν τῶν παραβαινόντων τινὰ τοὺς νόμους
 κολάζετε, οὐχὶ τοῖς κατηγόροις τοῦτον ἐκδίδετε, ἀλ-
 λά τοὺς νόμους ὑμῖν αὐτοῖς βεβαιοῦτε. ἀλλὰ μὴν,
 πρὸς γε τὸ τοιοῦτον, ὅτι Δημοσθένης, φησὶν, ὕβρι-
 σται, δίκαιος καὶ κοινὸς καὶ ὑπὲρ ἀπάντων ἔσθ' ὁ
 λόγος. οὐ γὰρ εἰς Δημοσθένην ὄντα με ἡσέλγαινα
 μόνον ταύτην τὴν ἡμέραν, ἀλλὰ καὶ εἰς χορηγὸν ὑμέ-

τερον· τοῦτο δ' ὅσον δύναται, γνοιήτ' ἂν ἐκ τῶνδε.
 ἴστε δήπου τοῦθ', ὅτι τῶν Θεσμοθετῶν τούτων οὐ-
 δενὶ Θεσμοθέτης ἔστ' ὄνομα, ἀλλ' ὀτιδὴποτε ἐκά-
 στω. ἂν μὲν τοίνυν ἰδιώτην ὄντα τινὰ αὐτῶν ὑβρί-
 σῃ τις, ἢ κακῶς εἴπῃ, γραφὴν ὑβρεως καὶ δίκην
 κακηγορίας ἰδίαν φεύζεται. εἰ δὲ Θεσμοθέτην,
 ἄτιμος ἔσται καθάπαξ. διὰ τί; ὅτι τοὺς νόμους
 ἤδη ὁ τοῦτο ποιῶν προσυβρίζει, καὶ τὸν ὑμέτερον
 κοινὸν στέφανον, καὶ τὸ τῆς πόλεως ὄνομα· ὁ γὰρ
 Θεσμοθέτης οὐδενὸς ἀνθρώπων ἔστ' ὄνομα, ἀλλὰ
 τῆς πόλεως. καὶ πάλιν γε τὸν ἄρχοντα, ταῦτό τοῦ-
 το, εἰ μὲν ἐστεφανωμένον πατάξῃ τις, ἢ κακῶς
 εἴπῃ, ἄτιμος· εἰ δὲ ἰδιώτην, ἰδία ὑπόδικος. καὶ
 οὐ μόνον περὶ τούτων οὕτω ταῦτ' ἔχει, ἀλλὰ καὶ
 περὶ πάντων, οἷς ἂν ἡ πόλις τινὰ ἄδειαν, ἢ στε-
 φανηφορίαν, ἢ τινὰ τιμὴν δῶ. οὕτω τοίνυν καὶ ἐμὲ
 εἰ μὲν ἐν ἄλλαις τισὶν ἡμέραις ἠδίκησέ τι τούτων
 Μειδίας ἰδιώτην ὄντα, ἰδία καὶ δίκην προσῆκεν αὐ-
 τῷ διδόναι· εἰ δὲ χορηγὸν ὄντα ὑμέτερον, ἱερομη-
 νίας οὔσης, πάνθ', ὅσα ἠδίκησεν, ὑβρίσας φαίνεται,
 δημοσίας ὀργῆς καὶ τιμωρίας δίκαιός ἐστι τυγχάνειν.
 ἅμα γὰρ τῷ Δημοσθένει καὶ ὁ χορηγὸς ὑβρίζετο.
 τοῦτο δ' ἐστὶ τῆς πόλεως ὄνομα. καίτοι ταύταις
 ταῖς ἡμέραις, αἷς οὐκ ἔωσιν οἱ νόμοι. χρὴ δὲ, ὅταν
 μὲν τίθησθε τοὺς νόμους, ὅποιοι τινὲς εἰσι σκοπεῖν·
 ἐπειδὴν δὲ θῆσθε, φυλάττειν καὶ χρῆσθαι· καὶ γὰρ
 εὖορκα ταῦθ' ὑμῖν ἐστι, καὶ ἄλλως δίκαια. ἦν δ'
 τῆς βλάβης ὑμῖν νόμος πάλα, ἦν δὲ τῆς αἰκίας, ἦν

δ τῆς ὑβρεως. εἰ τοίνυν ἀπέχρη τοὺς τοῖς διονυσίοις
 τι ποιοῦντας τούτων κατὰ τοὺς νόμους δί-
 κην δίδοναι, οὐδέν ἄν ὑμῖν προσέδει τοῦδε τοῦ νό-
 μου. ἀλλ' οὐκ ἀπέχρη. σημεῖον δέ. ἔθεσθε ἱε-
 ρὸν νόμον αὐτῷ τῷ θεῷ περὶ τῆς ἱερομηνίας. εἴ τις
 οὖν κἀκείνοις τοῖς προὔπαρχουσιν νόμοις, καὶ τούτῳ
 τῷ μετ' ἐκείνους τεθέντι, καὶ πᾶσι τοῖς λοιποῖς ἔστ'
 ἔνοχος, ὃ τοιοῦτος πύτερα μὴ δῶ διὰ τοῦτο δίκην,
 ἢ μείζω δοίῃ δικαίως; ἐγὼ μὲν οἶμαι μείζω. ἀπ-
 ἠγγειλε τοίνυν τίς μοι περιϋόντα αὐτὸν συλλέγειν
 καὶ πυνθάνεσθαι, τίσι πώποτε συμβέβηκεν ὑβρι-
 σθῆναι· καὶ λέγειν τούτους, καὶ διηγῆσθαι πρὸς
 ὑμᾶς μέλλειν. οἷον, ὃ ἄνδρες Ἀθηναῖοι, τὸν πρόε-
 δρον, ὃν ποτέ φασιν ἐν ὑμῖν ὑπὸ Πολυζήλου πληγῆ-
 ναι, καὶ τὸν Θεσμοθέτην, ὃς ἔναγχος ἐπλήγη τὴν
 αὐλητριίδα ἀφαιρούμενος, καὶ τοιοῦτους τινάς· ὃς
 ἐὰν πολλοὺς ἑτέρους πολλὰ καὶ δεινὰ πεπονθότας
 ἐπιδείξῃ, ἥτιον ὑμᾶς ἐφ' οἷς ἐγὼ πέπονθα ὀργιου-
 μένους. ἐμοὶ δ' αὖ τοῦναντίον, ὃ ἄνδρες Ἀθηναῖοι,
 δοκεῖτε ποιεῖν ἄν εἰκότως, εἴπερ [ὑπὲρ] τοῦ κοινῇ
 βελτίστου δεῖ μέλειν ὑμῖν. τίς γὰρ οὐκ οἶδεν ὑμῶν,
 τοῦ μὲν πολλὰ τοιαῦτα γίνεσθαι τὸ μὴ κολάζεσθαι
 τοὺς ἑξαμαρτάνοντας αἴτιον ὃν, τοῦ δὲ μηδένα ὑβρί-
 ζειν τὸ λοιπὸν, τὸ δίκην τὸν αἰὲλ ληφθέντα, ἣν προσ-
 ἤκει, δίδοναι, μόνον αἴτιον ἄν γενόμενον; εἰ μὲν
 τοίνυν ἀποτρέψαι συμφέρει τοὺς ἄλλους, τοῦτον καὶ
 δι' ἐκεῖνα κολαστέον· καὶ μᾶλλον γε, ὅσῳ περ ἂν ᾗ
 πλείω καὶ μείζω. εἰ δὲ παροξύναι, καὶ τοῦτον καὶ

πάντας τοὺς ἄλλους ἐατέον. ἔτι τοίνυν, οὐδ' ὁμοίαν οὖσαν τούτῳ κῆκείνοις συγγνώμην εὐρήσομεν. πρῶτον μὲν γὰρ ὁ τὸν Θεσμοθέτην πατάξας τρεῖς εἶχε προφάσεις, μέθην, ἔρωτα, ἄγνοιαν, διὰ τὸ σκότους καὶ νυκτὸς τὸ πρᾶγμα γεγενῆσθαι. ἔπειθ' ὁ Πολυζήλος ἐκεῖνος, ὀργῇ καὶ τρόπου πρόπετεια, φθᾶσας τὸν λογισμὸν, ἁμαρτῶν ἔπαισεν. οὐ γὰρ ἐχθρὸς γε ὑπῆρχεν ὢν, οὐδ' ἐφ' ὕβρει τοῦτ' ἐποίησεν. ἀλλ' οὐ Μειδίᾳ τούτων οὐδὲν ἔστιν εἰπεῖν. καὶ γὰρ ἐχθρὸς ἦν, καὶ μεθ' ἡμέραν εἰδὼς ὕβριζε· καὶ οὐκ ἐπὶ τούτου μόνον, ἀλλ' ἐπὶ πάντων φαίνεται προσηρημένος με ὑβρίζειν. καὶ μὴν, οὐδὲ τῶν πεπραγμένων ἐμοὶ καὶ τούτοις οὐδὲν ὅμοιον ὄρω. πρῶτον μὲν γὰρ ὁ Θεσμοθέτης, οὐχ ὑπὲρ ὑμῶν, οὐδὲ τῶν νόμων φροντίσας, οὐδ' ἀγανακτήσας φανήσεται, ἀλλ' ἰδίᾳ, πεισθεῖς, ὁπόσω δήποτε, ἀργυρίῳ, καθυφείς τὸν ἀγῶνα. ἔπειθ' ὁ πληγείς ἐκεῖνος ὑπὸ τοῦ Πολυζήλου, ταῦτό τοῦτο, ἰδίᾳ διαλυσάμενος, ἐρῶσθαι πολλὰ τοῖς νόμοις εἰπὼν, καὶ ὑμῖν, οὐδ' εἰσήγαγε τὸν Πολυζήλον. εἰ μὲν τοίνυν ἐκείνων κατηγορεῖν βούλεται τις ἐν τῷ παρόντι, δεῖ λέγειν ταῦτα. εἰ δ' ὑπὲρ ὧν ἐγὼ τούτου κατηγορήκα, ἀπολογεῖσθαι, πάντα μᾶλλον, ἢ ταῦτα λεκτέον. πᾶν γὰρ τοῦναντίον ἐκείνοις, αὐτὸς μὲν οὔτε λαβὼν οὐδὲν, οὔτ' ἐπιχειρήσας λαβεῖν φανήσομαι, τὴν δ' ὑπὲρ τῶν νόμων, καὶ τὴν ὑπὲρ τοῦ Θεοῦ, καὶ τὴν ὑπὲρ ὑμῶν τιμωρίαν δικαίως φυλάξας, καὶ νῦν ἀποδεδωκὼς ὑμῖν. μὴ τοίνυν ἕατε ταῦτ' αὐτὸν λέγειν, μηδ', ἂν βιάζη-

ται, πείθεσθ' ὥς δίκαιόν τι λέγοντι. ἂν γὰρ ταῦθ' οὕτως ἐγνωσμένα δπάρχη παρ' ὑμῖν, οὐκ ἐνέσται αὐτῷ λόγος οὐδὲ εἷς. ποία γὰρ πρόσφασις, τίς ἀνθρώπινη καὶ μετρία σκῆψις φανέϊται τῶν πεπραγμένων αὐτῷ; ὀργὴ νῆ Δία. καὶ γὰρ τοῦτο τυχὸν λέξει. ἀλλ' ἂ μὲν ἂν τις ἄφνω τὸν λογισμὸν φθάσας ἐξαχθῇ πρᾶξαι, καὶ ὑβριστικῶς τοῦτο ποιήσῃ, δι' ὀργὴν γ' ἐνι φῆσαι πεποιημέναι. ἂ δ' ἂν ἐκ πολλοῦ, συνεχῶς, ἐπὶ πολλὰς ἡμέρας, παρὰ τοὺς νόμους πράττων τις φωρεῖται, οὐ μόνον δήπου [τοῦ] μὴ μετ' ὀργῆς [ἀπέχει,] ἀλλὰ καὶ βεβουλευμένος ὁ τοιοῦτος ὑβρίζων ἐστὶν ἤδη φανερός. ἀλλὰ μὴν ὀπηνίκα καὶ πεποιηκώς, ἂ κατηγορεῷ, καὶ ὑβρεῖ πεποιηκώς φαίνεται, τοὺς νόμους ἤδη δεῖ σκοπεῖν, ὧ ἄνδρες δικασταί. κατὰ γὰρ τούτους δικάσειν ὁμωμόκατε. καὶ θεωρεῖθ', ὅσῳ μείζονος ὀργῆς καὶ ζημίας ἀξιοῦσι τοὺς ἐκουσίᾳ, καὶ δι' ὑβρίν τι πλημμελοῦντας, τῶν ἄλλως πῶς ἐξαμαρτανόντων. πρῶτον μὲν τοίνυν οἱ περὶ τῆς βλάβης. οὗτοι νόμοι πάντες, ἵν' ἐκ τούτων ἄρξωμαι, ἂν μὲν ἐκὼν τις βλάβῃ, διπλοῦν· ἂν δ' ἄκων, ἀπλοῦν τὸ βλάβος κελεύουσιν ἐκτίνειν. εἰκότως. ὁ μὲν γὰρ παθὼν πανταχοῦ βοηθείας δίκαιός ἐστι τυγχάνειν. τῷ δρᾶσαντι δ' οὐκ ἴσην τὴν ὀργὴν, ἂν θ' ἐκὼν, ἂν δ' ἄκων, ἔταξεν ὁ νόμος. ἐπειθ' οἱ φονικοὶ, τοὺς μὲν ἐκ προνοίας ἀποκτινύνοντας, θανάτῳ, καὶ ἀειφυγίᾳ, καὶ δημεύσει τῶν ὑπαρχόντων, ζημιούσι, τοὺς δ' ἄκουσίως, αἰδέσεως καὶ φιλανθρωπίας πολλῆς ἡξίωσαν.

οὐ μόνον δ' ἐπὶ τούτων τοῖς ἐκ προαιρέσεως ὑβρισταῖς χαλεποὺς ὄντας ἰδεῖν ἐστι τοὺς νόμους, ἀλλὰ καὶ ἐφ' ἀπάντων. τί γὰρ δῆποτ', ἂν τις ὄφλων δίκην μὴ ἐκτίσῃ, οὐκέτ' ἐποίησεν ὁ νόμος τὴν ἐξούλης ἰδίαν, ἀλλὰ προστιμᾶν ἐπέταξε τῷ δημοσίῳ; καὶ πάλιν, τί δῆποτε, ἂν μὲν ἐκὼν παρ' ἐκόντος τις λάβῃ τάλαντον ἓν, ἢ δύο, ἢ καὶ δέκα, καὶ ταῦτ' ἀποστερήσῃ, οὐδὲν αὐτῷ πρὸς τὴν πόλιν ἐστίν; ἂν δὲ μικροῦ πάνυ τιμήματος ἄξιόν τις λάβῃ, βία δὲ τοῦτο ἀφέληται, τὸ ἴσον τῷ δημοσίῳ προστιμᾶν οἱ νόμοι κελεύουσιν, ὅσον περ' ἂν τῷ ἰδιώτῃ; διὰ τί; ὅτι πάνθ', ὅσα τις βιαζόμενος πράττει, κοινὰ ἄδικήματα, καὶ κατὰ τῶν ἔξω τοῦ πράγματος ὄντων ἡγεῖτο ὁ νομοθέτης. τὴν μὲν γὰρ ἰσχὺν, ὀλίγων, τοὺς δὲ νόμους, ἀπάντων εἶναι· καὶ τὸν μὲν πεισθέντα, ἰδίας, τὸν δὲ βιασθέντα, δημοσίας δεῖσθαι βοηθείας. διόπερ καὶ τῆς ὕβρεως αὐτῆς τὰς μὲν γραφὰς ἔδωκεν ἅπαντι τῷ βουλομένῳ, τὸ δὲ τίμημα ἐποίησεν ὅλον δημόσιον. τὴν γὰρ πόλιν ἡγεῖτο ἄδικεῖν, οὐχὶ τὸν παθόντα μόνον, τὸν ὑβρίζειν ἐπιχειροῦντα. καὶ δίκην ἱκανὴν τὴν τιμωρίαν εἶναι τῷ παθόντι, χρήματα δ' οὐ προσήκειν τῶν τοιούτων ἐφ' ἑαυτῷ λαμβάνειν. καὶ τρσαύτη γ' ἐχρήσατο ὑπερβολῇ, ὥστε, κἂν εἰς δοῦλον ὑβρίξῃ τις, ὁμοίως ἔδωκεν ὑπὲρ τούτου γραφὴν. οὐ γὰρ, ὅστις ὁ πάσχων, ὥετο δεῖν σκοπεῖν· ἀλλὰ τὸ πρᾶγμα ὁποῖόν τι τὸ γιννόμενον. ἐπειδὴ δὲ εὗρεν οὐκ ἐπιτήδειον, μήτε πρὸς δοῦλον, μήθ' ὅλως ἐξεῖναι πράτ-

τειν ἐπέταξεν. οὐ γάρ ἐστιν, οὐκ ἔστιν, ὧ ἄνδρες Ἀθηναῖοι, τῶν πάντων οὐδέν ὕβρεως ἀφορητότερον, οὐδ' ἐφ' ὅτῳ μᾶλλον ὑμῖν ὀργίζεσθαι προσήκει. ἀνάγνωνθι δ' αὐτόν μοι λαβὼν τὸν τῆς ὕβρεως νόμον. οὐδέν γάρ οἶον ἀκούειν αὐτοῦ τοῦ νόμου.

Νόμος.

Ἐάν τις ὑβρίσῃ εἰς τινα, ἢ παῖδα, ἢ γυναῖκα, ἢ ἄνδρα, τῶν ἐλευθέρων, ἢ τῶν δούλων, ἢ παρῆνομόν τι ποιήσῃ εἰς τούτων τινά, γραφέσθω πρὸς τοὺς θεσμοθέτας ὁ βουλούμενος Ἀθηναίων, οἷς ἔξεστιν. οἱ δὲ θεσμοθέται εἰσαγόντων εἰς τὴν ἡλιαίαν τριάκοντα ἡμερῶν, ἀφ' ἧς ἂν ἡ γραφή, ἐάν μὴ τι δημόσιον κωλύῃ. εἰ δὲ μὴ, ὅταν ἡ πρώτη οἴον τε. ὅτου δ' ἂν καταγνώτε, ἢ ἡλιαία τιμάτω περὶ αὐτοῦ παραχρῆμα, ὅτου ἂν δόξῃ ἄξιος εἶναι παθεῖν, ἢ ἀποτίσαι. ὅσοι δ' ἂν γράφονται γραφὰς ἰδίας κατὰ τὸν νόμον, ἐάν τις μὴ ἐπεξέλθῃ, ἢ ἐπεξιὼν μὴ μεταλάβῃ τὸ πέμπτον μέρος τῶν ψήφων, ἀποτισάτω χιλίας δραχμὰς τῷ δημοσίῳ. ἐάν δὲ ἀργυρίου τιμηθῇ τῆς ὕβρεως, δεδέσθω, ἐάν ἐλεύθερον ὑβρίσῃ, μέχρις ἂν ἐκτίσῃ. ἀκούετε, ὧ ἄνδρες Ἀθηναῖοι, τοῦ νόμου τῆς φιλάνθρωπίας, ὅς οὐδὲ τοὺς δούλους ὑβρίζεσθαι ἀξιοῖ. τί οὖν πρὸς θεῶν; εἰ τις εἰς τοὺς βαρβάρους ἐνεγκὼν τὸν νόμον τοῦτον, παρ' ὧν τὰ ἀνδράποδα εἰς τοὺς Ἕλληνας κομίζεται, ἐπαινῶν ὑμᾶς, καὶ διεξιὼν περὶ τῆς πόλεως, εἴποι πρὸς αὐτούς· ὅτι εἰσὶ τινες Ἕλληνες, ἄνθρωποι οὕτως ἡμεροὶ καὶ φιλάνθρωποι τοὺς τρόπους, ὥστε πολλὰ ὑφ' ὑμῶν

ἡδικημένοι, καὶ φύσει τῆς πρὸς ὑμᾶς ἔχθρας ἀν-
 τοῖς ὑπαρχούσης πατρικῆς, ὅμως οὐδ' ὅσων ἂν τι-
 μὴν καταθέιντες δούλους κτήσωνται, οὐδὲ τούτους
 ὑβρίζειν ἀξιοῦσιν, ἀλλὰ νόμον δημοσίῃ τὸν ταῦτα
 κωλύσονται τέθινται τουτοῖ, καὶ πολλοὺς ἤδη πε-
 ραβάντας τὸν νόμον τοῦτον ἐξημιώκασιν θανάτῳ. εἰ
 ταῦτ' ἀκούσαιεν καὶ συνέειν οἱ βάρβαροι, οὐκ ἂν
 οἴεσθε δημοσίῃ πάντας ἡμᾶς προξένους αὐτῶν ποιή-
 σασθαι; τὸν τοίνυν οὐ παρὰ τοῖς ἔλλησι μόνον εὐ-
 δοκιμοῦντι νόμον, ἀλλὰ καὶ παρὰ τοῖς βαρβάροις
 εὖ δόξαντ' ἂν ἔχειν, σκοπεῖσθ' ὁ παραβῆς, ἥντινα
 δοὺς δίκην, ἀξίαν ἔσται δεδωκώς. εἰ μὲν τοίνυν, ὧ
 ἄνδρες Ἀθηναῖοι, μὴ χορηγὸς ὢν ταῦτ' ἐπεπόνθειν
 ὑπὸ Μειδίου, ὕβριν ἂν τις κατέγνω μόνον τῶν πε-
 πραγμένων αὐτῷ. νῦν δέ μοι δοκεῖ, καὶν ἀσέβειαν
 εἰ καταγινώσκω [τις,] τὰ προσήκοντα ποιεῖν. ὥστε
 γὰρ δήπου τοῦθ', ὅτι τοὺς χοροὺς ὑμεῖς ἅπαντας
 τούτους, καὶ ὕμνους τῇ θεῷ ποιεῖσθε, οὐ μόνον
 κατὰ τοὺς νόμους τοὺς περὶ τῶν διονυσίων, ἀλλὰ
 καὶ κατὰ τὰς μαντείας, ἐν αἷς ἀπάσαις ἀνηρημένον
 εὐρήσετε τῇ πόλει, ὁμοίως ἐκ Δελφῶν καὶ ἐκ Δωδῶ-
 νης, χοροὺς ἰστάναι κατὰ τὰ πάτρια, καὶ κνισσᾶν
 ἀγυιάς, καὶ στεφανηφορεῖν. ἀνάγνωθι δέ μοι λα-
 βὼν αὐτὰς τὰς μαντείας.

Μαντεῖαι.

Αὐδῶ Ἐρεχθείδεσσιν, ὅσοι Πανδίωνος ἄστυ
 Ναίετε, καὶ πατρίοισι νόμοις ἰδύνεσθ' ἑορτάς,
 Μεμνησθαι Βάκχοιο, καὶ εὐρυχόρους κατ' ἀγυιάς

Ἰστάναι ὠραίων Βρομίῳ χάριν ἄμμιγα πάντας,
 Καὶ κνισσῆν βῶμοισι κάρη στεφάνοις πυκάσαντας.
 Περὶ ὑγείας θύειν καὶ εὐχεσθαι Διὶ ὑπάτω, Ἡρα-
 κλεῖ, Ἀπόλλωνι προστατηρίῳ· περὶ τύχας ἀγαθῆς,
 Ἀπόλλωνι ἀγνιῇ, Λατοῖ, Ἀρτέμίδι, καὶ κατ' ἀγνιάς
 κρατῆρας ἱστάμεν καὶ χοροὺς, καὶ στεφανηφορεῖν,
 κατὰ τὰ πάτρια, θεοῖς Ὀλυμπίοις πάντεσσι καὶ πά-
 σαις ἰδίας δεξιᾶς καὶ ἀριστερᾶς ἀνίσχοντες, καὶ
 μνασιδωρεῖν.

[Ἑτέρα.]

Ἐκ Δωδώνης μαντεύεται. τῷ δήμῳ τῶν ἀθηναίων
 ὁ τοῦ Διὸς σημαίνει. ὅτι τὰς ὥρας παρηνέγκατε τῆς
 θυσίας καὶ τῆς θεωρίας, αἵρετοὺς πέμπειν κελεύει
 θεωροὺς ἐννέα, καὶ τοὺτους διὰ ταχέων τῷ Διὶ [τῷ
 δωδωναίῳ] ἀποτροεῖς βούς, καὶ πρὸς ἐκάστῃ δύο βοή-
 σεις. τῇ δὲ Διώνῃ βούν καὶ ἄλλα ἱερεῖα, καὶ τρά-
 πεζαν χαλκῆν. καὶ πρὸς, τὸ ἀνύθημα, ὃ ἀνέθηκεν
 ὁ δῆμος ὁ ἀθηναίων.

Ἑτέρα.

Ὁ τοῦ Διὸς σήμαιν' ἐν Δωδώνῃ. Διονύσῳ δη-
 μοτελεῖ ἱερεῖον τέλειον, καὶ κρατῆρα κεράσαι, καὶ
 χοροὺς ἱστάναι. Ἀπόλλωνι ἀποτροπαίῳ βούν θῦσαι,
 καὶ στεφανηφορεῖν ἐλευθέρους καὶ δούλους, καὶ ἐλε-
 νύειν μίαν ἡμέραν. Διὶ κτησίῳ βούν λευκόν. Εἰσὶν,
 ὧ ἄνδρες ἀθηναῖοι, καὶ αὗται καὶ ἄλλαι πολλαὶ
 μαντεῖαι τῇ πόλει καλὰ καὶ ἀγαθὰί. τί οὖν ἐκ τούτων
 ὑμᾶς ἐνθυμεῖσθαι δεῖ; ὅτι τὰς μὲν ἄλλας θυσίας
 τοῖς ἐφ' ἐκάστης μαντείας προφαινομένοις θεοῖς προ-

τάττουσι θύειν, ἰστιάται δὲ χοροὺς, καὶ στεφανοφορεῖν κατὰ τὰ πατρια πρὸς ἀπάσαις αἰεὶ ταῖς ἀφικνουμέναις μαντεῖαις προσαναιρουῦσιν ὑμῖν. οἱ τοίνυν χοροὶ πάντες οἱ γιγνόμενοι καὶ οἱ χορηγοὶ, δῆλον ὅτι τὰς μὲν ἡμέρας ἐκείνας, ἃς συνερχόμεθα ἐπὶ τὸν ἄγωνα κατὰ τὰς μαντείας ταύτας, περὶ αὐτῶν στεφανοῦμεθα, ὁμοίως ὃ, τε μέλλων νικᾶν, καὶ ὁ πάντων ὑστάτος γενήσεσθαι. τὴν δὲ τῶν ἐπινικίων, ὑπὲρ αὐτοῦ τότ' ἤδη στεφανοῦται ὁ νικῶν. τὸν οὖν εἰς τινα τούτων τῶν χορευτῶν, ἢ τῶν χορηγῶν ὑβρίζοντα ἐπ' ἔχθρα, καὶ ταῦτ' ἐν αὐτῷ τῷ ἁγῶνι καὶ ἐν τῷ τοῦ θεοῦ ἱερῷ, τοῦτον ἄλλο τι, πλὴν ἀσεβεῖν, φήσομεν; καὶ μὴν ἴστε γε τοῦθ', ὅτι, βουλόμενοι μηδένα ἀγωνίζεσθαι ξένον, οὐκ ἐδώκατε ἀπλῶς τῶν χορηγῶν οὐδενί, προσκαλέσαντι τοὺς χορευτὰς σκοπεῖν, ἀλλ' ἐὰν μὲν καλέσῃ, πεντήκοντα δραχμας, ἐὰν δὲ καθίζεσθαι κελεύσῃ, χιλίας ἀποτίνειν ἐτάξατε. τίνος ἔνεκα; ὅπως μὴ τὸν ἐστεφανωμένον καὶ λειτουργοῦντα τῷ θεῷ ταύτην τὴν ἡμέραν καλῇ, μηδ' ἐπηρεάζῃ, μηδ' ὑβρίξῃ μηδεὶς ἐξοπύτηδες. εἴτα τὸν μὲν χορευτὴν οὐδ' ὁ προσκαλέσας κατὰ τὸν νόμον ἀξήμιος ἔσται. τὸν δὲ χορηγὸν αὐτὸν οὐδ' ὁ συγκόψας παρὰ πάντας τοὺς νόμους οὕτω φανερώς, οὐ δώσει δίκην; ἀλλὰ μὴν, οὐδέν ἐστ' ὄφελος καλῶς καὶ φιλανθρωπῶς τοὺς νόμους ὑπὲρ τῶν πολλῶν κεῖσθαι, εἰ τοῖς ἀπειθοῦσι καὶ διαζομένοις αὐτοὺς ἢ παρ' ὑμῶν ὀργή, τῶν αἰεὶ κυρίων, μὴ γενήσεται. φέρε δὴ πρὸς θεῶν κἀκείνο

σκέψασθε· παραιτήσομαι δ' ὑμῶς μηδὲν ἀχθεσθῆ-
 ναί μοι, ἐὰν ἐπὶ συμφοραῖς τινῶν γεγονότων ὀνομα-
 στὶ μνησθῶ. οὐ γὰρ ὀνειδίσαι μὲ τοὺς θεοὺς οὐδενὶ
 δυσχερὲς οὐδὲν βουλόμενος τοῦτο ποιήσω, ἀλλὰ δεῖ-
 ξαι τὸ βιάζεσθαι καὶ τὸ ὑβρίζειν καὶ τὰ τοιαῦτα
 ποιεῖν, ὥς ἅπαντες ὑμεῖς οἱ ἄλλοι φεύγετε. Σαν-
 νίων ἐστὶ δῆπου τις ὁ τοὺς τραγικοὺς χοροὺς διδά-
 σκων. οὗτος ἀστρατείας ἐύλω. καὶ κέχρηται συμφο-
 ρᾷ. τοῦτον μετὰ τὴν ἀτυχίαν ταύτην ἐμυσθώσατό
 τις φιλονεικῶν χορηγὸς τραγωδῶν, οἶμαι, Θεοσδο-
 τίδης. τὸ μὲν οὖν πρῶτον, ἡγανάκτουν οἱ ἀντιχο-
 ρηγοὶ, καὶ κοιλύσειν ἔφασαν. ὥς δ' ἐπληρώθη τὸ
 θέατρον, καὶ τὸν ὄχλον συνειλεγμένον εἶδον ἐπὶ τὸν
 ἄγωνα, ὤκνησαν, εἴασαν, οὐδεὶς ἤφατο. ἀλλὰ το-
 σοῦτον τῆς εὐσεβείας ἐν ἐκάστῳ τις ἂν ὑμῶν ἴδοι τὸ
 συγκεχωρηκός, ὥστε πάντα τὸν μετὰ ταῦτα χρόνον
 διδάσκει τοὺς χοροὺς, καὶ οὐδὲ τῶν ἰδίων ἐχθρῶν
 οὐδεὶς κοιλύει. τοσοῦτ' ἀπέχει τῶν χορηγῶν τις ἄφα-
 σθαι. ἄλλος ἐστὶν Ἀριστείδης οἰνηΐδος φυλῆς, ἡτυ-
 χηκῶς τι καὶ οὗτος τοιοῦτον. ὅς νῦν μὲν καὶ γέρων
 ἐστὶν ἤδη, καὶ ἴσως ἤττων χορευτής. ἦν δὲ ποθ'
 ἡγεμὼν, τῆς φυλῆς κορυφαῖος. ἵστε δῆπου τοῦθ',
 ὅτι τὸν ἡγεμόνα ἂν ἀφέληται τις, οἴχεται ὁ λοιπὸς
 χορός. ἀλλ' ὅμως πολλῶν χορηγῶν φιλονεικησάντων,
 οὐδεὶς πώποτε τοῦτ' εἶδε τὸ πλεονέκτημα, οὐδ'
 ἐτόλμησε τοῦτον ἐξαγαγεῖν, οὐδὲ κωλύσαι. διὰ γὰρ
 τὸ δεῖν αὐτὸν ἐπιλαβόμενον τῇ χειρὶ, τοῦτο ποιῆ-
 σαι, καὶ μὴ προσκαλέσασθαι πρὸς τὸν ἄρχοντα ἐξεῖ-

ναι, ὥσπερ ἂν εἰ ξένον τις ἐξαγαγεῖν ἤθούλετο,
 ἅπας τις ὥκνει τῆς ἀσελγείας ταύτης αὐτόχειρ ὀφθῆ-
 ναι γενόμενος. οὐκ οὖν δεινόν, ὥ ἄνδρες δικασταί,
 καὶ σκέτλιον, τῶν μὲν νικῶν ἂν [ταυτὸν] παρὰ τοῦτ'
 οἰομένων χορηγῶν, τῶν ἀνηλωκότων πολλάκις πάντα
 τὰ ὄντα εἰς τὰς λειτουργίας, μηδὲνα τολμῆσαι πώ-
 ποτε, μηδ' ὧν οἱ νόμοι διδόναι, ἄψασθαι, ἀλλ'
 οὔτως εὐλαβοῦς, οὔτως εὐσεβοῦς, οὔτω μετρώς δια-
 κίεσθαι, ὥστε ἀναλίσκοντας, ἀγωνιῶντας, ὅμως
 ἀπέχεσθαι, καὶ προορῶσθαι τὰς ὑμετέρας βουλή-
 σεις, καὶ τὴν περὶ τὴν ἐορτὴν σπουδὴν. Μειδίαν
 δὲ, ἰδιώτην ὄντα, μηδὲν ἀνηλωκότα, ὅτι τῷ προσ-
 ἔκρουσε, καὶ ἐχθρὸς ὑπῆρχε, τοῦτον ἀναλίσκοντα,
 χορηγοῦντα, ἐπίτιμον ὄντα, προπηλακίζειν καὶ τύ-
 πτειν, καὶ μήτε τῆς ἐορτῆς, μήτε τῶν νόμων, μήτε
 τί ὑμεῖς ἐρεῖτε, μήτε τοῦ θεοῦ φροντίζειν. πολλῶν
 τοίνυν, ὧ ἄνδρες ἀθηναῖοι, γεγενημένων ἐχθρῶν
 ἀλλήλοις, οὐ μόνον ἐξ ἰδίων, ἀλλὰ καὶ ἐκ κοινῶν
 πραγμάτων, οὐδεὶς πώποτε εἰς τοσοῦτ' ἀναιδείας
 ἀφίκετο, ὥστε τοιοῦτόν τι τολμῆσαι ποιεῖν. καίτοι
 φασὶν Ἰφικράτην ποτὲ ἐκεῖνον Διοκλεῖ τῷ πιτθεῖ
 τὰ μάλιστα ἐλθεῖν εἰς ἐχθραν. καὶ ἔτι πρὸς τούτῳ
 συμβῆναι Τισίαν, τὸν Ἰφικράτους ἀδελφόν, ἀντι-
 χορηγῆσαι τῷ Διοκλεῖ. ἀλλ' ὅμως πολλοὺς μὲν ἔχων
 φίλους Ἰφικράτης, πολλὰ δὲ χρήματα κεκτημένος,
 φρονῶν δ' ἐφ' ἑαυτῷ τηλικούτον, ἥλικον εἰκὸς αἰ-
 δρα καὶ δόξης καὶ τιμῶν τετυχηκότα, ὧν ἐκεῖνος
 ῥέζετο παρ' ἑμῶν, οὐκ ἐβιάδιζεν ἐπὶ τὰς τῶν χρόν

σοχῶν οἰκίας νύκτωρ, οὐδὲ κατερόηγνε τὰ παρα-
 σκευαζόμενα ἱμάτια εἰς τὴν ἐορτήν· οὐδὲ διέφθειρε
 διδάσκαλον, οὐδὲ χορὸν μανθάνειν ἐκώλυεν, οὐδὲ
 τῶν ἄλλων οὐδέν, ὧν οὗτος διεπράττετο, ἐποiei·
 ἀλλὰ τοῖς νόμοις καὶ τῇ τῶν ἄλλων βουλήσει συγ-
 χωρῶν, ἡνείχετο καὶ νικῶντα καὶ στεφανούμενον
 τὸν ἐχθρὸν ὄρων, εἰκότως. ἐν ἣ γὰρ αὐτὸς εὐ-
 δαίμων ᾗδει γεγωνὶς πολιτεία, ταύτῃ συγχωρεῖν τὰ
 τοιαῦτα ἥξιον. πάλιν φιλόστριμτον ἅπαντες ἴσμεν
 τὸν κολωνῆθεν, Χαβριίου κατηγοροῦντα, ὅτ' ἐκρί-
 νετο τὴν περὶ Ὠρωποῦ κρίσιν θανάτου, καὶ πάν-
 των τῶν κατηγορῶν πικρότατον γεγεννημένον, [καὶ]
 μετὰ ταῦτα χορηγοῦντα παισὶ διονύσια, καὶ νικῶν-
 τα [καὶ] Χαβρίαν οὔτε τύπτοντα, οὔτε ἀφαρπά-
 ζοντα τὸν στέφανον, οὔθ' ὅλως προσιδόντα ὅποι μὴ
 προσῆκεν αὐτῷ. πολλοὺς δ' ἂν ἔχων εἰπεῖν ἔτι, καὶ
 διὰ πολλὰς προφάσεις, ἐχθροὺς γεγεννημένους ἀλλή-
 λους, οὐδένα πώποτε οὔτε ἀκήκοα', οὔτε ἐώρακα,
 ὅστις εἰς τοσοῦτον ἐλήλυθεν ὕβρεως, ὥστε τοιοῦ-
 τόν τι ποιεῖν. οὐδὲ γε ἐκείνο οὐδεὶς ὑμῶν οἶδ' ὅτι
 μνημονεύει τῶν πρότερον ἐπὶ τοῖς ἰδίοις, ἢ καὶ τοῖς
 κοινοῖς, ἐχθρῶν ἀλλήλοις γενομένων οὐδένα, οὔτε
 καλουμένων τῶν κριτῶν παρεστηκότα, οὔθ', ὅταν
 ὁμνύωσιν, ἐξορκοῦντα, οὔθ' ὅλως ἐπ' οὐδενὶ τῶν
 τοιούτων ἐχθρὸν ἐξεταζόμενον. ταῦτα γὰρ πάντα
 καὶ τὰ τοιαῦτα, ὧ ἄνδρες Ἀθηναῖοι, φιλονεικία
 μὲν ὑπαχθέντα, χορηγὸν ὄντα, ποιεῖν, ἔχει τινὰ
 συγγνώμην· ἐχθρὰ δὲ, ἐλαύνοντά τινα, ἐκ προαι-

ρέσεως, ἐφ' ἅπασιν, καὶ τὴν ἰδίαν δύναμιν καὶ βίαν
 κρείττω τῶν νόμων οὖσαν ἐνδεικνύμενον, ἡράκλεις,
 βαρὺ, καὶ οὐχὶ δίκαιόν ἐστιν, οὐδὲ συμφέρον ὑμῖν.
 εἰ γὰρ ἐκάστω τῶν χορηγούντων τοῦτο πρόδηλον γέ-
 νοιτο, ὅτι, ἂν ὁ δεῖνα ἐχθρὸς ᾖ μοι, Μειδίας, ἢ
 τις ἄλλος, θρασὺς, καὶ οὕτω πλούσιος, πρῶτον
 μὲν ἀφαιρεθήσομαι τὴν νίκην, καὶ ἄμεινον ἀγω-
 νίσωμαι τινος· ἔπειτ' ἐφ' ἅπασιν ἐλαττωθήσομαι,
 καὶ προπηλακίζόμενος διατελέσω· τίς οὕτως ἀλόγ-
 στος, ἢ τίς οὕτως ἄθλιός ἐστιν, ὅστις ἐκὼν ἂν
 μίαν δραχμὴν ἐθελήσειεν ἀναλῶσαι; οὐδεὶς δὴπου.
 ἀλλ', οἶμαι, τὸ πάντας ποιοῦν καὶ φιλοτιμεῖσθαι,
 καὶ ἀναλίσκειν ἐθέλειν, ἐκεῖνό ἐστιν, ὅτι τῶν ἴσων
 καὶ τῶν δικαίων ἕκαστος ἡγεῖται ἑαυτοῦ μετεῖναι ἐν
 δημοκρατίᾳ. ἐγὼ τοίνυν, ὦ ἄνδρες Ἀθηναῖοι, τοῦ-
 των οὐκ ἔτυχον διὰ τοῦτον. ἀλλὰ, χωρὶς ὧν ὑβρί-
 σθην, καὶ τῆς νίκης προσαπεστερήθην. καίτοι πᾶ-
 σιν ὑμῖν τοῦτο δείξω σαφῶς ἔγωγε, ὅτι μηδὲν ἄσελ-
 γές ἐξῆν ποιοῦντι Μειδίᾳ, μηδ' ὑβρίζοντι, μηδὲ
 τύπτοντι, καὶ λυπεῖν ἐμέ, καὶ κατὰ τοὺς νόμους
 αὐτοῦ φιλοτιμεῖσθαι πρὸς ὑμᾶς, καὶ μηδὲ διαῖραι
 τὸ στόμα περὶ αὐτοῦ νῦν ἔχειν ἐμέ. ἐχρῆν γὰρ αὐ-
 τὸν, ὦ ἄνδρες Ἀθηναῖοι, ὅτ' ἐγὼ τῆς πανδιονίδος
 χορηγὸς ὑπέστην ἐν τῷ δήμῳ, τότε τῆς ἐρεχθίδος
 ἀναστάντα, τῆς ἑαυτοῦ φυλῆς, ἀνθυποστῆναι· καὶ
 καταστήσανθ' ἑαυτὸν ἐξίσου, καὶ τὰ ὄντα ἀναλί-
 σκοντα, ὥσπερ ἐγὼ, οὕτω με ἀφαιρεῖσθαι τὴν νί-
 πην, ὑβρίζειν δὲ τοιαῦτα, καὶ τύπτειν, οὐδὲ τότε

νῦν δὲ τοῦτο μὲν οὐκ ἐποίησεν, ἐν ᾧ τὸν δῆμον ἐτί-
 μησεν ἄν, οὐδ' ἐνεανιεύσατο τοιοῦτον οὐδέν· ἐμολ-
 ὅ, ὅς, (εἴτε τις, ᾧ ἄνδρες ἀθηναῖοι, βούλεται νομίσαι
 μανία· μανία γὰρ ἴσως ἐστίν, ὑπὲρ δύναμιν τι ποιεῖν·
 εἴτε καὶ φιλοτιμία), χορηγὸς ὑπέστην, οὕτω φανερώς
 καὶ μισρώς ἐπηρεάζων παρηκολούθησεν, ὥστε μηδὲ
 τῶν ἱερῶν ἱματίων, μηδὲ τοῦ χοροῦ, μηδὲ τοῦ σώμα-
 τος τῶ χεῖρε τελευτῶν ἀποσχέσθαι μου. εἰ τοίνυν
 τις ὑμῶν, ᾧ ἄνδρες ἀθηναῖοι, ἄλλως πως ἔχει τὴν
 ὁρχὴν ἐπὶ Μειδίαν, ἢ ὥς [οὐ] δέον αὐτὸν τεθνήσκειν,
 οὐκ ὀρθῶς ἔχει. οὐ γὰρ ἐστὶ δίκαιον, οὐδὲ προσῆ-
 κον, τὴν τοῦ παθόντος εὐλάβειαν τῇ μηδὲν ὑπο-
 στείλαμένῃ πρὸς ὕβριν, μερίδα εἰς σωτηρίαν ὑπάρ-
 χειν. ἀλλὰ τὸν μὲν, ὥς ἀπάντων τῶν ἀνηκέστων αἰ-
 τιον, κολάζειν προσήκει· τῇ δ' ἐπὶ τοῦ βοηθεῖν
 ἀποδιδόναι τὴν χάριν. οὐδὲ γὰρ αὖ τοῦτ' ἐστὶν ἐπ-
 εῖν, ὥς, οὐ γεγενημένου πώποτ' οὐδενὸς ἐκ τῶν
 τοιούτων δεινοῦ, τῇ λόγῳ τὸ πρᾶγμα ἐγὼ νῦν αἰρώ,
 καὶ φοβερόν πειθῶ. πολλοῦ γε καὶ δεῖ. ἀλλ' ἴσασιν
 ἡπαντες, εἰ δὲ μὴ, πολλοὶ γε, Εὐθυμον, τὸν παλαι-
 σαντιᾶ ποτ', ἐκείνον, τὸν νεανίσκον, Σώφιλον, τὸν
 παγκρατιαστήν, (ἰσχυρὸς τις ἦν, μέλας, εὖ οἶδ' ὅτι
 γιγνώσκουσιν τινες ὑμῶν, ὃν λέγω), τοῦτον ἐν Σάμῳ
 ἐν συνουσίᾳ τινὲ καὶ διατρέβῃ οὕτως ἰδίᾳ, ὅτι ὁ τῶ-
 πτων αὐτὸν ὑβρίζειν ᾤετο, ἀμυνάμενον οὕτως, ὥστε
 καὶ ἀποκτεῖναι. ἴσασιν Εὐαίωνα πολλοὶ, τὸν Λεω-
 δάμαντος ἀδελφόν, ἀποκτείναντα Βοιωτὸν ἐν δέλπῳ,
 καὶ συνόδῳ κοινῇ διὰ πληγὴν μίαν· οὐ γὰρ ἡ πληγὴ

παρέστησε τὴν ὀργήν, ἀλλ' ἡ ἀτιμία· οὐδὲ τὸ τύ-
 πτωθῆναι τοῖς ἐλευθέροις ἐστὶ δεινόν, καίπερ ὃν δει-
 νόν, ἀλλὰ τὸ ἐφ' ὕβρει. πολλὰ γὰρ ἂν ποιήσειεν ὁ
 τύπτων, ὃ ἄνδρες Ἀθηναῖοι, ὧν ὁ παθὼν ἔνια οἶδ'
 ἂν ἀπαγγεῖλαι δύναιτο· ἑτέροι, τῷ σχήματι, τῷ βλέμ-
 ματι, τῇ φωνῇ, ὅταν ὡς ὑβρίζων, ὅταν ὡς ἐχθρὸς
 ὑπάρχων, ὅταν κονδυλοῖς, ὅταν ἐπὶ κόρυθι. ταῦτα
 κινεῖ, ταῦτα ἐξίστησιν ἀνθρώπους αὐτῶν, αἰθέρις
 ὄντας τοῦ προσηλακίζεσθαι. οὐδεὶς ἂν, ὃ ἄνδρες
 Ἀθηναῖοι, ταῦτ' ἀπαγγέλλων, δύναιτο τὸ δεινὸν πα-
 ραστῆσαι τοῖς ἀκούουσιν οὕτως, ὡς ἐπὶ τῆς ἀληθείας,
 καὶ τοῦ πράγματος τῷ πάσχοντι, καὶ τοῖς ὁρῶσιν
 ἐναργῆς ἡ ὕβρις φαίνεται. σκέψασθε δὴ πρὸς διὸς
 καὶ θεῶν, ὃ ἄνδρες Ἀθηναῖοι, καὶ λογίσασθε παρ'
 ὑμῖν αὐτοῖς, ὅσα πλείονα ὀργὴν ἐμοὶ προσήκε παρα-
 στῆναι, πάσχοντι τοιαῦτα ὑπὸ Μειδίῳ, ἢ τότε ἐκέ-
 τω τῷ Εὐδαίῳ τῷ τὸν βοιωτὸν ἀποκτείναντι. ὁ μὲν
 γε ὑπὸ γνωρίμου, καὶ τοῦτου μεθύοντος, ἐναντίον
 ἔξ, ἢ ἐπὶ ἀνθρώπων ἐπλήρη, καὶ τούτων γνωρί-
 μων· οἱ τὸν μὲν κακίειν ἐφ' οἷς ἔπραξε, τὸν δ' ἐπαι-
 νέσεσθαι μετὰ ταῦτα, ἀνασχόμενον καὶ κατασχόνθ'
 ἑαυτὸν, ἡμέλλον· καὶ ταῦτ' εἰς οἰκίαν ἑθὼν ἐπὶ
 δεῖπνον, οἱ μὴδὲ βαδίζειν ἐξῆν αὐτῷ. ἐγὼ δ' ὑπ'
 ἐχθροῦ νήφοτος, ἔωθεν, ὕβρει, καὶ οὐκ οἶνω, τοῦτο
 ποιοῦντος, ἐναντίον πολλῶν, καὶ ξένων, καὶ πολιτῶν,
 ὑβριζόμεν, καὶ ταῦτ' ἐν ἱερῷ, καὶ οἱ πολλὰ μοι ἦν
 ἀνάγκη βαδίζειν χορηγοῦντι. καὶ ἑμαυτὸν μὲν γε, ὃ
 ἄνδρες Ἀθηναῖοι, σωφρόνως, μᾶλλον δ' εὐτυχῶς

οἶομαι βεβουλεῦσθαι, ἀνασχόμενον τότε, καὶ μηδὲν ἀνήκεστον ἐξαχθέντα πρᾶξαι. τῷ δ' Εὐαίωνι, καὶ πᾶσιν, εἴ τις αὐτῷ βεβοήθηκεν ἀτιμαζομένῳ, πολλὴν συγγνώμην ἔχω. δοκοῦσι δέ μοι καὶ τῶν δικασάντων τότε πολλοί. ἀκούω γὰρ αὐτὸν ἔγωγε μὴ μόνον ἁλῶναι ψήφῳ, καὶ ταῦτα οὔτε κλαύσαντα, οὔτε δεχθέντα τῶν δικαστῶν οὐδενός, οὔτε φιλάνθρωπον, οὔτε μικρὸν, οὔτε μέγα, οὐδ' ὅτι οὖν πρὸς τοὺς δικαστὰς ποιήσαντα. θῶμεν τοίνυν οὕτως· τοὺς μὲν καταγρόντας αὐτοῦ μὴ, ὅτι ἡμύνατο, διὰ τοῦτο καταψηφίσασθαι, ἀλλ', ὅτι τοῦτον τὸν τρόπον, ὥστε καὶ ἀποκτεῖναι· τοὺς δ' ἀπογρόντας καὶ ταύτην τὴν ὑπερβολὴν τῆς τιμωρίας τῷ γε τὸ σῶμα ὑβρισμένῳ δεδωκέναι. τί οὖν; ἐμοὶ τῷ τοσαύτῃ κεχρημένῳ προνοίᾳ τοῦ μηδὲν ἀνήκεστον γενέσθαι, ὥστε μηδ' ἀμύνασθαι, παρὰ τοῦ τὴν τιμωρίαν, ἣν πέπονθα, ἀποδοθῆναι προσήκει; ἐγὼ μὲν οἶμαι παρ' ὑμῶν καὶ τῶν νόμων· καὶ παράδειγμά γε τοῦτον πᾶσι γενέσθαι τοῖς ἄλλοις, ὅτι τοὺς ὑβρίζοντας ἅπαντας, καὶ τοὺς ἀσελγεῖς, οὐκ αὐτὸν ἀμύνεσθαι μετὰ τῆς ὀργῆς, ἀλλ' ἐφ' ὑμῶν ἄγειν δεῖ, ὥς βεβαιούντων ὑμῶν καὶ φυλακτῶν τὰς ἐν τοῖς νόμοις κατὰ τῶν ἀδικούντων τοῖς παθοῦσι βοηθείας. οἶομαι τοίνυν τινὰς ὑμῶν, ὧς ἄνδρες δικασταί, ποθεῖν ἀκοῦσαι τὴν ἐχθρὰν, ἥτις ἦν ἡμῖν πρὸς ἀλλήλους· νομίζειν γὰρ οὐδένα ἂν ἀνθρώπων οὕτως ἀσελγῶς καὶ βιαίως οὐδενὶ τῶν πολιτῶν ἂν χρησάσθαι, μὴ μεγάλου τινὸς ὄντος, ὃ αὐτῷ προωφείλετο. βούλομαι δὴ καὶ περὶ ταύτης ὑμῖν

ἔξ ἀρχῆς εἰπεῖν, καὶ διηγήσασθαι, ἵν' εἰδῆτε, ὅτι
 καὶ τούτων τὴν μεγίστην ὀφείλων δοῦναι δίκην φα-
 νήσεται. ἔσται δὲ περὶ αὐτῶν βραχὺς ὁ λόγος, καὶ
 ἄνωθεν ἄρχεσθαι δοκῶ. ἥνίκα τὰς δίκας ἔλαχον τῶν
 πατρῶων τοῖς ἐπιτρόποις, μεираκῶλλον ὢν κομιδῇ,
 καὶ τοῦτον, οὐδ' εἰ γέγονεν, εἰδώς, οὐδὲ γινώσκων
 ὥς μηδὲ νῦν ὥφελον· τότε μοι μελλουσῶν εἰσιέναι
 τῶν δικῶν εἰς ἡμέραν ὥσπερ εἰ τετάρτην, ἢ πέμπτην,
 εἰσεπήδησαν ἀδελφὸς ὁ τούτου καὶ οὗτος εἰς τὴν οἰ-
 κίαν, ἀντιδιδόντες τριηραρχίαν. τοῦνομα μὲν δὴ πα-
 ρέσχεν ἐκεῖνος, καὶ ἦν ὁ ἀντιδιδούς, Θρασύλοχος·
 τὰ δὲ ἔργα πάντα ἦν, καὶ τὰ πραττόμενα ὑπὸ τού-
 του. καὶ πρῶτον μὲν κατέσχισαν τὰς θύρας τῶν οἰ-
 κημάτων, ὥς αὐτῶν ἡδὴ γιγνομένας κατὰ τὴν ἀντί-
 δοσιν. εἶτα τῆς ἀδελφῆς ἔτ' ἔνδον οὔσης τότε, καὶ
 παιδὸς οὔσης κόρης, ἐναντίον ἐφθέγγοντο αἰσχροῖ,
 καὶ τοιαῦτα, οἷα ἂν ἄνθρωποι τοιοῦτοι φθέγγαιντο·
 οὐ γὰρ ἔγωγε προαχθεῖην ἂν εἰπεῖν πρὸς ὑμᾶς τῶν
 τότε ῥηθέντων οὐδέν· καὶ τὴν μητέρα, καὶ ἐμὲ, καὶ
 πάντας ἡμᾶς, ῥητὰ καὶ ἄρρητα κακὰ ἐξεῖπον. ὁ δ'
 οὖν δεινότατον, καὶ οὐ λόγος, ἀλλ' ἔργον ἦδη· τὰς
 δίκας, ὥς αὐτῶν οὔσας, ἠφίεσαν τοῖς ἐπιτρόποις.
 καὶ ταῦτ' ἐστὶ μὲν παλαιά, ὅμως δὲ τινὰς ὑμῶν μνη-
 μονεύειν οἶμαι. ὅλη γὰρ ἡ πόλις τὴν ἀντίδοσιν,
 καὶ τὴν ἐπιβουλήν τότε ταύτην, καὶ τὴν ἀσέλγειαν
 ᾗσθετο. καὶ γὰρ τότε παντάπασιν ἔρημος ὦν, καὶ νέος
 κομιδῇ, ἵνα μὴ τῶν παρὰ τοῖς ἐπιτρόποις ἀποστε-
 ρηθεῖην, οὐχ, ὅσα ἐδυνήθη ἀνακομίσασθαι, προσ-

δοκῶν εἰσπράττειν, ἀλλ' ὅσων ἐμᾶντις συνήδειν ἀπε-
σπασμένην, δίδωμι εἰκοσι μνᾶς τοῦτοις, ὅσου τὴν
τριηραρχίαν ἦσαν μεμισθωκότες. τὰ μὲν δὴ τότε τοῦ-
των ὑβρίσματα εἰς ἐμὲ ταῦτ' ἐστί. δίκην δὲ τοῦτων
λαχῶν ὑστερον [τῆς] κακηγορίας, εἶλον ἐρήμην. οὐ
γὰρ ἀπὴντα. λαβὼν δ' ὑπερήμερον, καὶ ἔχων, οὐδε-
νὸς ἠψάμην πω τῶν τούτου, ἀλλὰ λαχῶν ἐξούλης πᾶ-
λιν, οὐδέπω καὶ τήμερον εἰσελθεῖν δεδύνημαι· το-
σαύτας τέχνας καὶ σκήψεις οὗτος εὐρίσκων ἐκκρούει.
καὶ γὰρ μὲν οὕτως εὐλαβῶς τοῖς νόμοις [καὶ] τῇ δίκῃ
ἅπαντα πράττειν ἄξιόν. ὁ δ', ὥς ὑμεῖς ἀκούετε, ἄσελ-
γῶς, οὐ μόνον εἰς ἐμὲ καὶ τοὺς ἐμοὺς ἦετο δεῖν ὑβρί-
ζειν, ἀλλὰ καὶ εἰς τοὺς φυλέτας δι' ἐμέ. ὥς οὖν ταῦτ'
ἀληθῆ λέγω, κάλει μοι τούτων τοὺς μάρτυρας, ἵν'
εἰδῇθ', ὅτι πρὶν κατὰ τοὺς νόμους δίκην, ὢν πρότε-
ρον ἡδίκηθην, λαβεῖν, πάλιν τοιαῦτα, οἷα ἀκηκόατε,
ὑβρίσμαι.

Μάρτυρες.

Καλλισθένης σφήττιος, Διόγνητος Θορίκιος,
Μνησίθεος ἀλωπεκῆθεν, οἵδ' αὖτε Δημοσθένης, ὃν
μαρτυροῦμεν, κρίσιν λελογχότα Μειδίᾳ ἐξούλης, τῷ
καὶ νῦν ὑπ' αὐτοῦ κρινομένῳ δημοσίᾳ, καὶ ἤδη τῇ
κρίσει ἐκείνῃ διαγεγονότα ἔτη ὀκτώ, καὶ τοῦ χρόνου
γεγενημένον παντὸς αἵτιον Μειδίαν, αἰεὶ προφασι-
ζόμενον, καὶ ἀναβαλλόμενον. ὁ τοίνυν πεποίηκε κα-
κόν, ὃ ἄνδρες Ἀθηναῖοι, περὶ τῆς δίκης, ἀκούσατε,
καὶ θεωρεῖτε ἐφ' ἐκάστου τὴν ὑβρίν καὶ τὴν ὑπερη-
φανίαν αὐτοῦ. τῆς γὰρ δίκης, ταύτης λέγω, ἣς εἶλον

αὐτὸν, γίνεται μοι διαιτητὴς Στράτων φαληρεὺς, ἄνθρωπος πένης μὲν τις, καὶ ἀπράγμων, ἄλλως δ' οὐ πονηρὸς, ἀλλὰ καὶ πάνυ χρηστός. ὕπερ τὸν ταλαίπωρον οὐκ ὀρθῶς, οὐδὲ δικαίως, ἀλλὰ καὶ πάνυ αἰσχροῦς ἀπολώλεκεν. οὗτοσὶ διαιτῶν ἡμῖν ὁ Στράτων, ἐπεὶ δὴ ποθ' ἦκεν ἡ κυρία, (πάντα δ' ἤδη διεξηλλύθει τὰ ἐκ τῶν νόμων, ὑπομοσῖαι, καὶ παραγραφαί, καὶ οὐδὲν ἔτ' ἦν ὑπόλοιπον,) τὸ μὲν πρῶτον ἐπισχεῖν ἐδεῖτό μου τὴν δίκαιαν· ἔπειτα εἰς τὴν ὑστεραίαν ἀναβαλέσθαι. τελευτῶν δ', ὡς οὐτ' ἐγὼ συνχωρουν, οὐθ' οὗτος ἀπῆντα, τῆς δ' ὥρας ἐγγίγντο ὄψε, κατεδιήτησεν. ἤδη δὲ ἐσπέρας οὔσης καὶ σκότους, ἔρχεται Μειδίας οὗτοσὶ πρὸς τὸ τῶν ἀρχόντων οἶκημα, καὶ καταλαμβάνει τοὺς ἄρχοντας ἐξιόντας, καὶ τὸν Στράτωνα ἀπιόντα ἤδη, τὴν ἔρημον δεδωκότα, ὡς ἐγὼ τῶν παραγενομένων τινὸς ἐτυνθανόμην. τὸ μὲν οὖν πρῶτον οἷός τ' ἦν πείθειν αὐτὸν, τὴν δίκην, ἣν καταδεδιητήκει, ταύτην ἀποδεδιητημένην ἀποφέρειν, καὶ τοὺς ἄρχοντας μεταγράφειν. καὶ πενήκοντα δραχμὰς αὐτοῖς ἐδίδου. ὡς δ' ἐδυσχέραινον οὗτοι τὸ πρῶγμα, καὶ οὐδετέρους ἔπειθεν, ἀπειλήσας καὶ διαλοισορηθεὶς, ἀπελθὼν, τί ποιεῖ; καὶ θεάσασθε τὴν κακοήθειαν. τὴν μὲν δίκαιαν ἀντιλαχὼν, οὐκ ᾤμωσεν· ἀλλ' εἶασε καθ' ἑαυτοῦ κυρίαν γενέσθαι. καὶ ἀνώμοτος ἀπηνέχθη. βουλόμενος δὲ τὸ μέλλον λαθεῖν, φυλάξας τὴν τελευταίαν ἡμέραν τῶν διαιτητῶν, τὴν τοῦ θαργηλιῶνος ἢ τοῦ σκιροφοριῶνος γιγνομένην, εἰς ἣν ὁ μὲν ἦλθε τῶν διαιτη-

τῶν, ὃ δ' οὐκ ἤλθε, πείσας τὸν πρυτανεύοντα δοῦναι
 τὴν ψῆφον παρὰ πάντας τοὺς νόμους, κλητῖρα οὐδ'
 ὄντινοῦν ἐπιγραφάμενος, κατηγορῶν ἔρημον, οὐδε-
 νὸς παρόντος, ἐκβάλλει καὶ ἀτιμοῖ τὸν διαιτητὴν·
 καὶ νῦν εἰς ἀθηναίων, ὅτι Μειδίας ἔρημον ὥφλε δι-
 κην, ἀπάντων ἀπεστέρεται τῶν ἐν τῇ πόλει, καὶ κα-
 θάρπαξ ἀτιμος γέγονε. καὶ οὔτε δίκην λαχεῖν ἀδικη-
 θέντα, οὔτε διαιτητὴν γενέσθαι Μειδία, οὐθ' ὅλως
 τὴν αὐτὴν ὁδὸν βαδίζειν, ὥς ἔοικεν, ἔστ' ἀσφαλές.
 δεῖ δὴ τοῦτο τὸ πρᾶγμα ὑμῶς οὕτως σκέψασθαι,
 καὶ λογίσασθαι, τί ποτ' ἐστὶν, ὃ παθὼν Μειδίας
 οὕτως ὁμῶν, τηλικαύτην ἐπεβούλευσε λαβεῖν τῶν πε-
 πραγμένων παρ' ἀνδρὸς πολίτου δίκην. καὶ μὲν ἦ
 τι δεινὸν ὥς ἀληθῶς, καὶ ὑπερφνές, συγγνώμην ἔχειν·
 εἰάν δέ μηδὲν, θεάσασθε τὴν ἀσέλγειαν καὶ τὴν ὁμό-
 τητα, ἥ καθ' ἀπάντων ἀεὶ χρῆται τῶν ἐντυγχανόν-
 των. τί οὖν ἔσθ' ὃ πέπονθε; μεγάλην νῆ δέ' ὥφλε
 δίκην, καὶ τοσαύτην, ὥστ' ἀποστερεῖσθαι τῶν ὄν-
 των; ἀλλὰ χιλίων ἢ δίκη μόνον ἦν δραχμῶν. πάνυ
 γε. ἀλλὰ δάκνει καὶ τοῦτο, φαίη τις ἂν, ὅταν ἐκτί-
 νειν ἀδίκως δέῃ. συνέβη δὲ ὑπερφημέρῳ γενομένῳ λα-
 θεῖν αὐτῷ διὰ τὸ ἀδικηθῆναι; ἀλλ' αὐθημερόν μὲν
 ᾗσθητο, ὃ καὶ μέγιστόν ἐστι τεκμήριον τοῦ μηδὲν
 ἡδικηκεναι τὸν ἀνθρώπον. δραχμὴν δ' οὐδέπω μίαν
 ἐκτέτικεν. ἀλλὰ μή πως τοῦτο. ἀλλὰ τὴν μὴ οὔσαν
 ἀντιλαχεῖν ἐξῆν αὐτῷ δήπου, καὶ πρὸς ἐμὲ τὸ πρᾶγ-
 μα καταστήσασθαι; πρὸς ὅνπερ ἐξ ἀρχῆς ἦν ἡ δίκη.
 ἀλλ' οὐκ ἠβούλετο. ἀλλ' εἴνα μὴ Μειδίας ἀτίμητον

ἀγωνίσηται δέκα μνησὶν δίκην, πρὸς ἣν οὐκ ἀπήντα, δέον, καὶ, εἰ μὲν ἡδίκησε, δίκην δοῖ, εἰ δὲ μὴ, ἀποφύγη, ἄτιμον ἀθηναίων εἶναι δεῖ, καὶ μήτε συγγνώμης, μήτε λόγου, μήτε ἐπιεικείας μηδεμιᾶς τυχεῖν, ἃ καὶ τοῖς ὄντως ἀδικοῦσιν ἅπανθ' ὑπάρχει! ἀλλ' ἐπειδὴ γε ἡτίμοικεν, ὃν ἐβουλήθη, καὶ τοῦτ' ἐχαρίσασθε αὐτῷ, καὶ τὴν ἀναιδῆ γνώμην, ἥ ταῦτα προαιρεῖται ποιεῖν, ἐνέπλησεν αὐτοῦ, ἐκεῖνός γ' ἐποίησε· τὴν καταδίκην ἐκτέτικε, δι' ἣν τὸν ἄνθρωπον ἀπώλεσεν; ἀλλ' οὐδὲ χαλκοῦν οὐδὲ πω καὶ τήμερον· ἀλλὰ καὶ δίκην ἐξούλης ὑπομένει φεύγειν. οὐκοῦν ὁ μὲν ἡτίμοισται, καὶ παραπόλωλεν, ὁ δ' οὐδ' ὀτιοῦν πέπονθεν, ἀλλ' ἄνω καὶ κάτω τοὺς νόμους, τοὺς διαιτητὰς, πάνθ', ὅσα ἂν βούληται, στρέφει. καὶ τὴν μὲν κατὰ τοῦ διαιτητοῦ γνώσιν, ἣν ἀπρόσκλητον κατεσκεύασεν, αὐτὸς κυρίαν ἑαυτῷ πεποίηται· ἣν δ' αὐτὸς ὥφλεν ἐμοὶ, προσκληθεὶς, εἰδώς, οὐκ ἀπαντῶν ἄκυρον ποιεῖ. καίτοι, εἰ παρὰ τῶν ἔρημον καταδιαιτησάντων αὐτοῦ, τηλικαύτην δίκην οὗτος ἀξιοῖ λαμβάνειν, τίνα ὑμῖν προσήκει παρὰ τούτου λαβεῖν, τοῦ φανερώς οὕτω τοὺς ὑμετέρους νόμους ἐφ' ὕβρει παραβαίνοντος; εἰ γὰρ ἄτιμία, καὶ νόμων καὶ δικῶν καὶ πάντων στέρησις, ἐκείνου τοῦ ἀδικήματος προσήκουσά ἐστι δίκη, τῆς γε ὕβρεως μικρὰ θάνατος ἔμοιγε φαίνεται. ἀλλὰ μὴν ὥς ἀληθῆ λέγω, κάλει μοι τούτων τοὺς μάρτυρας, καὶ τὸν τῶν διαιτητῶν ἀνάγνωθι νόμον.

Μάρτυρες.

Νικόστρατος μυρσίνουσιος, Φανίας ἀφιδναῖος, οἶδαμεν, Δημοσθένην, ὃν μαρτυροῦμεν, καὶ Μειδίαν τὸν κρινόμενον ὑπὸ Δημοσθένους, ὃς αὐτῷ Δημοσθένης ἔλαχε τὴν τοῦ κακηγορίου δίκην, ἐλομένους διαιτητὴν Στράτωνα, καὶ ἐπεὶ ἦκεν ἡ κυρία τοῦ νόμου, οὐκ ἀπαντήσαντα Μειδίαν ἐπὶ τὴν δίαιταν, ἀλλὰ καταλιπόντα. γενομένης δὲ ἐρήμου κατὰ Μειδίου, ἐπιστάμεθα Μειδίαν πείθοντα τὸν τε Στράτωνα τὸν διαιτητὴν, καὶ ἡμᾶς, ὄντας ἐκείνοις τοῖς χρόνοις ἄρχοντας, ὅπως τὴν δίαιταν αὐτῷ ἀποδιαιτήσωμεν, καὶ διδόντα δραχμὰς πενήκοντα. καὶ ἐπειδὴ οὐχ ὑπεμείναμεν, προσαπειλήσαντα ἡμῖν, καὶ οὕτως ἀπαλλαγέντα. καὶ διὰ ταύτην τὴν αἰτίαν ἐπιστάμεθα Στράτωνα ὑπὸ Μειδίου καταβραβεύοντα, καὶ παρὰ πάντα τὰ δίκαια ἀτιμωθέντα. Λέγε δὴ καὶ τὸν τῶν διαιτητῶν νόμον.

Νόμος.

Ἐὰν δέ τινες περὶ σύμβολαίων ἰδίων πρὸς ἀλλήλους ἀμφισβητῶσι, καὶ βούλωνται διαιτητὴν ἐλέσθαι ὄντινόν, ἐξέστω αὐτοῖς αἰρεῖσθαι, ὃν ἂν βούλωνται διαιτητὴν. ἐπειδὴ δ' ἔλονται κατὰ κοινόν, μενέτωσαν ἐν τοῖς ὑπὸ τούτου διαγνωσθεῖσι, καὶ μηκέτι καταφερέτωσαν ἀπὸ τούτου ἐφ' ἕτερον δικαστήριον ταῦτ' ἐγκλήματα. ἀλλ' ἔστω τὰ κριθέντα ὑπὸ τοῦ διαιτητοῦ κύρια. Κάλει δὴ καὶ τὸν Στράτωνα αὐτὸν, τὸν τὰ τοιαῦτα πεπονθότα. ἐστάναι γὰρ ξέσται δῆπουθεν αὐτῷ. οὗτος, ὃ ἄνδρες Ἀθηναῖοι,

πένης μὲν ἴσως ἐστίν, οὐ πονηρός δέ γε. οὗτος μέντοι πολίτης ὢν, ἐστρατευμένος ἀπάσας τὰς ἐν ἡλικίᾳ στρατείας, καὶ δεινὸν οὐδὲν ἐργασμένος, ἔστηκε νυνὶ σιωπῇ, οὐ μόνον τῶν ἄλλων ἀγαθῶν τῶν κοινῶν ἀπεστερημένος, ἀλλὰ καὶ τοῦ φθέγγασθαι, καὶ ὀδύρασθαι· καὶ οὐδ' εἰ δίκαια, ἢ ἀδίκαια πέπονθεν, οὐδὲ ταῦτ' ἔξεστιν αὐτῷ πρὸς ὑμᾶς εἰπεῖν. καὶ ταῦτα πέπονθεν ὑπὸ Μειδίου, καὶ τοῦ Μειδίου πλούτου, καὶ τῆς ὑπερηφανίας, παρὰ τὴν πενίαν, καὶ τὴν ἐρημίαν, καὶ τὸ τῶν πολλῶν εἰς εἶναι. καὶ εἰ μὲν, παραβὰς τοὺς νόμους, ἔλαβε τὰς πεντήκοντα δραχμὰς παρ' αὐτοῦ, καὶ τὴν δίκην, ἣν κατεδίητησεν, ἀποδεδιητημένην ἀπέφηνεν, ἐπίτιμος ἂν ἦν, καὶ, οὐδὲν ἔχων κακόν, τῶν ἴσων μετεῖχε τοῖς ἄλλοις ἡμῖν. ἐπειδὴ δὲ παρεῖδε πρὸς τὰ δίκαια Μειδίαν, καὶ τοὺς νόμους μᾶλλον ἔδεισε τῶν ἀπειλῶν τῶν τούτου, τηλικαῦτα τηλικαύτῃ καὶ τοιαύτῃ συμφορᾷ περιπέπτωκεν ἀδίκως ὑπὸ τούτου. εἰθ' ὑμεῖς τὸν οὕτως ὠμόν, τὸν οὕτως ἀγνώμονα, τὸν τηλικαύτας δίκας λαμβάνοντα, ὧν αὐτὸς ἡδικῆσθαι φησι μόνον· οὐ γὰρ ἡδίκητό γε· τοῦτον ὑβρίζοντα λαβόντες εἰς τινα τῶν πολιτῶν, ἀφήσετε, καὶ μήθ' ἑορτῆς, μήτε ἱερῶν, μήτε νόμου, μήτ' ἄλλου μηδενὸς πρόνοιαν ποιούμενον οὐ καταψηφιεῖσθε; οὐ παραδείγμα τοῖς ἄλλοις ποιήσετε; καὶ τί φήσετε, ὦ ἄνδρες δικασταί; τίνα, ὦ πρὸς τῶν θεῶν, ἔχετε εἰπεῖν πρόφασιν δικαίαν, ἢ καλήν; ὅτι νῆ Δία ἀσελγής ἐστι καὶ βδελυρός; ταῦτα γὰρ ἐστὶ ἀληθῆ·

ἀλλὰ μισεῖν ὀφείλετε, ὧς ἄνδρες δικασταί, τοὺς τοιοῦ-
 τους δήπου μᾶλλον, ἢ σώζειν. ἀλλ' ὅτι πλούσιός
 ἐστιν; ἀλλὰ τοῦτό γε τῆς ὑβρεως αὐτοῦ σχεδὸν αἴ-
 τιον εὐρήσετε ὄν. ὥστ' ἀφελεῖν τὴν ἀφορμὴν, δι'
 ἣν ὑβρίζει, προσῆκε μᾶλλον, ἢ σῶσαι διὰ ταύτην.
 τὸ γὰρ χρημάτων πολλῶν, θρασὺν καὶ βδελυρὸν,
 καὶ τοιοῦτον ἀνθρώπον, ἔαν εἶναι κύριον, ἀφορμὴν
 ἐστὶν ἐφ' ἡμᾶς αὐτοὺς δεδωκέναι. τί οὖν ὑπόλοι-
 πον; ἐλεῆσαι, νῆ Δία; παιδία γὰρ παραστήσεται,
 καὶ κλαιήσει, καὶ τοῦτοις αὐτὸν ἐξαιτήσεται· τοῦτο
 γὰρ ὑπόλοιπον. ἀλλ' ἴστε δήπου τοῦθ', ὅτι τοὺς
 ἀδίκως τι κακὸν πάσχοντας, ὃ μὴ δυνήσονται φέ-
 ρειν, ἐλεεῖν προσήκει. οὐ τοὺς, ὧν πεποιθήκασιν δει-
 νῶν, δίκην διδόντας. καὶ τίς ἂν ταῦτ' ἐλεήσῃ δι-
 καίως; ὁρῶν τὰ τοῦδε οὐκ ἐλεθθέντα ὑπὸ τούτου,
 ἃ τῇ τοῦ πατρὸς συμφορᾷ, χωρὶς τῶν ἄλλων κακῶν,
 οὐδ' ἐπικουρίαν ἐνοῦσαν ὁρᾷ. οὐ γὰρ ἐστὶν ὀφλημα,
 ὃ, τι χρή καταθέντα ἐπίτιμον γενέσθαι τουτονί,
 ἀλλ' ἀπλῶς οὕτως ἡτμῶται τῇ ῥύμῃ τῆς ὀργῆς καὶ
 τῆς ὑβρεως τῆς Μειδίου. τίς οὖν ὑβρίζων παύσεται,
 καὶ, δι' ἃ ταῦτα ποιεῖ, χρήματα ἀφαιρεθήσεται, εἰ
 τοῦτον μὲν, ὥσπερ δεινὰ πάσχοντα, ἐλεήσετε· εἰ
 δέ τις, πένης ὢν, μηδὲν ἡδικοκῶς, ταῖς ἐσχάταις
 συμφοραῖς ἀδίκως ὑπὸ τούτου περιπέπτωκε, τούτω
 δὲ μὴ συνοργισθήσεσθε; μηδαμῶς. οὐδεὶς γάρ ἐστι
 δίκαιος τυγχάνειν ἐλέου, τῶν μηδένα ἐλεούντων,
 οὐδὲ συγγνώμης, τῶν ἀσυγγνωμόνων. ἐγὼ γὰρ οἶο-
 μαι πάντας ἀνθρώπους φέρειν [ἀξιούν] παρ' αὐτῶν

εἰς τὸν βίον αὐτοῖς ἔρανον παρὰ πάνθ', ὅσα πράτ-
 τουσιν, [οὐ τοῦτον μόνον, ὃν συλλέγουσι, καὶ οὗ
 πληρωταὶ γίνονται τινες, ἀλλὰ καὶ ἄλλον,] οἷον·
 ἐγὼ τίς οὐτοσί; μέτριος πρὸς ἅπαντας εἰμὶ, ἐλεή-
 μων, εὖ ποιῶν πολλούς. ἅπασι προσήκει τῷ τοιού-
 τῳ ταῦτά εισφέρειν, ἐάν που καιρὸς, ἢ χρεία πα-
 ραυτῇ. ἕτερος οὐτοσί τις; βίαιος, ὤμδος, οὐδένα
 οὐτ' ἐλεῶν, οὐθ' ὅλως ἄνθρωπον ἡγούμενος. τοῦ-
 τῳ τὰς αὐτὰς φορὰς παρ' ἐκάστου δίκαιον ὑπάρχειν.
 σὺ δὴ, πληρωτῆς τοιούτου γεγωνὸς ἐράνου, σεαυτοῦ
 τουτονὶ δίκαιος εἶ συλλέξασθαι. ἡγοῦμαι τοίνυν,
 ὦ ἄνδρες Ἀθηναῖοι, καὶ εἰ μηδὲν ἐτ' ἄλλο κατηγο-
 ρεῖν εἶχον Μειδίου, μηδὲ δεινότερα ἦν, ἃ μέλλω
 λέγειν, ὣν εἴρηκα, δικαίως ἂν ὑμᾶς ἐκ τῶν εἰρημέ-
 νων καταψηφίσασθαι καὶ τιμᾶν αὐτῷ τῶν ἐσχάτων.
 οὐ μὴν ἐνταῦθ' ἔστηκε τὸ πρᾶγμα, οὐδ' ἀπορήσειν
 μοι δοκῶ τῶν μετὰ ταῦτα. τοσαύτην ἀφθονίαν οὗ-
 τος πεποίηκε κατηγοριῶν. ὅτι μὲν δὴ λειποταξίου
 γραφὴν κατεσκεύασε κατ' ἐμοῦ, καὶ τὸν τοῦτο ποιή-
 σοντα ἐμισθώσατο, τὸν μιὰρὸν καὶ λίαν εὐχερῇ, τὸν
 κονιορτὸν, Εὐκτήμεονα, ἐάσω. καὶ γὰρ οὐτ' ἀνε-
 κρίνετο ταύτην ὁ συκοφάντης ἐκεῖνος, οὐθ' οὗτος
 οὐδενὸς ἕνεκα αὐτὸν ἐμισθώσατο, πλην ἵν' ἐκκέοιτο
 πρὸ τῶν ἐπωνύμων, καὶ πάντες ὁρῶεν. Εὐκτήμεον
 λουσιεὺς ἐγγράφατο Δημοσθένην παιανίᾳ λειποτα-
 ξίου. καὶ μοι δοκεῖ καὶ προσγράψασθαι τοῦθ'
 ἡδέως, εἰ πως ἐνῆν, ὅτι Μειδίου μισθωσαμένον
 γέγραπται. ἀλλ' ἐῷ τοῦτο, ἐφ' ἧ γὰρ ἐκεῖνος ἐαν-

τὸν ἡτίμωκεν οὐκ ἐπεξελθὼν, οὐδεμιᾷς ἔγωγ' ἔτι προσδέομαι δίκης, ἀλλ' ἱκανὴν ἔχω. ἀλλ' ὁ καὶ δεῖτον, ὧς ἄνδρες ἀθηναῖοι, καὶ σχέτλιον, καὶ κοινὸν ἔμοιγ' ἀσέβημα, οὐκ ἀδίκημα μόνον, τοῦτω πεπρᾶχθαι δοκεῖ, τοῦτ' ἐρῶ. τῷ γὰρ ἀθλῷ καὶ ταιλαιπώρῳ κακῆς καὶ χυλεπῆς συμβάσης αἰτίας Ἀριστάρχῳ τῷ Μόσχον, τὸ μὲν πρῶτον, ὧς ἄνδρες ἀθηναῖοι, κατὰ τὴν ἀγορὰν περιῶν, ἀσεβεῖς καὶ δεινοὺς λόγους ἐτόλμα περὶ ἐμοῦ λέγειν, ὡς ἐγὼ τὸ πρᾶγμα εἶμι τοῦτο δεδρακώς. ὡς δ' οὐδὲν ἦννε τοῦτοις, προσελθὼν τοῖς ἐπ' ἐκείνον ἄγουσι τὴν αἰτίαν τοῦ φόνου, τοῖς τοῦ τετελευτηκότος οἰκείοις, χρήμαθ' ὑπισχνεῖτο δώσειν, εἰ τοῦ πράγματος αἰτιῶντο ἐμέ. καὶ οὔτε θεοὺς, οὔθ' ὀσίαν, οὔτ' ἄλλο οὐδὲν ἐποιήσατ' ἐμποδὼν τῷ τοιοῦτῳ λόγῳ, εὐδ' ᾤκησεν. ἀλλ' οὐδὲ, πρὸς οἷς ἔλεγεν αὐτοὺς, ἡσχύνθη, εἰ τοιοῦτο κακὸν καὶ τηλικούτον ἀδίκως ἐπάγειτο. ἀλλ', ἓνα ὅρον θέμενος παντὶ τρόπῳ με ἀνελεῖν, οὐδὲν ἐλλείπειν ὥετο δεῖν, ὡς δεόν, εἴ τις, ὑβρισθεὶς ὑπὸ τούτου, δίκης ἀξιοῖ τυχεῖν, καὶ μὴ σιωπᾷ, τοῦτον ἐξόριστον ἀνηρῆσθαι, καὶ μηδαμῇ παρεθῆναι, ἀλλὰ καὶ λειποταξίου γραφὴν ἡλωκέναι, καὶ ἐφ' αἵματι φεύγειν, καὶ μονοноῦ προσηλῶσθαι. καίτοι ταῦθ' ὅταν ἐξελέγχηται ποιῶν, πρὸς οἷς ὑβρίζέ με χορηγοῦντα, τίνος συγγνώμης, ἢ τίνος ἐλέου δικαίως τεύξεται παρ' ὑμῶν; ἐγὼ μὲν γὰρ αὐτὸν, ὧς ἄνδρες ἀθηναῖοι, νομίζω αὐτόχειρά μου γεγενῆσθαι τούτοις τοῖς ἔργοις· καὶ τότε μὲν, τοῖς διονυσίοις,

τὴν παρασκευὴν, καὶ τὸ σῶμα, καὶ τὰ ἀναλώματα
πάνθ' ὑβρίζειν, νῦν δὲ τοῦτοις, οἷς ἐποίει καὶ διε-
πραττετο, ἐκεῖνά τε, καὶ τὰ λοιπὰ πάντα, τὴν πό-
λιν, τὸ γένος, τὴν ἐπιτιμίαν, τὰς ἐλπίδας· εἰ γὰρ
ἔν; ὧν ἐπεβούλευσε, κατώρθωσεν, ἀπάντων ἂν
ἄπεστερήμην ἐγὼ, καὶ οὐδὲ ταφῆναι προσυπῆρχεν
οἴκοι μοι. διὰ τί, ἄνδρες δικασταί; εἰ γὰρ, ἕαν-
τις, παρὰ πάντας τοὺς νόμους ὑβρισθεὶς ὑπὸ Μει-
δίου, βοηθεῖν αὐτῷ πειροῖται, ταῦτα καὶ τοιαῦτα
ἕτερόν αὐτῷ παθεῖν ὑπάρξει, προσκυνεῖν τοὺς ὑβρί-
ζοντας, ὥσπερ ἐν τοῖς βαρβάροις, οὐκ ἀμύνασθαι,
κράτιστον ἔσται. ἀλλὰ μὴν, ὥς ἀληθῆ λέγω, καὶ
προσεξεργασταὶ ταῦτα τῷ βδελυρῷ τούτῳ καὶ ἀναι-
δεῖ, κάλει μοι τούτων τοὺς μάρτυρας.

Μάρτυρες.

Διονύσιος ἀφιδναῖος, Ἀντίφιλος παιανιεὺς, δια-
φθαρέντος Νικοδήμου, τοῦ οἰκείου ἡμῶν, βιαιῶς
θανάτῳ ὑπὸ Ἀριστάρχου τοῦ Μόσχου, ἐπεξήειμεν
τοῦ φόνου τὸν Ἀριστάρχον. αἰσθόμενος δὲ ταῦτα
Μειδίας, ὃ νῦν κρινόμενος ὑπὸ Δημοσθένους, ὃ
μαρτυροῦμεν, ἔπειθεν ἡμᾶς, διδοὺς κέρματα, τὸν
μὲν Ἀριστάρχον ἀθῶον ἀφεῖναι, Δημοσθένης δὲ τὴν
γραφὴν τοῦ φόνου παραγράψασθαι. λάβε δὴ μοι
καὶ τὸν περὶ τῶν δωρεῶν νόμον. ἐν ᾧ δὲ τὸν νό-
μον, ὃ ἄνδρες ἀθηναῖοι, λαμβάνει, βούλομαι μι-
κρὰ πρὸς ὑμᾶς εἰπεῖν, δεηθεὶς ὑμῶν ἀπάντων πρὸς
διδὸς καὶ θεῶν, ὃ ἄνδρες δικασταί· περὶ πάντων,
ὧν ἂν ἀκούητέ μου, τοῦθ' ὑποθέστες ἀκούετε τῇ

γνώμη, τί ἂν, εἴ τις ἔπασχε τοιαῦθ' ὑμῶν, ἐποίει, καὶ τίνα ἂν εἶχεν ὀργήν ὑπὲρ αὐτοῦ πρὸς τὸν ποι-
οῦντα. ἐγὼ γὰρ ἐννηνοχῶς χαλεπῶς ἐφ' οἷς περὶ τὴν
λειτουργίαν ὑβρίσθην, ἔτι πολλῶ χαλεπώτερον, ὧ
ἄνδρες Ἀθηναῖοι, τούτοις τοῖς μετὰ ταῦτα ἐνήνοχα,
καὶ μᾶλλον ἡγανάκτηκα. τί γὰρ ὥς ἀληθῶς πέρας
ἂν φήσείς τις εἶναι κακίας, καὶ τίνα ὑπερβολὴν
ἀναιδείας καὶ ὠμότητος καὶ ὑβρεῶς, ἄνθρωπος εἰ
ποιήσας δεινὰ, νῆ Δία, καὶ πολλὰ ἀδίκως τινὰ,
ἀντὶ τοῦ ταῦτ' ἀναλαμβάνειν καὶ μεταγινώσκειν,
ἔτι πολλῶ δεινότερα ὕστερον ἄλλα προσεξεργάζοιτο,
καὶ χρῶτο τῷ πλουτεῖν, μὴ ἐπὶ ταῦτα, ἐν οἷς, μη-
δένα βλάπτων, αὐτὸς ἄμεινόν τι τῶν ἰδίων θήσε-
ται, ἀλλ' ἐπὶ τὰναντία, ἐν οἷς ἀδίκως ἐκβαλὼν
τινα καὶ προπηλακίσας, αὐτὸν εὐδαιμονιεῖ τῆς πε-
ριουσίας; ταῦτα τοίνυν, ὧ ἄνδρες Ἀθηναῖοι, πάν-
τα τούτῳ πέπρακται κατ' ἐμοῦ. καὶ γὰρ αἰτίαν
ἐπήγαγέ μοι φόβου ψευδῆ, καὶ οὐδὲν ἐμοὶ προσ-
ήκουσαν, ὥς τὸ πρᾶγμα αὐτὸ ἐδήλωσε. καὶ γράφην
λειποταξίου με ἐγράψατο, τρεῖς αὐτὸς τάξεις λελοι-
πῶς. καὶ τῶν ἐν Εὐβοίᾳ πραγμάτων, (τοῦτο γὰρ
αὐτὸ μικροῦ παρηλθέ με εἰπεῖν) ὁ Πλούταρχος, ὁ
τούτου ξένος καὶ φίλος, διεπράξατο, ὥς ἐγὼ αἰτίος
εἴμι, κατεσκεύασε, πρὸ τοῦ τὸ πρᾶγμα γενέσθαι
πᾶσι φανερόν διὰ Πλουτάρχου γεγονός. καὶ τε-
λευτῶν, βουλευεῖν μου λαχόντος, δοκιμαζομένου
κατηγόρει. καὶ τὸ πρᾶγμα εἰς ὑπερδεινόν μοι περιέ-
στη. ἀντὶ γὰρ τοῦ δίκην, ὧν ἐπεπόνθειν, λαβεῖν,

δοῦναι πραγμάτων, ὧν οὐδέν ἐμοὶ προσῆκεν, ἐκινδύνεον. καὶ ταῦτα πάσχω ἑγὼ, καὶ τοῦτον τὸν τρόπον, ὃν διεξέρχομαι νυνὶ πρὸς ὑμᾶς, ἐλαυνόμενος, οὐκ ὧν οὔτε τῶν ἐρημοτάτων, οὔτε τῶν ἀπόρων κομιδῇ, οὐκ ἔχω, ὥ ἀνδρες ἀθηναῖοι, ὃ, τι χρὴ ποιῆσαι. εἰ γὰρ εἰπεῖν τι καὶ περὶ τούτων ἤδη δεῖ, οὐ μέτεστι τῶν ἴσων, οὐδὲ τῶν ὁμοίων, ὧ ἀνδρες ἀθηναῖοι, πρὸς τοὺς πλουσίους τοῖς πολλοῖς ἡμῶν· οὐ μέτεστιν, οὐ· ἀλλὰ καὶ χρόνοι τούτοις τοῦ δίκην ὑποσχεῖν, οὓς ἂν αὐτοὶ βούλωνται, δίδονται· καὶ τὰ δίκηματα ἔωλα τὰ τούτων ὡς ὑμᾶς καὶ ψυχρὰ ἀφικνεῖται. τῶν δ' ἄλλων ἡμῶν ἕκαστος, ἂν τι συμβῇ, πρόσφατος κρίνεται. καὶ μάρτυρές εἰσιν ἔτοιμοι τούτοις, καὶ συνήγοροι, πάντες εὐτρεπεῖς καθ' ἡμῶν. ἐμοὶ δὲ οὐδὲ τὰ ληθῆ μαρτυρεῖν ἐθέλοντας ὁρᾷτε ἐνίοις. ταῦτα μὲν οὖν εἶποι τις ἂν, οἴμαι, θρηνῶν. τὸν δὲ νόμον μοι λέγε ἐφεξῆς, ὥσπερ ἡρξάμην. λέγε.

Νόμος.

Ἐάν τις ἀθηναίων λαμβάνῃ παρὰ τινος, ἢ αὐτὸς διδῶ ἑτέρῳ, ἢ διαφθείρῃ τινὰς ἐπαγγελλόμενος, ἐπὶ βλάβῃ τοῦ δήμου, καὶ ἰδίᾳ τινὸς τῶν πολιτῶν, τρόπῳ ἢ μηχανῇ ἢ τιμιούν, ἄτιμος ἔστω καὶ παῖδες καὶ τὰ ἐκείνου. οὕτω τοίνυν οὗτός ἐστιν ἀσεβὴς ἄνθρωπος καὶ μιᾶρός, καὶ πᾶν ἂν ὑποστάς εἰπεῖν καὶ προᾶξαι· εἰ δ' ἀληθὴς, ἢ ψεῦδος, ἢ πρὸς ἐχθρόν, ἢ φίλον ἢ τὰ τοιαῦτα, ἀλλ' οὐδοτιοῦν διορίζων, ὥστ' ἐπαιτιασάμενός με φόνον, καὶ τοιοῦτο προᾶγμα

ἐπαγαγὼν, εἶασε μὲν με εἰσιτήρια ὑπὲρ τῆς βουλῆς
 ἱεροποιῆσαι, καὶ θῦσαι, καὶ κατάρξασθαι τῶν ἱε-
 ρῶν ὑπὲρ ὑμῶν καὶ ὅλης τῆς πόλεως, εἶασε δ' ἄρχι-
 θεωροῦντα ἀγαγεῖν τῷ Διὶ τῷ νεμῖῳ τὴν κοινὴν
 ὑπὲρ τῆς πόλεως θεωρίαν· περιεῖδε δὲ ταῖς σεμναῖς
 θεαῖς ἱεροποιῶν αἰρεθέντα ἐξ ἀθηναίων ἀπάντων
 τρίτον αὐτόν, καὶ καταρξάμενον τῶν ἱερῶν. ἃρ' ἂν,
 εἴγ' εἶχε στιγμήν, ἢ σκιάν τούτων, ὧν κατεσκεύαζο
 κατ' ἐμοῦ, ταῦτ' ἂν εἶασεν; ἐγὼ μὲν οὐκ οὔομαι.
 οὐκοῦν ἐξελέγχεται τούτοις ἐναργῶς, ὕβρει ζητῶν μὲ
 ἐκβαλεῖν ἐκ τῆς πατρίδος. ἐπειδὴ τοίνυν τοῦτο τὸ
 πρᾶγμα οὐδὲ καθ' ἓν, πανταχῇ στρέφων, οἷός τ'
 ἦν ἀγαγεῖν ἐπ' ἐμέ, φανερώς ἤδη δι' ἐμέ τὸν Ἀρί-
 σταρχον ἐσυκοφάντει. καὶ τὰ μὲν ἄλλα σιωπῶ. τῆς
 δὲ βουλῆς περὶ τούτων καθημένης καὶ σκοπομένης,
 παρελθὼν οὗτος· ἀγνοεῖτ', ἔφη, τὸ πρᾶγμα,
 ὦ βουλή; καὶ τὸν αὐτόχειρα ἔχοντες, (λέγων τὸν
 Ἀρίσταρχον,) μέλλετε καὶ ζητεῖτε, καὶ τετύφωσθε;
 οὐκ ἀποκτενεῖτε; οὐκ ἐπὶ τὴν οἰκίαν βαδιεῖσθε;
 οὐχὶ συλλήψεσθε; καὶ ταῦτ' ἔλεγεν ἡ μιαρὰ καὶ
 ἀναιδὴς αὐτῇ κεφαλῇ, ἐξεληλυθὼς τῇ προτεραίᾳ
 παρ' Ἀριστάρχου, καὶ χρώμενος, ὥσπερ ἂν ἄλλος
 τις, αὐτῷ τὰ πρὸ τούτου, καὶ, ὅτ' ἡντύχει, πλεῖ-
 στα παρειαχκότος πάντων ἐκείνου πράγματά μοι,
 περὶ τῶν πρὸς τοῦτον διαλλαγῶν. εἰ μὲν οὖν εἰργά-
 σθαι τι τούτων, ἐφ' οἷς ἀπόλωλεν, ἡγοῦμενος τὸν
 Ἀρίσταρχον, καὶ πεπιστευκῶς τοῖς τῶν αἰτιασάμε-
 νων λόγοις, ταῦτ' ἔλεγε· χρῆν μὲν οὐδ' οὕτω. με-

τρία γὰρ δίκη παρὰ τῶν φίλων ἐστίν, ἂν τι δοκῶσι πεποιηκέναι δεινόν, μηκέτι τῆς λοιπῆς φιλίας κοινωνεῖν. τὸ δὲ τιμωρεῖσθαι καὶ ἐπεξιέναι, τοῖς πεπονθόσι, καὶ τοῖς ἐχθροῖς κατὰλείπεται. ὅμως δ' ἔστω τοῦτω γε συγγνώμη. εἰ δὲ ἁλῶν μὲν κοινωνός, καὶ ὁμωρόφιος γιγνόμενος, ὥς οὐδὲν εἰργασμένω, φανήσεται· λέγων δὲ καὶ κατατιτρώμενος ταῦθ' ἔνεκα τοῦ συκοφαντεῖν ἐμὲ, πῶς οὐ δεκάκις, μᾶλλον δὲ μυριάκις, ἔστ' ἀπολωλέναι δίκαιος; ἀλλὰ μὴ ὥς ἀληθῆ λέγω, καὶ τῇ μὲν προτεραίᾳ, ὅτε ταῦτ' ἔλεγεν, εἰσεληλύθει, καὶ διείλεκτο ἐκείνω· τῇ δ' ὑστεραίᾳ πάλιν αὖ· (τοῦτο γάρ, τοῦτο οὐκ ἔχον ἐστὶν ὑπερβολὴν ἀκαθαρσίας, ἄνδρες Ἀθηναῖοι.) εἰσελθὼν οἴκαδε ὥς ἐκείνον, καὶ ἐφεξῆς οὕτως καθεζόμενος, τὴν δεξιὰν ἐμβαλὼν, παρόντων πολλῶν, μετὰ τοὺς ἐν τῇ βουλῇ τοὺτους λόγους, ἐν οἷς αὐτόχειρα, καὶ τὰ δεινότατα εἰρήκει τὸν Ἀρίσταρχον, ὥμνυε μὲν κατ' ἐξωλείας μηδὲν εἰρηκέναι περὶ αὐτοῦ φλαῦρον, καὶ οὐδὲν ἐφρόντιζεν ἐπιτορκῶν, καὶ ταῦτα παρόντων τῶν συνειδύτων. ἡξίου δὲ καὶ πρὸς ἐμὲ αὐτῷ δι' ἐκείνου γίνεσθαι τὰς διαλύσεις. καὶ τούτων τοὺς παρόντας ὑμῖν καλῶ μάρτυρας.

[Μάρτυρες.]

Καίτοι πῶς οὐ δεινόν, ὧ ἄνδρες Ἀθηναῖοι, μᾶλλον δὲ ἄσεβες, λέγειν ὥς φονεὺς, καὶ πάλιν, ὥς οὐκ εἰρηκε ταῦτ', ἀπομνύναι· καὶ φόνον μὲν ὄνειδίζειν, τοῦτω δ' ὁμωρόφιον γίνεσθαι; καὶ μὲν ἀφ' ὧ τοῦτον ἐγὼ, καὶ προδῶ τὴν ὑμετέραν καταχεῖ-

ροτονίαν, οὐδέν, ὥς ἔοικεν, ἀδικῶ. ἂν δ' ἐπεξίω, λείλοιπα τὴν τάξιν, φόνου κοινωνῶ, δεῖ με ἀνηρπάσθαι. ἐγὼ δ' αὖ τούναντίον οἶομαι· εἰ τοῦτον ἀφῆκα, λείλοιπέναι μὲν, ὃ ἄνδρες Ἀθηναῖοι, τὴν τοῦ δικαίου τάξιν, φόνου δ' ἂν εἰκότως ἐμαυτῷ λαχεῖν. οὐ γὰρ ἦν μοι δήπου βιωτὸν τοῦτο ποιήσαντι. ὅτι τοίνυν καὶ ταῦτ' ἀληθῆ λέγω, κάλει μοι καὶ τούτων τοὺς μάρτυρας.

Μάρτυρες.

Λυσίμαχος ἄλωπεκῆθεν, Δημέας σουνιεύς, Χάρης Θορίκιος, Φιλήμων σφήττιος, Μόσχος πατριεύς, καθ' οὓς καιροὺς ἡ εἰσαγγελία ἐδόθη ἡ εἰς τὴν βουλὴν ὑπὲρ Ἀριστάρχου τοῦ Μόσχου, ὅτι εἶη Νικόδημον ἀτεκτονῶς, οἶδαμεν Μειδίαν, τὸν κρινόμενον ὑπὸ Δημοσθένους, ὃν μαρτυροῦμεν, ἐλθόντα πρὸς τὴν βουλὴν, καὶ λέγοντα, μηδένα ἕτερον εἶναι τὸν Νικοδήμου φονέα, ἀλλ' Ἀρίσταρχον, καὶ τοῦτον αὐτὸν γεγονέναι αὐτόχειρα· καὶ συμβουλευόντα τῇ βουλῇ βαδίζειν ἐπὶ τὴν οἰκίαν τὴν Ἀριστάρχου, καὶ συλλαμβάνειν αὐτόν. ταῦτα δὲ ἔλεγε πρὸς τὴν βουλὴν, τῇ προτεραίᾳ μετ' Ἀριστάρχου καὶ μεθ' ἡμῶν συνδεδειπνηκώς. οἶδαμεν δὲ καὶ Μειδίαν, ὥς ἀπῆλθεν ἀπὸ τῆς βουλῆς, τούτους τοὺς λόγους εἰρηκώς, εἰσεληλυθότα πάλιν ὥς Ἀρίσταρχον, καὶ τὴν δεξιὰν ὥς ἐμβεβληκότα, καὶ ὁμνύοντα κατ' ἐξωλείας μηδὲν κατ' αὐτοῦ πρὸς τὴν βουλὴν εἰρηκέναι φαῦλον, καὶ ἀξιοῦντα Ἀρίσταρχον, ὅπως ἂν διαλλάξῃ αὐτῷ Δημοσθένην. Τίς οὖν

ὑπερβολή; τίς ὁμοία τῇ τοῦτου γέγονεν, ἢ γένοιτ' ἂν πονηρία; ὅς ἄνδρα αὐτοχοῦντα, οὐδέν αὐτόν ἡδικοκῶτα· (ἐγὼ γὰρ εἶπὲν φίλον·) ἅμα συκοφαντεῖν ἔμελλε δεῖν, καὶ πρὸς ἐμὲ αὐτόν διαλύειν ἡξίου, καὶ ταῦτ' ἔπραττε, καὶ χρήματ' ἀνήλισκεν, ἐπὶ τῷ μετ' ἐκείνου καὶ ἐμὲ προσεκβαλεῖν ἀδίκως; τοῦτο μέντοι τὸ τοιοῦτον ἔθος καὶ τὸ κατασκευασμα, ὃ ἄνδρες ἀθηναῖοι, τὸ τοῖς ὑπὲρ αὐτῶν ἐπεξιοῦσι δικαίως ἔτι πλείω περιϋστάναι κακὰ, οὐκ ἐμοὶ μὲν ἄξιόν ἐστ' ἀγανακτεῖν καὶ βαρέως φέρειν, ὑμῖν δὲ τοῖς ἄλλοις παριδεῖν· πολλοῦ γε καὶ δεῖ· ἀλλὰ πᾶσιν ὁμοίως ὀργιστέον, ἐκλογιζομένοις καὶ θεωροῦσιν, ὅτι τοῦ μὲν, ὃ ἄνδρες ἀθηναῖοι, ῥαδίως κακῶς παθεῖν ἐγγύτατα ἡμῶν εἰσὶν οἱ πενέστατοι καὶ ἀσθενέστατοι· τοῦ δ' ὑβρίσαι, καὶ τοῦ ποιήσαντάς τι μὴ δοῦναι δίκην, ἀλλὰ τοὺς ἀντιπαρέξοντας πράγματα μισθώσασθαι, οἱ βδελυροὶ καὶ χρήματ' ἔχοντές [εἰσιν ἐγγυτάτω.] οὐ δὴ δεῖ παρορᾶν τὰ τοιαῦτα, οὐδὲ τὸν ἐξείργοντα δέει καὶ φόβῳ τὸ δίκην, ὣν ἂν ἡμῶν ἀδικηθῇ τις, λαμβάνειν παρ' αὐτοῦ, ἄλλο τι χρή νομίζειν ποιεῖν, ἢ τὰς τῆς ἰσηγορίας, καὶ τὰς τῆς ἐλευθερίας ἡμῶν μετουσίας ἀφαιρεῖσθαι. ἐγὼ μὲν γὰρ ἴσως διεωσάμην, καὶ ἄλλος τις ἂν, ψευδῇ λόγον καὶ σύκοφαντίαν, καὶ οὐκ ἀνήρπασμαι. οἱ δὲ πολλοὶ τί ποιήσετε, ἂν μὴ δημοσίᾳ πᾶσι φοβερὸν καταστήσητε τὸ εἰς ταῦτα ἀποχρησθαι τῷ πλουτεῖν; δόντα λόγον, καὶ ὑποσχόντα κρίσιν, περὶ ὧν ἂν τις ἐγκαλῇ, τότ' ἀμύνεσθαι τοὺς ἀδίκως ἐπ' αὐ-

τὸν ἐλθόντα· χρη, καὶ τότ', ἂν ἀδικοῦντας δρᾷ τις, οὐ προαναρπάζειν, οὐδ', ἐπάγοντ' αἰτίας ψευδεῖς, ἄκριτον ζητεῖν ἀποφεύγειν, οὐδ' ἐπὶ τῷ διδόναι δίκην ἀσχάλλειν, ἀλλὰ μὴ ποιεῖν ἐξαρχῆς ἀσελγὲς μηδέν. ὅσα μὲν τοίνυν εἰς τε τὴν λειτουργίαν καὶ τὸ σῶμα ὑβρίσθην, καὶ πάντ' ἐπιβουλεύμενος τρόπον, καὶ πάσχων κακῶς, ἐκπέφευγα, ἀκηκόατε, ὧ ἄνδρες Ἀθηναῖοι, καὶ παραλείπω δὲ πολλά. οὐ γὰρ ἴσως ῥιμίδιον πάντ' εἰπεῖν. ἔχει δ' οὕτως. οὐκ ἔσθ' ἐφ' ὧ τῶν πεπραγμένων ἐγὼ μόνος ἡδίκημαι, ἀλλ' ἐπὶ μὲν τοῖς εἰς τὸν χορὸν γεγενημένοις ἀδικήμασιν ἡ φυλῇ, τὸ δέκατον μέρος ὑμῶν, συνηδίκηται· ἐπὶ δ' οἷς ἐμὲ ὑβρίσας καὶ ἐπεβούλευσεν, οἱ νόμοι, δι' οὓς εἰς ἕκαστος ὑμῶν σῶς ἐστιν· ἐφ' ἅπασιν δὲ τούτοις· ὁ θεός, ὃς χορηγὸς ἐγὼ καθειστήκειν, καὶ τὸ τῆς οὐσίας, ὅτι δὴ ποτ' ἐστὶ, τὸ σεμνὸν, καὶ τὸ δαιμόνιον, συνηδίκηται. δεῖ δὴ τοὺς γε βουλομένους ὀρθῶς τὴν κατ' ἀξίαν τῶν πεπραγμένων παρὰ τούτου δίκην λαβεῖν, οὐχ ὥς ὑπὲρ ἐμοῦ μόνον ὄντος τοῦ λόγου, τὴν ὀργὴν ἔχειν, ἀλλ' ὥς ἐν ταύτῳ τῶν νόμων, τοῦ θεοῦ, τῆς πόλεως, ὁμοῦ πάντων ἡδικημένων, οὕτω ποιῆσθαι τὴν τιμωρίαν, καὶ τοὺς βοηθοῦντας καὶ τοὺς συνεξεταζομένους μετὰ τούτου, μὴ συνηγόρους μόνον, ἀλλὰ καὶ δοκιμαστάς τῶν τούτῳ πεπραγμένων ὑπολαμβάνειν εἶναι. εἰ μὲν τοίνυν, ὧ ἄνδρες Ἀθηναῖοι, σάφρονα καὶ μέτριον πρὸς τὰλλα παρεσχηκώς αὐτὸν Μειδίας, καὶ μηδένα τῶν ἄλλων πολιτῶν μηδὲν ἡδίκηκώς, εἰς ἐμὲ μόνον ἀσελγὲς οὕτω καὶ βλαβίος

ἐγεγύνηι, πρῶτον μὲν ἔγωγ' ἀτύχημ' ἂν ἐμαυτοῦ τοῦτο ἡγούμην. ἔπειτ' ἐφοβούμην ἂν, μὴ τὸν ἄλλον ἐαυτοῦ βίον οὗτος μέτριον δεικνύων καὶ φιλόανθρωπον, τοῦτω τὸ δίκην δοῦναι, ὣν ἐμὲ ὕβριξε, διακρούσῃται. νυνὶ δὲ τοσαῦτ' ἐστὶ δὴ τᾶλλα, ἃ πολλοὺς ὑμῶν ἠδίκηκε, καὶ τοιαῦτα, ὥστε τούτου μὲν τοῦ δέους ἀπήλλαγμαί· φοβοῦμαι δὲ πάλιν τοῦναντίον, μὴ, ἐπειδὰν πολλὰ καὶ δεινὰ ἑτέρους ἀκούσητε ὑπ' αὐτοῦ πεπονθότας, τοιοῦτός τις ὑμῖν λογισμὸς ἐμπέσῃ· τί οὖν; οὐδ' οὐδ' αὖτε, ἢ τῶν ἄλλων εἰς ἕκαστος, πεπονθὼς ἀγανακτεῖς; πάντα μὲν δὴ τὰ τοῦτω πεπραγμένα, οὐτ' ἂν ἔγωγε δυναίμην πρὸς ὑμᾶς εἰπεῖν, οὐτ' ἂν ὑμεῖς ὑπομείναιτ' ἂν ἀκούειν, οὐδ'· εἰ τὸ παρ' ἀμφοτέρων ἡμῶν ὕδωρ ὑπάρξειε πρὸς τὸ λοιπὸν πᾶν, τό, τ' ἐμὸν, καὶ τὸ τούτου προστεθὲν, οὐκ ἂν ἐξαρκέσειεν. ἃ δ' ἐστὶ μέγιστα, καὶ φανερώτατα, ταῦτ' ἐρῶ. μᾶλλον δ' ἐκεῖνο ποιήσω, ἀναγνώσομαι μὲν ὑμῖν, ὥς ἐμαυτῷ γέγραμμαι, πάντα τὰ ὑπομνήματα. λέξω δ' ὅ, τι ἂν πρῶτον ἀκούειν βουλομένοις ὑμῖν ᾗ, τοῦτο πρῶτον· εἰθ' ἕτερον, καὶ τᾶλλα τὸν αὐτὸν τρόπον, ἕως ἂν ἀκούειν βούλησθε. ἔστι δὲ ταῦτα παντοδαπά, καὶ ὕβρεις πολλαί, καὶ περὶ τοὺς οὐκείους κακουργήματα, καὶ περὶ τοὺς θεοὺς ἀσεβήματα, καὶ τόπος οὐδεὶς ἐστίν, ἐν ᾧ τοῦτον οὐ θανάτου πεποιηκότα ἄξια πολλὰ εὐρήσετε.

ὑπομνήματα τῶν Μειδίου ἀδικημάτων.

Ὅσα μὲν τοίνυν, ὧ ἄνδρες Ἀθηναῖοι, τὸν αἰὲ προστυχόντ' αὐτῷ πεποίηκε, ταῦτ' ἐστί. καὶ πολλὰ ἕτε-

ρα παραλέλοιπα. οὐ γὰρ ἂν δύναίτο οὐδεὶς εἰσάπαξ εἰπεῖν, ἅ, πολὺν χρόνον οὗτος ὑβρίζων, συνεχῶς ἅπαντα τὸν βίον εἰργασται. ἔξιον δ' ἰδεῖν, ἐφ' ὅσον φρονήματος ἤδη προεληλυθε, τῷ τούτων δίκην μηδενὸς δεδωκέναι. οὐ γὰρ ἡγεῖθ', ὥς ἐμοὶ δοκεῖ, λαμπρὸν, οὐδὲ νεανικὸν οὐδέν, οὐδὲ ἄξιον [εἶναι] θανάτου, ὃ, τι ἂν τις πρὸς ἓνα εἰς διαπράττηται. ἀλλ' εἴ μὴ καὶ φυλὴν ὅλην καὶ βουλὴν καὶ ἔθνος προπηλακιεῖ, καὶ πολλοὺς ἀθρόους ὑμῶν ἅμα ἐλά, ἀβίωτον ᾔετο ἔσσεσθαι τὸν βίον ἐαντῷ. καὶ τὰ μὲν ἄλλα σιωπῶ, μυρία ἂν ἔχων εἰπεῖν. περὶ δὲ τῶν συστρατευσαμένων ἱππέων εἰς Ἀργουραν, ἵστε δῆπου πάντες, οἷα ἐδημηγόρησε παρ' ὑμῖν, ὃθ' ἦκεν ἐκ Χαλκίδος, κατηγορῶν καὶ φάσκων, ὄνειδος ἐξελθεῖν τὴν στρατιὰν ταύτην τῇ πόλει· καὶ τὴν λοιδορίαν, ἣν ἐλοιδορήθη Κρατίνῳ, περὶ τούτων, ὥς ἐγὼ πυνθάνομαι, μέλλοντι βοηθεῖν αὐτῷ, μέμνησθε. τὸν δὲ τοσοῦτοις ἀθρόοις τῶν πολιτῶν ἔχθραν ἐπ' οὐδενὶ τηλικαύτην ἀράμενον, πόση πονήριά καὶ θρασυτήτι ταῦτα χρή νομίζειν πράττειν; καίτοι, πότεροί εἰσιν, ὧ Μειδία, ὄνειδος τῇ πόλει; οἱ διαβάντες ἐν τάξει, καὶ τὴν σκευὴν ἔχοντες, ἣν προσῆκε τοὺς ἐπὶ τοὺς πολεμίους ἐξιόντας, καὶ συμβαλουμένους τοῖς συμμάχοις, ἣ σὺ, ὃ μηδὲ λαχεῖν εὐχόμενος τῶν ἐξιόντων, ὅτ' ἐκληροῦ· τὸν θῶρακα δὲ οὐδεπώποτ' ἐνδύς, ἐπ' ἀστράβης δὲ ὀχοῦμενος ἐξ Ἀργούρας τῆς Εὐβοίας, γλανίδας [δὲ,] καὶ κυμβία, καὶ κάδους ἔχων, ὧν ἐπελαμβάνοντο οἱ πεντηκοστολόγοι; ταῦτα γὰρ εἰς τοὺς

δπλίτας ἡμᾶς ἀπηγγέλλετο. οὐ γὰρ εἰς ταῦτόν ἡμεῖς
τούτοις διέβημεν. εἴτα εἴ σε ἐπὶ τούτοις ἔσκωψεν
Ἀρχετίων, ἢ τις ἄλλος, πάντας ἤλαυνες; εἰ μὲν γὰρ
ἐποίεις ταῦτα, ὦ Μειδία, ἃ σέ φασιν οἱ συνιππεῖς,
καὶ κατηγύρεις, ὡς λέγοιεν περὶ σοῦ, δικαίως κακῶς
ἤκουες. καὶ γὰρ ἐκείνους, καὶ τουτουσί, καὶ ὅλην τὴν
πόλιν ἠδίκεῖς καὶ κατήσχυνες. εἰ δὲ μὴ ποιοῦντός
σου, κατεσκεύαζόν τινες καταψευδόμενοι σου, οἱ δὲ
λοιποὶ τῶν στρατιωτῶν οὐκ ἐκείνοις ἐπετίμων, ἀλλὰ
σοὶ ἐπέχειρον, δῆλον ὅτι ἐκ τῶν ἄλλων, ὧν ἔζης,
ἄξιος αὐτοῖς ἐδόκει εἶναι τοῦ τοιαῦτα ἀκούειν. σαν-
τόν οὖν μετριώτερον ἐχρῆν παρέχειν, οὐκ ἐκείνους
διαβάλλειν. σὺ δ' ἀπειλεῖς πᾶσιν, ἐλαύνεις πάντας;
τοὺς ἄλλους ἀξιοῖς, ὃ, τι σὺ βούλει, σκοπεῖν, οὐκ αὐ-
τός σκοπεῖς, ὃ, τι μὴ λυπῆσθης τοὺς ἄλλους ποιῶν;
καὶ τὸ δὴ σχετιώτατον καὶ μέγιστον ἔμοιγε δοκοῦν
ὑβρεως εἶναι σημεῖον· τοσοῦτων ἀνθρώπων, ὦ μια-
ρὰ κεφαλὴ, σὺ παρελθὼν ἀθρόων κατηγύρεις! ὃ τίς
οὐκ ἂν ἔφριξε ποιῆσαι τῶν ἄλλων; τοῖς μὲν τοίνυν
ἄλλοις ἀπασιν ἀνθρώποις ὁρῶ τοῖς κρινομένοις, ὦ
ἄνδρες δικασταί, ἐν μὲν ἢ δύο ὄντα τὰδίκηματα, ἃ
κατηγοροῦνται· λόγους δὲ ἀφθόγους τοιοῦτους ὑπάρ-
χοντας· τίς ὑμῶν ἐμοί τι σύνοιδε τοιοῦτον; τίς ὑμῶν
ἐμὲ ταῦθ' ἐώρακε ποιοῦντα; οὐκ ἔστιν. ἀλλ' οὗτοι
δὲ ἔχθραν καταψεύδονται μου· καταψευδομαρτυ-
ροῦμαι. τὰ τοιαῦτα. τούτῳ δ' αὖ τὰναντία τούτων.
πάντας γὰρ ὑμᾶς εἰδέναι νομίζω τὸν τρόπον τὸν τοῦ-
του, καὶ τὴν ἀσέλγειαν, καὶ τὴν ὑπερηφανίαν τοῦ

βίου, καὶ πάλαι θαυμάζειν ἐπίους οἶομαι, ὧν αὐτοὶ
 μὲν ἴσασιν, οὐκ ἀκηκόασι δὲ νῦν ἐμοῦ. πολλοὺς δὲ
 τῶν πεποιθότων οὐδὲ πάνθ', ὅσα ἡδίκηνται, μαρ-
 τυρεῖν ἐθέλοντας ὁρῶ, τὴν βίαν καὶ τὴν φιλοπραγμο-
 σύνην ὁρῶντας τὴν τούτου, καὶ τὴν ἀφορμὴν, ἥπερ
 ἰσχυρὸν καὶ φοβερὸν ποιεῖ τὸν κατάπτυστον τουτο-
 νί. τὸ γὰρ ἐπ' ἐξουσίας καὶ πλούτου πονηρὸν εἶναι
 καὶ ὑβριστὴν, τεῖχός ἐστι πρὸς τὸ μηδὲν ἂν αὐτὸν ἐξ
 ἐπιδρομῆς παθεῖν. ἐπεὶ περιαιρεθεὶς οὗτος τὰ ὄντα
 ἴσως μὲν οὐκ ἂν ὑβρίζει. εἰ δ' ἄρα, ἐλάττονος ἄξιος
 ἔσται τοῦ μικροτάτου παρ' ὑμῖν. μάτην γὰρ λουδο-
 ρήσεται, καὶ βοήσεται. δίκην δ', ἂν ἀσελγαίνει τι,
 τοῖς ἄλλοις ἡμῖν ἐξίσου δώσει. νῦν δ', οἶμαι, τούτου
 προβέβληνται, Πολύευκτος, Τιμοκράτης, Εὐκτῆμων
 ὁ κονιορτός. τοιοῦτοί τινές εἰσι μισθοφόροι περὶ
 αὐτόν. καὶ πρὸς ἔτι τούτοις ἕτεροι, μαρτύρων συνε-
 στῶσα ἐταιρία, φανερώς μὲν οὐκ ἐνοχλοῦντων ὑμῖν,
 σιγῇ δὲ τὰ ψευδῇ ῥᾶστα ἐπινευόντων. οὐς μὰ τοὺς
 θεοὺς οὐδὲν ὠφελεῖσθαι νομίζω παρὰ τούτου. ἀλλὰ
 δεινοὶ τινές εἰσιν, ὧς ἄνδρες ἀθηναῖοι, φθείρεσθαι
 πρὸς τοὺς πλουσίους, καὶ παρεῖναι καὶ μαρτυρεῖν.
 πάντα δὲ ταῦτ', οἶμαι, φοβερά ἐστι τῶν ἄλλων ὑμῶν
 ἑκάστω, καθ' ἑαυτὸν, ὅπως δύναται, ζῶντι. οὐπερ
 ἔνεκα συλλέγεσθε ὑμεῖς; ἵνα, ὧν καθ' ἕνα ἐστὶν
 ἕκαστος ὑμῶν ἐλάττων, ἢ φίλοις, ἢ τοῖς οὖσιν, ἢ τῶν
 ἄλλων τινι, τούτων συλλεχθέντες ἑκάστου κρείττους
 τε γίγησθε, καὶ παύητε τὴν ὑβριν. τάχα τοίνυν
 ἴσως καὶ τοιοῦτός τις ἦξει πρὸς ὑμᾶς λόγος· τί δὴ

τὰ καὶ τὰ πεπονθὼς ὁ δεῖνα, οὐκ ἐλάμβανε δίκην παρ' ἐμοῦ; ἤ, τί δή; πάλιν ἄλλον ἴσως τινὰ τῶν ἡδικημένων ὀνομάζων. ἐγὼ δὲ δι' ἃς μὲν προφάσεις ἕκαστος ἀφίσταται τοῦ βοηθεῖν ἑαυτῷ, πάντας ὑμᾶς εἰδέναι νομίζω. καὶ γὰρ ἀσχολία, καὶ ἀπραγμοσύνη, καὶ τὸ μὴ δύνασθαι λέγειν, καὶ ἀπορία, καὶ μυρὶ' ἐστὶν ἕτερα αἷτια. προσήκειν μέντοι τούτῳ μὴ ταῦτα λέγειν ἡγοῦμαι νυνὶ, ἀλλ' ὥς οὐ πεποίηκέ τι τούτων, ὧν αὐτοῦ κατηγορήκα, διδάσκειν. ἐὰν δὲ μὴ δύνηται, διὰ ταῦτ' ἀπολωλέναι πολὺ μᾶλλον ἐστὶ δίκαιος. εἰ γὰρ τηλικούτος τις ἐστὶν, ὥστε τοιαῦτα ποιῶν, δύνασθαι καθ' ἓνα ἡμῶν ἕκαστον ἀποστερεῖν τοῦ δίκης παρ' αὐτοῦ τυχεῖν· κοινῇ νῦν, ἐπειδὴ περ εἰληπται, πᾶσιν ὑπὲρ ἀπάντων ἐστὶ τιμωρήτεος, ὥς κοινὸς ἐχθρὸς τῇ πολιτείᾳ. λέγεται τοίνυν ποτὲ ἐν τῇ πόλει, κατὰ τὴν παλαιὰν ἐκείνην εὐδαιμονίαν, Ἀλκιβιάδης γενέσθαι, ᾧ σκέψασθε, τίνων εὐεργεσιῶν ὑπαρχουσῶν, καὶ ποίων τινῶν πρὸς τὸν δῆμον, πῶς ἐχρήσανθ' ὑμῶν οἱ πρόγονοι, ἐπειδὴ βδελυρὸς καὶ ὑβριστὴς ὤετο δεῖν εἶναι. καὶ οὐκ, ἀπεικάσαι δῆπου Μειδίαν Ἀλκιβιάδῃ βουλόμενος, τούτου μέμνημαι τοῦ λόγου. οὐχ οὕτως εἰμὶ ἄφρων, οὐδ' ἀπόπληκτος ἐγώ. ἀλλ', ἐν εἰδηθ' ὑμεῖς, ὧ ἄνδρες Ἀθηναῖοι, καὶ γινώθ', ὅτι οὐδὲν οὐτ' ἐστὶν, οὐτ' ἔσται, οὐ γένος, οὐ πλοῦτος, οὐ δύναμις, ὃ τοῖς πολλοῖς ὑμῶν, ἂν ὑβρις ἦ, προσήκει φέρειν. ἐκείνος γὰρ, ὧ ἄνδρες Ἀθηναῖοι, λέγεται πρὸς πατρός μὲν, ἀλκμαιωνιδῶν εἶναι, τούτους δὲ φασιν ὑπὸ τῶν τυράννων ὑπὲρ τοῦ

δήμου στασιάζοντας ἐκπεσεῖν, καὶ δανεισαμένους
 χρήματ' ἐκ Λελαφῶν, ἐλευθερώσαι τὴν πόλιν, καὶ
 τοὺς Πεισιστράτου παῖδας ἐκβαλεῖν. πρὸς δὲ μητρός,
 Ἰππονίκου, καὶ ταύτης δὴ τῆς οἰκίας, ἧς ὑπάρχουσι
 πολλὰ καὶ μεγάλα πρὸς τὸν δῆμον εὐεργεσίαι. οὐ
 μόνον δὲ ταῦθ' ὑπῆρχεν αὐτῷ, ἀλλὰ καὶ αὐτὸς ὑπὲρ
 τοῦ δήμου θέμενος τὰ ὅπλα, δις μὲν ἐν Σιάμῳ, τρί-
 τον δ' ἐν αὐτῇ τῇ πόλει, τῷ σώματι τὴν εὐνοίαν, οὐ
 χρήμασιν, οὐδὲ λόγοις, ἐνεδείξατο τῇ πατρίδι. ἔτι δὲ
 ἵππων ὀλυμπιάσιν ἀγῶνες ὑπῆρχον αὐτῷ, καὶ νῖκαι,
 καὶ στέφανοι· καὶ στρατηγὸς ἀριστος, καὶ λέγειν
 ἐδόκει πάντων, ὥς φασιν, εἶναι δεινότατος. ἀλλ' ὅμως
 οἱ κατ' ἐκείνον [τὸν χρόνον] ὑμέτεροι πρόγονοι οὐ-
 δενὸς τούτων αὐτῷ συνεχώρησαν ὑβρίζειν αὐτούς·
 ἀλλὰ ποιήσαντες φυγάδα, ἐξεβάλον, καὶ, λακεδαι-
 μονίων ἰσχυρῶν ὄντων τότε, καὶ Δεκέλειαν αὐτοῖς
 ἐπιτελιχισθῆναι, καὶ τὰς ναῦς ἀλῶναι, καὶ πάντα
 ὑπέμειναν, ὅτι οὖν ἄκοντες παθεῖν κάλλιον εἶναι νο-
 μίζοντες, ἢ ἐκόντες ὑβρίζεσθαι συγχωρῆσαι. καίτοι
 τί τοσοῦτον ἐκεῖνος ὑβρίσεν, ἢ λίγον οὗτος νῦν ἐξε-
 λήλεγκται; Ταύρεάν ἐπάταξε χορηγοῦντα ἐπὶ κόρῳ;
 ἔστω ταῦτα, ἀλλὰ χορηγῶν γε χορηγοῦντα τοῦτ' ἐποίη-
 σεν, οὐ πῶ τόνδε τὸν νόμον παραβαίνων. οὐ γὰρ ἔκει-
 τό πω. εἴρξεν Ἀγάθαρχον, τὸν γραφεά; καὶ γὰρ
 ταῦτα λέγουσι. λαβὼν γέ τι πλημμελοῦντα, ὥς φα-
 σιν, ὅπερ οὐδ' ὀνειδίζειν ἄξιον. τοὺς ἐρμᾶς περιέ-
 κοπτεν; ἅπαντα μὲν, οἶμαι, τὰσεβήματα τῆς αὐτῆς
 ὀργῆς δίκαιον ἄξιοῦν· τὸ δ' ὅλως ἀφανίζειν ἱερὰν

ἐσθῆτα, ἔσθ' ὅ, τι τοῦ περικόπτειν τοὺς ἐρμᾶς δια-
 φέρει; οὐκοῦν οὗτος ἐξελέλεγκται τοῦτο ποιῶν; ἀν-
 τιθῶμεν δὴ, τίς ὢν, καὶ τίσι ταῦτ' ἐνδεικνύμενος. μὴ
 τοίνυν, πρὸς τῷ μὴ καλὸν ὑμῖν, μηδὲ θεμιτὸν νόμι-
 ζετε, ἄνδρες δικασταί, μηδ' ὅσιον εἶναι, τοιοῦτων
 ἀνδρῶν οὖσιν ἀπογόνοις, πονηρὸν καὶ βλαιοῖον καὶ
 ὑβριστὴν λαβοῦσιν ἄνθρωπον, καὶ μηδένα μηδαμό-
 θεν, συγγνώμης, ἢ φιλανθρωπίας, ἢ χάριτός τινος
 ἀξιῶσαι. τίνος γὰρ ἔνεκα; τῶν στρατηγιῶν; ἀλλ'
 οὐδὲ καθ' αὐτὸν στρατιώτης οὗτός γε οὐδενός ἐστιν
 ἀξιος, μὴ τι γε τῶν ἄλλων ἡγεμῶν. ἀλλὰ τῶν λό-
 νων; ἐν οἷς κοινῇ μὲν οὐδὲν πώποτ' εἶπεν ἀγαθόν,
 κακῶς δὲ ἰδίᾳ πάντας ἀνθρώπους λέγει. γένους ἔνε-
 κα, νῆ Δία; καὶ τίς οὐκ οἶδεν ὑμῶν τὰς ἀπορρήτους,
 ὥσπερ ἐν τραγωδίᾳ, [τὰς] τούτου γονάς; ᾧ δὲ τὰ
 ἐναντιώτατα συμβέβηκεν εἶναι. ἡ μὲν γὰρ ὥς ἀλη-
 θῶς μήτηρ, ἡ τεκοῦσα αὐτὸν, πλεῖστον ἀπάντων
 ἀνθρώπων εἶχε νόον· ἡ δὲ δοκοῦσα καὶ ὑποβαλομέ-
 νη πασῶν ἦν ἀνοητοτάτη γυναικῶν. σημεῖον δέ· ἡ
 μὲν γὰρ ἀπέδοτο εὐθύς γενόμενον, ἡ δ', ἐξὸν αὐτῇ
 βελτίω προΐασθαι τῆς ἕως τιμῆς, τοῦτον ἡγόρασε.
 καὶ γὰρ τοι διὰ τοῦτο, οὐ προσήκόντων ἀγαθῶν
 κύριος γεγονώς, καὶ πατρίδος τετυχηκώς, ἢ νόμοις
 τῶν ἀπασῶν πόλεων μάλιστα οἰκεῖσθαι δοκεῖ, οὐδέ-
 να, οἶμαι, τρόπον φέρειν, οὐδὲ χρῆσθαι τούτοις δύ-
 ναται. ἀλλὰ τὸ τῆς φύσεως ὥς ἀληθῶς βάρβαρον
 καὶ θεοῖς ἐχθρὸν ἔλκει καὶ βιάζεται, καὶ φανερὸν
 τοιεῖ τοῖς παροῦσιν, ὥσπερ ἄλλοτρίοις, ὅπερ ἐστίν,

αὐτὸν χρώμενον. τοσούτων τοίνυν καὶ τοιούτων ὄντων, ἃ τῷ βδελυρῷ τούτῳ καὶ ἀναιδεῖ [μάλα] βεβίωται, ἔνιοί μοι προσιόντες, ὧς ἄνδρες δικασταί, τῶν χρωσμένων αὐτῷ, παραινούντες ἀπαλλαγῆναι καὶ καθυφεῖναι τὸν ἀγῶνα τουτονί, ἐπειδὴ με μὴ πείθοιεν, ὥς μὲν οὐ πολλὰ καὶ δεινὰ πεποίηκεν οὗτος, καὶ δίκην ἡντιοῦν δικαίως ἂν δοίη τῶν πεπραγμένων, οὐκ ἐτόλμων λέγειν, ἐπὶ ταῦτα δὲ ἀπήντων· ὥς ἡλωκεν ἤδη καὶ κατεψήφισται· τίος τιμήσειν αὐτῷ προσδοκᾷ τὸ δικαστήριον; οὐχ ὀφῆς, ὅτι πλουτεῖ, καὶ τριηραρχίας ἐρεῖ καὶ λειτουργίας; σκόπει δὲ, μὴ τούτοις αὐτὸν ἐξαιτήσεται, καὶ ἐλάττω πολὺ τῇ πόλει καταθéis, ἢ ὅσα σοι δίδωσι, καταγελίῃ. ἐγὼ δὲ, πρῶτον μὲν οὐδὲν ἀγεννές ὑμῶν καταγιγνώσκω, οὐδ' ὑπολαμβιβῶ τιμήσειν οὐδενὸς ἐλάττονος τούτῳ, ἢ, ὅσον καταθéis, οὕτως αὖ παύσεται τῆς ὕβρεως. τοῦτο δ' ἐστὶ μάλιστα μὲν θάνατος· εἰ δὲ μὴ, πάντα τὰ ὄντα ἀφελέσθαι. ἔπειθ' ὑπὲρ τῶν τούτου λειτουργιῶν, καὶ τριηραρχιῶν, καὶ τῶν τοιούτων λόγων, ὠδὶ γιγνώσκω. εἰ μὲν ἐστίν, ὧς ἄνδρες ἀθηναῖοι, τὸ λειτουργεῖν τοῦτο, τὸ ἐν ὑμῖν λέγειν ἐν ἀπάσαις ταῖς ἐκκλησίαις, καὶ πανταχοῦ· ἡμεῖς οἱ λειτουργοῦντες, ἡμεῖς οἱ προεισφέροντες ὑμῖν, ἡμεῖς οἱ πλούσιοι ἐσμεν· εἰ τὸ τὰ τοιαῦτα λέγειν, τοῦτ' ἐστὶ τὸ λειτουργεῖν, ὁμολογῶ Μειδίαν ἀπάντων τῶν ἐν τῇ πόλει λαμπρότατον γεγενῆσθαι. ἀποκναίει γὰρ ἀηδὴς δῆπου καὶ ἀναισθησία καθ' ἑκάστην ἐκκλησίαν ταῦτα λέγων. εἰ μέντοι τί ποτ' ἐστίν, ἃ λειτουργεῖ τῇ ἀλη-

θεῖα Μειδίας, δεῖ σκοπεῖν, ἐγὼ πρὸς ὑμᾶς ἐρῶ. καὶ
 θεάσασθε, ὡς δικαίως αὐτὸν ἐξετάσω, πρὸς ἑμαν-
 τὸν κρίνων. οὗτος, ὃ ἄνδρες Ἀθηναῖοι, γεγονώς ἔτη
 περὶ πεντήκοντα ἴσως, ἢ μικρόν ἐλάττω, οὐδὲν ἑμοῦ
 πλείους λειτουργίας ὑμῖν λελειτούργηκεν, ὃς δύο καὶ
 τριάκοντα ἔτη γέγονα. καὶ γὰρ μὲν κατ' ἐκείνους τοὺς
 χρόνους ἐτριηράρχουν, εὐθύς ἐκ παίδων ἐξεληθὼν,
 ὅτε σύνδυο ἤμεν οἱ τριηράρχοι, καὶ τὰ ἀναλώματα
 πάντα ἐκ τῶν ἰδίων [οἴκων] ἐδαπανῶμεν, καὶ τὰς ναῦς
 ἐπληροῦμεν αὐτοί. οὗτος δέ, ὅτε μὲν κατὰ ταύτην
 τὴν ἡλικίαν ἦν, καθ' ἣν ἐγὼ νῦν, οὐδέπω λειτουρ-
 γεῖν ἤρχετο. τῆνικαῦτα δὲ τοῦ πράγματος ἤπται, ὅτε
 πρῶτον μὲν διακοσίους, καὶ χιλίους πεποιήκατε συν-
 τελεῖς ὑμεῖς, παρ' ὧν εἰσπραττόμενοι τάλαντον τα-
 λάντου μισθοῦσι τὰς τριηραρχίας οὗτοι. εἴτα τὰ
 πληρώματα ἢ πόλις παρέχει, καὶ σκευὴ δίδωσιν, ὥστ'
 αὐτῶν ἐνίοις τῇ ἀληθείᾳ τὸ μηδὲν ἀναλῶσαι, καὶ
 δοκεῖν λελειτούργηκεναι, καὶ τῶν ἄλλων λειτουργιῶν
 ἀτελεῖσι γεγενῆσθαι, περίεστιν. ἀλλὰ μὴν, τί ἄλλο;
 τραχωδοῖς κεχορήγηκέ ποτε οὗτος. ἐγὼ δὲ ἀλλητᾶις
 ἀνδράσι. καὶ ὅτι τοῦτο τὸ ἀνάλωμα ἐκείνης τῆς δα-
 πάνης πολλῷ πλείον ἐστιν, οὐδεὶς ἄγνοεῖ δήπου.
 καὶ γὰρ μὲν ἐθέλοντις νῦν, οὗτος δὲ καταστάς ἐξ ἁντι-
 δόσεως τότε. οὗ χάριν οὐδεμίαν δήπου αὐτῷ δικαίως
 ἂν τις ἔχη. τί ἔτι; εἰστίανκα τὴν φυλὴν ἐγὼ, καὶ
 παναθηναίοις κεχορήγηκα. οὗτος δὲ οὐδέτερα. ἡγε-
 μὼν συμμορίας ὑμῖν ἐγενόμην ἐγὼ ἔτη δέκα, ἴσον
 Φορμίωνι, καὶ Λυσικλῆϊ, καὶ Καλλιαισχρῷ, καὶ τοῖς

πλουσιωτάτοις, εἰσφέρων οὐκ ἀπὸ ὑπαρχούσης οὐ-
 σίας· ὑπὸ γὰρ τῶν ἐπιτρόπων ἀπεστερήμην· ἀλλ'
 ἀπὸ τῆς δόξης, ὧν ὁ πατήρ μοι κατέλιπε, καὶ ὧν δι-
 καιον ἦν με δοκιμασθέντα κομίσασθαι. ἐγὼ μὲν οὖν
 οὕτως ὑμῖν προσεσήμεναι. Μειδίας δὲ πῶς; οὐδέ-
 πω καὶ τήμερον συμμορίας ἡγεμὼν γέγονεν, οὐδὲν
 τῶν πατρῶων ἀποστερηθεὶς ὑπ' οὐδενός, ἀλλὰ παρὰ
 τοῦ πατρὸς πολλὴν οὐσίαν παραλαβών. τίς οὖν ἐστὶν
 ἢ λαμπρότης, ἢ τίνες αἱ λειτουργίαι καὶ τὰ σεμνὰ
 ἀναλώματα τὰ τούτου; ἐγὼ μὲν γὰρ οὐχ ὄρω, πλήν
 εἰ ταῦτά τις θεωρεῖ· οἰκίαν ἀκοδόμηκεν ἐν Ἐλευσίνι
 τοσαύτην, ὥστε πᾶσιν ἐπισκοτεῖν τοῖς ἐν τῇ τόπῳ.
 καὶ εἰς μυστήρια τὴν γυναῖκα ἄγει, κἢν ἄλλοι ποί-
 βούληται, ἐπὶ τοῦ λευκοῦ ζεύγους τοῦ ἐκ Σικυῶνος.
 καὶ τρεῖς ἀκολούθους, ἢ τέτταρας, αὐτὸς ἔχων, διὰ
 τῆς ἀγορᾶς σοβεῖ, κυμβία, καὶ ρυτὰ, καὶ φιάλας
 ὀνομάζων οὕτως, ὥστε τοὺς παριόντας ἀκούειν. ἐγὼ
 δ' ὅσα μὲν τῆς ἰδίας τρυφῆς ἕνεκα Μειδίας καὶ περι-
 ουσίας κτᾶται, οὐκ οἶδ' ὅ, τι τοὺς πολλοὺς ὑμῶν
 ὠφελεῖ. ἃ δ' ἐπαιρόμενος τούτοις ὑβρίζει, ἐπὶ πολ-
 λούς, καὶ τοὺς τυχόντας ὑμῶν, ἀφικνούμενα ὄρω. οὐ
 δὴ δεῖ τὰ τοιαῦτα ἐκάστοτε τιμᾶν, οὐδὲ θανατᾶν
 ὑμᾶς, οὐδὲ τὴν φιλοτιμίαν ἐκ τούτων κρῖνειν, εἴ τις
 οἰκοδομεῖ λαμπρῶς, ἢ θεραπεύει κέκτηται πολλὰς,
 ἢ σκευὴ πολλὰ, ἀλλ', ὅς ἂν ἐν τούτοις λαμπρὸς καὶ
 φιλότιμος ᾖ, ὧν ἅπασι μέτεστι τοῖς πολλοῖς ὑμῶν.
 ὧν οὐδὲν εὐρήσετε τούτῳ προσόν. ἀλλὰ νῆ Δία τριτὴν
 ἐπέδωκε; ταύτην γὰρ εὖ οἶδ' ὅτι θρυλλήσει, καὶ

φῆσει· ἐγὼ ὑμῖν τριήρη ἐπέδωκα· οὕτως δὴ ποιήσατε. εἰ μὲν, ὧς ἄνδρες Ἀθηναῖοι, φιλοτιμίας εἵνεκα ταύτην ἐπέδωκεν, ἣν προσήκει τῶν τοιούτων ἔχειν χάριν, ταύτην ἔχετε αὐτῷ, καὶ ἀπόδοτε· ὑβρίζειν δὲ μὴ δότε. οὐδενὸς γὰρ πράγματος, οὐδ' ἔργου, τοῦτο συγχωρητέον. εἰ δὲ δὴ καὶ δειλίας καὶ ἀνανδρίας ἕνεκα δειχθήσεται τοῦτο πεποιηκὸς, μὴ παρὰ κρουσθῇτε. πῶς οὖν εἴσεσθε; ἐγὼ καὶ τοῦτο διδάξω, ἄνωθεν δέ. βραχὺς γὰρ ἔσθ' ὁ λόγος, ὃν λέξω, κἢ ἄνωθεν ἄρχεσθαι δοκῇ. ἐγένοντο εἰς Εὐβοίαν ἐπιδόσεις παρ' ὑμῖν πρώται. τούτων δ' οὐκ ἦν Μειδίας, ἀλλ' ἐγώ. καὶ συντριήραρχος ἦν μοι Φιλῆνος ὁ Νικουστράτου. ἔτεροι δεῦτεροι μετὰ ταῦτα εἰς Ὀλυμπον. οὐδὲ τούτων ἦν Μειδίας. καίτοι τὸν γε δὴ φιλότιμον πανταχοῦ προσῆκεν ἐξετάζεσθαι. τρίται νῦν αὖται γεγόνασιν ἐπιδόσεις. ἐνταῦθα ἐπέδωκε. πῶς; ἐν τῇ βουλῇ γιγνομένων ἐπιδόσεων, παρὼν οὐκ ἐπεδίδου τότε. ἐπειδὴ δὲ πολιορκεῖσθαι τοὺς ἐν Ταμύναις στρατιώτας ἐξηγγέλλετο, καὶ πάντας ἐξιέναι τοὺς ὑπολοίπους ἱππέας, ὧν εἰς οὗτος ἦν, προεβούλευσεν ἡ βουλή· τηνικαῦτα, φοβηθεὶς τὴν στρατείαν ταύτην, εἰς τὴν ἐπιούσαν ἐκκλησίαν, πρὶν καὶ προέδρους καθίζεσθαι, παρελθὼν ἐπέδωκε. τῷ δῆλον, ὥστε μὴδ' ἀντειπεῖν αὐτὸν ἔχειν, ὅτι τὴν στρατείαν φεύγων, οὐ φιλοτιμία, τοῦτ' ἐποίησε; τοῖς μετὰ ταῦτα πραχθεῖσιν ὑπ' αὐτοῦ. τὸ μὲν γὰρ πρῶτον, ὥς οὐκ ἐδόκει, προϋούσης τῆς ἐκκλησίας, καὶ λόγων γιγνομένων, τῆς τῶν ἱππέων βοηθείας ἤδη δεῖν, ἀλλ'

ἀναπεπτώκει τὰ τῆς ἐξόδου, οὐκ ἀνέβαινεν ἐπὶ τὴν ναῦν, ἣν ἐπέδωκεν, ἀλλὰ τὸν μέτοικον ἐξέπεμψε τὸν αἰγύπτιον, Πύμφιλον, αὐτὸς δὲ μένων ἐνθάδε, ἐν τοῖς διονυσίοις διεπράττετο ταῦτα, ἐφ' οἷς νυνὶ κρίνεται. ἐπειδὴ δὲ ὁ στρατηγὸς Φωκίων μετεπέμπετο τοὺς ἐξ Ἀργούρας ἱππέας ἐπὶ τὴν διαδοχὴν, καὶ κατέληπτο σοφίζόμενος, τότε ὁ δειλὸς καὶ κατάρματος οὔτοσ', λιπὼν τὴν τάξιν ταύτην, ἐπὶ τὴν ναῦν ὤχετο. καὶ ὧν ἱππαρχεῖν ἡξίωσε παρ' ὑμῖν ἱππέων, τοῖς τοῖς οὐ συνεξῆλθεν. εἰ δ' ἐν τῇ θαλάττῃ κίνδυνός τις ἦν, εἰς τὴν γῆν δηλονότι ὤχετ' ἄν. οὐ μὴν Νικηράτος γε οὐχ οὕτως, ὁ τοῦ Νικίου, ὁ ἀγαπητός, ὁ ἄπαις, ὁ παντιάπασιν ἀσθενὴς τῇ σῶματι· οὐδ' Εὐκλήμων ὁ τοῦ Αἰσίωνος, οὐχ οὕτως· οὐδ' Εὐθύδημος, ὁ τοῦ Στρατοκλέους· ἀλλ' αὐτῶν ἕκαστος ἐκὼν ἐπιδούς τριήρη, οὐκ ἀπέδρα ταύτην τὴν στρατείαν, ἀλλὰ τὴν μὲν ἐπίδοσιν ἐν χάριτος μέρει, καὶ δωρεῖς παρεῖχον πλέουσιν τῇ πόλει· οὐ δ' ὁ νόμος προσέταττεν, ἐνταῦθα τοῖς σώμασιν αὐτοὶ λειτουργεῖν ἡξιούν. ἀλλ' οὐχ ὁ ἱππαρχος Μειδίας· ἀλλὰ τὴν ἐκ τῶν νόμων τάξιν λιπὼν, οὐ δίκην ὀφείλει τῇ πόλει δοῦναι, τοῦτ' ἐν εὐεργεσίας ἀριθμήσει μέρει. καίτοι, τὴν τοιαύτην τριηραρχίαν, ὡς πρὸς θεῶν, πότερον τελωνίαν, καὶ πεντηκοστήν, καὶ λεμποταξίαν, καὶ στρατείας ἀπόδρασιν, καὶ πάντα τὰ τοιαῦτα ἀρμόττει καλεῖν, ἢ φιλοτιμίαν; οὐδένα γὰρ τρόπον ἄλλον ἐν τοῖς ἱππεῦσιν αὐτὸν ἀτελῆ ποιῆσαι δυνάμενος στρατείας, ταύτην εὗρηκε Μειδίας καινὴν ἱππικῆς

τινα πεντηκοστήν. καὶ γὰρ αὐτὸ τότε τῶν ἄλλων ἀπάντων, τῶν ἐπιδόντων τριηραρχῶν, παραπεμπόντων ὑμῖς, ὅτε δεῦρ' ἀπεπλεῖτε ἐκ Στύρων, μόνος οὗτος οὐ παρέπεμπε. ἀλλ', ἀμελήσας ὁμῶν, χάρακας, καὶ βοσκήματα, καὶ θυρώματα ὡς αὐτὸν, καὶ ξύλα εἰς τὰ ἔργα τὰ ἀργύρεια ἐκόμιζε. καὶ χρηματισμὸς, οὐχὶ λειτουργία, γέγονεν ἢ τριηραρχία τῷ καταπτύσῳ τούτῳ. ἀλλὰ μὴν ὡς ἀληθῆ λέγω, σὺνιστε μὲν τὰ πολλὰ τούτων ὑμεῖς· ὁμῶς δὲ καὶ μάρτυρας ὑμῖν καλῶ.

Μάρτυρες.

Κλέων σουνιεὺς, Ἀριστοκλῆς παιανιεὺς, Πάμφιλος, Νικήρατος ἀχερδούσιος, Εὐκτῆμων σφήττιος, καθ' ὃν καιρὸν ἐκ Στύρων ἀπεπλέομεν δεῦρο τῷ στόλῳ παντὶ, ἐτύχομεν τριηραρχοῦντες καὶ αὐτοῖ, καὶ Μειδίας, ὁ νῦν κρινόμενος ὑπὸ Δημοσθένους, ὃ μάρτυροῦμεν. παντὸς δὲ τοῦ στόλου πλεόντων ἐν τάξει, καὶ τῶν τριηράρχων ἐχόντων παράγγελμα μὴ χωρίζεσθαι, ἕως ἂν δεῦρο καταπλεύσωμεν, Μειδίας ὑπολειφθεὶς τοῦ στόλου, καὶ γεμίσας τὴν ναῦν ξύλων, καὶ χαράκων, καὶ βοσκημάτων, καὶ ἄλλων τινῶν, κατέπλευσεν εἰς Πειραιᾶ μόνος μεθ' ἡμέρας δύο, καὶ οὐ συγκατέστησε τὸν στόλον μετὰ τῶν ἄλλων τριηράρχων.

Εἰ τοίνυν ὡς ἀληθῶς, ὧ ἄνδρες Ἀθηναῖοι, οἷά περ φήσει καὶ καταλαζονεύσεται πρὸς ὑμῖς αὐτίκα δὴ μάλα, τοιαῦτ' ἦν αὐτῷ καὶ τὰ λειτουργημένα καὶ πέπραγμένα, καὶ μὴ τοιαῦτα, οἷα ἐγὼ δεικνύω,

οὐδ' οὕτω δήπου τό γε δοῦναι δίκην, ὧν [ἐμέ] ὑβρίζειν, ἐκφεύγειν ταῖς λειτουργίαις δίκαιος ἂν ᾦν. ἐγὼ γάρ οἶδ' ὅτι πολλοὶ πολλὰ καὶ γαθὰ ὑμᾶς εἰσιν εἰργασμένοι, οὐ κατὰ τὰς Μειδίου λειτουργίας, οἱ μὲν ναυμαχίας νενικηκότες, οἱ δὲ πόλεις εἰληφότες, οἱ δὲ πολλὰ καὶ καλὰ ὑπὲρ τῆς πόλεως στήσαντες τρόπαια· ἀλλ' ὅμως ὑμεῖς οὐδενὶ τούτων πώποτε ἐδώκατε τὴν δωρεάν ταύτην, οὐδ' ἂν δοίητε, ἐξεῖναι τοὺς ἰδίους ἐχθροὺς ὑβρίζειν αὐτῶν ἐκάστω, ὅπου ἂν βούληται, καὶ ὃν ἂν δύνηται τρόπον· οὐδὲ γὰρ Ἀρμοδίου καὶ Ἀριστογείτονι. τούτοις γὰρ δὴ μέγισται δέδονται δωρεαὶ παρ' ὑμῶν, καὶ ὑπὲρ μεγίστων. οὐδ' ἂν ἠνέσχεσθε, εἰ προσέγραψέ τις ἐν τῇ στήλῃ· ἐξεῖναι δὲ καὶ ὑβρίζειν αὐτοῖς ὃν ἂν βούλωνται. ὑπὲρ γὰρ αὐτοῦ τούτου τὰς ἄλλας ἔλαβον δωρεάς, ὅτι τοὺς ὑβρίζοντας ἔπαυσαν. ὅτι τοίνυν καὶ κεκόμισται χάριν, ὧς ἄνδρες Ἀθηναῖοι, παρ' ὑμῶν, οὐ μόνον, ὧν αὐτὸς λελειτούργηκε, λειτουργιῶν ἄξιαν· (μικρὰ γὰρ αὕτη γέ τις ᾦν)· ἀλλὰ καὶ τῶν μεγίστων, καὶ τοῦτο βούλομαι δεῖξαι, ἵνα μηδ' ὀφείλῃν οὔησθέ τι τῷ καταπτύσῳ τούτῳ. ὑμεῖς γὰρ, ὧς ἄνδρες Ἀθηναῖοι, τοῦτον ἐχειροτονήσατε τῆς παράλου ταμίαν, ὄντα τοιοῦτον, οἷός ἐστι, καὶ πάλιν ἵππαρχον, ὀχεῖσθαι διὰ τῆς ἀγορᾶς ταῖς πομπαῖς οὐ δυνάμενον, καὶ μυστηρίων ἐπιμελητὴν, καὶ ἱεροποιόν ποτε καὶ βρώνην, καὶ τὰ τοιαῦτα δὴ. εἴτα πρὸς τῶν θεῶν, τὸ τὴν τῆς φύσεως κακίαν, καὶ ἀνανδρίαν, καὶ ποτηρίαν, ταῖς παρ' ὑμῶν ἀρχαῖς καὶ τιμαῖς καὶ χειροτονίαις ἐπα-

νορθοῦσθαι, μικρὰν ὑπολαμβάνετε εἶναι δωρεὰν καὶ χάριν; καὶ μὴν εἴ τις αὐτοῦ ταῦτ' ἀφέλοιτο· ἱππάρχηκα, τῆς παράλου ταμίας γέγονα· τίνος ἔστ' ἄλλου ἄξιος οὗτος; ἀλλὰ μὴν κἀκεῖνό γε ἐπίστασθε, ὅτι τῆς μὲν παράλου ταμιεύσας, κυζικηνῶν ἤρπασε πλεῖον, ἢ πέντε τάλαντα. - ὑπὲρ ὧν ἵνα μὴ δῶ δίκην, πάντα τρόπον περιωθῶν, καὶ ἐλαύνων τοὺς ἀνθρώπους, καὶ τὰ σύμβολα συγχέων, τὴν μὲν πόλιν ἐχθρὰν τῇ πόλει πεποίηκε, τὰ χρήματα δ' αὐτὸς ἔχει. ἱππαρχος δὲ χειροτονηθεὶς, λελύμανται τὸ ἱππικὸν ὕμῶν, τοιούτους θεῖς νόμους, οὓς πάλιν αὐτὸς ἐξαρκος ἦν μὴ τεθεικέναι. καὶ τῆς μὲν παράλου ταμιεύων τότε, ὅτε τὴν ἐπὶ θηβαίους ἔξοδον εἰς Εὐβοίαν ἐποιεῖσθε ὑμεῖς, δώδεκα τῆς πόλεως τάλαντα ἀναλίσκειν ταχθεὶς, ἀξιούτων ὕμῶν πλεῖν, καὶ παραπέμπειν τοὺς στρατιώτας, οὐκ ἐβόηθησεν. ἀλλ' ἤδη τῶν σπονδῶν γεγωνυῶν, ὡς Διοκλῆς ἐσπείσατο θηβαίοις, ἦκε. καὶ τότε ἡττάτο πλέων τῶν ἰδιωτικῶν τριηρῶν μιᾷς. οὕτως εὖ τὴν ἱερὰν τριήρη παρσκευάκει. ἱππαρχῶν τοίνυν· τί οἴεσθε ἄλλα; ἀλλ' ἵππον, ἵππον οὐκ ἐτόλμησεν ὁ λαμπρὸς καὶ πλούσιος οὗτος προΐασθαι· ἀλλ' ἐπ' ἀλλοτρίου τὰς πομπὰς ἡγεῖτο, τοῦ φιλομήλου τοῦ παιανιέως ἵππου. καὶ ταῦτα πάντες ἴσασιν οἱ ἱππεῖς. ἀλλὰ μὴν ὅτι ταῦτ' ἀληθῆ λέγω, κάλει μοι καὶ τούτων τοὺς μάρτυρας.

Μάρτυρες.

Βούλομαι τοίνυν ὑμῖν, ὧ ἄνδρες ἀθηναῖοι, καὶ ὄσων ἤδη, καταχειροτονήσαντος τοῦ δήμου περὶ τὴν

εορτὴν ἀδικεῖν, ὑμεῖς κατεγνώκατε, εἰπεῖν, καὶ δεῖ
 ξαι, τί πεποηκότες αὐτῶν ἔνιοι τίνος ὀργῆς τετυ-
 χήκασι παρ' ὑμῶν, ἢν' αὐτὰ πρὸς τὰ τοῦτω πεπραγ-
 μένα ἀντιθῆτε. πρῶτον μὲν τοίνυν, ἵνα πρώτης τῆς
 τελευταίας γεγонуίας μνησθῶ καταγνώσεως, περὶ
 τὰ μυστήρια ἀδικεῖν Εὐάνδρου κατεχειροτόνησεν ὁ
 δῆμος, τοῦ Θεσπίεως, προβυλλομένου αὐτὸν Με-
 νίππου, καρὸς τινος ἀνθρώπου. ἔστι δὲ ὁ αὐτός
 νόμος τῷδε τῷ περὶ τῶν διονυσέων, ὁ περὶ τῶν μυ-
 στηρίων. κακῆϊνος ὕστερος τοῦτου ἐτέθη. τί οὖν
 ποιήσαντος, ὃ ἄνδρες Ἀθηναῖοι, κατεχειροτονήσατε
 τοῦ Εὐάνδρου; τοῦτ' ἀκούσατε. ὅτι δίκην ἐμπορι-
 κὴν καταδικασάμενος τοῦ Μενίππου, οὐκ ἔχων πρό-
 τερον λαβεῖν αὐτὸν, ὥς ἔφη, τοῖς μυστηρίοις ἐπι-
 δημοῦντος ἐπελάβετο, κατεχειροτονήσατε μὲν διὰ
 ταῦτα, καὶ οὐδοτιοῦν ἄλλο προσῆν. εἰσελθόντα δὲ
 εἰς τὸ δικαστήριον ἐβουλεύεσασθε μὲν θανάτῳ ζημιῶ-
 σαι· τοῦ δὲ προβαλομένου πεισθέντος, τὴν δίκην τε
 πᾶσαν ἀφείναι ἠναγκάσατε αὐτὸν, ἣν ἤρῃκει πρό-
 τερον· ἣν δὲ δυοῖν αὕτη ταλάντοιν· καὶ προσετι-
 μήσατε τὰς βλάβας, ὅς ἐπὶ τῇ καταχειροτονίᾳ μέ-
 νων ἐλογίζετο αὐτῷ γεγενῆσθαι πρὸς ὑμᾶς ἄνθρωπος.
 εἰς μὲν οὗτος ἐξ ἰδίου πράγματος, οὐδεμιᾶς ὕβρεως
 προσουσης, ὑπὲρ αὐτοῦ τοῦ παραβῆναι τὸν νόμον,
 τοσαύτην ἔδωκε δίκην. εἰκότως. τοῦτο γὰρ ἔσθ', ὃ
 φυλάττειν ὑμᾶς δεῖ, τοὺς νόμους, τὸν ὄρκον. ταῦτ'
 ἔχεθ' ὑμεῖς οἱ δικάζοντες αἰεὶ, παρὰ τῶν ἄλλων ὥσπερ
 εἰ παρακαταθήκην, ἣν ἅπασιν, ὅσοι μετὰ τοῦ δν-

καίου πρὸς ὑμᾶς ἔρχονται, σώαν ὑπάρχειν δεῖ. ἕτερος ἀδικεῖν ποτ' ἔδοξεν ὑμῖν περὶ τὰ διονύσια. καὶ κατεχειροτονήσατ' αὐτοῦ, παρεδρευόντος ἄρχοντι τῷ νίει, ὅτι θέαν τινὸς καταλαβόντος ἤψατο, ἐξεργῶν ἐκ τοῦ θεάτρου. ἦν δ' οὗτος, ὁ τοῦ βελτίστου πατὴρ Χαρικλείδου, τοῦ ἄρξαντος, καὶ μέγα γ' ὑμῖν τοῦτ' ἐδόκει δίκαιον ἔχειν ὁ προβαλόμενος λέγειν· εἰ κατελάμβανον, ἄνθρωπε, θέαν, καὶ εἰ μὴ τοῖς κηρύγμασιν, ὥς σὺ με φῆς, ἐπειθόμην, τίνος ἐκ τῶν νόμων εἴ κύριος, καὶ ὁ ἄρχων αὐτός; τοῖς ὑπηρέταις ἐξεργεῖν εἶπεῖν, οὐκ αὐτὸς τύπτειν. οὐδ' οὕτω πείθομαι; ἐπιβολὴν ἐπιβάλλειν· πάντα μᾶλλον, πλὴν αὐτὸς ἄψασθαι τῇ χειρί. πολλὰ γὰρ πρὸς τὸ μὴ τὸ σῶμα ἕκαστον ὑβρίζεσθαι, πεποιήκασιν οἱ νόμοι. ταῦτ' ἔλεγε μὲν ἐκείνος, κατεχειροτονήσατε δὲ ὑμεῖς. οὐ μὴν εἰσῆλθεν εἰς τὸ δικαστήριον οὗτος· ἀλλ' ἐτελεύτησε πρότερον. ἑτέρου τοίνυν ὁ, τε δῆμος ἅπας κατεχειροτόνησεν ἀδικεῖν περὶ τὴν ἑορτήν, καὶ ὑμεῖς εἰσελθόντα ἀπεκτείνετε. Κτησικλέα λέγω. διὰ τί δὴ τοῦτον ἀπεκτείνετε; ὅτι σκύτος ἔχων, ἐπόμενε, καὶ τούτῳ μεθύων ἐπάταξέ τινα ἐχθρὸν ὑπάρχονθ' αὐτῷ. ἐδόκει γὰρ ὕβρει, καὶ οὐκ οἴνω, τύπτειν, ἀλλὰ τὴν ἐπὶ τῆς πομπῆς καὶ τοῦ μεθύειν πρόφασιν λαβὼν, ἀδικεῖν, ὥς δούλοις χρώμενος τοῖς ἐλευθέροις. ἁπάντων τοίνυν, ὧ ἄνδρες ἀθηναῖοι, τούτων, ὧν ὁ μὲν, ὧν εἶλεν, ἀποστάς· ὁ δὲ καὶ θανάτῳ ζημιωθεὶς φαίνεται, πολλῷ δεινότερα εὖ οἶδ' ὅτι πάντες ἂν εἶναι φήσειαν τὰ

Μειδία πεπραγμένα· οὔτε γὰρ πομπεύων, οὔτε δίκην ἤρηκώς, οὔτε παρεδρεύων, οὔτ' ἄλλην σκῆψιν ἔχων οὐδεμίαν, πλὴν ὕβριν, τοιαῦτα πεποίηκεν, οἷα οὐδεὶς ἐκείνων. καὶ τούτους μὲν δὴ ἔωμεν. ἀλλὰ Πύρρον, ὃ ἄνδρες Ἀθηναῖοι, τὸν ἑτεροβουτάδην, ἐνδειχθέντα δικάζειν; ὀφείλοντα τῷ δημοσίῳ, θανάτῳ ζημιῶσαι τινες ὑμῶν ὥοντο χοῖναι. καὶ τέθνηκεν ἀλούς παρ' ὑμῖν. καίτοι τοῦτο τὸ λῆμμα δι' ἔνδειαν, οὐ δι' ὕβριν, λαμβάνειν ἐπεχείρησεν ἐκεῖνος. καὶ πολλοὺς ἂν ἑτέρους ἔχοιμι λέγειν, ὧν οἱ μὲν τεθνήσκουσιν, οἱ δ' ἡτιμωμένοι διὰ πολλῶν τούτων εἰσὶν ἐλάττω πράγματα. ὑμεῖς δέ, ὃ ἄνδρες Ἀθηναῖοι, Σμίκρωνι δέκα ταλάντων ἐτιμήσατε· καὶ Σκίτωνι τοσούτων ἑτέρων, δόξαντι παράνομα γράφειν. καὶ οὔτε παῖδια, οὔτε φίλους, οὔτε συγγενεῖς, οὔτ' ὄντινοῦν ἄλλον ἡλεήσατε τῶν παρόντων ἐκείνοις. μὴ τοίνυν, ἂν μὲν εἴπη τις παράνομα, οὕτως ὀργιζόμενοι φαίνεσθε· ἂν δέ ποιῇ, μὴ λέγῃ, πρῶτος διακείσθε. οὐδὲν γὰρ ῥῆμα, οὐδ' ὄνομα οὕτως ἐστὶ τοῖς πολλοῖς ὑμῶν χαλεπὸν, ὥς ὅσα ὑβρίζων τις τὸν ἐντυχόντα ὑμῶν διαπραττεται. μὴ τοίνυν αὐτοὶ καθ' ὑμῶν αὐτῶν δεῖγμα τοιοῦτον ἐξενέγκητε, ὃ ἄνδρες Ἀθηναῖοι, ὥς ἄρα ὑμεῖς, ἂν μὲν τῶν μετρίων τινὰ καὶ δημοτικῶν λάβητε ὀτιοῦν ἀδικοῦντα, οὔτ' ἐλέησετε, οὔτ' ἀφήσετε, ἀλλ' ἀποκτενεῖτε, ἢ ἀτιμώσετε· ἂν δέ πλούσιος ὢν τις ὑβρίσῃ, συγγνώμην ἔχετε· μὴ δῆτα· οὐ γὰρ δίκαιον. ἀλλ' ἐπὶ πάντων ὁμοίως ὀργιζόμενοι φαίνεσθε. ἃ τοίνυν οὐδενὸς τῶν

εἰρημένων ἥττον ἄναγκαῖον εἶναι νομίζω πρὸς ὑμᾶς
 εἰπεῖν, ταῦτ' εἰπὼν ἔτι, καὶ βραχέα περὶ τούτων
 διαλεχθεῖς, καταβήσομαι. ἔστιν, ὃ ἄνδρες Ἀθη-
 ναῖοι, μεγάλη τοῖς ἀδικοῦσιν ἅπασι μερὶς, καὶ πλεο-
 νεξία, ἣ τῶν ὑμετέρων τρόπων πραότης. ὅτι δὴ ταύ-
 τής, οὐδοτιοῦν ὑμῖν μεταδοῦναι προσήκει Μειδία,
 τοῦτ' ἀκούσατέ μου. ἐγὼ νομίζω πάντας ἀνθρώπους
 ἐράνους φέρειν παρὰ πάντα τὸν βίον αὐτοῖς, οὐχὶ
 τοῦσδε μόνους, οὓς συλλέγουσί τινες, καὶ ὧν πλη-
 ρωταὶ γίνονται, ἀλλὰ καὶ ἄλλους, οἷον· ἔστι τις
 μέτριος καὶ φιλόανθρωπος ἡμῶν, καὶ ἐλεῶν πολλούς;
 τούτῳ ταῦτό δίκαιον ὑπάρχειν εἰκὸς παρὰ πάντων,
 ἂν ποτ' εἰς χρεῖαν καὶ ἀγῶνα ἀφίκηται. ἄλλος οὐ-
 τοσί τις ἀναιδής, καὶ πολλοὺς ὑβρίζων, καὶ τοὺς
 μὲν καθάρματα, τοὺς δὲ πτωχοὺς, τοὺς δ' οὐδὲν
 ὑπολαμβάνων εἶναι; τούτῳ τὰς αὐτὰς δίκαιον ὑπάρ-
 χειν φορὰς, ὥσπερ αὐτὸς εἰσενήνοχε τοῖς ἄλλοις.
 ἂν τοίνυν ὑμῖν ὀρθῶς ἐπὶ ἡ σκοπεῖν, τούτου πλη-
 ρωτὴν εὐρήσετε Μειδίαν ὄντα τοῦ ἐράνου, οὐκ ἐκεί-
 νου. οἶδα τοίνυν, ὅτι καὶ τὰ παιδία ἔχων ὀδυρεῖται,
 καὶ πολλοὺς λόγους καὶ ταπεινοὺς ἐρεῖ, δακρύων,
 καὶ ὥς ἐλεεινότατον ποιῶν ἑαυτόν. ἔστι δ', ὅσῳ περ
 ἂν αὐτὸν νῦν ταπεινότερον ποιῇ, τοσούτῳ μᾶλλον
 ἄξιον μισεῖν αὐτόν, ὃ ἄνδρες Ἀθηναῖοι. διὰ τί;
 ὅτι, εἰ μὲν, μηδαμῶς δυνηθεὶς γενέσθαι ταπεινός,
 οὕτως ἀσελγὴς καὶ βίαιος ἦν ἐπὶ τοῦ παρεληλυθό-
 τος βίου, τῇ φύσει καὶ τῇ τύχῃ, δι' ἣν τοιοῦτος
 ἐγένετο, ἄξιον ἦν ἂν τι τῆς ὀργῆς ἀνεῖναι. εἰ δ'

ἐπιστάμενος μέτριον παρέχειν ἑαυτὸν, ὅταν βούληται, τὸν ἐναντίον, ἢ τοῦτον τὸν τρόπον, εἴλετο ζῆν, εὐδηλον δῆπου τοῦθ', ὅτι καὶ, νῦν ἂν διακρούσεται, πάλιν ὁ αὐτὸς ἐκείνος, ὃν ὑμεῖς ἴστε, κενήσεται. οὐ δὴ δεῖ προσέχειν, οὐδὲ τὸν παρόντα καιρὸν, ὃν οὗτος ἐξεπίτηδες διαπλάττεται, κυριώτερον, οὐδὲ πιστότερον, τοῦ παντός, ὃν αὐτοὶ σύγ-
στε, χρόνον προήσασθαι. ἔμοι παιδία οὐκ ἔστιν, οὐδ' ἂν ἔχοιμι ταῦτα παραστησάμενος κλαίειν καὶ δακρύειν, ἐφ' οἷς ὑβρίσθη. διὰ τοῦτ' ἄρα τοῦ πεποιηκότος ὁ πεπονθὼς ἔλαττον ἔξω παρ' ὑμῖν; μὴ δῆτα· ἀλλ' ὅταν οὗτος ἔχων τὰ παιδία, τοῦτοις ἀξιοῖ δοῦναι τὴν ψῆφον ὑμᾶς, τόθ' ὑμεῖς τοὺς νόμους ἔχοντά με πλησίον ἡγείσθε παρεστάναι, καὶ τὸν ὄρκον, ὃν ὁμωμόκατε, τοῦτοις ἀξιούντα καὶ ἀντιβολοῦντα ἕκαστον ὑμῶν ψηφίσασθαι. οἷς ὑμεῖς κατὰ πολλὰ δικαιοτέρον προῖσθαισθ' ἂν, ἢ τούτῳ· καὶ γὰρ ὁμωμόκατε, ὥ ἄνδρες ἀθηναῖοι, τοῖς νόμοις πείθεσθαι· καὶ τῶν ἴσων μέτεστιν ὑμῖν διὰ τοὺς νόμους, καὶ πάνθ', ὅσα ἐστὶν ἀγαθὰ ὑμῖν, διὰ τοὺς νόμους ἐστὶν, οὐ διὰ Μειδίαν, οὐδὲ διὰ τοὺς Μειδίου παῖδας. καὶ ῥήτωρ ἐστὶν οὗτος, ἴσως ἐμὲ φήσει λέγων. ἐγὼ δ', εἰ μὲν ὁ συμβουλευὼν ὅ, τι ἂν συμφέρειν ὑμῖν ἡγῆται, καὶ τοῦτ' ἄχρι τοῦ μηδὲν ὑμῖν ἐνοχλεῖν, μηδὲ βιάζεσθαι, ῥήτωρ ἐστὶν, οὔτε φύγοιμ' ἂν, οὔτε ἀπαρνοῦμαι τοῦτο τοῦνομα. εἰ μὲντοι ῥήτωρ ἐστὶν, οἷους ἐνίους τῶν λεγόντων ἐγὼ, καὶ ὑμεῖς δὲ ὁρᾶτε, ἀναιδεῖς, καὶ ἐξ ὑμῶν

πεπλουτηκότας, οὐκ ἂν εἶην οὗτος ἐγώ. εἴληφα μὲν γὰρ οὐδ' ὅτιοῦν ἐξ ὑμῶν· τὰ δὲ ὄντα εἰς ὑμᾶς, πλὴν πάνυ μικρῶν, ἅπαντ' ἀνήλωκα. καίτοι, εἰ καὶ τούτων ἦν πονηρότατος, κατὰ τοὺς νόμους ἔδει παρ' ἐμοῦ δίκην λαμβάνειν, οὐκ ἐφ' οἷς ἐλειτούργουν ὑβρίζειν. ἔτι τοίνυν οὐδεὶς ἐστιν, ὅστις ἐμοὶ τῶν λεγόντων συναγωνίζεται. καὶ οὐδενὶ μέφομαι· οὐδὲ γὰρ αὐτὸς οὐδενὸς ἔνεκα τούτων οὐδὲν ἐν ὑμῖν πώποτ' εἶπον. ἀλλ' ἀπλῶς κατ' ἐμαυτὸν ἔγνων καὶ λέγειν καὶ πράττειν, ὅ, τι ἂν συμφέρον ὑμῖν ἡγῶμαι. ἀλλὰ τούτῳ πάντας αὐτίκα δὴ μάλα συνεξεταζομένους τοὺς ῥήτορας ὄψεσθε ἐφεξῆς. καίτοι πῶς ἐστὶ δίκαιον τοῦνομα μὲν τοῦτο ὡς ὄνειδος προφέρειν ἐμοῖ, διὰ τούτων δ' αὐτὸν τῶν ἀνδρῶν ἀξιοῦν σωθῆναι; τάχα τοίνυν ἕως καὶ τὰ τοιαῦτ' ἐρεῖ, ὡς ἐσκεμμένα καὶ παρεσκευασμένα πάντα λέγω νῦν ἐγώ. ἐγὼ δὲ γ' ἐσκέφθαι μὲν, ὧς ἄνδρες Ἀθηναῖοι, φημί, καὶ οὐκ ἂν ἀρνηθεῖην, καὶ μεμελετηκέναι γ' ὡς ἐνῆν μάλιστα ἐμοί· καὶ γὰρ ἂν ἄθλιος ἦν, εἰ τοιαῦτα παθὼν καὶ πάσχων, ἡμέλουν ὦν περὶ τούτων ἐρεῖν ἡμέλλον πρὸς ὑμᾶς· γεγραμέναι μέντοι μοι τὸν λόγον Μειδίαν· ὁ γὰρ τὰ ἔργα παρεσχικώς, περὶ ὧν εἰσιν οἱ λόγοι, δικαιότατ' ἂν ταύτην ἔχοι τὴν αἰτίαν, οὐχ ὁ ἐσκεμμένος, οὐδ' ὁ μερμηρίσας τὰ δίκαια λέγειν νῦν. ἐγὼ μὲν οὖν τοῦτο ποιῶ, ὧς ἄνδρες Ἀθηναῖοι, καὶ αὐτὸς ὁμολογῶ. Μειδίαν μέντοι μηδὲν ἐσκέφθαι πώποτ' ἐν ἅπαντι τῷ βίῳ δίκαιον, εἰκὸς ἐστιν· εἰ γὰρ καὶ κατὰ μικρὸν ἐπῆρει

τὰ τοιαῦτα αὐτῷ σκοπεῖν, οὐκ ἂν τοσοῦτον διημά-
 τανε τοῦ πράγματος. οἶομαι τοίνυν αὐτόν, οὐδὲ τοῦ
 δήμου κατηγορεῖν ὀκνήσειν, οὐδὲ τῆς ἐκκλησίας.
 ἀλλ' ἅπερ τότ' ἐτόλμα λέγειν, ὅτ' ἦν ἡ προβολή·
 ταῦτα καὶ νῦν ἐρεῖν, ὥς ὅσοι, δέον ἐξιέναι, κατέ-
 μενον, καὶ ὅσοι τὰ φρούρια ἦσαν ἔρημα λελοιπότες,
 ἐξεκλησίασαν, καὶ χορευταὶ, καὶ ξένοι, καὶ τοιοῦ-
 τοί τινες ἦσαν, οἱ κατεχειροτόνησαν αὐτοῦ. εἰς γὰρ
 τοῦτο θράσους καὶ ἀναιδείας τότ' ἀφίκετο, ὃ ἄν-
 δρες δικασταὶ, ὥς ἴσασιν ὅσοι παρῆσαν ὑμῶν, ὥστε
 κακῶς λέγων, καὶ ἀπειλῶν, καὶ βλέπων οὗτος εἰς
 τὸν αἰεὶ θορυβοῦντα τόπον τῆς ἐκκλησίας, καταπλή-
 ξειν ὤετο τὸν δῆμον ἅπαντα. ἥ καὶ γελοῖα εἶναι τὰ
 νῦν, οἶμαι, δάκρυα εἰκότως ἂν αὐτοῦ δοκοίη. τί
 λέγεις, ὦ μιαιφά κεφαλῇ; σὺ τὰ σαντοῦ παιδία ἀξιώ-
 σεις ἐλεεῖν, ἢ σέ, τοῦσδε, ἢ σπουδάξειν εἰς τὰ σά,
 τοὺς ὑπὸ σοῦ δημοσίᾳ προπεπηλακισμένους; σὺ μόν-
 ος τῶν ὄντων ἀνθρώπων, ἐπὶ μὲν τοῦ βίου τοσαύ-
 της ὑπερηφανίας καὶ ὑπεροψίας πάντων ἀνθρώπων
 μεστός ὢν ἔση φανερώτατος, ὥστε καὶ πρὸς οὓς μη-
 δὲν ἐστὶ σοι πρᾶγμα, λυπεῖσθαι, τὴν σὴν θρασύ-
 τητα καὶ φωνήν, καὶ τὸ σὸν σχῆμα, καὶ τοὺς σοὺς
 ἀκολούθους, καὶ πλοῦτον, καὶ ὕβριν θεωροῦντας,
 ἐν δὲ τῷ κρίνεσθαι παραχρῆμα ἐλεηθῆσθαι; μεγάλην
 μέντ' ἂν ἀρχὴν, μᾶλλον δὲ τέχνην, εἴης ἂν εὐρη-
 κῶς, εἰ δύο τὰναντιώτατα ἑαυτοῖς ἐν οὕτῳ βραχεῖ
 χρόνῳ περὶ σαντόν δύναιο ποιήσασθαι. φθόρον ἐξ
 ὧν ζῆς, καὶ ἐφ' οἷς ἐξαπατᾷς ἔλεον. οὐκ ἔστιν οὐ-

δαμῶθεν σοι προσήκων ἔλκος, οὐδὲ καθ' ἓν, ἀλλὰ
 τοῦναντίον, μῖσος, καὶ φθόνος, καὶ ὀργή. τούτων
 γὰρ ἄξια ποιεῖς. ἀλλ' ἐπ' ἐκεῖνο ἐπάνειμι, ὅτι τοῦ
 δήμου κατηγορήσει, καὶ τῆς ἐκκλησίας. ὅταν οὖν
 τοῦτο ποιῇ, ἐνθυμεῖσθε παρ' ὑμῶν αὐτοῖς, ἄν-
 δρες δικασταί, ὅτι οὗτος τῶν μεθ' αὐτοῦ στρατευ-
 σαμένων ἱππέων, ὅτε εἰς Ὀλυμπον διέβησαν, ἐλθὼν
 πρὸς ὑμᾶς εἰς τὴν ἐκκλησίαν, κατηγόρει. νῦν πάλιν,
 μείνας, πρὸς τοὺς ἐξεληλυθότας, τοῦ δήμου κατη-
 γορήσει. πότερον οὖν ὑμεῖς, ἂν τε μένητε, ἂν τε
 ἐξίητε, ὁμολογήσετε εἶναι τοιοῦτοι, οἷους Μειδίας
 ὑμᾶς ἀποφαίνει, ἢ τοῦναντίον, τοῦτον ἀεὶ καὶ
 πανταχοῦ θεοῖς ἐχθρὸν καὶ βδελυρὸν; ἐγὼ μὲν οἶ-
 μαι τοῦτον τοιοῦτον· ὃν γὰρ οὐχ ἱππεῖς, οὐδ' οὐκ
 ἄρχοντες, οὐ φίλοι δύνανται φέρειν, τί τοῦτον ἂν
 εἴποι τις; ἐμοὶ μὲν, νῆ τὸν Δία, καὶ τὸν Ἀπόλλω,
 καὶ τὴν Ἀθηνᾶν, (εἰρήσεται γὰρ, εἴτ' ἄμεινον, εἴτε
 μὴ,) ὅθ' οὗτος, ὥς ἀπήλλαγμα, περιῶν ἐλογο-
 ποιεῖ, ἐνδηλοὶ τινες ἦσαν ἀχθόμενοι τῶν πάντων τού-
 τῳ λαλούντων ἡδέως. καὶ νῆ Δία αὐτοῖς πολλή συγ-
 γνώμη. οὐ γὰρ ἐστὶ φορητὸς ἄνθρωπος· ἀλλὰ καὶ
 πλουτεῖ μόνος, καὶ λέγειν δύναται μόνος, καὶ πάν-
 τες εἰσὶ τούτῳ καθάρματα, καὶ πτωχοὶ, καὶ οὐδὲ
 ἄνθρωποι. τὸν οὖν ἐπὶ ταύτης τῆς ὑπερηφανίας ὄν-
 τα, νῦν ἂν ἀποφύγῃ, τί ποιήσῃ οἴεσθε; ἐξ ὅτου
 δὲ τοῦτ' ἂν εἰδείητε, ἐγὼ φράσω· εἰ τοῖς μετὰ τὴν
 καταχειροτονίαν τεκμηρίοις θεωρήσατε. τίς γὰρ ἐστίν,
 ὅστις, καταχειροτονηθὲν αὐτοῦ, καὶ ταῦτα ἀσεβῆν

περὶ τὴν ἑορτήν, εἰ καὶ μηδεὶς ἄλλος ἐπὶν κίνδυνος, μηδὲ ἀγῶν, οὐκ ἂν ἐπ' αὐτῷ τούτῳ κατέδυν, καὶ μέτριον παρέσχεν ἑαυτὸν, τὸν γε δὴ μέχρι τῆς κρισεως χρόνον, εἰ καὶ μὴ πάντα; οὐδεὶς ὅστις οὐκ ἂν. ἀλλ' οὐ Μειδίας· ἀλλ' ἀπὸ ταύτης τῆς ἡμέρας λέγει, λοιδορεῖται, βοᾷ. χειροτονεῖται, τίς; Μειδίας ἀναγυράσιος. προβέβληται Πλουτάρχου. προξενεῖ. τὰ ἀπόρρητα οἶδεν. ἡ πόλις αὐτὸν οὐ χωρεῖ. καὶ ταῦτα πάντα ποιεῖ, δηλονότι οὐδὲν ἄλλο ἐνδεικνύμενος, ἢ, ὅτι ἐγὼ οὐδὲν πέπονθα ὑπὸ τῆς καταχειροτονίας· οὐ δέδοικα, οὐδὲ φοβοῦμαι τὸν μέλλοντα ἀγῶνα. ὃς οὖν, ὧ ἄνδρες Ἀθηναῖοι, τὸ μὲν ὑμᾶς δεδιέναι δοκεῖν, αἰσχρὸν ἡγεῖται· τὸ δὲ μηδὲν φροντίζειν ὑμῶν, νεανικόν· τοῦτον οὐκ ἀπολαλέναι δεκάκις προσήκει; ἐγὼ μὲν ἡγοῦμαι. οὐδὲ γὰρ ἔξειν ὑμᾶς, ὃ, τι χρήσεσθε αὐτῷ, νομίζει. πλούσιος, θρασὺς, μέγα φρονῶν, μέγα φθεγγόμενος, βίαιος, ἀναιδής. ποῦ ληφθήσεται, νῦν ἂν διακρούσεται; ἀλλ' ἔγωγε, εἰ μηδενὸς ἔνεκα τῶν ἄλλων, τῶν γε δημηγοριῶν, ὧν ἐκαστοτε δημηγορεῖ, καὶ ἐν τοῖς καιροῖς, τὴν μεγίστην ἂν αὐτὸν δικαίως οἶομαι δίκην δοῦναι· ἵστε γὰρ δήπου τοῦθ', ὅτι, ἂν μὲν τι τῶν δεόντων ἀπαγγελθῇ τῇ πόλει, καὶ τοιοῦτον, οἷον εὐφραῖναι πάντας, οὐδαμοῦ πώποτε Μειδίας τῶν συνηδομένων, οὐδὲ τῶν συγχαιρόντων ἐξητιάσθη τῷ δήμῳ. ἂν δέ τι φλαῦρον, ὃ μηδεὶς ἂν βούλοιο τῶν ἄλλων, πρῶτος ἀνέστηκεν εὐθιώς, καὶ δημηγορεῖ, ἐπεμβαίνων τῷ καιρῷ, καὶ τῆς σιωπῆς ἀπολαύων, ἦν, ἐπὶ τῷ περὶ τῶν συμβε-

βηκότων ἄχθεσθαι, ποιεῖσθε ὑμεῖς· τοιοῦτοι γὰρ
 ἐστέ, ὧ ἄνδρες Ἀθηναῖοι· οὐ γὰρ ἐξέρχεσθε, οὐ γὰρ
 οἴεσθε δεῖν χρήματα εἰσφέρειν. εἴτα θαυμάζει, εἰ
 κακῶς ὑμῖν τὰ πράγματ' ἔχει; ἐμὲ δὲ οἴεσθ' ὑμῖν
 εἰσοίσειν, ὑμεῖς δὲ νεμεῖσθαι; ἐμὲ οἴεσθε τριηραρχή-
 σειν, ὑμεῖς δ' οὐκ ἐμβήσεσθαι; τοιαῦθ' ὑβρίζων,
 καὶ τὴν ἀπὸ τῆς ψυχῆς πικρίαν καὶ κακόνοιαν, ἣν,
 κατὰ τῶν πολλῶν ὑμῶν ἔχων ἀφανῆ παρ' ἑαυτῷ πε-
 ριέρεται, φανεράν ἐπὶ τοῦ καιροῦ καθιστάς. δεῖ
 τοίνυν, ὧ ἄνδρες Ἀθηναῖοι, καὶ ὑμῖς οὕτω νῦν,
 ὅταν οὗτος ἐξαπατῶν καὶ φενακίζων ὁδύρεται, καὶ
 κλαίῃ, καὶ δέηται, τοιαῦθ' ὑποβύλλειν αὐτῷ· τοι-
 οῦτος γὰρ εἴ, Μειδία· ὑβριστῆς γὰρ εἴ, καὶ οὐκ
 ἐθέλεις ἔχειν παρὰ σαντῷ τῷ χεῖρε. εἴτα θαυμάζεις,
 εἰ κακὸς κακῶς ἀπολῇ; ἀλλὰ νομίζεις ἡμᾶς μὲν ἀνέ-
 ξεσθαί σου, αὐτὸς δὲ τυπτήσιν; καὶ ἡμᾶς μὲν ἀπο-
 ψηφιεῖσθαι σου, σὺ δὲ οὐδὲ οὕτω παύσεσθαι; καὶ
 βοηθήσουσιν οἱ λέγοντες ὑπὲρ αὐτοῦ, οὐχ οὕτω τοῦ-
 τω χαρίζεσθαι, μὰ τοὺς θεοὺς, βουλόμενοι, ὥς ἐπη-
 ρεάζειν ἐμοὶ διὰ τὴν ἰδίαν ἔχθραν, ἣν οὗτος αὐτῷ
 πρὸς ἐμὲ, ἄν τ' ἐγὼ φῶ, ἄν τε μὴ φῶ, φησὶν εἶναι,
 καὶ βιάζεται [τοῦτο] οὐκ ὀρθῶς. ἀλλὰ κινδυνεύει
 τὸ λίαν εὐτυχεῖν, ἐνίοτε ἐπαχθεῖς ποιεῖν. ὅπου γὰρ
 ἐγὼ μὲν οὐδὲ, πεπονθὼς κακῶς, ἐχθρὸν εἶναι μοι
 τοῦτον ὁμολογῶ· οὗτος δὲ οὐδ' ἀφιέντα ἀφήσιν,
 ἀλλὰ καὶ ἐπὶ τοῖς ἀλλοτρίοις ἀγῶσιν ἀπαντᾷ, καὶ
 νῦν ἀναβήσεται, μηδὲ τῆς κοινῆς τῶν νόμων ἐπικου-
 ρίας ἀξιῶν ἐμοὶ μετεῖναι, πῶς οὐχ οὗτος ἐπαχθής

ἐστὶν ἤδη καὶ μείζων, ἢ καὶ ὅσον ἡμῶν ἐκάστῳ συμ-
 φέρει; ἔτι τοίνυν παρῆν, ὃ ἄνδρες Ἀθηναῖοι, καὶ
 ἐκάλθητο Εὐβουλος ἐν τῷ θεάτρῳ, ὅτε ὁ δῆμος κα-
 τεχειροτόνησε Μειδίου, καὶ καλούμενος ὀνομαστί, ἄν-
 τιβολοῦντος τούτου καὶ λιπαροῦντος, ὥς ὑμεῖς ἴστε,
 οὐκ ἀνέστη. καὶ μὴν, εἰ μὲν μηδὲν ἡδίκηκός τις ἦγετο
 τὴν προβολὴν γεγενῆσθαι, τότε ἔδει τὸν γε φίλον
 δήτου συνειπεῖν, καὶ βοηθῆσαι. εἰ δὲ, καταγνοὺς
 ἀδικεῖν τότε, διὰ ταῦτ' οὐκ ὑπήκουσε, νῦν δ', ὅτι
 προσκέκρουκεν ἐμοῖ, διὰ ταῦτα τοῦτον ἔξαιτήσεται,
 ὑμῖν οὐχὶ καλῶς ἔχει χαρίσασθαι· μὴ γὰρ ἔστω μη-
 δεὶς ἐν δημοκρατίᾳ τηλικούτος, ὥστε, συνειπὼν, τὸν
 μὲν ὑβρίσθαι, τὸν δὲ μὴ δοῦναι δίκην, ποιῆσαι.
 ἀλλ', εἰ κακῶς ἐμὲ βούλει ποιεῖν, Εὐβουλε· (ὥς
 ἔγωγε, μὰ τοὺς θεοὺς, οὐκ οἶδα ἀνθ' ὅτου·) δύνα-
 σαι μὲν, καὶ πολιτεύῃ· κατὰ τοὺς νόμους δὲ, ἦντι-
 τα βούλει, παρ' ἐμοῦ δίκην λάμβανε. ὣν δ' ἐγὼ πα-
 ρὴ τοῖς νόμοις ὑβρίσθην, μὴ μ' ἀφαιροῦ τὴν τιμω-
 ρίαν. εἰ δ' ἀπορεῖς ἐκείνως με κακῶς ποιῆσαι, εἴη ἂν
 καὶ τοῦτο σημείον τῆς ἐμῆς ἐπιεικειᾶς, εἰ, τοῖς ἄλ-
 λους ῥαδίως κρίνων, ἐμὲ μηδὲν ἔχεις ἐφ' ὅτῳ τοῦτο
 ποιήσεις. πέπυσμαι τοίνυν, καὶ Φιλίππιδην, καὶ
 Μησαρχίδην, καὶ Λύτιμον, τὸν εὐωνυμέα, καὶ τοι-
 ούτους τινὰς πλουσίους, καὶ τριηράρχους, ἔξαιτήσε-
 σθαι τοῦτον καὶ λιπαρήσειν, παρ' ὑμῶν αὐτοῖς ἀξι-
 οῦντας δοθῆναι τὴν χάριν ταύτην. περὶ ὧν οὐδὲν ἂν
 εἴποιμι πρὸς ὑμᾶς φλαῦρον ἐγώ. καὶ γὰρ ἂν μαι-
 νοίμην. ἀλλ', ὅ ἑωρεῖν ὑμᾶς, ὅταν οὗτοι δέωνται,

δεῖ καὶ λογίζεσθαι, ταῦτ' ἐρῶ. ἐνθυμεῖσθε, ὧ ἄνδρες δικασταί, εἰ γένοιτο, (ὃ μὴ γένοιτο, οὐδ' ἔσται·) νῦν οὗτοι κύριοι τῆς πολιτείας μετὰ Μειδίου, καὶ τῶν ὁμοίων τούτῳ, καὶ τις ὑμῶν, τῶν πολλῶν καὶ δημοτικῶν ἀνθρώπων, ἁμαρτῶν εἰς τινα τούτων, μὴ τοιαῦθ', οἷα Μειδίας εἰς ἐμέ, ἀλλ' ὅτιοῦν ἄλλο, εἰς δικαστήριον εἰσίοι πεπληρωμένον ἐκ τούτων, τίνος συγγνώμης, ἢ τίνος ἐλέου τυχεῖν ἂν οἴεσθε; ταχύ γ' ἂν χαρίζαιντο; οὐ γάρ; ἢ δεηθέντι τῷ τῶν πολλῶν προσέχοιεν; ἀλλ' οὐκ ἂν εὐθέως εἴποιεν· τὸν δὲ βάσκανον! τὴν δὲ ὀλεθρον! τοῦτον δὲ ὑβρίζειν; ἀναπνεῖν δέ; ὃν εἴ τις ἐᾷ ζῆν, ἀγαπᾶν ἔδει; μὴ τοίνυν, ὧ ἄνδρες ἀθηναῖοι, τούτοις τοῖς οὕτω χρησάμενοις ἂν ὑμῖν, ἄλλως πως ἔχετε ὑμεῖς, μηδὲ τὸν πλοῦτον, μηδὲ τὴν δόξαν τὴν τούτων θαυμάζετε, ἀλλ' ὑμᾶς αὐτούς. πολλὰ τούτοις ἀγαθά ἐστίν, ἃ τούτους οὐδεὶς κωλύει κεκτῆσθαι. μὴ τοίνυν μηδ' οὗτοι τὴν αἰδειαν, ἣν κοινήν ὑμῖν οὐσίαν οἱ νόμοι παρέχουσι, κωλύόντων κεκτῆσθαι. οὐδὲν δεινόν, οὐδ' ἐλεεινὸν Μειδίας πείσεται, ἂν ἴσα μὲν κτήσεται τοῖς πολλοῖς ὑμῶν, οὓς νῦν ὑβρίζει, καὶ πτωχοὺς ἀποκαλεῖ· ἃ δὲ νῦν περιϊόντ' αὐτὸν ὑβρίζειν ἐπαίρει, περιαιρεθῆ. οὐδ' οὗτοι δῆπου ταῦθ' ὑμῶν εἰσι δίκαιοι δεῖσθαι· μὴ κατὰ τοὺς νόμους δικάσητε, ὧ ἄνδρες δικασταί· μὴ βοηθήσητε τῷ ἕπονθότι δεινῷ· μὴ εὐορκεῖτε· ἡμῖν δότε τὴν χάριν ταύτην. ταῦτα γάρ, ἂν τι δέωνται περὶ τούτου, δείσονται, κἄν μὴ ταῦτα λέγωσι τὰ ῥήματα. ἀλλ', εἴπερ εἰσὶ φίλοι, καὶ δεινόν, εἰ μὴ

πλουτήσῃ Μειδίας, ἡγοῦνται· εἰσὶ μὲν εἰς τὰ μάλισ-
 τα αὐτοὶ πλούσιοι, καὶ καλῶς ποιοῦσι. χρήματα
 δ' αὐτῷ παρ' ἐαυτῶν δόντων, ἢν' ὑμεῖς μὲν, ἐφ' οἷς
 εἰσεληλύθατε ὁμωμοκότες, δικαίως ψηφίσθησθε, οὔτοι
 δὲ παρ' αὐτῶν τὰς χάριτας, μὴ μετὰ τῆς ὑμετέρας
 αἰσχύνῃς, ποιῶνται. εἰ δ' οὔτοι χρήματα ἔχοντες μὴ
 προδοῖντ' ἄν, πῶς ὑμῖν καλὸν τὸν ὄρκον προσέσθαι;
 πλούσιοι πολλοὶ συνεστηκότες, ὧ ἄνδρες Ἀθηναῖοι,
 τὸ δοκεῖν τινὲς εἶναι δι' εὐπορίαν προσειληφότες,
 ὑμῶν παρίασσι δεησόμενοι. τούτων μηδενὶ με, ὧ ἄν-
 δρες Ἀθηναῖοι, πρόησθε, ἀλλ', ὥσπερ ἕκαστος τού-
 των ὑπὲρ τῶν ἰδίων συμφερόντων, καὶ ὑπὲρ τούτου,
 σπουδάσεται, οὕτως ὑμεῖς ὑπὲρ ὑμῶν αὐτῶν, καὶ τῶν
 νόμων, καὶ ἐμοῦ, τοῦ ἐφ' ὑμᾶς καταπεφευγότες,
 σπουδάσατε, καὶ τηρήσατε τὴν γνώμην ταύτην, ἐφ'
 ἧς νῦν ἐστέ. καὶ γὰρ, εἰ μὲν, ὧ ἄνδρες Ἀθηναῖοι,
 τόθ', ὅτ' ἦν ἡ προβολή, τὰ πέπραγμένα ὁ δῆμος
 ἀκούσας ἀπεχειροτόνησε Μειδίου, οὐκ ἂν ὁμοίως ἦν
 δεινόν. καὶ γὰρ μὴ γεγενῆσθαι, καὶ μὴ περὶ τῇ
 ἐορτῇ ἀδικήματα ταῦτ' εἶναι, καὶ πολλὰ ἂν εἶχέ τις
 αὐτὸν παραμυθήσασθαι. νῦν δὲ τοῦτο καὶ πάντων
 ἂν μοι δεινότατον συμβαίῃ, εἰ παρ' αὐτὰ μὲν τὰ
 δικήματα οὕτως ὀργίλως καὶ πικρῶς καὶ χαλεπῶς
 ἅπαντες ἔχοντες ἐφαίνεσθε, ὥστε Νεοπτολέμου, καὶ
 Μησαρχίδου, καὶ Φιλιππίδου, καὶ τινων τῶν σφό-
 δρα τούτων πλουσίων, δεομένων καὶ ἐμοῦ καὶ ὑμῶν,
 ἐβοῶτε μὴ ἀφεῖναι· καὶ, προσελθόντος μοι Βλε-
 παίου, τοῦ τραπέζίτου, τηλικούτ' ἀνεκράγετε, ὥς,

τοῦτ' ἐκεῖνο, χρήματά μου ληψομένον, ὥστε με, ὦ
 ἄνδρες Ἀθηναῖοι, φοβηθέντα τὸν ὑμέτερον Θόρυβον,
 θοιμάτιον προέσθαι, καὶ μικροῦ γυμνὸν ἐν τῷ χι-
 τωνίσκῳ γενέσθαι, φεύγοντα ἐκεῖνον, ἔλκοντά με·
 καὶ μετὰ ταῦτα ἀπαντῶντες· ὅπως ἐπέξει τῷ μισῶ·
 καὶ, μὴ διαλύσῃ· θεύσσονται σε τί ποιήσεις Ἀθηναῖοι·
 τοιαῦτα, λέγοντες· ἐπειδὴ δὲ κεχειροτόνηται μὲν ὕβρις
 τὸ πρᾶγμα εἶναι, ἐν ἱερῷ δ' οἱ ταῦτα κρίνοντες κα-
 θεζόμενοι διέγνωσαν, διέμεινα δὲ καὶ γὰρ, καὶ οὐ προὔ-
 δωκα οὐδ' ὑμᾶς, οὐτ' ἐμαυτὸν, τηνικαῦτ' ἀποψη-
 φιεῖσθε ὑμεῖς; μηδαμῶς. πάντα γὰρ τὰ αἰσχιστα
 ἔνεστιν ἐν τῷ πράγματι. εἰμὶ δ' οὐ τούτων ὑμῖν ἄξιος.
 πῶς γὰρ, ὦ ἄνδρες Ἀθηναῖοι, κρίνων ἄνθρωπον, καὶ
 δοκοῦντα, καὶ ὄντα βίαιον, καὶ ὕβριστήν, ἡμαρτη-
 κότα ἀσελγῶς ἐν παῖν γύρει, μάρτυρας τῆς ὕβρεως
 τῆς αὐτοῦ πεποιημένον οὐ μόνον ὑμᾶς, ἀλλὰ καὶ
 τοὺς ἐπιδημοῦντας ἀπαντας τῶν ἐλλήνων; ἤκουσεν δ'
 δῆμος τὰ πεπραγμένα τούτῳ. τί οὖν; ὑμῖν καταχει-
 ροτονήσας παρέδωκεν. οὐ τοίνυν οἷόν τε ἀφανῆ τὴν
 γνώσιν ὑμῶν γενέσθαι, οὐδὲ λαθεῖν, οὐδ' ἀνεξέτα-
 στον εἶναι, τί ποθ', ὥς ὑμᾶς τοῦ πράγματος ἐλθόν-
 τος, ἔγνωτε. ἀλλ', εἰ μὲν κολάσητε, δόξετε σώφρο-
 νες εἶναι, καὶ καλοὶ, καὶ ἀγαθοὶ, καὶ μισοπόνηροι·
 ἂν δ' ἀφῆτε, ἄλλου τινὸς ἡττιᾶσθαι. οὐ γὰρ ἐκ πο-
 λιτικῆς αἰτίας, οὐδ' ὥσπερ Ἀριστοφῶν, ἀποδοὺς τοὺς
 στεφάνους, ἔλυσε τὴν προβολήν· ἀλλ' ἐξ ὕβρεως,
 καὶ ἐκ τοῦ μηδὲν ὧν πεποίηκεν, ἀνάλῦσαι δύνασθαι,
 κρίνεται. πότερον οὖν, τούτου γενομένου, κρεῖττον

[ἦν] αἰσθίς, ἣ νυνὶ κολάσαι; ἐγὼ μὲν οἶομαι νῦν κοινὴ γὰρ ἡ κρίσις, καὶ τὰ δίκηματα πάντ', ἐφ' οἷς κρίνεται, κοινά. ἔτι δὲ οὐκ ἐμὲ ἔτυπεν, ὥς ἄνδρες ἀθηναῖοι, μόνον οὗτος, οὐδὲ ὕβριζε τῇ διανοίᾳ τότε, ποιῶν, ἃ ἐποίει, ἀλλ' ἅπαντας, ὅσους περ ἂν οἴηται τις ἦττον ἐμοῦ δύνασθαι δίκην ὑπὲρ αὐτῶν λαβεῖν. εἰ δὲ μὴ πάντες ἐπαίεσθε, μηδὲ πάντες ἐπηρεάζεσθε χορηγοῦντες, ἵστε δήπου τοῦθ', ὅτι οὐδὲ ἐχορηγεῖθ' ἅμα πάντες. οὐδὲ δύναιτ' ἂν οὐδέποθ' ὑμῶς ἅμα πάντας μιᾷ χειρὶ οὐδεὶς προπηλακίσει. ἀλλ', ὅταν εἷς, ὁ παθὼν, μὴ λάβῃ δίκην, τόθ' ἕκαστον αὐτὸν χρὴ προσδοκᾶν τὸν πρῶτον μετὰ ταῦτ' ἀδικηθησόμενον γενήσεσθαι, καὶ μὴ παρορᾶν τὰ τοιαῦτα, μηδ' ἐφ' ἑαυτὸν ἐλθεῖν περιμένειν, ἀλλ' ὥς ἐκ πλείστον φυλαίττεσθαι. μισεῖ Μειδίας ἴσως ἐμὲ. ὑμῶν δὲ γε ἕκαστον ἄλλος τις. ἄρ' οὖν συγχωρήσαιτ' ἂν τοῦτον, ὅστις ἐστὶν ἕκαστον ὁ μισῶν, κῦριόν γενέσθαι τοῦ ταῦθ', ἅπερ οὗτος ἐμὲ, ὑμῶν ἕκαστον ποιῆσαι; ἐγὼ μὲν οὐκ οἶομαι. μὴ τοίνυν μηδ' ἐμὲ, ὥς ἄνδρες ἀθηναῖοι, πρόεσθε τοῦτω. ὁρᾶτε δέ· αὐτίκα δὴ μάλα, ἐπειδὴν ἀναστῇ τὸ δικαστήριον, εἰς ἕκαστος ὑμῶν, ὁ μὲν θᾶττον ἴσως, ὁ δὲ σχολαίτερον, οἷκαδ' ἅπεισιν, οὐδέν γε φροντίζων, οὐδὲ μεταστρεφόμενος, οὐδὲ φοβούμενος, οὔτ' εἰ φίλος, οὔτ' εἰ μὴ φίλος αὐτῷ συντεύξεταί τις· οὐδέ γε εἰ μέγας, ἢ μικρὸς, οὐδ' εἰ ἰσχυρὸς, ἢ ἀσθενής, οὐδὲ τῶν τοιούτων οὐδέν. τί δήποτε; ὅτι τῇ ψυχῇ τοῦτ' οἶδε, καὶ θαρσέει, καὶ πεπίστευκε τῇ πολιτείᾳ, μηδένα αὐτὸν ἔλξειν, μηδ'

ὑβριεῖν, μηδὲ τυπτήσιν. εἴτ', ἐφ' ἣ ἀδελὰ αὐτοὶ
 πορεύεσθε, ταύτην οὐ βεβακώσαντες ἐμοὶ βαδιεῖσθε;
 καὶ τίνι χρή με λογισμῷ περιεῖναι, ταῦτα παθόντα,
 καὶ ζῆν, εἰ περιόψεσθέ με νῦν ὑμεῖς; θάρρει, νῆ
 Δία, φήσεις τις ἄν. οὐ γὰρ ἔτ' οὐδὲν ὑβρισθήση-
 ξάν δέ, τότ' ὀργιεῖσθε, νῦν ἀφέντες; μηδαμῶς, ὦ
 ἄνδρες Ἀθηναῖοι, μὴ προδῶτε μήτ' ἐμέ, μήθ' ὑμᾶς
 αὐτοὺς, μήτε τοὺς νόμους. καὶ γὰρ αὐτὸ τοῦτο εἰ
 θέλοιτε σκοπεῖν καὶ ζητεῖν, ὅτῳ ποτ' εἰσὶν ὑμῶν οἱ
 αἰεὶ δικάζοντες ἰσχυροὶ, καὶ κύριοι τῶν ἐν τῇ πόλει
 πάντων, ἂν τε διακοσίλους, ἂν τε χιλίους, ἂν θ' ὀπό-
 σους ἂν ἡ πόλις καθίσῃ· οὔτε τῷ μεθ' ὀπλων εἶναι
 συντεταγμένοι μόνοι τῶν ἄλλων πολιτῶν, εὗροίτ' ἂν,
 οὔτε τῷ τὰ σώματ' ἄριστα ἔχειν, καὶ μάλιστα ἰσχύειν,
 τοὺς δικάζοντας, οὔτε τῷ τὴν ἡλικίαν εἶναι νεώτατοι,
 οὔτε τῶν τοιούτων οὐδενί, ἀλλὰ τῷ τοὺς νόμους ἰσχύειν.
 ἡ δὲ τῶν νόμων ἰσχὺς τίς ἐστιν; ἅθ' ἐάν τις ὑμῶν
 ἀδικούμενος ἀνακράγῃ, προσδραμοῦνται, καὶ παρέ-
 σονται βοηθοῦντες; οὐ. γράμματα γὰρ γεγραμμένα
 ἐστὶ, καὶ οὐχὶ δύναιντ' ἂν τοῦτο ποιῆσαι. τίς οὖν
 αὐτῶν ἡ δύναμις ἐστιν; ὑμεῖς ἐὰν βεβαιώτε αὐτοὺς,
 καὶ παρέχῃτε κυρίους αἰεὶ τῷ δεδομένῳ. οὐκοῦν οἱ
 νόμοι τε ὑμῶν εἰσὶν ἰσχυροὶ, καὶ ὑμεῖς τοῖς νόμοις;
 δεῖ τοίνυν τούτοις βοηθεῖν ὁμοίως, ὥσπερ ἂν αὐτῷ
 τις ἀδικουμένῳ, καὶ τὰ τῶν νόμων ἀδικήματα κοινὰ
 νομίζειν, ἐφ' οἷου περ ἂν λαμβάνηται, καὶ μήτε λει-
 τουργίας, μήτε ἔλεον, μήτε ἄνδρα μηδένα, μήτε τέχνην
 μηδεμίαν εὐρῆσθαι, μήτ' ἄλλο μηδέν, δι' οἷου πα-

ραβίας τις τοὺς νόμους, οὐ δώσει δίκην. ὑμῶν οἱ
 θεώμενοι τοῖς διονυσίοις εἰσιόντα εἰς τὸ θέατρον
 τοῦτον ἐσυρίττετε, καὶ ἐκλώζετε. ὥστε, ἂ μίσους ἐστὶ
 σημεῖα, ταῦτ' ἐποιεῖτε, οὐδὲν ἀκηκοότες πω περὶ αὐ-
 τοῦ παρ' ἐμοῦ. εἴτα, πρὶν μὲν ἐλεγχθῆναι τὸ πρῶγμα,
 ὠργίζεσθε, προὔκαλεῖσθε ἐπὶ τιμωρίαν τὸν παθόν-
 τα, ἐκροτεῖθ', ὅτε προὔβαλόμεν αὐτὸν ἐν τῷ δήμῳ·
 ἐπειδὴ δ' ἐξελήλεγκται, καὶ προκατέγνωκεν ὁ δῆμος
 τοῦτον, εἰς ἱερὸν καθεζόμενος, καὶ τὰλλα προσεξή-
 τασται τὰ πεπραγμένα τῷ μισῶ τούτῳ, καὶ δικά-
 σοντες εἰλήχατε, καὶ πάντ' ἐστὶν ἐν ὑμῖν μιᾷ ψήφῳ
 διαπράξασθαι, νῦν ὁκνήσετε ἐμοὶ βδηθῆσαι; τῷ
 δήμῳ χαρίσασθαι; τοὺς ἄλλους σωφρονίσαι; μετὰ
 πολλῆς αὐτοῖς τὸ λοιπὸν ἀσφαλείας διάγειν, παρὰ-
 δεῖγμα ποιήσαντες τοῦτον τοῖς ἄλλοις; πάντων οὖν
 ἕνεκα τῶν εἰρημένων, καὶ μάλιστα τοῦ θεοῦ χάριν,
 περὶ οὗ τὴν ἐορτὴν ἀσεβῶν οὗτος ἤλωκε, τὴν ὁσίαν
 καὶ δικαίαν θέμενοι ψῆφον, τιμωρήσασθε τοῦτον.

ΔΙΒΑΝΙΟΥ ΥΠΟΘΕΣΙΣ ΤΟΥ ΚΑΤΑ
ΑΝΔΡΟΤΙΩΝΟΣ ΠΑΡΑΝΟΜΩΝ
ΔΟΓΟΥ.

Δύο ἦσαν ἐν Ἀθήναις βουλαί· ἡ μὲν, διηνεκῆς, ἡ ἐν ἀρείῳ πάγῳ περὶ τε φόνων ἐκουσίων καὶ τραυμάτων καὶ τοιούτων τινῶν δικάζουσα· ἑτέρα δὲ, ἡ τὰ πολιτικὰ πράττουσα· αὕτη δὲ κατ' ἐνιαυτὸν ἡμελβετο, ἐκ πεντακοσίων ἀνδρῶν τῶν τὴν βουλευτικὴν ἡλικίαν ἀγόντων συνισταμένη. νόμος δὲ ἦν ἐπιτάτων τῇ βουλῇ ταύτῃ ποιεῖσθαι τριήρεις καινὰς· ἐὰν δὲ μὴ ποιήσῃται, κωλύων αὐτὴν αἰτεῖν παρὰ τοῦ δήμου δωρεάν. νῦν τοίνυν ἡ μὲν βουλή τὰς τριήρεις οὐκ ἐποίησατο· Ἀνδροτίων δὲ γέγραφεν ἐν τῷ δήμῳ ψήφισμα στεφανῶσαι τὴν βουλήν. ἐπὶ τούτῳ παρανόμων κρίνεται. κατηγορούντων γὰρ αὐτοῦ δύο ἐχθρῶν, Εὐκτήμονος, καὶ Διοδώρου, προεῖρηκε μὲν ὁ Εὐκτήμων· δευτέρος δὲ ὁ Διδώρος ἐπαγωνίζεται τούτῳ τῷ λόγῳ. φασὶ δὲ οἱ κατήγοροι, πρῶτον μὲν ἀπροβούλευτον εἶναι τὸ ψήφισμα. νόμου γὰρ κελεύοντος μὴ πρότερον εἰς τὸν δῆμον ψήφισμα ἐκφέρειν, πρὶν ἐν τῇ βουλῇ δοκιμασθεῖν, τὸν Ἀνδροτίωνα παρὰ τοῦτον τὸν νόμον ἀπροβούλευτον εἰσενεγκεῖν τὴν γνώμην. δευτέρον δὲ ὑπεναντίον ἐκείνῳ τῷ νόμῳ, τῷ κελεύοντι, μὴ ποιησαμένην τὴν βουλήν τὰς τριήρεις

μη αἰτεῖν δωρεάν. εἰ γὰρ αἰτεῖν οὐκ ἔστι, ὅτλον ὥς οὐδὲ τὸ δοῦναι συγκεχώρηται. τούτους μὲν εἰς τὸ πρᾶγμα τοὺς νόμους· παρέχονται δὲ καὶ κατὰ προσώπου, δύο· τὸν τῆς ἐταιρήσεως, καὶ τὸν τῶν ὀφειλόντων τῷ δημοσίῳ. καὶ φασὶ τὸν Ἀνδροτίωνα κατὰ ἀμφοτέρους ἄτιμον εἶναι· καὶ γὰρ πεπορικεῦσθαι, καὶ χρεὸς πατρῶων ὀφείλειν τῇ πόλει.

Ἔτερα ὑπόθεσις.

Διάφοροι παρ' Ἀθηναίοις ὑπῆρχον ἄρχαι· ὧν αἱ μὲν, κληρωταί, αἱ δὲ, χειροτονηταί, αἱ δὲ, αἵρεται. καὶ κληρωταί μὲν, αἱ κατὰ κληρὸν γινόμεναι, ὥς αἱ τῶν δικαστῶν· χειροτονηταί δὲ, αἱ κατὰ χειροτονίαν τοῦ δήμου γινόμεναι, ὥς αἱ τῶν στρατηγῶν· αἵρεται δὲ, αἱ κατὰ αἵρεσιν, ὥς αἱ τῶν χορηγῶν. τούτων μία ἦν τῶν κληρωτῶν ἡ βουλὴ τῶν πεντακοσίων· τῶν πεντακοσίων δὲ εἶπομεν πρὸς ἀντιδιαστολὴν τῆς ἐν ἀρείῳ πάγῳ. εἰσὶ δὲ τούτων διαφοραὶ τρεῖς· καὶ πρώτη ἐστὶ, τὰ τῆν τῶν πεντακοσίων τὰ δημόσια πράγματα διοικεῖν· τὴν δὲ ἐν ἀρείῳ πάγῳ, τὰ φοινικά μόνον. εἰ δὲ τις εἴποι, ὅτι καὶ αὕτη δημόσια διώκει, λέγομεν, ὅτι, ἡνίκα μέγιστη ἀνάγκη ἐγένετο, τότε περὶ δημοσίων συνήγετο. δευτέρα διαφορά, ὅτι ἡ μὲν τῶν πεντακοσίων ἀριθμῷ ὑποπίπτει ὠρισμένῳ· ἡ δὲ, ἀορίστῳ. ὥς γὰρ τινες τῶν ρητόρων λέγουσι, κατ' ἔτος οἱ ἑννέα ἄρχοντες αὐτῇ προσετίθεντο· ὥς δὲ τινες, ὅτι καὶ ἐξ μόνον θεσμοθεῖται. ἦσαν γὰρ ἐξ θεσμοθεῖται, οἱ περὶ ἐταιρήσεως δικάζοντες. ἦσαν δὲ καὶ ἄλλοι τρεῖς· εἰς ἐπώνυμος,

ἐξ οὗ καὶ ὁ ἐνιαυτὸς ἐπώνυμος ὠνομάζετο· δεύτε-
 ρος ὁ βασιλεὺς, ὁ τὰ τῶν ὀρφανῶν καὶ ἄσεβειῶν
 διοικῶν· τρίτος ὁ πολέμαρχος, ὁ τῶν πολεμικῶν
 ἐπιμελούμενος. οἱ δὲ θεσμοθέται ἐνιαυτὸν μόνον
 ἦρχον, πρὸ τῆς ἀρχῆς κρινόμενοι περὶ τοῦ προλα-
 βόντος παντὸς βίου. καὶ εἰ μὲν εὐρέθησαν ἐν πᾶσι
 δίκαιοι, ἦρχον τὸν ἐνιαυτὸν. εἴτα πάλιν μετὰ τὸν
 ἐνιαυτὸν ἐκρίνοντο, εἰ καλῶς ἐν αὐτῷ ἦρξαν· καὶ εἰ
 δικαίως ὠφθῆσαν ἀρξάντες, προσετίθεντο τῇ βου-
 λῇ τῶν ἀρειοπαγитῶν. καὶ διὰ τοῦτο οὐχ ὑπέπιπτον
 ἀριθμῶ. εἰ δὲ μὴ, ἐξεβάλλοντο. τρίτη διαφορὰ,
 ὅτι ἡ μὲν τῶν πεντακοσίων κατ' ἐνιαυτὸν διεδέχετο,
 ἡ δὲ τῶν ἀρειοπαγитῶν ἦν ἀδιάδοχος. εἰ μὴ γάρ τις
 ἡμαρτε μεγάλως, οὐκ ἐξεβάλλετο. ἐπειδὴ δὲ οὐ πρό-
 κειται ἡμῖν περὶ τῆς ἐν ἀρείῳ πάγῳ βουλῆς, ἀλλὰ
 περὶ τῶν πεντακοσίων, ἀναγκαῖον μαθεῖν ἡμᾶς, πῶς
 ἦρχεν. ἰστέον, ὅτι οὐκ ἐψήφίζον οἱ ἀθηναῖοι τοὺς
 μῆνας κατὰ τὸν ἡλιακὸν δρόμον, ὥς ἡμεῖς, ἀλλὰ
 κατὰ τὸν σεληνιακόν. κατὰ γὰρ τὸν ἡλιακὸν ἔχει ὁ
 ἐνιαυτὸς ἡμέρας τριακοσίας ἐξήκοντα πέντε, ὥστε
 συμβαίνει ἔχειν τὸν μῆνα ἡμέρας τριάκοντα, καὶ
 τρίτον. δεκάκισ γὰρ τριάκοντα, τριακόσια. δις τριά-
 κοντα, ἐξήκοντα. λοιπὰ πέντε. τὸ τρίτον τῶν δώ-
 δεκα, τέσσαρα. λοιπὴ μία. δωδέκατον δὲ τῆς μιᾶς,
 δώδεκά ἐστι. κατὰ δὲ τὸν σεληνιακὸν δρόμον ὁ ἐν-
 αυτὸς ἔχει τριακοσίας πεντήκοντα τέσσαρας, ὥστε
 συμβαίνει τὸν μῆνα ἔχειν ἡμέρας εἰκοσιεννέα ἡμισυ.
 δεκάκισ γὰρ εἴκοσι, διακόσια. δις εἴκοσι, τεσσα-

ράκοντα. δεκάκις ἑννέα, ἑννεήκοντα. δις ἑννέα, δεκαοκτώ. καὶ τὸ ἥμισυ τῶν δώδεκα, ἕξ. ὥστε ὁμοῦ εἶναι ἡμέρας τριακοσίας πεντήκοντα τέσσαρας, ὑπολείπεσθαι δὲ, κατὰ τὸν ἡλιακὸν δρόμον, ἡμέρας ἑνδεκα, ὥς Ἀθηναῖοι κατὰ τριετείαν συνάγοντες, ἐποιοῦν τὸν ἐμβόλιμον μῆνα τριάκοντα τριῶν ἡμερῶν. ἔχει γοῦν ὁ ἑνιαυτός, κατὰ τὸν σεληνιακὸν δρόμον, τριακοσίας πεντήκοντα τέσσαρας ἡμέρας. καὶ τὰς μὲν δύο ἡμέρας ἐκάλουν οἱ Ἀθηναῖοι ἀρχαιρεσίας· ἐν αἷς ἀναρχὸς ἡ ἀττική ἦν. ἐν ταύταις προεβάλλοντο τοὺς ἀρχοντας. ἦρχον οὖν οἱ πεντακόσιοι τὰς τριακοσίας πεντήκοντα ἡμέρας. ἀλλ' ἐπειδὴ πολλοὶ ἦσαν, καὶ δυσχερῶς ἤνυσον τὰ πράγματα, διεῖλον ἑαυτοὺς εἰς δέκα μερίδας, κατὰ τὰς φυλάς, ἀνὰ πεντήκοντα. τούτους γὰρ ἐκάστη φυλὴ προεβάλλετο. ὥστε συνέβαινε τοὺς πεντήκοντα ἀρχεῖν τῶν ἄλλων ἀνὰ τριάκοντα ἡμέρας. αὗται γὰρ αἱ τριάκοντα πέντε ἡμέραι εἰσὶ τὸ δωδέκατον μέρος τοῦ ἑνιαυτοῦ. δεκάκις γὰρ τριάκοντα, τριακόσια. πεντάκις δέκα, πεντήκοντα. ἀλλ' ἐπειδὴ πάλιν οἱ πεντήκοντα πολλοὶ ἦσαν εἰς τὸ ἀρχεῖν ἅμα, οἱ δέκα, κατὰ κλήρον μιᾶς ἡμέρας τῶν ἐπτά, ὁμοίως δὲ ἕκαστος τῶν ἄλλων ἀπὸ κλήρου ἦρχε τὴν ἑαυτοῦ ἡμέραν, ἄχρις οὗ πληρωθῶσιν αἱ ἐπτὰ ἡμέραι. καὶ συνέβαινε τοῖς ἀρχουσι τρεῖς μὴ ἀρχεῖν. ἕκαστος δὲ ἀρχῶν ἐν μιᾷ ἡμέρᾳ ἐκαλεῖτο ἐπιστάτης. διὰ τί δὲ μίαν μόνην ἦρχεν; ἐπειδὴ αὐτός τὰς κλεῖς τῆς ἀκροπόλεως ἐπιστενέτο, καὶ πάντα τὰ χρήματα τῆς πό-

λεως. Ἦν οὖν μὴ ἐρασθῇ τυραννίδος, διὰ τοῦτο
μίαν ἡμέραν ἐποιοῦν αὐτὸν ἄρξαι. ἴστέον δ', ὅτι οἱ
μὲν πεντήκοντα ἐκαλοῦντο πρυτάνεις· οἱ δὲ δέκα
πρόεδροι· ὁ δὲ εἰς ἐπιστάτης. μετιτέον δὲ ἐπὶ τὴν
ὑπόθεσιν τοῦ προκειμένου λόγου. ἔθος ἦν τὴν βου-
λὴν τῶν πεντακοσίων λαμβάνουσας χρήματα ἀπὸ
τοῦ δήμου, καινὰς τριήρεις ποιεῖν. νόμος δὲ ἦν,
τὴν βουλὴν τὴν δόξασαν τῷ δήμῳ καλῶς βεβουλευ-
κέναι, στεφανοῦσθαι. αὕτη οὖν ἡ βουλὴ, περὶ ἧς
ὁ λόγος, λαβοῦσα τὰ χρήματα ἐκ τοῦ δήμου, τὰς
τριήρεις οὐκ ἐποίησεν· ἐδόκει δ' εἰς τὰ ἄλλα πάντα
καλῶς βεβουλευκέναι. ὁ γοῦν Ἀνδροτίων ὁ ῥήτωρ,
προσιάτης ὢν ταύτης τῆς βουλῆς, ἔγραψε ψήφισμα
στεφανωθῆναι τὴν βουλὴν. τούτου ἐλάβοντο τοῦ
ψηφίσματος, ὡς παρὰ νόμῳ γραφέντος, Εὐκτῆμων
καὶ Διόδωρος, ἐχθροὶ ὄντες τοῦ Ἀνδροτίωνος. ἔστιν
οὖν ἡ στάσις πραγματικὴ, ἔγγραφος, ἐπίσκεψις
μέλλοντος χρόνου, εἰ δεῖ τόδε ποιῆσαι, ἢ εἰ δεῖ
τόδε δοῦναι, ἢ μή. καὶ ἐπειδὴ πρὸς τὴν στάσιν τοῦ
λόγου συμβάλλεται ὑμῖν τὸ μαθεῖν τὰς δικαιολο-
γίας, φέρε πρῶτον τὰς τῶν κατηγορῶν ἐξετάσωμεν.
Εὐκτῆμων οὖν καὶ Διόδωρος ἐπιλαμβάνονται κατὰ
τέσσαρας νόμους τοῦ ψηφίσματος· ὧν πρῶτός ἐστιν,
ἀπροβούλευτον ψήφισμα μὴ εἰσιέναι ἐν τῷ δήμῳ.
ἐπειδὴ γὰρ πολὺς ἦν ὁ δῆμος, καὶ πολλάκις παρε-
κρούετο, μὴ νοῶν, εἰ ἔχει ἐμφωλεύουσας κακουργίας,
πρῶτον παρεπέμπετο εἰς τὴν βουλὴν τῶν πεντακο-
σίων. καὶ αὕτη ἡρεῖνα, εἰ ἔχει βλάβην τινὰ, ἢ κα-

κουργίαν. καὶ οὕτως εἰσήγετο εἰς τὸν δῆμον. ἔδει
 οὖν αὐτὸν πρῶτον εἰσενέγκαι τὸ ψήφισμα εἰς τὴν
 βουλὴν. οὐκ εἰσήνεγκε δὲ, ἐπειδὴ νεωστὶ ἄρξασα
 ἦν ἡ βουλὴ, καὶ ἐφοβεῖτο, μὴ διαφωνηθῇ. ἕκα-
 στος γὰρ τὸν πρὸ αὐτοῦ θέλει δεῖξαι κακῶς πρά-
 ξαντα. δεῦτερος νόμος, τὴν βουλὴν, τὴν ποιήσα-
 σαν τὰς τριήρεις, αἰτεῖν τὴν δωρεάν. τρίτος νόμος,
 τὸν ἡταιρηκότα μὴ πολιτεύεσθαι. Ἀνδροτίων ἄρα,
 ὃς ἡταιρηκεν, οὐκ ὤφειλε πολιτεύεσθαι. τέταρτος
 νόμος, τὸν ἐποφείλοντα τῷ δημοσίῳ μὴ πολιτεύε-
 σθαι. σὺ δὲ, ὦ Ἀνδροτίων, ὀφείλεις. οὐκ ἄρα δεῖ
 σε πολιτεύεσθαι. εἵπωμεν δὲ καὶ τὰς τοῦ φεύγοντος
 δικαιολογίας. ὁ τοίνυν Ἀνδροτίων πρὸς τὸν πρῶτον
 νόμον ἔθει ἀγωνίζεται. λέγει γὰρ, ὅτι ἔθος ἐκρά-
 τησεν ἀπροβούλευτον ψήφισμα εἰσάγεσθαι ἐν τῷ
 δήμῳ. πρὸς δὲ τὸν δεῦτερον ἀντινομικῶς. παραφέ-
 ρει γὰρ καὶ αὐτὸς ἕτερον νόμον λέγοντα, τὴν βου-
 λὴν, εἰάν δόξη καλῶς βεβουλευκέναι ἐν τῷ δήμῳ,
 στεφανοῦσθαι. πρὸς δὲ τοὺς ἄλλους δύο παραγρα-
 φικῶς ἀγωνίζεται, λέγων, ὅτι ἄρτι οὐκ ὤφειλε κρι-
 νεσθαι περὶ τούτων. τινὲς δ' ἐπεχείρησαν τοῦτον τὸν
 λόγον εἰς στάσιν ἀνενεγκεῖν πραγματικὴν τὴν πρὸς
 ἀντινομίαν, λέγοντες, ὅτι, ἰδοὺ καὶ ἐνταῦθα δύο
 νόμοι μάχονται ἀλλήλοις ἐκ περιστάσεως· ὧν ὁ
 εἷς παραβέβασται, διὰ τὸ κυρωθῆναι τὸν ἕτερον.
 ἀλλὰ λέγομεν, ὅτι ἐν τῇ πραγματικῇ τῇ πρὸς ἀντι-
 νομίαν οὐδέτερος παραβαίνεται. ἀλλὰ σκοποῦμεν,
 ποῖον δεῖ παραβαθῆναι. ἐν δὲ τῷ παρόντι λόγῳ οὐχ

οὗτος. ὁ εἷς γὰρ τῶν νόμων παραβέβησται, ὁ λέγων, τὴν βουλὴν, τὴν μὴ ποιήσασαν τὰς τριήρεις, μὴ αἰτεῖν δωρεάν. τοῦτο δὲ οὐκ ἴδιον πραγματικῆς τῆς πρὸς ἀντινομίαν, ἀλλὰ μόνης ἀντινομίας. ἴστέον δὲ, ὅτι, ἡνίκα δύο ὦσι κατήγοροι, ὧν ὁ μὲν εἷς νεώτερος, ὁ δὲ ἕτερος πρεσβύτερος, οὗτος λαμβάνει τὴν πρωτολογίαν κατὰ τιμὴν· ὥσπερ καὶ ἐν ταῦθα ὁ Εὐκτῆμων ἔλαβε τὴν πρωτολογίαν, ὡς πρεσβύτερος, καὶ εἶπε τὰ προοίμια, καὶ τὴν κατάστασιν, καὶ μέρος τι τῶν ἀγώνων. ὁ δὲ Διόδωρος, ἰδιώτης ὢν, ἔλαβεν ἀπὸ τοῦ Δημοσθένους τὸν παρόντα λόγον. καὶ ἔστι δευτερολογία. ἔχει δὲ, ἃ παρέλιπεν ὁ Εὐκτῆμων.

ΔΗΜΟΣΘΕΝΟΥΣ

Ο ΚΑΤΑ ΑΝΔΡΟΤΙΩΝΟΣ ΛΟΓΟΣ.

Ὅπερ Εὐκτῆμων, ὃ ἄνδρες δικασταί, παθὼν ὑπ' Ἀνδροτίωνος κακῶς, ἅμα τῇ τε πόλει βοηθεῖν ᾤετο δεῖν, καὶ δίκην ὑπὲρ αὐτοῦ λαβεῖν, τοῦτο καὶ γὰρ πειράσσομαι ποιεῖν, ἐὰν ἄρα οἶός τε ᾖ. συμβέβηκε δὲ, πολλὰ καὶ δεινὰ καὶ παρὰ πάντας τοὺς νόμους Εὐκτῆμονος ὑβρισμένου, ἐλάττω ταῦτ' εἶναι τῶν ἐμοὶ γεγενημένων δι' Ἀνδροτίωνος πραγμάτων. οὗ

τος μὲν γε εἰς χρήματα, καὶ τὸ παρ' ὑμῶν ἀδίκως
 ἐκπεσεῖν, ἐπεβουλεύθη. ἐμὲ δὲ οὐδ' ἂν ἐδέξατο
 τῶν ὄντων ἀνθρώπων οὐδὲ εἷς, εἰ τὰ κατασκευασθέν-
 τα ὑπὸ τούτου παρ' ὑμῖν ἐπιστεύθῃ. αἰτιασάμενος
 γὰρ με, ἃ καὶ λέγειν ἂν ὀκνήσειέ τις, εἰ μὴ τύχοι
 προσόμοιος ὢν τούτῳ, τὸν πατέρα ὡς ἀπέκτονα
 ἐγὼ τὸν ἑμαυτοῦ, καὶ κατασκευάσας ἀσεβείας γρα-
 φήν, οὐκ ἐπ' ἐμὲ, ἀλλ' ἐπὶ τὸν θεῖόν μου, γρα-
 φας ἀσεβεῖν ἐμοὶ συνιόντα εἰς ταῦτόν, ὡς πεποιτη-
 κότι ταῦτα, εἰς ἀγῶνα κατέστησεν. ὃν εἰ συνέβῃ
 τότε ἄλλῳ, τίς ἂν ἀθλιώτερα ἐμοῦ πεπονθὼς ἦν
 ὑπὸ τούτου; τίς γὰρ ἂν ἢ φίλος, ἢ ξένος, εἰς
 ταυτό ποτ' ἐλθεῖν ἠθέλησεν ἐμοί; τίς δ' ἂν εἴασε
 πόλιν που παρ' ἑαυτῇ γενέσθαι τὸν τοιοῦτον ἀσε-
 βημα δοκοῦντα εἰργάσθαι; οὐκ ἔστιν οὐδεμία. ἐγὼ
 τοίνυν ταῦτα μὲν οὐ παρὰ μικρόν, ἀγωνιζόμενος
 παρ' ὑμῖν, ἀπελυσάμην, ἀλλ', ὥστε τὸ πέμπτον
 μέρος μὴ μεταλαβεῖν τούτους τῶν ψήφων. τουτοῖ
 δὲ μεθ' ὑμῶν πειράσομαι καὶ νῦν, καὶ τὸν ἄλλον
 ἅπαντα χρόνον, ἀμύνεσθαι. καὶ περὶ μὲν τῶν ἰδίων
 ἔχων ἔτι πολλὰ λέγειν, εἴσω· περὶ δ' ὧν οἴσετε τὴν
 ψῆφον νυνεῖ, καὶ περὶ ὧν οὗτος δημοσίᾳ πεπολιτευ-
 μένος, οὐκ ὀλίγα ὑμᾶς ἔβλαψεν, ἃ μοι παραλιπεῖν
 Εὐκτῆμων ἐδόκει, βέλτιον δ' ὑμᾶς ἀκοῦσαι, ταῦτα
 διεξελθεῖν ἐν βραχείᾳ πειράσομαι. ἐγὼ γὰρ εἰ μὲν
 ἐώρων τινὰ ἀπλὴν τούτῳ, περὶ ὧν φεύγει, πρὸς
 ὑμᾶς οὕσαν ἀπολογίαν, οὐκ ἂν ἐποιούμην περὶ αὐ-
 τῶν μνείαν οὐδεμίαν. νῦν δ' οἶδα σαφῶς, ὅτι οὗτος

ἄπλοῦν μὲν, οὐδὲ δίκαιον οὐδὲν ἂν εἰπεῖν ἔχοι·
 ἔξαπατᾶν δ' ὑμῶς πειράσεται, πλάττων καὶ παρὰ-
 γων πρὸς ἕκαστα τούτων κακούργους λόγους. ἔστι
 γὰρ, ὧς ἄνδρες Ἀθηναῖοι, τεχνίτης τοῦ λέγειν, καὶ
 πάντα τὸν βίον ἐσχόλακεν ἐν τούτῳ. ὑπὲρ οὖν τοῦ
 μὴ, παρακρουσθέντας ὑμᾶς, ἐναντία μὲν τοῖς ὁμα-
 μοσμένοις πεισθῆναι ψηφίσασθαι, ἀφείναι δὲ τοῦ-
 τον, ὃν ὑμῖν πολλῶν εἵνεκα ἄξιον κολάσαι, προσέ-
 χετε τὸν νοῦν οἷς ἐρῶ, ἵν', ἀκούσαντες ἐμοῦ, πρὸς
 ἕκαστον τῶν ὑπὸ τούτου ῥηθησομένων ἔχητε ὑπολαμ-
 βάνειν, ἃ δεῖ. ἔστι γὰρ εἰς μὲν, ὣν οἶεται τεχν-
 κῶς ἔχειν αὐτῷ, λόγος, περὶ τοῦ ἀπροβουλεύτου.
 νόμος ἐστὶ, φησὶν· ἐὰν ἀξίως ἢ βουλὴ δοκῇ βου-
 λεῦσαι δωρεᾶς, διδόναι τὸν δῆμον τὴν δωρεάν αὐτῇ.
 ταῦτ' ἐπῆρετο, φησὶν, ὁ ἐπιστάτης. διεχειροτόνη-
 σεν ὁ δῆμος. ἔδοξεν. οὐδὲν δεῖ, φησὶ, προβουλεύ-
 ματος ἐνταῦθα· κατὰ γὰρ τὸν νόμον ἦν τὰ γινώ-
 μενα. ἐγὼ δ' αὖ τὸ ὑναντίον οἶομαι, (νομίζω δὲ
 καὶ ὑμῖν συνδύξειν,) περὶ τούτων τὰ προβουλεύ-
 ματα ἐκφέρειν μόνων, περὶ ὧν κελεύουσιν οἱ νόμοι.
 ἐπεὶ, περὶ ὧν γε μὴ κεῖνται νόμοι, οὐδὲ γράφειν
 τὴν ἀρχὴν προσήκει οὐδὲ ἐν δῆπου. φήσει τοίνυν,
 ἀπάσας τοῦτον τὸν τρόπον εἰληφέναι τὰς βουλάς,
 ὅσαι πώποτ' ἔχουσι παρ' ὑμῶν δωρεάν, καὶ οὐδε-
 μιᾷ γεγενῆσθαι προβούλευμα πώποτε. ἐγὼ δὲ οἶο-
 μαι μὲν οὐχὶ λέγειν αὐτὸν ἀληθῆ, μᾶλλον δὲ οἶδα
 σαφῶς. οὐ μὲν ἄλλ', εἰ τοῦτο τοιοῦτόν ἐστι τὰ μύ-
 λωτα, ὁ νόμος δὲ λέγει τὰναντία, οὐχ, ὅτι πολ-

λίκις ἡμάρτηται δῆπου πρότερον, διὰ τοῦτ' ἐπέξ-
 αμαρτητέον ἐστὶ καὶ νῦν, ἀλλὰ τοῦναντίον, ἀρκτέον,
 ὥς ὁ νόμος κελεύει, τὰ τοιαῦτα ποιεῖν ἀναγκάζειν
 ἀπὸ σοῦ πρώτου. σὺ δὴ μὴ λέγε, ὥς γέγονε τοῦτο
 πολλάκις, ἀλλ', ὥς οὕτω προσήκει γίνεσθαι. οὐ
 γὰρ, εἴ τι πώποτε μὴ κατὰ τοὺς νόμους ἐπράχθη,
 σὺ δὲ τοῦτ' ἐμιμήσω, διὰ τοῦτ' ἀποφύγοις ἄν
 δικαίως, ἀλλὰ πολλῶ μᾶλλον ἀλίσκοιο. ὥσπερ γὰρ,
 εἴ τις ἐκείνων προήλω, σὺ τὰδ' οὐκ ἂν ἔγραψας,
 οὕτως, ἂν σὺ νῦν δίκην δῶς, ἄλλος οὐ γράψει. περὶ
 τοίνυν τοῦ νόμου, τοῦ διαρρήδην οὐκ ἔωντος ἐξεῖ-
 ναί, μὴ ποιησάμενη τῇ βουλῇ τὰς τριήρεις, αἰτῆ-
 σαι τὴν δωρεάν, ἄξιόν ἐστιν ἀκοῦσαι τὴν ἀπολο-
 γίαν, ἣν ποιήσεται, καὶ θεωρῆσαι τὴν ἀναίδειαν
 τοῦ τρόπου, δι' ἣν ἐγχειρεῖ λέγειν. ὁ νόμος, φη-
 σὶν, οὐκ ἔῃ τὴν βουλὴν αἰτῆσαι τὴν δωρεάν, εἰάν
 μὴ ποιήσῃται τὰς τριήρεις. ὁμολογῶ. δοῦναι δέ γε
 οὐδαμοῦ, φησὶ, κωλύει τὸν δῆμον. ἐγὼ δ', εἰ μὲν
 ἔδωκ' αἰτούσῃ, παρὰ τὸν νόμον εἴρηκα. εἰ δὲ μὴ
 πεποίημαι μνείαν περὶ τῶν νεῶν ἐν ὅλῳ τῷ ψηφίσμα-
 τι, ἀλλ' ἕτερόν τι λέγω, δι' ὃ τὴν βουλὴν στε-
 φανῶ, πῶς παρὰ τὸν νόμον εἴρηκα; ἐστὶ δὲ πρὸς
 ταῦτα οὐ χαλεπὸν τὰ δίκαια ὑμῖν ἀντειπεῖν· ὅτι
 πρώτον μὲν οἱ προεδρεύοντες τῆς βουλῆς, καὶ ὁ
 ταῦτ' ἐπιψηφίζων ἐπιστάτης, ἡρώτων καὶ διαχει-
 ροτονίαν ἐδίδοσαν, ὅτω δοκεῖ δωρεᾶς ἀξίως ἢ βου-
 λῇ βεβουλευκέναι, καὶ ὅτω μὴ· καίτοι, τοὺς γε μὴ
 αἰτοῦντας, μηδὲ ἀξιοῦντας λαβεῖν, τὴν ἀρχὴν οὐδ'

ἐπερωτῶν προσῆκε. πρὸς τοίνυν τούτοις, ἔστιν ἃ Μειδίου κατηγοροῦντος τῆς βουλῆς, καὶ ἄλλων τινῶν, ἀναπηδῶντες οἱ βουλευταὶ ἐδέοντο μὴ σφᾶς ἀφελέσθαι τὴν δωρεάν. καὶ ταῦτα οὐ παρ' ἐμοῦ δεῖ πρυθέσθαι τοὺς δικάζοντας ὑμᾶς, ἀλλ' αὐτοὶ παρόντες ἴστε τὰ ἐν τῷ δήμῳ γενόμενα. ὦσθ', ὅταν μὲν μὴ φῇ τὴν βουλὴν αἰτεῖν, ταῦθ' ὑπολαμβάνετε. ὅτι δὲ οὐδὲ τὸν δῆμον ἐὰν διδόναι, μὴ ποιησαμένη τὰς ναῦς, ὁ νόμος, καὶ τοῦτ' ἐπιδείξω. διὰ ταῦτα γάρ, ὧς ἄνδρες Ἀθηναῖοι, τοῦτον ἔχει τὸν τρόπον ὁ νόμος, μὴ ἐξεῖναι τῇ βουλῇ μὴ ποιησαμένη τὰς τριήρεις αἰτῆσαι τὴν δωρεάν, ἵνα μὴδὲ πεισθῆναι, μὴδ' ἐξαπατηθῆναι γένοιτ' ἐπὶ τῷ δήμῳ. οὐ γὰρ ὅξετο δεῖν ὁ τιθεὶς τὸν νόμον ἐπὶ τῇ τῶν λεγόντων δυνάμει τὸ πρᾶγμα καταστῆσαι· ἀλλ', ὁ δίκαιον ἦν εὐρεῖν ἅμα, καὶ συμφέρον τῷ δήμῳ, νόμῳ τετάχθαι. τὰς τριήρεις οὐ πεποίησαι; μὴ τοίνυν αἶτει τὴν δωρεάν. ὅπου δ' αἰτεῖν οὐκ ἐὰν, πῶς οὐ σφόδρα δοῦναί γε κωλύει; ἄξιον τοίνυν, ὧς ἄνδρες Ἀθηναῖοι, καὶ κεῖνο ἐξετάσαι, τί δήποτε, ἂν τᾶλλα πάντα ἢ βουλὴ καλῶς βουλευέσῃ, καὶ μηδεὶς ἔχη μὴδὲν ἐγκαλέσαι, τὰς δὲ τριήρεις μὴ ποιήσῃται, τὴν δωρεάν οὐκ ἔστιν αἰτῆσαι; εὐρήσετε γὰρ τοῦτο τὸ ἰσχυρὸν ὑπὲρ τοῦ δήμου κείμενον. οἶμαι γὰρ ἂν μὴδένα ἀντειπεῖν, ὥς οὐχ, ὅσα πώποτε τῇ πόλει γέγονεν, ἢ νῦν ἐστίν, ἀγαθὰ, ἢ θάτερα, ἵνα μὴδὲν εἴπω φλαῦρον, ἐκ τῆς τῶν τριήρων, τὰ μὲν κτήσεως, τὰ δ' ἀπουσίας, γέγονεν. οἷον· (πολ-

λιὰ μὲν γὰρ ἂν τις ἔχοι λέγειν καὶ παλαιὰ, καὶ και-
 νά· ἃ δ' οὖν πᾶσι μάλιστα ἀκοῦσαι γνώριμα, ταῦτα
 μόνα ἐροῖ, εἰ βούλεσθε·) οἱ τὰ προπύλαια, καὶ τὸν
 παρθενῶνα οἰκοδομήσαντες ἐκεῖνοι, καὶ τᾶλλα πάν-
 τα ἀπὸ τῶν βαρβάρων ἱερὰ κοσμήσαντες, ἐφ' οἷς φι-
 λοτιμοῦμεθα πάντες εὐκότως, ἵστε [γὰρ] δῆπου τοῦτο
 ἀκοῇ, ὅτι τὴν πόλιν ἐκλιπόντες, καὶ κατακλεισθέν-
 τες εἰς Σαλαμίνα, ἐκ τοῦ-τριήρεις ἔχειν, πάντα μὲν
 τὰ σφέτερα αὐτῶν, καὶ τὴν πόλιν, τῇ ναυμαχίᾳ νι-
 κήσαντες, ἔσωσαν, πολλῶν δὲ καὶ μεγάλων ἀγαθῶν
 τοῖς ἄλλοις Ἕλλησι κατέστησαν αἴτιοι, ὧν οὐδ' ὁ χρό-
 νος τὴν μνήμην ἀφελέσθαι δύναται. εἶεν. ἀλλ' ἐκεῖνα
 μὲν ἀρχαῖα καὶ παλαιὰ. ἀλλ' ἃ πάντες ἐωράκατε,
 ἴσθ' ὅτι πρόην εὐβοεῦσιν ἡμερῶν τριῶν ἐβοηθήσα-
 τε, καὶ θηβαίους ὑποσπόνδους ἀπεπέμψατε. ἄρ'
 οὖν ταῦτ' ἐπράξατ' ἂν οὕτως ὀξέως, εἰ μὴ ναῦς εἵ-
 χετε καινὰς, ἐν αἷς ἐβοηθήσατε; ἀλλ' οὐκ ἂν ἠδύ-
 νασθε. ἀλλὰ πολλὰ ἔχοι τις ἂν εἰπεῖν, ἃ τῇ πόλει
 γέγονεν ἐκ τοῦ ταύτης κατεσκευάσθαι καλῶς ἀγα-
 θά. εἶεν. ἐκ δὲ τοῦ κακῶς πόσα δεινά; τὰ μὲν πολ-
 λά ἐάσω. ἀλλ' ἐπὶ τοῦ δεκελικοῦ πολέμου· (τῶν
 γὰρ ἀρχαίων ἐν, ὃ πάντες ἐμοῦ-μᾶλλον ἐπίστασθε,
 ὑπομνήσω·) πολλῶν τε καὶ δεινῶν ἀτυχημάτων συμ-
 βάντων τῇ πόλει, οὐ πρότερον τῇ πολέμῳ παρέστη-
 σαν, πρὶν ἢ τὸ ναυτικὸν αὐτῶν ἀπώλετο. καὶ τί δεῖ
 τὰ παλαιὰ λέγειν; τὸν τελευταῖον γὰρ ἵστε, τὸν πρὸς
 λακεδαιμονίους, πόλεμον. ὅτε μὲν ναῦς οὐκ ἐδοκεῖτε
 ἀποστεῖλαι δυνήσεσθαι, πῶς διέκειθ' ἡ πόλις; ἵστε

ὀρόβους ὄντας ὀνίους. ἐπειδὴ δ' ἀπεστείλατε, εἰρή-
 νης ἐτύχετε, ὁποίας τινὸς ἠβούλεσθε. ὥστε δικαίως,
 ὦ ἄνδρες ἀθιναῖοι, τηλικαύτην ἐχουσῶν ὁπὴν ἐφ'
 ἑκάτερα τῶν τριηρῶν, ὅρον τοῦτον τεθείκατε τῇ βου-
 λῇ, πότερ' αὐτὴν δεῖ λαβεῖν τὴν δωρεάν, ἢ οὐ. εἰ
 γὰρ πάντα τᾶλλα διοικήσεις καλῶς, δι' ὧν δὲ τότε
 τ' ἐξαρχῆς ταῦτ' ἐκτησάμεθα, καὶ νῦν σώζομεν, ταύ-
 τας μὴ ποιήσαιτο, (τὰς τριήρεις λέγω,) οὐδὲν ἐκέ-
 λων ὄφελος. τὴν γὰρ τῶν ὕλων σωτηρίαν πρῶτον
 ὑπάρχειν δεῖ παρεσκευασμένην τῇ δῆμῳ. οὗτος τοί-
 νυν εἰς τοῦτ' ἐλήλυθε τοῦ νομίζειν αὐτῷ καὶ λέγειν
 καὶ γράφειν ἐξεῖναι πᾶν ὃ, τι ἂν βούληται, ὥστε
 βεβουλευκυίας μὲν τᾶλλα, ὃν τρόπον ὑμεῖς ἀκούετε,
 τῆς βουλῆς, οὐ πεποιημένης δὲ τὰς τριήρεις, γέγρα-
 φε δοῦναι τὴν δωρεάν. καὶ ταῦτα μὲν ὥς οὐ παρὰ
 τὸν νόμον ἐστίν, οὐτ' ἂν αὐτὸς ἔχοι λέγειν, οὐθ'
 ὑμεῖς πεισθεῖητε ἄν. ἀκούω δ' αὐτὸν, τοιοῦτον
 ἐρεῖν τινα ἐν ὑμῖν λόγον, ὡς οὐχ ἡ βουλὴ γέγονεν
 αἰτία τοῦ μὴ πεποιῆσθαι τὰς ναῦς, ἀλλ' ὁ τῶν τριη-
 ροποιῶν ταμίης, [ὅς] ἀποδρὰς ὄχετο, ἔχων πέντε
 ἡμιτάλαντα, καὶ τὸ πρᾶγμα ἀτύχημα συμβέβηκεν.
 ἐγὼ δὲ πρῶτον μὲν αὐτὸ τοῦτο θαυμάζω, εἰ στεφα-
 νοῦν ἐπὶ τοῖς ἡτυχημένοις ἡξίου τὴν βουλὴν. τῶν
 κατορθουμένων γὰρ ἔγωγε ἡγοῦμην ἔργων τὰς τοι-
 αύτας ὠρίσθαι τιμὰς. ἔπειτα κακῆϊνο ἔτι βούλομαι
 φράσαι πρὸς ὑμᾶς. οὐ φημι δίκαιον εἶναι περὶ ἁμ-
 φῶν λέγειν, ὡς οὐ παρὰ τὸν νόμον ἡ δωρεὰ δέδοται,
 καὶ ὡς οὐ διὰ τὴν βουλὴν οὐκ εἰσὶν αἱ τριήρεις. εἰ

μὲν γὰρ διδόναι καὶ μὴ ποιησαμένη προσήκει, τὸ
 τοῦτο δεῖ λέγειν, δι' ὅντινα δῆποτε οὐ πεποιήνται;
 εἰ δ' οὐκ ἔξοστι, τί μᾶλλον, ἂν διὰ τὸν δεῖνα, ἢ τὸν
 δεῖνα ἐπιδείξῃ μὴ πεποιημένας, ἐκείνη προσῆκε λα-
 βεῖν; χωρὶς δὲ τούτων, ἔμοιγε δοκοῦσιν αἵρεσιν ὑμῖν
 οἱ τοιοῦτοι λόγοι διδόναι, πότερα οἴεσθε προφά-
 σεις καὶ λόγους δεῖν ἀκούειν τῶν ἀδικούντων ὑμᾶς,
 ἢ ναῦς κεκτῆσθαι. εἰ μὲν γὰρ τούτου ταῦτ' ἀποδέ-
 ξεσθε, ἔσται δῆλον ἀπάσαις ταῖς βουλαῖς, ὅτι δεῖ
 πρόφασιν πιθανὴν ἐξευρεῖν πρὸς ὑμᾶς, οὐχὶ τριήρεις
 καινὰς ποιήσασθαι. ἐκ δὲ τούτου, τὰ μὲν χρήματα
 ἀναλωθήσεται, ναῦς δὲ οὐχ ἔξετε ὑμεῖς. ἐάν δὲ, ὥς
 ὁ νόμος λέγει, καὶ δεῖ τοὺς ὁμωμοκότας, πικρῶς καὶ
 ἀπλῶς τὰς μὲν προφάσεις ἀνέλῃτε, φανῇτε δὲ ἀφη-
 ρμημένοι τὴν δωρεάν, ὅτι τὰς ναῦς οὐ πεποιήνται·
 πάντες, ὧς ἄνδρες ἀθηναῖοι, πεποιημένας ὑμῖν πα-
 ραδώσουσι τὰς τριήρεις, πάντα τᾶλλα παρ' ὑμῖν ἐω-
 ρικότες ἀσθενέστερα τοῦ νόμου γεγεννημένα. ὅτι τοί-
 νυν οὐδ' αἷτιος ἄλλος ἐστὶν οὐδεὶς ἀνθρώπων τοῦ
 μὴ πεποιῆσθαι τὰς ναῦς, καὶ τοῦτο σαφῶς ὑμῖν ἐπι-
 δείξω. ἀνελοῦσα γὰρ ἡ βουλή τὸν νόμον τοῦτον, ἐχει-
 ροτόνησεν αὐτήν. ἔτι τοίνυν ἐπιχειρεῖ λέγειν περὶ
 τοῦ τῆς εταιρήσεως νόμου, ὥς ὑβρίζομεν ἡμεῖς, καὶ
 βλασφημίας οὐχὶ προσηκούσας κατ' αὐτοῦ ποιούμε-
 θα. καὶ φησὶ δεῖν ἡμᾶς, εἴπερ ἐπιστεύομεν εἶναι
 ταῦτα ἀληθῆ, πρὸς τοὺς θεσμοθέτας ἀπαντᾶν, ἢ
 ἐκεῖ περὶ χιλίων ἐκινδυνεύομεν, εἰ καταφενδόμενοι
 ταῦτ' ἐφαινόμεθα. νῦν δὲ φενακίζειν [φησὶν,] αἰτίας

καὶ λοιδορίας κενὰς ποιουμένους, καὶ ἐνοχλεῖν, οὐ δικασταῖς τούτων οὔσιν, ὑμῖν. ἐγὼ δ' οἶμαι δεῖν ὑμᾶς πρῶτον μὲν ἐκεῖνο λογίζεσθαι παρ' ὑμῖν αὐτοῖς, ὅτι πάμπολυ λοιδορία τε καὶ αἰτία κεχωρισμένον ἐστὶν ἐλέγχον. αἰτία μὲν γάρ ἐστιν, ὅταν τις, ψιλῶ χρησάμενος λόγῳ, μὴ παράσχηται πίστιν, ὣν λέγει. ἔλεγχος δέ, ὅταν, οἷς ἂν εἴπῃ τις, καὶ τὰ ληθὲς ὁμοῦ δείξῃ. ἔστι τοίνυν ἀνάγκη τοὺς ἐλέγχοντας ἢ τεκμήρια δεικνύναι, δι' ὧν ἐμφανιοῦσι τὸ πιστὸν ὑμῖν, ἢ τὰ εἰκότα φράζειν, ἢ μάρτύρας παρέχεσθαι. οὐ γὰρ οἶδόν τ' ἐνίων αὐτόπτας ὑμᾶς ἐστὶ καταστήσαι. ἀλλ', ὅταν τις ἐπιδεικνύῃ τι τούτων, ἱκανὸν νομίζετε ἔλεγχον ἔχειν ὑμεῖς εἰκότως τῆς ἀληθείας ἐκάστοτε. ἡμεῖς τοίνυν, οὐκ ἐκ λόγων εἰκότων, οὐδ' ἐκ τεκμηρίων ταῦτ' ἐπιδεικνύμεν, ἀλλὰ, παρ' οὗ μάλιστα δίκην ἐστὶ λαβεῖν σούτῳ, ἄνδρα παρεσχηκότα γραμματεῖον, ἐν ᾧ τὰ τούτῳ βεβιωμένα ἔνεστιν, ὃς αὐτὸν ὑπεύθυνον ποιήσας, μαρτυρεῖ ταῦτα. ὥσθ', ὅταν μὲν λοιδορίαν ταῦτα καὶ αἰτίαν εἶναι φῇ, ὑπολαμβάνετε, ὡς ταῦτα μὲν ἐστὶν ἔλεγχος· ἃ δ' οὗτος ποιεῖ, ταῦτα λοιδορία τε καὶ αἰτία. ὅταν δ', ὅτι πρὸς τοὺς θεσμοθέτας προσῆκεν ἡμῖν ἐπαγγέλλειν, ἐκεῖνο ὑπολαμβάνετε, ὅτι καὶ τοῦτο ποιήσομεν, καὶ νῦν προσηκόντως περὶ τοῦ νόμου λέγομεν. εἰ μὲν γάρ, ἄλλον τινὰ ἀγῶνα ἀγωνιζομένου σου, ταῦτα κατηγοροῦμεν, δικαίως ἂν ἡγανάκτεις. εἰ δ' ὁ μὲν νῦν ἐνεστηκὼς ἀγὼν ἐστὶ παρανόμων, οἱ νόμοι δ' οὐκ ἔδωκε λέγειν, οὐδὲ τὰ ἔννομα, τοὺς οὕτω βεβιωκότας, ἡμεῖς δ' ἐπι-

δείκνυμεν οὐ μόνον εἰσηκόσια αὐτὸν παράνομα, ἀλλὰ καὶ βεβιωκότα παριανύμους, πῶς οὐχὶ προσήκει λέγειν περὶ τούτου τοῦ νόμου, δι' οὗ ταῦτα ἐλέγχεται; καὶ μὴν κῆκεϊρό γε δεῖ μαθεῖν ὑμᾶς, ὅτι τοὺς νόμους τούτους ὁ τιθεὶς Σόλων, καὶ τῶν ἄλλων τοὺς πολλοὺς, οὐδὲν ὅμοιος ὢν τούτῳ νομοθέτης, οὐχ ἐνὶ δέδωκε τρόπῳ περὶ τῶν ἀδικημάτων ἐκάστων λαβεῖν δίκην τοῖς βουλομένοις παρὰ τῶν ἀδικούντων, ἀλλὰ πολλαχῶς. ἥδει γάρ, οἶμαι, τοῦθ', ὅτι τοὺς ἐν τῇ πόλει γενέσθαι πάντας ὁμοίους, ἢ δεινούς, ἢ θρασυεῖς, ἢ μετρίους, οὐκ ἂν εἴη. εἰ μὲν οὖν, ὡς τοῖς μετρίοις δίκην ἐξαρκέσει λαβεῖν, οὕτω τοὺς νόμους θήσῃ, μετ' ἀδείας ἔσεσθαι πολλοὺς πονηροὺς ἡγεῖτο. εἰ δ' ὡς τοῖς θρασέσι, καὶ δυνατοῖς λέγειν, τοὺς ἰδιώτας οὐ δυνήσεσθαι τὸν αὐτὸν τούτοις τρόπον λαμβάνειν δίκην. δεῖν δ' ὥτετο μηδένα ὑποστερεῖσθαι τοῦ δίκης τυχεῖν, ὡς ἕκαστος δύναται. πῶς οὐν ἔσται τοῦτο; εἰὰν πολλὰς ὁδοὺς δῶ διὰ τῶν νόμων ἐπὶ τοὺς ἡδίκηκότας, ὅτιον τῆς κλοπῆς. ἔρῶμαι καὶ στυγῶ πιστεύεις; ἄπαγε. ἐν χιλίαις δ' ὁ κίνδυνος. ἀοθενέστερος εἶ; τοῖς ἀρχουσιν ἐφηγοῦ. τοῦτο ποιήσουσιν ἐκεῖνοι. φοβῆ καὶ τοῦτο; γράφου. καταμέμφησεαυτὸν, καὶ πένης ὢν οὐκ ἂν ἔχοις χιλίας ἐκτίσαι; δικάζου κλοπῆς πρὸς διαιτητὴν, καὶ οὐ κινδυνεύσεις. οὐδέτερον βούλει τούτων; γράφου. κατοκνεῖς καὶ τοῦτο; ἐφηγοῦ. τούτων οὐδὲν ἐστὶ τὸ αὐτό. τῆς ἀσεβείας κατὰ ταῦτα ἐστὶν ἀπάγειν, γράφεσθαι, δικάζεσθαι πρὸς εὐμολπίδας, φράζειν πρὸς τὸν βασι-

λέα. περὶ τῶν ἄλλων ἀπάντων τὸν αὐτὸν τρόπον
 σχεδόν. εἰ δὴ τις, ὡς μὲν οὐχὶ κακοῦργός ἐστι, μὴ
 λέγοι, ἢ ὡς οὐκ ἀσεβής, ἢ ὅ, τι δῆποτ' εἴη, δι' ὃ
 κρίνοιτο, διὰ ταῦτα δ' ἐκφεύγειν ἄξιοι· εἰ μὲν ἀπη-
 γμένος εἴη, διότι πρὸς διαιτητὴν ἔξῃν αὐτῷ λαχεῖν,
 καὶ γράφεσθαι χρῆν. εἰ δὲ πρὸς διαιτητῇ φεύγοι,
 ὅτι χρῆν σε ἀπάγειν, ἵν' ἐκινδύνευες περὶ χιλίων·
 γέλως ἂν εἴη δῆπουθεν. οὐ γὰρ τὸν γε μηδὲν πε-
 ποιηκότα δεῖ περὶ τοῦ, τρόπον ὄντινα χρῆ διδόναι
 δίκην, ἀντιλέγειν, ἀλλ', ὡς οὐ πεποίηκεν, ἀποδει-
 κνύναι. τὸν αὐτὸν δὴ τρόπον, Ἀνδροτίων, καὶ σὺ μὴ
 διὰ ταῦτα οἶου σοι προσήκειν μὴ δοῦναι δίκην, εἰ
 γράφεις ἡταιρηκῶς, ὅτι καὶ πρὸς τοὺς θεσμοθέτας
 ἔσθ' ἡμῖν ἐπαγγελία. ἀλλ', ἢ δεῖξον οὐ πεποιηκότα
 ταῦτα σαυτὸν, ἢ δίκην ὑπέχε, εἰ γέγραφάς τι, τοι-
 οῦτος ὢν. οὐ γὰρ ἔξεστί σοι. εἰ δὲ σε μὴ πάντας,
 ὅσους οἱ νόμοι διδῶσι, τρόπους τιμωροῦμεθα, χά-
 ριν ἡμῖν, ὧν παραλείπομεν, ἐκείνων ἔχε, μὴ διὰ ταῦτ'
 ἄξιον μηδὲ καθ' ἓνα τρόπον δοῦναι δίκην. ἄξιον
 τοίνυν, ὧ ἄνδρες ἀθηναῖοι, καὶ τὸν θέντα τὸν νό-
 μον ἐξετάσαι Σόλωνα, καὶ θεάσασθαι, ὅσην πρό-
 ροιαν ἐποιεῖτο ἐν ἅπασιν, οἷς ἐτίθει, νόμοις τῆς πο-
 λιτείας, καὶ ὅσῃ περὶ τούτου μᾶλλον ἐσπούδαζεν, ἢ
 περὶ τοῦ πράγματος αὐτοῦ, οὗ τιθείη τὸν νόμον.
 πολλοχόθεν μὲν οὖν ἂν τις ἴδοι τοῦτο, οὐχ ἥκιστα
 δ' ἐκ τούτου τοῦ νόμου, μήτε λέγειν, μήτε γράφειν
 ἔξεῖναι τοῖς ἡταιρηκόσιν. ἑώρα γὰρ ἐκεῖνο, ὅτι, τοῖς
 πολλοῖς ὑμῶν ἔξόν λέγειν, οὐ λέγετε. ὥστε τοῦτό γε

οὐδὲν ἡγεῖτο βαρὺ. καίτοι πολλὰ ἂν εἶχεν, εἶγε κο-
 λάζειν ἐβούλετο, τούτου χαλεπώτερα θείναι. ἀλλ' οὐ
 τοῦτ' ἐσπούδασεν, ἀλλὰ ταῦτα ἀπέειπεν ὑπὲρ ὑμῶν,
 καὶ τῆς πολιτείας. ἥδει γάρ, ἥδει, τοῖς αἰσχροῖς βε-
 βιωκόσιν ἀπασῶν οὔσαν ἐναντιωτάτην πολιτείαν, ἐν
 ἣ πᾶσιν ἔξεστι λέγειν τὰ κείνων ὀνειδῆ. ἔστι δ' αὖτη
 τίς; δημοκρατία. οὐκ οὖν ἐνόμιζεν ἀσφαλές, εἴποτε
 συμβήσεται γενέσθαι συχνούς ἀνθρώπους κατὰ τοὺς
 αὐτοὺς χρόνους, εἰπεῖν μὲν δεινούς καὶ θρασεῖς, τοι-
 οῦτων δ' ὀνειδῶν καὶ κακῶν μεστούς. πολλὰ γὰρ ἂν
 τὸν δῆμον ὑπ' αὐτῶν ὑπαχθέντα ἐξαμαρτεῖν· καὶ
 κείνους ἥτοι καταλῦσαι γ' ἂν πειρᾶσθαι τὸ παρά-
 παν τὸν δῆμον. (ἐν γὰρ ταῖς ὀλιγαρχίαις, οὐδ' ἂν
 ὦσιν ἔτ' Ἀνδροτιῶνός τινες αἰσχίον βεβιωκότες, οὐκ
 ἔστι λέγειν κακῶς τοὺς ἄρχοντας·) ἢ προάγειν ἂν ὥς
 πονηροτάτους εἶναι τοὺς πολίτας, ἢ ὥς ὁμοιότατοι
 σφίσιν ὦσι. τὴν οὖν ἀρχὴν τοῖς τοιούτοις ἀπέειπε μὴ
 μετέχειν τοῦ συμβουλεύειν, ἵνα δὴ μὴ φενακισθεῖς
 ὁ δῆμος ἐξαμάρτη μηδέν. ὦν ὀλιγορήσας ὁ καλὸς
 καὶ γαθὸς οὗτος, οὐ μόνον ᾔετο δεῖν λέγειν, καὶ γρά-
 φειν, οὐκ ἔξδν, ἀλλὰ καὶ παρὰ τοὺς νόμους ταῦτα
 ποιεῖν. περὶ μὲν τοίνυν τοῦ νόμου, καθ' ὃν, ὠφλη-
 κότες αὐτοῦ τοῦ πατρὸς τοῦ δημοσίῳ χρήματα καὶ
 οὐκ ἐκτετικότες, οὐκ ἔξεστι λέγειν, οὐδὲ γράφειν
 τούτῳ· ταῦτα δίκαια λέγειν ἂν ἔχοιτε εἰκότως, ἐὰν
 φῇ δεῖν ἡμᾶς αὐτὰν ἐνδεικνύναι. τότε γὰρ [τοῦτο]
 ποιήσομεν, οὐ μὰ Δία, οὐχὶ νῦν, ἡνίκα δεῖ σε ἐτέρων,
 ὦν ἀδικεῖς, δοῦναι λόγον· ἀλλ' ὅταν ἡ προσῆκον ἐκ

τοῦ νόμου. καὶ νῦν δέ γε δείκνυμεν οὐκ ἔωντα γρά-
 φειν σε, οὐδ' ἂ τοῖς ἄλλοις ἔξεισι, τὸν νόμον. ὥς
 οὖν οὐκ ὤφλεν ὁ πατήρ σου, τοῦτ' ἐπίδειξον, ἢ ὥς
 οὐκ ἀποδράς ἐξῆλθεν ἐκ τοῦ δεσμωτηρίου, ἀλλὰ τὰ
 χρήματα ἐκτίσας. εἰ δὲ μὴ ταῦθ' ἔξεις δεικνύειν,
 οὐκ ἐξὸν, γέγραφας. κληρονόμον γάρ σε καθίστησιν
 ὁ νόμος· τῆς ἀτιμίας τῆς τοῦ πατρός. ὄντι δ' ἀτίμῳ
 σοι λέγειν οὐ προσήκεν, οὐδὲ γράφειν. καὶ περὶ μὲν
 τῶν νόμων, οὓς παρεγραψάμεθα, οἴομαι δεῖν ὑμᾶς,
 ἂν τι φενακίζειν ἐγχειρῇ καὶ παράγειν οὗτος, ταῦθ'
 ὑπολαμβάνειν, ἃ διεξελήλυθα ἐγώ. εἰσὶ δὲ καὶ περὶ
 τῶν ἄλλων αὐτῷ λόγοι, πρὸς τὸ φενακίζειν ὑμᾶς εὖ
 μεμηχανημένοι· περὶ ὧν βέλτιον ὑμᾶς προακοῦσαι.
 ἔστι γὰρ εἰς αὐτῷ τοιοῦτός· μὴ πεντακοσίους ὑμῶν
 αὐτῶν ἀφελέσθαι τὴν δωρεάν, μηδὲ ὄνειδεῖ περιβα-
 λεῖν. ἐκείνων ὁ ἀγὼν, οὐκ ἐμός. ἐγὼ δ' εἰ μὲν ἐμέλ-
 λετε ἀφαιρήσεσθαι τοὺτους μόνον, ἄλλο δὲ μηδὲν
 ἀφελήσκειν τὴν πόλιν, οὐδὲν ἂν ὑμᾶς σφόδρα σπου-
 δάζειν ἡξίουν. εἰ δὲ τῷ τοῦτο ποιῆσαι, πλείους, ἢ
 μυρίους τοὺς ἄλλους πολίτας βελτίους εἶναι προτρέ-
 ψετε, πόσῳ κάλλιον τοσοῦτους παρασκευάσαι χρη-
 στοὺς, ἢ πεντακοσίους ἀδίκως χαρίσασθαι! ὥς δ'
 οὐδ' ἔστιν ἀπάσης τὸ πρᾶγμα τῆς βουλῆς, ἀλλὰ τι-
 νῶν, οἵπερ εἰσὶν αἵτιοι τῶν κακῶν, καὶ Ἀνδροτίωνος,
 ἔχω λέγειν. τῷ γάρ ἐστιν ὄνειδος, εἰ, σιωπῶντος
 αὐτοῦ καὶ μηδὲν γράφοντος, ἕως δὲ οὐδὲ τὰ πολλὰ
 εἰς τὸ βουλευτήριον εἰσιόντος, μὴ λάβῃ ἡ βουλή τὸν
 στέφανον; οὐδενὶ δὴπουθεν· ἀλλὰ τοῦ γράφοντος

καὶ πολιτευομένου καὶ πείθοντος, ἃ βούλοιο, τὴν
 βουλὴν. διὰ γὰρ τούτους ἀνάξια τοῦ στεφανωθῆναι
 βεβούλευκεν. οὐ μὴν ἀλλ', εἰ καὶ τὰ μάλιστα πάσης
 ἔσθ' ὁ ἀγὼν τῆς βουλῆς, ὅσῳ συμφέρει μᾶλλον ὑμῖν
 καταγνοῦσιν, ἢ μὴ, θεάσασθε. εἰ μὲν ἀπογνώσεσθε,
 ἐπὶ τοῖς λέγουσι τὸ βουλευτήριον ἔσται· ἐὰν δὲ κα-
 ταγνώτε, ἐπὶ τοῖς ἰδιώταις. ἐωρακότες γὰρ οἱ πολ-
 λοὶ, διὰ τὴν τῶν λεγόντων πονηρίαν, τήνδ' ἀφηρη-
 μένην τὴν βουλὴν τὸν στέφανον, οὐχὶ προήσονται
 τούτοις τὰς πράξεις, ἀλλὰ τὰ βέλτιστ' ἐροῦσιν αὐτοί.
 εἰ δὲ γενήσεται τοῦτο, καὶ τῶν ἐθύδων καὶ συνεστη-
 κότων ῥητόρων ἀπαλλαγῆσεσθε· ὕψεσθε, ὡς ἄνδρες
 ἀθηναῖοι, πάνθ', ἃ προσήκει, γιγνόμενα. ὥστ', εἰ
 μηδενὸς ἄλλου ἔνεκα, διὰ γε ταῦτα καταψηφιστέον.
 ὃ τοίνυν ἕτερον δεῖ μὴ λαθεῖν ὑμᾶς, ἀκούσατε. ἴσως
 ἀναβήσεται, καὶ συνερεῖ τῇ βουλῇ Φίλιππος, καὶ Ἀν-
 τιγένης, καὶ ὁ ἀντιγραφίδης, καὶ τινες ἄλλοι, οἵπερ
 ἐκεῖ δι' ἑαυτῶν εἶχον μετὰ τούτου τὸ βουλευτήριον,
 καὶ τούτων τῶν κακῶν εἶναι αἷτιοι. δεῖ δὴ πάντας
 ὑμᾶς γινώσκειν, ὅτι τούτοις ἐστὶ μὲν ἡ πρόφασις
 τῆς συνηγορίας, τῇ βουλῇ βοηθεῖν. τῇ δ' ἀληθείᾳ,
 ὑπὲρ αὐτῶν ἀγωνιοῦνται καὶ τῶν εὐθυτῶν, ὥς αὐτοὺς
 προσήκει δοῦναι τῶν πεπραγμένων. ἔχει γὰρ οὕτως.
 ἐὰν μὲν ἀπογνώτε τὴν γραφὴν ταύτην, ἅπαντες εἰσιν
 ἀπηλλαγμένοι, καὶ δίκην οὐδεὶς οὐδεμίαν μὴ δοῖ. τίς
 γὰρ ἔτ' ἂν καταψηφίσαιτο ἐκείνων, τὴν βουλὴν ὑμῶν
 ἐστεφανωκότων, ἧς οὗτοι προέστασαν. ἐὰν δὲ κατα-
 γνώτε, πρῶτον μὲν τὰ εὖορκα ἔσεσθ' ἐψηφισμένοι

εἴτ' ἐπὶ ταῖς εὐθύταις ἕκαστον τούτων λαμβάνοντες,
 ὅς μὲν ἂν ὑμῖν ἀδικεῖν δοκῇ, κολάσσετε· ὅς δ' ἂν μὴ,
 τότε ἀφήσετε. μὴ οὖν ὥς ὑπὲρ τῆς βουλῆς λεγόντων
 καὶ τῶν πολλῶν, ἀκούετε, ἀλλ', ὥς ὑπὲρ αὐτῶν πα-
 ρακρουομένοις, ὀργίζεσθε. ἔτι τοίνυν Ἀρχίαν οἶομαι
 τὸν χολαργέα, (καὶ γὰρ οὗτος ἐβούλενε πέρυσιν) ὥς
 ἐπιεικῇ, δεήσεσθαι, καὶ συνερεῖν αὐτοῖς. ἐγὼ δ' οἶ-
 μαι δεῖν ὑμᾶς ὡδί πως ἀκούειν Ἀρχίου· ἐρωτᾶν αὐ-
 τόν· ταῦτα, ἃ κατηγορεῖται τῆς βουλῆς, πότῃ
 αὐτῷ δοκεῖ καλῶς ἔχειν, ἢ κακῶς; κἂν μὲν φῇ καλῶς,
 μηκέτι τὸν νοῦν ὥς ἐπιεικεῖ προσέχειν· εἰ δὲ κα-
 κῶς, τί δὴ ταῦτ' εἶα, φάσκων ἐπιεικὴς εἶναι; πάλιν
 αὐτὸν ἐρωτᾶτε· κἂν μὲν ἀντιλέγειν φῇ, μηδένα
 δ' αὐτῷ πείθεσθαι, ἄτοπον δήπου νῦν λέγειν ὑπὲρ
 τῆς τὰ βέλτιστα οὐχὶ πειθομένης αὐτῷ βουλῆς. εἰ δὲ
 σιωπῇ, πῶς οὐκ ἀδικεῖ; εἰ, παρὸν ἐξαμαρτάνειν
 μέλλοντας ἀποτρέπειν, τοῦτο μὲν οὐκ ἐποίει, νῦν δὲ
 λέγειν τολμᾷ, ὥς δεῖ τοὺς τοιαῦτα κακὰ εἰργασμέ-
 νους στεφανῶσαι; οἶομαι τοίνυν αὐτὸν οὐδ' ἐκείνων
 ἀφέξεσθαι τῶν λόγων, ὅτι ταῦτα πάντα αὐτῷ διὰ
 τὰς εἰσπραξείας γέγονεν, ἃς ὑπὲρ ὑμῶν ὀλίγους εἰσ-
 πρᾶξαι φήσῃ, πολλὰ χρήματα ἀναιδῶς οὐ τιθέντας.
 καὶ κατηγορήσῃ τούτων, (πρᾶγμα ἑᾷδιον, αἶμαι),
 [διαπραξίμενος], τῶν μὴ τιθέντων τὰς εἰσφοράς, καὶ
 φήσῃ πᾶσαν ἄδειαν ἔσεσθαι τοῦ μὴ τιθέναι τὰς
 εἰσφοράς; εἰ καταψηφιεῖσθε αὐτοῦ, ὑμεῖς δ', ὧ ἄν-
 δρες Ἀθηναῖοι, πρῶτον μὲν ἐκεῖνο ἐνθυμεῖσθε, ὅτι
 οὐ περὶ τούτων δικάσειν ὁμωμόκατε, ἀλλ' εἰ κατὰ

τοὺς νόμους τὸ ψήφισμα εἶπεν. εἶθ', ὅτι πάνδειτόν ἐστι, κατηγορίαν ποιούμενον, ὥς ἀδικοῦσιν τινες τὴν πόλιν, αὐτὸν ἀξιοῦν, ὧν ἀδικεῖ, μειζόνων ὄντων, μὴ δοῦναι δίκην. πολὺ γὰρ δήπου μειζόν ἐστ' ἀδίκημα γράφειν παρὰ τοὺς νόμους, ἢ τὴν εἰσφορὰν μὴ θείναι. ὅτι τοίνυν, οὐδ' εἰ φανερώς ἔμελλεν, ἀλόντος τούτου, μηδεὶς εἰσσίειν, μηδ' ἐθελήσειν εἰσπράττειν, οὐδ' οὕτως ἀποψηφιστέον, ἐκ τῶνδε γνώσεσθε. ὑμῖν παρὰ τὰς εἰσφορὰς τὰς ἀπὸ Ναυσικόν, παρὶσως τάλαντα τριακόσια, ἢ μικρῷ πλείω, ἔλλειμμα τέτταρα καὶ δέκα ἐστὶ τάλαντα. ὧν ἐπὶ αὐτοῖς εἰσέπραξεν. ἐγὼ δὲ τίθημι ἅπαντα. ἐπὶ μὲν δὴ τοὺς ἐκόντας τιθέντας, οὐ δεῖσθε Ἀνδροτίωνος, ἐπὶ δὲ τοὺς ἐλλείποντας. ἔστι τοίνυν ὑμῖν νυνὶ σκεπτέον, εἰ τοσοῦτου τιμᾶσθε τὴν πολιτείαν, καὶ τοὺς κειμένους νόμους, καὶ τὸ εὐορκεῖν· εἰ γὰρ ἀποψηφιεῖσθε τούτου, φανερώς οὕτω παρὰ τοὺς νόμους εἰρηκότος, δόξετε πᾶσι τὰ χρήματα ταῦτα ἀντὶ τῶν νόμων καὶ τῆς εὐορκίας ἡγήσθαι. ἅ, οὐδ' ἂν εἰ παρ' αὐτοῦ δοίη τις ὑμῖν, λαβεῖν ἄξιον, μήτι γέ ἐφ' ὃν ἑτέρους εἰσπράττειν. ὥσθ', ὅταν ταῦτα λέγῃ, μέμνησθε τῶν ὄρκων, καὶ τὴν γραφὴν ἐνθυμεῖσθε, ὅτι νῦν οὐ περὶ πράξεως εἰσφορῶν ἐστὶν, ἀλλ', εἰ δεῖ κυρίους εἶναι τοὺς νόμους. καὶ περὶ μὲν τούτων, ὃν τρόπον ὑμᾶς, ἀπαγαγὼν ἀπὸ τοῦ νόμου, παρακρούεσθαι ζητήσῃ, καὶ ἅ πρὸς ταῦθ' ὑμᾶς μνημονεύοντας μὴ ἐπιτρέπειν προσήκει, πολλὰ λέγειν ἔχων ἔτι, καὶ ταῦθ' ἱκανὰ εἶναι νομίζων, εἴσω. βούλομαι δὲ καὶ τὰ πολιτείας

ματα ξετάσαι τοῦ καλοῦ κἀγαθοῦ τούτου, δι' ὧν οὐδέν ἐστ' ὃ, τι τῶν δεινотάτων ἑλλιπῶν φανήσεται· καὶ γὰρ ἀναιδῆ, καὶ θρασὺν, καὶ κλέπτην, καὶ ὑπερ-
 ῥφανον, καὶ πάντα μᾶλλον, ἢ ἐν δημοκρατίᾳ πολι-
 τεύεσθαι ἐπιτήδειον ὄντ' αὐτὸν, ἐπιδείξει. καὶ πρῶ-
 τον μὲν, ἐφ' ᾧ μέγιστον φρονεῖ, τὴν τῶν χρημάτων
 εἰσπραξιν, ξετάσομεν αὐτοῦ, μὴ τῇ τούτου προσέ-
 χοντες ἀλαζονείᾳ τὸν νοῦν, ἀλλὰ τὸ πρᾶγμα, οἷον
 γέγονε τῇ ἀληθείᾳ, σκοποῦντες. οὗτος Εὐκτῆμονα
 φήσας τὰς ὑμετέρας ἔχειν εἰσφοράς, καὶ ταῦτο ἐξε-
 λέγειν, ἢ παρ' ἑαυτοῦ καταθήσειν, ὑποσχόμενος,
 καταλύσας ψηφίσματι κληρωτὴν ἀρχὴν ἐπὶ τῇ προ-
 φάσει ταύτῃ, ἐπὶ τὴν εἰσπραξιν παρέδωκε. δημηγο-
 ρίας δ' ἐπὶ τοῦτοις ποιούμενος, ὡς ἔστι τριῶν αἵρε-
 σις ὑμῖν· ἢ τὰ πομπεῖα κατακόπτειν, ἢ πάλιν εἰσφέ-
 ρειν, ἢ τοὺς ὀφείλοντας εἰσπράττειν· αἵρουμένων εἰ-
 κότως ὑμῶν τοὺς ὀφείλοντας εἰσπράττειν, ταῖς ὑπο-
 σχέσεσι κατέχων, καὶ διὰ τὸν καιρὸν, ὅς ἦν τότε,
 ἔχων ἐξουσίαν, τοῖς μὲν κειμένοις νόμοις περὶ τού-
 των οὐκ ἔμετο δεῖν χρῆσθαι, οὐδ', εἰ μὴ τούτους ἐνό-
 μιζεν ἱκανοὺς, ἐτέρους τιθέναι· ψηφίσματα δ' εἶπεν
 ἐν ὑμῖν δεινὰ καὶ παράνομα, δι' ὧν ἡργολύβει, καὶ
 πολλὰ τῶν ὑμετέρων κέκλοφε, τοὺς ἑνδεκα γραψας
 ἀκολουθεῖν μεθ' ἑαυτοῦ. εἰτ' ἔχων τούτους, ἦγεν
 ἐπὶ τὰς τῶν πολιτῶν οἰκίας. καὶ τὸν μὲν Εὐκτῆμονα,
 ὃν εἰσπράξειν, ἢ καταθήσειν αὐτὸς ἔφη τὰς εἰσφο-
 ράς, οὐδέν εἶχεν ἐλέγχειν περὶ τούτων. ὑμᾶς δ' εἰσ-
 πρᾶττεν, ὥσπερ οὐ διὰ τὴν Εὐκτῆμονος ἔχθραν

ἐπὶ ταῦτα ἔλθων, ἀλλὰ διὰ τὴν ὑμετέραν. καὶ μη-
 δεὶς ὑπολαμβάνετω με λέγειν, ὡς οὐκ ἐχρῆν εἰσπρατ-
 τειν τοὺς ὀφείλοντας. χρῆν γάρ. ἀλλὰ πῶς; ὡς ὁ
 νόμος κελεύει, τῶν ἄλλων ἕνεκα. τοῦτο γάρ ἐστι δη-
 μοτικόν· οὐ γάρ τοσοῦτον, ὥ ἄνδρες Ἀθηναῖοι, το-
 σοῦτων χρημάτων τοῦτον τὸν τρόπον εἰσπραχθέντων,
 ὑπέλθετε, ὅσον ἐξημίσθε, τοιούτων ἐθῶν εἰς τὴν
 πολιτείαν εἰσαγομένων. εἰ γάρ ἐθέλοιτε ἐξετάσαι, τί-
 νος ἕνεκα μᾶλλον ἢ τις ἔλοιτο ἐν δημοκρατίᾳ ζῆν,
 ἢ ἐν ὀλιγαρχίᾳ, τοῦτ' ἂν εὔροιτε προχειρότατον,
 ὅτι πάντα προῖοτερά ἐστιν ἐν δημοκρατίᾳ. ὅτι μὲν
 τοίνυν τῆς ὅπου βούλεσθε ὀλιγαρχίας οὗτος ἀσελγέ-
 στερος γέγονε, παραλείψω. ἀλλὰ παρ' ὑμῖν πότε
 πώποτε δεινότατα ἐν τῇ πόλει γέγονεν; ἐπὶ τῶν
 τριάκοντα, πάντες ἂν εἶποιτε. πότε τοίνυν, ὡς
 ἔστιν ἀκούειν, οὐδεὶς ἐστιν, ὅστις ἀπεστερεῖτο τοῦ
 σωθῆναι, ὥς ἑαυτὸν οἴκοι κρύψειν· ἀλλὰ τοῦτο
 κατηγοροῦμεν τῶν τριάκοντα, ὅτι τοὺς ἐκ τῆς ἀγο-
 ρᾶς ἀδίκως ἀπῆγον. οὗτοι οἱ τοίνυν τισαύτην ὑπερ-
 βολὴν ἐποίησαντο ἐκείνων τῆς αὐτοῦ βδελυρίας, ὥστ',
 ἐν δημοκρατίᾳ πολιτευόμενος, τὴν ἰδίαν οἰκίαν ἐνά-
 στω δεσποτῆριον καθίστη, τοὺς ἑνδεκα ἄγων ἐπὶ
 τὰς οἰκίας. καίτοι, ὥ ἄνδρες Ἀθηναῖοι, τί οἴεσθε,
 ἐτότιαν ἄνθρωπος πένης, ἢ καὶ πλούσιος, πολλὰ
 δ' ἀνηλωκώς, καὶ τινα ἴσως τρόπον εἰκότως οὐκ
 εὐπορῶν ἀργυρίου, ἢ τέγος ὡς τοὺς γείτονas ὑπερ-
 βάνοι, ἢ ὑποδύοιτο ὑπὸ κλίνην, ὑπὲρ τοῦ μὴ τὸ
 σῶμα ἁλούς εἰς τὸ δεσποτῆριον ἔλκεσθαι, ἢ ἄλλα

ἀσχημονοίη, ἃ δούλων, οὐκ ἐλευθέρων, ἐστὶν ἔργα,
 καὶ ταῦθ' ὑπὸ τῆς ἑαυτοῦ γυναικὸς ὀργῷ ποιῶν,
 ἣν ὡς ἐλεύθερος ἐγγυήσατο, καὶ τῆς πόλεως πολίτης·
 ὁ δὲ τούτων αἴτιος Ἀνδροτίων εἶη, ὃν οὐδ' ὑπὲρ
 ἑαυτοῦ δίκην λαμβάνειν ἔα τὰ πεπραγμένα καὶ βε-
 βιωμένα, μὴ τί γε ὑπὲρ τῆς πόλεως; καίτοι γε, εἴ
 τις ἔροίτο αὐτόν· τὰς εἰσφορὰς πότερον τὰ κτήματα,
 ἢ τὰ σώματα ὀφείλει; τὰ κτήματα, φήσκειν ἂν, εἴ-
 περ ἀληθῆ λέγειν βούλοιτο. ἀπὸ γὰρ τούτων εἰσφέ-
 ρομεν. τίνας οὖν ἕνεκα ἀφείς τὸ τὰ χωρία δημεύειν,
 καὶ τὰς οἰκίας, καὶ ταῦτ' ἀπογράφειν, ἔδεις, καὶ
 ὕβριζες ἀνθρώπους πολίτας, καὶ τοὺς ταλαιπώρους
 μετοίκους, οἷς ὕβριστικώτερον, ἢ τοῖς οἰκέταις τοῖς
 σαυτοῦ, κέχρησαι. καὶ μὴν, εἰ θέλοιτε σκέψασθαι,
 τί δούλον, ἢ ἐλεύθερον εἶναι, διαφέρει, τοῦτο μέ-
 γιστον ἂν εὗροιτε, ὅτι τοῖς μὲν δούλοις τὸ σῶμα
 τῶν ἀδικημάτων ἀπάντων ὑπεύθυνόν ἐστι· τοῖς δ'
 ἐλευθέροις, καὶ τὰ μέγιστα τύχωσιν ἀδικοῦντες,
 τοῦτό γ' ἔνεστι σῶσαι. εἰς χρήματα γὰρ δίκην περὶ
 τῶν πλείστων παρὰ τούτων προσήκει λαμβάνειν. ὁ
 δὲ, τοῦναντίον εἰς τὰ σώματα, ὥσπερ ἀνδραπόδοις,
 ἐποίησατο τὰς τιμωρίας. οὕτω δ' αἰσχροῦς καὶ πλεον-
 εκτικῶς ἔσχε πρὸς ὑμᾶς, ὥστε τὸν μὲν ἑαυτοῦ πα-
 τέρα ᾤετο δεῖν, δημοσίᾳ δεθέντα ἐπὶ χρήμασιν ἐν
 τῷ δεσμωτηρίῳ, μῆτε ἀποδόντα ταῦτα, μῆτε κρι-
 θέντα, ἀποδράναι· τῶν δ' ἄλλων πολιτῶν τὸν μὴ
 δυνάμενον τὰ ἑαυτοῦ θεῖναι, οἰκοθεν εἰς τὸ δε-
 σμωτήριον ἔλκεσθαι. εἴτ' ἐπὶ τούτοις, ὡς ὁτιοῦν

ἐξὸν ἑαυτῷ ποιεῖν, Σινώπην προσηνεχύραξε, καὶ
 Φανοστράτην, ἀνθρώπους πόρνας, οὐ μέντοι γε
 ὀφειλούσας εἰσφοράς. καίτοι γε εἴ τιςιν ἄρα δοκοῦ-
 σιν ἐπιτίθεται ἐκεῖναι παθεῖν, ἀλλὰ τὸ πρᾶγμα γε
 οὐκ ἐπιτήδειον γίνεσθαι, τηλικούτων τινος φρονεῖν
 διὰ καιρὸν, ὥστε βαδίζειν ἐπ' οἰκίας, καὶ σκευή
 φέρειν μηδὲν ὀφειλόντων ἀνθρώπων. πολλὰ γὰρ
 ἂν τις ἴδοι πολλοὺς ἐπιτηδείους ὄντας πάσχειν, καὶ
 πεπονθέναι. ἀλλ' οὐ ταῦτα λέγουσιν οἱ νόμοι, οὐδὲ
 τὰ τῆς πολιτείας ἔθη, ἀ φυλακτέον ὑμῖν· ἀλλ' ἔνε-
 στιν ἔλιος, συγγνώμη, πάνθ', ὅσα προσήκει τοῖς
 ἐλευθέροις, ὧν οὗτος ἀπάντων εἰκότως οὐ μετέχει
 τῇ φύσει, οὐδὲ τῇ παιδείᾳ· πολλὰ γὰρ ὕβρισται,
 καὶ προπετηλάκισται. συνῶν οὐκ ἀγαπῶσιν αὐτὸν
 ἀνθρώποις, ἀλλὰ δοῦναι μισθὸν δυναμένοις· ὧν
 προσήκε σοι τὴν ὀργήν, οὐκ εἰς τῶν πολιτῶν τὸν
 τυχόντα ἀφιέναι, οὐδ' εἰς τὰς ὁμοτέχνους σοι πόρ-
 νας, ἀλλ' εἰς τὸν τοῦτον τὸν τρόπον θρέψαντά σε
 πατέρα. ταῦτα τοίνυν ὥς μὲν οὐ δεινὰ καὶ παρὰ
 πάντας τοὺς νόμους, οὐχ ἔξει λέγειν οὗτος. οὗτω
 δ' ἐστὶν ἀναιδής, ὥστ' ἐν τῷ δήμῳ, προάγωνας αἰεὶ
 κατασκευάζων ἑαυτῷ τῆσδε τῆς γραφῆς, ἐτόλμα λέ-
 γειν, ὡς ὑπὲρ ὑμῶν, καὶ δι' ὑμῶς ἐχθροὺς ἐφ'
 ἑαυτὸν εἰλκυε, καὶ νῦν ἐν τοῖς ἐσχάτοις ἐστὶ κιν-
 δύνους. ἐγὼ δ' ὑμῖν, ὧ ἄνδρες ἀθηναῖοι, βούλο-
 μαι δεῖξαι τοῦτον οὔτε πεπονθότα οὐδ' ὀτιοῦν κα-
 κόν, οὔτε μέλλοντα πάσχειν οὐδέν, δι' ὧν ὑπὲρ
 ὑμῶν ἔπραξα· διὰ μέντοι τὴν αὐτοῦ βδελυρίαν, καὶ

θεοῖς ἐχθρὰν αἰσχροκέρδειαν, πεπονθότα μὲν μέχρι τῆσδε τῆς ἡμέρας οὐδέν, πεισόμενον δέ, ἂν τὰ δίκαια ποιῇτε ὑμεῖς. σκέψασθε γὰρ ὧδέ. τί ποθ' ὑμῖν οὗτος ὑπέσχετο, καὶ τί ποιεῖν αὐτὸν ἐχειροτονήσατε ὑμεῖς; χρήματα εἰσπράττειν· ἄλλο δὲ πρὸς τούτῳ τί ποιεῖν; οὐδέν. φέρε δὴ καθ' ἕκαστον ὑπομνήσω τὴν εἰσπραξίν ὑμῶς. οὗτος εἰσέπραξε Λεπτίνην, τὸν ἐκ Κοίλης, τέτταρας καὶ τριάκοντα δραχμας· καὶ Θεόξενον, τὸν ἁλωπεκῆθεν, δραχμας ἑβδόμηκοντα, καὶ μικρόν τι πρὸς· καὶ τὸν Εὐφήμου Καλλικράτην, καὶ τὸν Τελεστοῦ νεανίσκον· οὐκ ἔχω γὰρ τοῦνομα εἰπεῖν. σχεδὸν δὲ πάντας, οὓς εἰσέπραξεν, ἵνα μὴ καθ' ἕκαστον λέγω, οὐκ οἶδ' εἴ τινα ὑπὲρ μῶν ὀφείλοντα. πότερ' οὖν οἴεσθε τούτων ἕκαστον μισεῖν, καὶ πολεμεῖν αὐτῶ, διὰ τὴν εἰσφορὰν ταύτην, ἣ τὸν μὲν αὐτῶν, ὅτι, πάντων ἀκούοντων ὑμῶν, ἐν τῷ δήμῳ δοῦλον ἔφη, καὶ ἐκ δούλων εἶναι, καὶ προσίκειν αὐτῷ τὸ ἕκτον μέρος εἰσφέρειν μετὰ τῶν μετοίκων· τῷ δὲ παῖδας ἐκ πόρνης εἶναι· τοῦ δὲ τὸν πατέρα ἡταιρηκέναι· τοῦ δὲ τὴν μητέρα πεπορνεῦσθαι· τὸν δὲ, ἀπογράψειν, ὅσα ὑφείλετο ἐξ ἀρχῆς· τὸν δὲ τὸ δεῖνα, τὸν δὲ, ὁμοῦ φητὰ καὶ ἁφύητα κακὰ, ἐξῆς ὑπαντας· ἐγὼ μὲν γὰρ οἶδ', ὅτι πάντες, εἰς οὓς ἐπαρώνησεν οὗτος, τὴν μὲν εἰσφορὰν ἕκαστος ἀναγκαῖον ἀνάλωμα ὑπελάμβανεν εἶναι· τοιαῦτα δ' ἀτιμασθεῖς, καὶ προπηλακισθεῖς, χαλεπῶς ἐνήνοχε. κίκεῖνο δὲ οἶδα, ὅτι χρήματα εἰσπράττειν τοῦτον ἐχειροτονήσατε ὑμεῖς,

οὐχὶ τὰς ἰδίας συμφορὰς ὀνειδίζειν, καὶ προφέρειν
 ἐκάστω. εἴτε γὰρ ἦσαν ἀληθεῖς, οὐ σοὶ ῥητέαι·
 (πολλὰ γὰρ ἡμῶν ἕκαστος οὐχ, ὥς βούλεται, πράτ-
 τει·) εἴτε μὴ προσηκούσας κατεσκεύαζες, πῶς οὐχ
 ὀτιοῦν ἂν πάθοις δικαίως; ἔτι τοίνυν ἐκ τῶνδε ἀκρι-
 βέστερον γνώσεσθε, ὅτι μισεῖ τοῦτον ἕκαστος, οὐ
 διὰ τὴν εὐπραξιν, ἀλλ' ὑπὲρ ὧν ὑβρίσθη, καὶ
 ἐπαρρηγήθη. Σάτυρος γὰρ, ὁ τῶν νεωρίων ἐπιμε-
 λητής, οὐχ ἐπὶ τὰ τέλαντα μόνον εἰσέπραξεν ὑμῖν,
 ἀλλὰ τέτταρα καὶ τριάκοντα, τοὺς αὐτοὺς τούτους
 ἀνθρώπους, ἐξ ὧν παρέθηκε τὰ σκεῦη ταῖς ἐκπλε-
 ούσαις ναυσί. καὶ οὐτ' ἐκεῖνος διὰ ταῦτα οὐδένα
 ἐχθρὸν ἑαυτῷ φησὶν εἶναι, οὔτε τῶν εἰσπραχθέν-
 των οὐδεὶς ἐκείνῳ πολεμεῖ. εἰκότως. ὁ μὲν γὰρ τὸ
 προστεταγμένον, οἶμαι, διεπράττετο. σὺ δὲ τῇ σαυ-
 τοῦ προπετελείᾳ καὶ θρασύτητι λαβὼν ἐξουσίαν, πολ-
 λὰ ἀνηλωκότας εἰς τὴν πόλιν ἀνθρώπους, καὶ σοῦ
 βελτίους, καὶ ἐκ βελτιόνων, ψευδέσι καὶ χαλεποῖς
 ὀνειδέσιν ὧν δεῖν περιβάλλειν. εἴτα ταῦθ' οὔτοι
 πεισθῶσιν ὑπὲρ αὐτῶν σε ποιεῖν, καὶ τῆς σῆς ἀναι-
 σχυντίας καὶ πονηρίας ἔργα ἐφ' ἑαυτοὺς ἀναδέξων-
 ται; ἀλλὰ μισεῖν δικαιοτέρον διὰ ταῦτά σε ὀφεί-
 λουσιν, ἢ σώζειν. τὸν γὰρ ὑπὲρ τῆς πόλεως πράτ-
 τοντὰ τι, δεῖ τὸ τῆς πόλεως ἥθος μιμεῖσθαι. καὶ
 σώζειν ὑμῖν τοὺς τοιοῦτους, ὧς ἄνδρες ἀθηναῖοι,
 προσήκει, καὶ μισεῖν τοὺς, οἷός περ οὗτος. ὥς ἐκεῖνό
 γε εἰδόσι μὲν ἴσως, ὅμως δὲ ἐρῶ. ὁποίους τινὰς
 ἂν φαίνησθε ἀγαπῶντες, καὶ σώζοντες, τούτοις

ὅμοιοι δόξετε εἶναι. ὅτι τοίνυν ὅλως οὐδὲ τὴν εὐπρα-
 ξιν αὐτὴν ὑπὲρ ὑμῶν πεποήται, καὶ τοῦτο αὐτίκα
 δὴ μάλα δῆλον ὑμῖν ποιήσω. εἰ γὰρ τις ἔροιτο αὐ-
 τὸν, πότεροι αὐτῷ δοκοῦσιν ἀδικεῖν μᾶλλον τὴν
 πόλιν, οἱ γεωργοῦντες, καὶ φειδόμενοι, διὰ παι-
 δοτροφίας δέ, καὶ οἰκεῖα ἀναλώματα, καὶ λειτουρ-
 γίας ἐτέρας, ἐλλειποῦτες τὰς εἰσφοράς· ἢ οἱ τὰ
 τῶν ἐθελησάντων εἰσενεγκεῖν χρήματα, καὶ τὰ παρὰ
 τῶν συμμάχων κλέπτοντες καὶ ἀπολλύντες; οὐκ ἂν
 εἰς τοῦτο δήπου τύλμης, καίπερ ὢν ἀναιδής, ἔλθοι,
 ὥστε φῆσαι τοὺς τὰ ἑαυτῶν μὴ εἰσφέροντας μᾶλλον
 ἀδικεῖν, ἢ τοὺς τὰ κοινὰ ὑφαιρουμένους. τίνος οὖν
 ἔνεκεν, ὃ βδελυρὲ, ἐτῶν ὄντων πλειόνων, ἢ τριά-
 κοντα, ἀφ' οὗ σὺ πολитеύῃ, καὶ ἐν τούτῳ τῷ χρό-
 νῳ πολλῶν μὲν στρατηγῶν ἡδικοκύντων τὴν πόλιν,
 πολλῶν δὲ ῥητόρων, οἱ παρὰ τουτοισὶ κέκρινται,
 ὧν οἱ μὲν τεθνήσκουσιν, ἐφ' οἷς ἡδίκουν· οἱ δ' ὑπο-
 χωρήσαντες φεύγουσιν, οὐδενὸς πώποτε τούτων ἐξ-
 τάσθης κατήγορος, οὐδ' ἀγανακτῶν ἄφθης ὑπὲρ
 ὧν ἡ πόλις πάσχει, οὕτως ὧν θρασυὺς καὶ λέγειν
 δεινός, ἀλλ' ἐνταῦθα ἐφάνης κηδεμῶν ἡμῶν, οὗ σοι
 πολλοὺς ἔδει κακῶς ποιῆσαι; βούλεσθε, ὃ ἄνδρες
 ἀθηναῖοι, τὸ τούτων αἴτιον ἐγὼ ὑμῖν εἶπω; ὅτι
 τούτων μὲν μετέχουσιν, ὧν ἀδικοῦσιν ὑμᾶς τινές·
 ἀπὸ δὲ τῶν εὐπραπτομένων ὑφαιροῦνται· δι' ἀπλη-
 στίαν δὲ τρόπων διχόθεν καρποῦνται τὴν πόλιν.
 οὔτε γὰρ ὅσον πολλοῖς, καὶ τὰ μικρὰ ἀδικοῦσιν
 ἀπεχθάνεσθαι, ἢ ὀλίγοις καὶ τὰ μεγάλα· οὔτε δη-

μοτικώτερον δῆπου τὰ τῶν πολλῶν ἀδικήματα δοῶν,
 ἢ τὰ τῶν ὀλίγων. ἀλλὰ τοῦτ' αἴτιον, οὗ γὰρ λέγω.
 τῶν μὲν οἶδεν ἓνα αὐτὸν ὄντα, τῶν ἀδικούντων
 ὑμᾶς δ' οὐδενὸς ἀξίους ἡγήσατο. διὸ τοῦτον ἐχρή-
 σατο τὸν τρόπον ὑμῖν· εἰ γὰρ ἀνδραπόδων πόλεις,
 ἀλλὰ μὴ τῶν ὄρχειν ἐτέρων ἀξιούντων, ὡμολογεῖτε
 εἶναι, οὐκ ἂν, ὥς ἄνδρες ἀθηναῖοι, τὰς ὕβρεις
 ἡνέσχεσθε τὰς τούτου, αἷς κατὰ τὴν ἀγορὰν ὕβριζεν,
 ὁμοῦ μετοίκους, ἀθηναίους, δέων, ἀπάγων, βοῶν
 ἐν ταῖς ἐκκλησίαις, ἐπὶ τοῦ βήματος, δούλους καὶ
 ἐκ δούλων καλῶν, ἑαυτοῦ βελτίους, καὶ ἐκ βελ-
 τιόνων, ἐρωτῶν· εἰ μάρτην τὸ δεσμωτήριον ὠκοδο-
 μήθη; καταφαίην ἂν ἔγωγε, εἴγε ὁ πατήρ ὁ σὸς
 ὄψετο αὐτόθεν αὐταῖς πέδαις ἐξορχησάμενος, διο-
 νυσίων τῇ πομπῇ. ἄλλα δέ, ὅσα ὕβρικεν, οὐδ' ἂν
 ἔχοι τις εἰπεῖν, τσαῦτα τὸ πληθὺς ἐστίν. ὦν ἀφρόων
 ἀξίον λαβόντας δίκην τήμερον, παράδειγμα ποιῆ-
 σαι τοῖς ἄλλοις, ἢ ὥσι μετριώτεροι. ἀλλὰ νῆ Δία
 ταῦτα μὲν τοιοῦτός ἐστιν, ἐν οἷς πεπολίτεται, ἄλλα
 δ' ἔσθ', ἃ καλῶς διώκηκεν; ἀλλὰ καὶ τᾶλλ' οὕτω
 προσεληλύθεν ἅπαντα πρὸς ὑμᾶς, ὥστε ἡκιστα, ἐν
 οἷς ἀκηκόατε, ἀξίός ἐστι μισεῖσθαι. τί γὰρ, βού-
 λεσθε εἶπω; τὰ πομπεῖα ὥς ἐπεσκεύασε, καὶ τὴν
 τῶν στεφάνων καθαίρεσιν; ἢ τὴν τῶν φιαλῶν ποιῆ-
 σιν, τὴν καλήν; ἀλλ' ἐπὶ τούτοις γε, εἰ καὶ μηδὲν
 ἄλλο ἀδικῶν ἔτυχε τὴν πόλιν, τρεῖς, οὐχ ἅπαξ, τε-
 θνᾶναι δίκαιος ὦν φανέεται· καὶ γὰρ ἱεροσυλία, καὶ
 ἀσεβεία, καὶ κλοπῇ, καὶ πᾶσι τοῖς δεινοτάτοις,

ἔστ' ἔνοχος. τὰ μὲν οὖν πολλὰ, ὧν λέγων ὑμᾶς ἐφε
νάκιζε, παραλείψω. φήσας δ' ἀπορῥέειν τὰ φύλλα
τῶν στεφάνων, καὶ σαπροὺς εἶναι διὰ τὸν χρόνον,
ὥσπερ ἱὼν, ἢ ῥόδων ὄντας, ἀλλ' οὐ χρυσαίου, συγ-
χωνεῦν ἐπεισε. καὶ ἐπὶ μὲν ταῖς εἰσφοραῖς, τὸν
δημόσιον παρεῖναι προσέγραψεν, ὥς δὴ δίκαιος ὢν,
ὧν ἕκαστος ἀντιγραφεὺς ἐμελλεν ἔσεσθαι τῶν εἰσε-
νεγκόντων· ἐπὶ τοῖς στεφάνοις δέ, οὓς κατέκοπτεν,
οὐχὶ προσήγαγε ταῦτο δίκαιον τοῦτο· ἀλλ' αὐτὸς,
ῥήτωρ, χρυσοχόος, ταμίας, ἀντιγραφεὺς γέγονε.
καὶ μὴν, εἰ μὲν ἅπαντα ἡξίους, ὅσα πράττεις, τὴν
πόλιν σάντω πιστεύειν, οὐκ ἂν ὁμοίως κλέπτης ὢν
ἐφωρῶ. νῦν δ' ἐπὶ ταῖς εἰσφοραῖς, ὃ δίκαιον ἔσθ'
ὀρίσας, μὴ σοὶ πιστεύειν, ἀλλὰ τοῖς αὐτῆς δούλοις,
τὴν πόλιν, ὁπότ' ἄλλο τι πράττων, καὶ χρήματα
κινῶν ἱερά, ὧν ἕνια οὐδ' ἐπὶ τῆς ἡμετέρας γενεᾶς
ἀνετέθη, μὴ προσγραψάμενος τὴν αὐτὴν φυλακὴν,
ἦν περ' ἐπὶ τῶν εἰσφορῶν, φαίνη, οὐκ εὐδηλον δι' ὃ
τοῦτ' ἐποίησας; ἐγὼ μὲν οἶμαι. καὶ μὴν, ὧ ἄνδρες
Ἀθηναῖοι, καὶ κατὰ παντὸς τοῦ χρόνου σκέψασθε,
ὥς καλὰ καὶ ζηλωτὰ ἐπιγράμματα τῆς πόλεως ἀνθ-
λῶν, ὥς ἀσεβῆ καὶ δεινὰ ἀντεπιγέγραφεν! οἶομαι
γὰρ ὑμᾶς ἅπαντας ὁρᾶν ὑπὸ τῶν στεφάνων ταῖς χοι-
νικίσιν κάτωθεν γεγραμμένα· οἱ σύμμαχοι τὸν δῆ-
μον ἀνδραγαθίας ἕνεκα καὶ δικαιοσύνης. ἢ· οἱ σύμ-
μαχοι ἀριστεῖον τῇ Ἀθηνᾷ· ἢ κατὰ πόλεις· οἱ δεῖ-
νες τὸν δῆμον, σωθέντες ὑπὸ τοῦ δήμου. οἷον· εὐ-
φοεῖς ἐλευθερωθέντες ἐστεφάνωσαν τὸν δῆμον· ἐπε-

γέγραπτό που. πάλιν· Κόνων ἀπὸ τῆς ναυμαχίας
 τῆς πρὸς λακεδαιμονίους. τοιαῦτα γὰρ ἦν τὰ τῶν
 στεφάνων ἐπιγράμματα. ταῦτα μὲν τοίνυν, ἃ ζῆλον
 πολὺν εἶχε καὶ φιλοτιμίαν ὑμῖν, ἠφάνισται, κα-
 θαιρεθέντων τῶν στεφάνων. ἐπὶ ταῖς φιάλαις δ',
 ἃς ἀντ' ἐκείνων ἐποιήσατο ὑμῖν ἀπόρνος οὗτος· Ἀν-
 δροτίωνος ἐπιμελουμένου ἐποιήθησαν· ἐπιγέγρα-
 πται· καὶ οὗ τὸ σῶμα ἡταιρηκότος οὐκ ἔωσιν οἱ
 νόμοι εἰς τὰ ἱερὰ εἰσεῖναι, τοῦτου τοῦνομα ἐν ταῖς
 ἱεροῖς ἐπὶ τῶν φιαλῶν γεγραμμένον ἐστίν! ὁμοίων γε,
 (οὐ γάρ;) τοῦτο τοῖς προτέροις ἐπιγράμμασιν, ἢ
 φιλοτιμίαν ἴσην ἔχον ὑμῖν. τρία τοίνυν ἐκ τούτου
 τὰ δεινότατ' ἂν τις ἴδοι πεπραγμένα αὐτοῖς. τὴν
 μὲν γὰρ θεὸν τοὺς στεφάνους σεσυλήκασι· τῆς πό-
 λεως δὲ τὸν ζῆλον ἠφανίκασι, τὸν ἐκ τῶν ἔργων, ὧν
 ὑπομνήματ' ἦσαν ὄντες οἱ στέφανοι. τοὺς δ' ἀνα-
 θέντας δόξαν οὐ μικρὰν ἀφήρηται, τὸ δοκεῖν, ὧν
 ἂν εὖ πάθωσιν, ἐθέλειν μεμνησθαι. καὶ τοιαῦτα
 καὶ τοσαῦτα τὰ πλῆθος κακὰ εἰργασμένοι, εἰς τοῦτο
 [ἄμα] ἀναισθησίας καὶ τόλμης προελήλυθασιν, ὥστε
 μέμνηνται τούτων, ὥς καλῶς αὐτοῖς διακημένων.
 ὡς δ' ὁ μὲν οἶεται δι' ἐκείνον ὑφ' ὑμῶν σωθήσεσθαι,
 ὃ δὲ παρακάθηται, καὶ οὐ καταδύεται τοῖς πεπραγ-
 μένοις. οὕτω δ' οὐ μόνον εἰς χρήματα ἀναιδής, ἀλλὰ
 καὶ σκαιός ἐστιν, ὥστ' οὐκ οἶδεν ἐκείνο, ὅτι στέ-
 φανοι μὲν εἰσιν ἀρετῆς σημεῖον, φιάλαι δὲ καὶ τὰ
 τοιαῦτα, πλούτου· καὶ στέφανος μὲν ἅπας, καὶ
 μικρός ἢ, τὴν ἴσην φιλοτιμίαν ἔχει τῷ μεγάλῳ· ἐκ-

πώματα δέ, ἢ θυμιατήρια, ἃν μὲν ὑπερβάλλῃ τῷ
 πλήθει, πλούτου τινὰ δόξαν προσετρίψατο τοῖς κե-
 κτημένοις· ἐὰν δ' ἐπὶ μικροῖς τις σεμνύνηται, το-
 σοῦτ' ἀπέχει τοῦ τιμῆς τινὸς διὰ ταῦτα τυχεῖν, ὥστ'
 ἀπειρόκαλος προσέδοξεν εἶναι. οὗτος τοίνυν ἀνελὼν
 τὰ τῆς δόξης κτήματα, τὰ τοῦ πλούτου πεποιήται
 μικρὰ, καὶ οὐχ ὑμῶν ἄξια. καὶ οὐδ' ἐκεῖν' οἶδεν,
 ὅτι πρὸς μὲν χρημάτων κτήσιν οὐδὲ πώποτε ὁ δῆμος
 ἐσπούδασε· πρὸς δὲ δόξης, ὡς οὐδὲ πρὸς ἓν τῶν ἄλ-
 λων. τεκμήριον δέ· χρήματα μὲν γὰρ πλεῖστα τῶν
 ἑλλήνων ποτ' ἔχων, τὰ πάνθ' ὑπὲρ φιλοτιμίας ἀνῆ-
 λωσεν. εἰσφέρων δ' ἐκ τῶν ἰδίων, οὐδένα πώποτε
 κίνδυνον ὑπὲρ δόξης ἐξέστη. ἀφ' ὧν κτήματα ἀθά-
 νατα αὐτῷ περίεστι, τὰ μὲν, τῶν ἔργων ἡ μνήμη·
 τὰ δέ, τῶν ἀναθημάτων τῶν ἐπ' ἐκείνοις ἀνατεθέν-
 των τὸ κάλλος, προπύλαια ταῦτα, ὁ παρθενῶν,
 στοαὶ, νεώσοικοι, οὐκ ἀμφορίσκοι δύο, οὐδὲ χρυ-
 σίδες τέτταρες, ἢ τρεῖς, ἄγουσα ἐκάστη μνᾶν. ἃς,
 ὅταν σοι δοκῇ, σὺ πάλιν γράψεις καταχωνεύειν. οὐ
 γὰρ αὐτοὺς δεκατεύοντες, οὐδέ, ἃ καταράσσαιντο ἄν
 οἱ ἐχθροὶ, ποιοῦντες, διπλᾶς πράττοντες τὰς εἰσφο-
 ράς, ταῦτ' ἀνέθεσαν, οὐδ', οἷός περ σὺ, χρώμενοι
 συμβούλοις ἐπολιτεύοντο· ἀλλὰ τοὺς ἐχθροὺς κρα-
 τοῦντες, καὶ, ἃ πᾶς τις ἂν εὖ φρονῶν εὕξαιτο, τὴν
 πόλιν εἰς ὁμόνοιαν ἄγοντες, ἀθάνατον κλέος αὐτῶν
 λελοιπάσι· τοὺς δ' ἐπιτηδεύοντας, οἷα σοὶ βεβίωται,
 τῆς ἀγορᾶς εἰργοντες. ὑμεῖς δ' εἰς τοῦτ', ὧ ἄνδρες
 ἀθηναῖοι, προήχθητε εὐηθείας καὶ ῥαθυμίας, ὥστ',

οὐδὲ τοιαῦτα ἔχοντες παραδείγματα, ταῦτα μιμῆσθε, ἀλλ' Ἀνδροτίων ὑμῖν προμπεῖων ἐπισκευαστῆς. Ἀνδροτίων; ὦ γῆ καὶ θεοί! καὶ τοῦτο τὸ ἀσέβημα ἔλαττον τίνος ἡγείσθε; ἐγὼ μὲν γὰρ οἶμαι δεῖν τὸν εἰς ἱερὰ εἰσιόντα, καὶ χερνίβων καὶ κανῶν ἀψόμενον, καὶ τῆς πρὸς τοὺς θεοὺς ἐπιμελείας προστάτην ἐσόμενον, οὐχὶ προειρημένον ἡμερῶν ἀριθμὸν ἀγνεύειν μόνον, ἀλλὰ τὸν βίον ὅλον ἡγνευκέναι τοιούτων ἐπιτηδευμάτων, οἷα τούτῳ βεβίωται.

